

شاه مہشہر کی جوارس

سرمدی خانہ اناستقی تاریخنا
دائرہ ماہر سیالدار

59

شاھ مەھمۇت چوراسى

سەئىدىخاننامىنى تارىخىغا
دائىمىيەت بىلەن



5

قەشقەر ئۇيغۇر ئەدەبىياتى

نەشىرگە سۆز بېشى

دۇر مەتلىك كىتابخان، شاھ مەھمۇت بىن فازىل جوراس يېزىپ قالدۇرغان بۇ كىتاب فارىسچە ھەرپ بىلەن يېزىلغان مەتلىككە ئاساسەن ھازىرقى زامان ئۇيغۇر تىلىغا تەرجىمە قىلىپ نەشىرگە تەييارلاندى. ئاپتور بۇ كىتابنىڭ باش قىسمىنى «تارىخىي رەشىدى» دىكى ماتېرىياللارنى مەنبە قىلىپ، قالغان قىسمىنى بولسا كۆرگەن، ئاڭلىغانلىرىغا ئاساسەن يېزىپ چىققان. مىلادى 1428 - يىلىدىن 1670 - يىلى 4 - ئاينىڭ 2 - كۈنىگىچە بولغان ۋەقەلەر بايان قىلىنغان بۇ تارىختا يەكەن، قەشقەر، ئاقسۇ، تۇرپان، خوتەننى ئاساس قىلغان خانلىقلار تارىخى، شۇنداقلا، بۇنىڭغا مۇناسىۋەتلىك بولغان قېرىنداش مىللەتلەر ھەققىدە باشقا كىتابلاردا مەلۇم بولمىغان جىزمۇنچە بايانلار بار.

بايانلارغا قارىغاندا، بۇ كىتاب ئۇيراتلارنىڭ ھىمايىتىدىكى ئېرك بەگنىڭ ئەمرى بىلەن يېزىلىپ شىمالى خان (مىلادى 1670 - يىلىدىن 1680 - يىلىغىچە ھۆكۈم سۈرگەن) غا تەقدىم قىلىنغان. ئەسلىدە نام قويۇلمىغان بۇ كىتابنى تەتقىق

قىلغۇچىلارنىڭ بەزىلىرى، ئۇنىڭ قۇرۇلما چەھەتتە «تارىخىي رەشىدى» گە تەقلىد قىلىنغانلىقى، «تا-رىخىي رەشىدى» دىن كېيىنكى ۋەقەلەرنى خاتىرىلىگەنلىكىگە قاراپ، ئۇنى «تارىخىي رەشىدى زەيلى»، (تا-رىخىي رەشىدىنىڭ داۋامى) دەپ ئاتىسا، يەنە بەزىلەر «يىلىنامە» دەپ ئاتىغان بىز «سەئىدىيە خانىلىقى تارىخىغا دائىر ماتېرىياللار» دەپ ئاتاشنى مۇۋاپىق كۆردۇق.

ئاپتور چاغاتاي خانلىرىنىڭ ھىمايىدىچىسى، قارا تاغلىق خوجىلارنىڭ مۇرىتى بولۇش سۈپىتى بىلەن، ئەسەردە ئاساسەن سەئىدىيە خانلىرىنىڭ تارىخىنى بايان قىلىشقىلا ئورۇن بەرگەن، شۇنداقلا ئۆزىنىڭ جوراس قەبىلىسىنىڭ ھاكىمىيەت سەھنىسىدىكى ئورنىنى، قارا تاغلىق خوجىلارنىڭ تەسىرىنى تەسۋىرلەپ مەدھىيەلەشكىمۇ ئالاھىدە كۈچ - سەرپ قىلغان. لېكىن خەلقنىڭ تارىخىي پائالىيەتلىرىنى بايان قىلىشقا ئورۇن بەرمىگەن، شۇنىڭ بىلەن بۇنداق بىر تارىخ كىتابىدا ئورۇن بېرىشكە تېگىشلىك بولغان ئەينى زاماندىكى ھاكىمىيەت تەقدىرىگە نىسبەتەن ئالاھىدە ئەھمىيەتلىك ۋەقەلەر كىرگۈزۈلمەي، ئۇنىڭ بىر پۈتۈن قىممىتى ئاجىزلىتىپ قويۇلغان. مىللەتلەر مۇناسىۋىتى توغرىسىدا ناتوغرا پىكىر پەيدا قىلىش مۇمكىن بولغان بەزى سۆزلەرنىمۇ ئىشلەتكەن. بۇنداق نۇقتىلارغا تەنقىدىي مۇئامىلە قىلىش لازىم.

ئېلىمىزدە بۇ كىتابنىڭ ئوخشاشمىغان قوليازما
نۇسخىلىرى بار. بۇ تېمىدا ئېلىپ بېرىلىۋاتقان تەت
قىقاتلارنى ئوخشاشمىغان نۇسخىلار بىلەن تەمىنلەش
مەقسىتىدە بۇ نۇسخىنى تەرجىمە قىلىپ پايدىلانغۇ-
چىلارغا سۇنۇلدى.

قۇربان ۋەلى

1988 - يىلى 4 - ئاي، ئۈرۈمچى.

بىسىمىلاھىر رەھمانىر رەھىم

(ئاھايتى شەپقەتلىك ۋە مېھرىبان ئاللاننىڭ نامى بىلەن باشلايمەن)

بارلىق مەدەنىيە ھەممىگە قادىر، ھەممىدىن غالىپ، ئادەتتىن تاشقىرى بىلىم ئىگىسى، غەزەپ قىلىشقا تېگىشلىكىگە غەزەپ قىلغۇچى، ھەممىدىن بەھاجەت، ھەممىگە ساخاۋەت قىلغۇچى، يەككە - يىمگانە بىر ئاللاغىلا خاستۇر، ئۇ - ئاللا، ئىنساننى مەخلۇقاتلارنىڭ ھەممىسىدىن ئۇلۇغ قىلدى، شۇنداقلا ئۇلارنىڭ بەزىلىرىنى بىلىم ۋە ئەمەلدە يۇقىرى كامالەتكە يەتكۈزۈپ باشتىمىلاردىن ئالامدە قىلدى. پەيغەمبىرى مۇھەممەت مۇستەفا سەللەللاھۇ ئەلەيھى ۋەسسالەمىنى قۇرئان ۋە ئاجايىپ بىلىملەر بىلەن قوراللاندىرۇپ ياخشىلارغا خۇش خەۋەر يەتكۈزگۈچى، يامانلارنى ئاگاھلاندۇرغۇچى، ئاللاننىڭ يوليۇرۇقى بويىچە كىشىلەرنى ھەق تەرەپكە دالالەت قىلغۇچى ۋە پۈتۈن ئالەمنى يورۇتقۇچى نۇرلۇق چىراغ قىلدى. ئەي ئاللا، خوجىمىز يەنى بارلىق ياخشىلارنىڭ خوجىسى، ئۇلۇغلارنىڭ يۆلەنچۈكى، پەيغەمبەرلەر

غەپىدىن تاللانغان، بارلىق نۇرلارنىڭ ئىگىسى بولغان ئەبۇلقاسىم — مۇھەممەت ئەلەيھىسسالامغا، ئائىلە تاۋابىئاتلىرىغا ۋە قەلبى پاك، تۇلۇغ يارانلىرىغا رەھمەت ئىبەرگەيسەن، كۆپتىن كۆپ سالام يوللىغايسەن.

ھەزرىتى مۇھەممەت ئەلەيھىسسالام بىلەن ھەم شۇۋەبەت بولغانلار «مۇھەممەت ئالانىڭ رەسۇلىدۇر، ئۇنىڭ بىلەن بىرگە بولغان مۆمىنلەر كۇففارلارغا قاتتىقتۇر، ئۆزئارا كۆيۈمچاندۇر»^① دەپ قۇرئان كەرىمدە ئىبىزغا ئېلىنىپ بىرگە بولۇش شارائىتىگە ئېرىشتى. ئاللا قۇرئان كەرىمدە: «... ئۇنىڭ بىلەن بىرگە بولغان مۆمىنلەر كۇففارلارغا قاتتىقتۇر، ئۆزئارا كۆيۈمچاندۇر» دېگەن ئايەت كۈچى بىلەن ئەھلى كۇبرى، ئەھلى بىد ئەدلەرگە قاقشاتقۇچ زەربە بەردى. مۆمىنلەرنى «ئۆزئارا كۆيۈمچاندۇر» دەپ رەھمەت ئىسمىتىدىن تەييارلانغان رەھمەت داستىخانىنى قىسلام ئەھلىگە ئاچتى. بەزىلەر قۇرئان كەرىمدىكى: «ئۇلارنى (مۆمىنلەرنى) روكۇ قىلغان، سەجدە قىلغان ھالدا كۆرىسەن. ئۇلار ئالانىڭ پەزىلىنى ۋە رازىلىقىنى تىلەيدۇ»^② دېگەن ئايەتلەرنىڭ روھىغا مۇناھىپ ھالدا خۇدا رىزالىقىغا ئېرىشتى.

ئالانىڭ رىزالىقى ئۇلارنىڭ ھەممىسىگە، ئۇلار-

① ② قۇرئان كەرىم. سۈرە فەتە 29 - ئايەتتىن ئېلىنغان.

غا ياخشى نىيەت بىلەن ئەگەشكەنلەرگە قىيامەتكىچە بولسۇن.

توغرا يولغا ماڭغۇچىلارنىڭ ئاۋۋالقىسى، خۇلە فائى راشىدىنىنىڭ ئەڭ ئۇلۇغى، پەيغەمبىرىمىز ھۇ-ھەممەت ئەلەيھىسسالامنىڭ ئورۇن باسارى، قەدىرلىك دوستى، باش خەلىپەسى ئەبۇبەكرى سىددىقتۇر، ئۇ بارلىق ساھابىلارنىڭ باش پاناھى، خەلىپەلىكتە توغرا يولنىڭ باشلامچىسى ئىدى. ئۇنىڭ باشتىن - ئاخىر راستچىلىقىدىن كىشىلەرنى توغرا يولغا باشلاش بىر مەزگىل ناھايىتى كۈچەيگەن. ئۇنىڭ تەدبىرى ۋە تاقابىل تۇرۇشى بىلەن ئىسلامغا كىرىپ بولۇپ، يېنىۋالغانلار تېگىشلىك ئەدبىمنى يېگەن. شۇنىڭ ئۈچۈن ئۇنىڭ ئۇلۇغلۇقىنى ئىسپاتلاپ قۇرئان كەرىم دە 32 ئايەت كەلتۈرۈلگەن. ئاللا تائالا قۇرئان كەرىمدە: «ئۇنىڭ (مۇھەممەت ئەلەيھىسسالام) بىلەن بىرگە بولغان مۆمىنلەر...» دېگەن. بۇ يەردە ئاسا-سەن ئەبۇ بەكرى سىددىق نەزەردە تۇتۇلغان.

مۆمىنلەرنىڭ باشلىقى دەپ ئاتالغان، پۈتۈن ھاياتىنى پەيغەمبىرىمىزگە بويسۇنۇپ ئۆتكۈزگەن ئىككىنچى خەلىپە (ئورۇنباشار) ئەمىرۇلىقارۇق رە-زىيەللاھۇ ئەنھۇ بولۇپ، ئۇ، ئۆزى ئاچقان ئىسلام مەملىكەتلىرىدە 4000 چوڭ مەسچىت بىنا قىلغان. ئون يىل خەلىپە بولغان، ئونمىڭدىن ئارتۇق بايراق تىكلىگەن. قۇرئان كەرىمدە ئۇنىڭ شان - شەرىپىنى پاكىتلاپ 34 ئايەت كەلگەن. «... كۇففارلارغا قات

تەتقىقاتچى، ئۆزئارا كۆيۈمچاندىر» دېگەن ئايەت مانا
شۇ كىشى ھەققىدەدۇر.

تۆتىنچى خەلىپە — مۇسۇلمانلار نەزىرىدە
قارى دەپ قارالغان ئوسماننى زىننۇرەين رەزىيەل
لاھۇ ئەنھۇ بولۇپ، ئۇ ئادىللىق ۋە سېخىيلىقى بىلەن
ھەشەۋر دۇر. قۇرئانى كەرىمدە بۇ كىشىنىڭ شان -
ھەرىپىنى پاكىتلايدىغان 13 ئايەت بار. «ئۆزئارا
كۆيۈمچاندىر» دېگەن ئايەتتە ئاساسەن مۇشۇ كىشى
ئەزەردە تۇتۇلغان.

تۆتىنچى خەلىپە — ئاللاننىڭ غالىپ شىرى،
ئەبۇ ئالىپنىڭ ئوغلى ئەلى كەرىمە ماللاھۇ ۋە جەھەھو
بولۇپ ئىسلام دىنىنىڭ كۈچلىنىشى ئۇنىڭ جاسارىتىدە
دىن بولغان. ئۇنىڭ باتۇرلۇقىدىن خەيپەر قەلئەسى
ئېچىلغان. قۇرئاندا ئۇنىڭ يۈكسەك مەزىنىسىنى
ئىسپاتلايدىغان 35 ئايەت بار. «ئۇلارنى روكۇ قىل
غان، سەجدە قىلغان ھالدا كۆرىسەن، ئۇلار ئاللا-
نىڭ پەزىلىتى، رازىلىقىنى تىلەيدۇ» دېگەن ئايەتتە
ئاساسەن مۇشۇ زات ئەزەردە تۇتۇلغان.

ئاللا بۇ خەلىپىلەرنىڭ ھەممىسىدىن ئوخشاشلا
رازى بولغاي، چەكسىز بىلىم ئىگىسى بولغان ئۇلۇغ
ئاللاغا ھۆرمەت بىلدۈرۈپ، ئىنسانلارنىڭ خوجىسى
ھۆھمەت ئەلەيھىسسالامغا دۇرۇد ئېيتىپ، ئەھلى
ئەۋلادى ۋە يارۇ - بۇرادەرلىرىگە سالام يوللايمىز.

ھەزرىتى ئەزىزلەرنىڭ كېلىپ چىقىشى

ۋە ئۇلۇغ نىسبىتى ①

ھەزرىتى خوجا مۇھەممەت ئابدۇللا — ھەزرىتى خوجا مۇھەممەت يەھيا ئوغلى، مۇھەممەت يەھيا — ھەزرىتى خوجا مۇھەممەت ئىسھاق ئوغلى، مۇھەممەت ئىسھاق — مەخدۇم ئەزەم دېگەن نام بىلەن مەشھۇر بولغان مەۋلانا خاجەگى كاسانىنىڭ ئوغلى (ئاللا ئۇلارنىڭ روھلىرىنى پاك قىلغاي).


ھەزرىتى مەخدۇم ئەزەمنىڭ كېلىپ چىقىشى ئون ۋاسىتە ئارقىلىق ئۇلارنىڭ دەسلەپكى بوۋىسى ھەزرىتى شاھى بورھانۇددىنغا يېتىدۇ. شاھى بورھانۇددىننىڭ كېلىپ چىقىشى مۇنداق يېزىلغان: شاھى بورھانۇددىن — سەيپىدى جالالۇددىن ئوغلى، جالالۇددىن — خوجا ئەشەرەپۇددىن ئوغلى، ئەشەرەپۇددىن — خوجا زىيائۇددىن ئوغلى، زىيائۇددىن — خوجا ئەلائۇددىن ئوغلى، ئەلائۇددىن — خوجا بورھانۇددىن ئوغلى، بورھانۇددىن — خوجا قاسم ئوغلى، قاسم — خوجا ھاشىم ئوغلى، ھاشىم — خوجا تاھىر ئوغلى، تاھىر — خوجا ھەسەن ئەمدەننىڭ

① بۇ يەردىكى نىسبەتتىن — تەزىقەت يولىدىكى نىسبەت ئىرادە

قىلىنىشى مۇمكىن. (تەرجىماندىن)

خوغلى، (ئاللا ئۇلارنىڭ روھلىرىنى پاك قىلىشاي!)
ھەزرىتى ئەزىزلەرنىڭ ئۇلۇغ نىسبىتى (باغلىنىشى)
بارلىق ئىنسى جىنىنىڭ پەيغەمبىرى بولغان پەيغەم-
بىرىمىز مۇھەممەت ئەلەيھىسسالامغا مۇنداق يەتكۈزۈ-
لىدۇ: بۇ نىسبەت شېرىپىنى (تەرىقەت نىسبىتىنى) ھەز-
رىتى خوجا مۇھەممەت يەھيا ھەزرىتى مۇھەممەت خان
دىن ئالغان. مۇھەممەت خان — ھەزرىتى خوجا
مۇھەممەت ئىسھاقتىن ئالغان. مۇھەممەت ئىسھاق — ھەز-
رىتى مەۋلانا لوتپۇللا چىستىدىن ئالغان، لوتپۇللا
چىستى ھەزرىتى مەخدۇم ئەزەمدىن ئالغان، مەخدۇم
ئەزەم — ھەزرىتى مەۋلانا مۇھەممەت قازى قەددە-
سە لالاھو روھەھودىن ئالغان، مۇھەممەت قازى — ھەز-
رىتى خوجا ئەھرار قەددەسە لالاھو روھەھودىن ئالغان،
خوجا ئەھرار — ھەزرىتى مەۋلانا يەئقوبى چەرخى-
دىن ئالغان. يەئقوبى چەرخى — خوجا بۇزرۇك
باھائىدىن نەقىش بەندى قەددەسە لالاھۇ روھەھودىن
ئالغان، باھائىدىن نەقىش بەن — ھەزرىتى ئەمىر
سەيىدى كۇلال قەددەسە لالاھو روھەھودىن ئالغان، سەي-
ىدى كۇلال — ھەزرىتى خوجا مۇھەممەت
بابايى سىماسىدىن ئالغان، بابايى سىما —
ھەزرىتى ئەزىز خوجا ئەلى رامەتتىن ئالغان، ئەلى
رامەتنى — ھەزرىتى خوجا مەھمۇت ئەنجىر پەغنى-
ۋىدىن ئالغان، ئەنجىر پەغنىۋى — ھەزرىتى خوجا
ئارپ رىيوگىردىن ئالغان، ئارپ رىيوگىرى —
ھەزرىتى خوجا جاھان ئابدۇلخالق غىجەدەۋانىد

دىن ئالغان، ئابدۇلخالق غىجدەۋانى — ھەزرىتى
 شەيخۇل مەشايخ خوجا يۈسۈپ ھەمىدانىدىن ئالغان،
 يۈسۈپ ھەمىدانى — ھەزرىتى شەيخ ئەبۇ ئەلى
 پارمىزدىن ئالغان، ئەبۇ ئەلى پارمىزى بولسا ئىككى
 تەرەپتىن نىسبەت قالدۇرغان: 1) ئۇ، ھەزرىتى شەيخ
 ئەبۇلھەسەنول خىرقانىدىن ئالغان، ئەبۇلھەسەن
 خىرقانى — ھەزرىتى شەيخ سۇلتانول ئارپىسىن ئەبۇ
 يەزىدى بەستامىدىن ئالغان، ئەبۇ يەزىدى بەستامى —
 ھەزرىتى ئىمام جەئىپەرى سادىق رەزىيەللاھۇ ئەنە
 ھۇدىن ئالغان، ئىمام جەئىپەرى سادىقنىڭ نەسبىمۇ
 ئىككىگە بۆلۈنگەن: بىرىنچى ئىمام جەئىپەرى سا-
 دىق — ئاتىسى ھەزرىتى ئىمام مۇھەممەت باقىردىن
 ئالغان، ئىمام مۇھەممەت باقىر — ئاتىسى ئىمام
 زەينۇلئابدىن رەزىيەللاھۇ ئەنھۇدىن ئالغان،
 ئىمام زەينۇلئابدىن — ئاتىسى ئىمام
 ھۆسەيىن رەزىيەللاھۇ ئەنھۇدىن ئالغان، ئىمام
 ھۆسەيىن — ئۇلۇغ ئاتىسى ھەزرىتى ئەلى كەررەمەللاھۇ
 ۋەجھەھودىن ئالغان، ئىككىنچى ھەزرىتى ئىمام
 جەئىپەرى رەزىيەللاھۇ ئەنھۇ ئەبۇ بەكرى سادىق رەزى-
 يەللاھۇ ئەنھۇنىڭ ئوغلى ھەزرىتى قاسىمدىن ئالغان،
 ھەزرىتى قاسىم — ھەزرىتى سەلىمانى پارىس رەزى-
 يەللاھۇ ئەنھۇدىن ئالغان، سەلىمانى پارىس — غازدا
 جانابى پەيغەمبىرىمىز — ھەزرىتى مۇھەممەت ئەلەي-
 ھىسسالامغا ھەمراھ بولغان، بارلىق مۇۋەپپەقىيەتنىڭ
 باشلىقى ھەزرىتى ئەبۇ بەكرى سادىق رەزىيەللاھۇ ئەنە



ھودىن ئالغان. 2) شەيخ ئەبۇ ئەلى پارمىزىنىڭ كېلىپ چىقىشى ھەزرىتى شەيخ ئەبۇلقاسىم گورگانىغا يېتىدۇ. شەيخ ئەبۇلقاسىم گورگانى بولسا ھەزرىتى شەيخ ئەبۇ ئوسمان مەغرىبى قەددەسەللاھۇ سىررۇھو-نىڭ مۇرىتى. شەيخ ئەبۇ ئوسمان مەغرىبى بولسا، ھەزرىتى شەيخ ئەبۇ ئەلى رودبارىنىڭ مۇرىتى. ئەبۇ ئەلى رودبارى — سەيىدىدوتتا — ئىمپە ھەزرىتى جونەيد بەغدادنىڭ مۇرىتى. شەيخ جونەيد بەغدادى — ھەزرىتى خودسىرى سەقتى قود-دە سىررۇھونىڭ مۇرىتى، شەيخ خودسىرى — ھەزرىتى مەئروف كەرخى قوددەسە سىررۇھونىڭ مۇرى-تى، شەيخ مەئروف كەرخىگە ئىككى نىسبەت بېرىل-گەن: (1) مەئروف كەرخى — ھەزرىتى ئىمام ئەلى رىزانىڭ مۇرىتى، ئىمام ئەلى رىزا — ئاتىسى ئىمام مۇسا كازىم رەزىيەللاھۇ ئەنھۇنىڭ مۇرىتى. مۇسا كازىم — ئاتىسى ئىمام جەئپەرى سادىق رەزىيەللاھۇ ئەنھۇ-نىڭ مۇرىتى. ئىمام جەئپەرى سادىقنىڭ نىسبىتى (ئەسەۋۋوپ يولىدىكى باغلىنىشى، — سىلىنىلەسى) ھاشتە بايان قىلىندى.

(2) مەئروف كەرخى — ھەزرىتى شەيخ داۋۇت قائى قەددەسەللاھۇ سىررۇھونىڭ مۇرىتى. داۋۇت قائى — ھەزرىتى ھەبىب ئەجەمىنىڭ مۇرىتى. شەيخ ھەبىب ئەجەمى — ھەزرىتى ھەسەن بەسەرىنىڭ مۇرىتى. ھەسەن بەسەرى بولسا (ئاللا ئۇنىڭ روھى-نى پاك قىلغاي) ھەزرىتى ئەلى مورتەزا رەزىيەللاھۇ

ئەنەئۇنىڭ ھۈرنىتى ...

ھەزرىتى ئەزىز زەرنىڭ ئومۇمىي ئەھۋالى، ئاجايىپ ئىش - ئىزلىرى (كارامەتلىرى) خۇدا بۇيرۇسا مۇندىن كېيىن سۆزلىنىدۇ.

ھۈرمەتلىك پادىشاھنىڭ ئاتا - بوۋىلىرىنى تىلغا ئېلىش ھۈرمەتكە لايىق ئىش ئىدى ... ئەھلى شەيخنىڭ بىر قانچە تارىخلىرىدا بۇ سىلىسىلە (زەنجىرسەنجان باغلىنىش) ئاتىلار باغلىنىشى ئارقىلىق ئىشەنچلىك باياناتلار بىلەن نۇھ ئەلەيھىسسالامنىڭ ئوغلى ياپەسكە يەتكۈزۈلگەن، ئاپتورمۇ بۇ ۋاراقلارنى پادىشاھلارنىڭ پادىشاھى - ئاللاتائالانىڭ تەقدىرى بىلەن چاغاتاي پادىشاھى ئائىلە تاۋابىئاتلىرىنىڭ نىسبىتىنى يەنى بۈگۈنكى كۈندە ھۆكۈم يۈرگۈزۈۋاتقان ساخاۋەتلىك، شانۇ - شەۋكەتلىك پادىشاھنىڭ كېلىپ چىقىشىنى گۆھەر چاچقۇچى قەلىمى ئارقىلىق ئەقىل ۋە ئاڭلىغانلىرىنى بۇرۇنقى تارىخچى يازغۇچىلار ئۇسۇلى بويىچە بايانات سەھىپىلىرىگە تىزىپ، نۇھ ئەلەيھىسسالامنىڭ ئوغلى ياپەسكە يەتكۈزۈندۇ.

مەسىلەن، ھەزرىتى ئىسمائىلخان - ھەزرىتى ئابدۇرېھىم خان ئوغلى، ئابدۇرېھىم خان - ئابدۇرېشىت خان ئوغلى، ئابدۇرېشىتخان - سۇلتان سەئىدخان ئوغلى، سۇلتان سەئىدخان - سۇلتان ئەھمەتخان ئوغلى، سۇلتان ئەھمەتخان - سۇلتان يۈنۈسخان ئوغلى، سۇلتان يۈنۈسخان - سۇلتان ۋەيىسخان ئوغلى، سۇلتان ۋەيىسخان - شىرئەلىسخان ئوغلى، شىرئەلىسخان مۇھەممەتخان ئوغلى.

مۇھەممەتخان — خىزىر خوجا خان ئوغلى، خىزىر خوجا —
جاخان — تۇغلۇق تۆمۈر خان ئوغلى، تۇغلۇق تۆمۈر
خان — ئىسىن بۇقاخان ئوغلى، ئىسىن بۇقاخان —
داۋا خان ئوغلى، داۋا خان — بەرراقخان ئوغلى،
بەرراقخان — يىسۇن قاراخان ئوغلى، يىسۇن
قاراخان — موۋاتوكانخان ئوغلى، موۋاتوكانخان —
چاغاتاي خان ئوغلى، چاغاتاي خان چىنگىز خان ئوغلى،
چىنگىز خان — يىسۇگا يىخان ئوغلى، يىسۇگا يىخان —
بەرىتانخان ئوغلى، بەرىتانخان — قىبىلخان ئوغلى،
قىبىلخان — تۇنىبە خان ئوغلى، تۇنىبە خان —
بايسىنقۇرخان ئوغلى، بايسىنقۇرخان — قايدور خان
ئوغلى، قايدور خان — دوتۇم مىنىنخان ئوغلى، دو-
تۇم مىنىنخان — بۇقاخان ئوغلى، بۇقاخان — بو-
دەنچىرقا ئان ئوغلى، بودەنچىرقا ئان — ئالانقۇۋا
كوركلۇك ئوغلىغا يېتىدۇ. ئالانقۇۋا كوركلۇكنىڭ كې-
لىپ چىقىشى بولسا نۇھ ئەلە يەھىسا ئالانىڭ ئوغلى.
ياپەسكە يېتىدۇ.

خان ھەزرەتلىرىنىڭ ۋەقەلىرى خۇدا بۇيرۇسىغا
مۇندىن كېيىن بايان قىلىنىدۇ. بۇ ئاپتور
ئىقتىدارنىڭ تۆۋەنلىكى، جاھاننىڭ توسالغۇ
بولۇشىغا قارىماي، ئالدىراش ۋاقىتتا بۇ كىتابنى
يېزىپ چىقتى. سۇ ئۇزۇش تەبىئىياتىنىڭ يوقلۇقىغا
قارىماي تەپەككۈردىن ئىبارەت قولۋاقتى مۇھىت دېگىزى-
غا سالدى. ھالاكەت كىردا بىدا بېشىنىڭ قېيىشىنى
ئويلىمىغان، شىددەتلىك دولقۇنلار قورقۇنچىسىنى

يادىغا كەلتۈرمىگەن ھالدا «كىمىكى ئاجىز بىچارە
بولسا ئۇ ئوقلارغا نىشان بولۇپتۇ» دېگەندەك. شۇنچە
پاراكەندىچىلىك ئىچىدىمۇ بۇ ئۇلۇغ نىشان ۋە كاتتا
ئىشقا جۈرئەت قىلىپ، قەدەم قويۇپ، ئۆزىنى ئېتىراز
ئوقىنىڭ نىشانى قىلدى.

ئاركا بەگ تىرىشچانلىق كۆرسىتىپ: «يۈنۈسخان
نىڭ زامانىسىدىن تا ھازىرغا قەدەر نۇرغۇن يۇقىرى
مەرتىۋىلىك پادىشاھلار، داڭلىق كاتتىباشلار ئۆتۈپ
دۇر، بۇنىدىن كېيىنمۇ ئۆتكۈسى، ئۇلارنىڭ نامى،
داڭقى دۇنيادا يادىكار قالسۇن!» — دېدى.

ئەگەر ئۇنداق بولمايدىغان بولسا، بۇ دەسمايەسىز
پەقىر، ئىقتىسادسىز ھەقىر شاھ مەھمۇت مىرزاقازىل
جوراس ئوغلىنىڭ ئاق قەغەز ئۈستىگە قارا خەتتىن
ئىبارەت كېمىنى تەييارلاپ قويۇشقا قانداقمۇ ماجالى
بولاتتى. بۇ ئاجايىپ سەھىپىگە بىرەر ھەرپ يېزىپ
قويۇشقا قانداقمۇ كۈچى يېتەتتى. داڭلىق ئاركا بەگ
پادىشاھنىڭ بۇيرۇقىغا بىنائەن ئائىلاچ بۇ ئەدەبسىز-
لىك دائىرىسىگە قەدەم قويۇپ، بۇ چوڭ ئىشقا ئالدىرىدى.
ئۇ ئالىي مەرتىۋىلىك ئەمىر (ئاركا بەگ) نىڭ
ئەھۋالىنىمۇ خۇدا بۇيرۇسا سۆزلىنىدۇ.

سۇلتان سەئىد خان ئوغلى ئابدۇرېشىت خاننىڭ

خاقانلىق تەختىدە ئولتۇرغىنى

ئابدۇرېشىت خان ئاقسۇدىكى چېغىدا، سۇلتان سەئىد

خان تىبە تىنىڭ يولىدا تۈتەك ئېلىپ كېتىپ ۋاپات بولدى. ئابدۇرېشىت خان ئاقسۇدىن كېلىپ ئاتىسى سۇلتان سەئىدخاننىڭ ئورنىدا ئولتۇردى. سۇلتان سەئىدخاننىڭ ۋاپات بولغانلىقىدىن خەۋەر تاپقان مەنسۇرخان ئاقسۇ تەرىپىگە لەشكەر تارتتى. ئابدۇرېشىت خان بېرىپ ئۇنىڭغا قارشى تۇردى. مەقسىتىگە يېتەلمىگەن مەنسۇرخان ئىلاجىسىز قايتتى. ئابدۇرېشىت خانمۇ ئوردىغا ياندى. بۇ ئىش بىر نەچچە قېتىم تەكرارلاندى. يەنى مەنسۇرخان بىر قانچە قېتىم ھۇجۇم قىلدى. ئابدۇرېشىت خانمۇ بىر قانچە قېتىم كېلىپ، ئۇنىڭغا قارشى تۇرۇپ. ھەر قېتىمدا غەلىبە بىلەن ساق سالامەت قايتتى. خوجا مۇھەممەت مىرزانىڭ ئۆلۈم ۋەقەسى يۈز بەرگەندە ئابدۇرېشىت خاننىڭ خىزمىتىدىكى كاتىب باشلار ئىككىلىنىپ قېلىپ، باشباشتا قىلىق يۈز بەردى. دوغلات مىللىتىدىن بولغان مىرزا ئەلى تاغاي قار تېگىن تەرىپىگە قاچتى. قالغان باشلىقلارمۇ خاننىڭ بىر قىسىم بالىلىرىنى ئېلىپ خوتەن تەرەپكە مېڭىشتى ۋە يېڭى خانغا ئاشكارا قارشىلىق كۆرسىتىشتى. ئارقىدىنلا ئابدۇرېشىت خان خوتەنگە باردى. پۈتۈن خالايق ئالدىغا چىقىپ قارشى ئالدى. سېپىل ئىچىدە قېپىقتا خان مەلۇم ساندىكى باشلىقلارنىڭ ھەممىسىنى باغلاپ ئابدۇرېشىت خان پادىشاھنىڭ ئالدىغا ئېلىپ كېلىشتى. پادىشاھ ئۇلارنىڭ گۇناھىدىن ئۆتۈپ، ھەممىسىنى قويۇپ بېرىشكە بۇيرۇق قىلدى.

ئابدۇرېشىت خاننىڭ مۇھتەرەم رەھبەرىسى چۈچۈك

خانم جانى بەگى قازاق ئوغلى ئەدىك سۇلتانىنىڭ.
قىزى ئىدى. چۈچۈك خانىمنىڭ ئانىسى، يۇنۇسخان-
نىڭ تۆتىنچى قىزى — سۇلتان نىگار خانىم ئىدى.
چۈچۈك خانىم ئابدۇرېشىت خاندىن ئالتە ئوغۇل يۈز-
مى كۆردى. ئۇلار: بىرىنچى، ئابدۇلئېتىپ سۇلتان،
ئىككىنچى، ئابدۇكېرىمخان، ئۈچىنچى، ئابدۇرېشىم.
سۇلتان (بۇ ئوغۇل ئابدۇرېشىت خان ھايات چاغدا تى-
بەتتە شېھىت بولغان) تۆتىنچى، سۇلتان ئىبراھىم
(بۇ ئوغۇل ئادەتتە سوپى سۇلتان دەپمۇ ئاتالغان) بە-
شىنچى، ھەزرەتسى مۇھەممەت خان، ئالتىنچى، ئەبۇ
سەئىد سۇلتان. ئابدۇرېشىت خاننىڭ يەنە ھەر خىل
قائىدەدىن تۇغۇلغان ئالتە ئوغلى بولۇپ ئۇلار: بىرىن-
چى، قۇرەيش سۇلتان، ئىككىنچى، مۇھەممەت باقى-
سۇلتان، ئۈچىنچى، مۇھەممەت شاھ سۇلتان، تۆتىنچى،
يۇنۇس سۇلتان، بەشىنچى، ئابدۇللا سۇلتان، ئالتىن-
چى، ھەزرەتسى ئابدۇرېشىم خان.

ئابدۇرېشىت خان ھەممىسى بولۇپ 12 ئوغۇل يۈ-
زى كۆرگەن ئىدى. ئابدولئېتىپ سۇلتان ئۇنىڭ ئەك-
چۈك ئوغلى بولۇپ، ئۇ ئاقسۇ ۋە ئۈچتۈرپانغا ئەمىر
قىلىپ ئەۋەتىلىپ موغۇلىستاننى ياشقۇرغان. قەشقەر
گە سوپى سۇلتان ۋاقىتلىق باشلىقلىققا تەيىنلەندى.
ئەمىر مۇھەممەت بارلاش بولسا ئۇنىڭ باش مەسلىت
ھەتچىلىكىگە بەلگىلەندى. كېيىن خوتەن ھۆكۈمىتىگە
سوپى سۇلتان باشلىق قىلىپ ئەۋەتىلدى. ئۇلارنىڭ

ھەرقايسىسىنىڭ ئەھۋالى خۇدا خالىسا ئۆز ئورنىدا
جاپان قىلىنىدۇ.

ئابدۇلېتىپ يۇلتاينىڭ ئاقمۇستى ئابدۇرېشىم
خاننىڭ پەرزەنتى ئابدۇلېتىپ خاننىڭ
قان قىساسىنى تەلەپ قىلىپ
لەشكەر تارتقىنى

مەملىكەتنىڭ پادىشاھلىقى ئابدۇرېشىم خانغا
رەسمىي مۇقىملاشقاندىن كېيىن، ئابدۇلېتىپ سۇلتان
ئاقسۇدا يەرلىك بولۇپ ئورۇنلىشىپ قالدى. ئۇ، يۈ-
رەكلىك، باتۇر شاھزادە ئىدى. ئۇ، موغۇلىستاننى
شۇنداق ياخشى باشقۇردىكى، توپىلاڭ قىلغۇچىلارنىڭ
موغۇلىستاندا تۇرغا تاقىتى قالمىدى. ئاخىرى ئابدۇ-
لېتىپ سۇلتان ھەق نەزەر خانغا ھۇجۇم قىلىپ، نۇر-
غۇن ئادەملىرىنى ئەسىر، ناھايىتى كۆپ دۇنياسىنى
ئولجا ئالدى. ئاندىن كېيىن ھەق نەزەر خان قازاق،
قىرغىزلار بىلەن بىرلىشىپ ئابدۇلېتىپ سۇلتاننىڭ
ئەيشى - ئىشرەت بىلەن كۆڭۈل ئېچىپ ئولتۇرغان مەز-
گىلىدە ھۇجۇم قىلىپ كەلمەكچى بولدى. ئابدۇلېتىپ
سۇلتاننىڭ مۇھاپىزەتچىسى بېلىقچى قەۋمىدىن ئىدى،
ئۇ ئابدۇلېتىپ سۇلتانغا ئۇقتۇرماستىن چىقىپ بەدەر
قاچتى. قازاق، قىرغىزنىڭ لەشكەرلىرى يېرىم كېچى-
دە باستۇرۇپ كېلىپ، ھۇجۇمغا ئۆتۈپ، ئابدۇلېتىپ
سۇلتاننىڭ لەشكىرىنى مەغلۇپ قىلدى. پادىشاھ

ئابدۇلېتىپ سۇلتاننى يارىدار قىلىپ، ھەق نەزەرخان پادىشاھنىڭ ئالدىغا ئېلىپ كېلىشتى. ھەق نەزەرخان ئابدۇلېتىپ سۇلتانغا تازىم قىلىپ ئادەمگەرچىلىك بىلەن مۇئامىلە قىلدى. شۇ ئارىدا ئابدۇلېتىپ سۇلتان بۇ دۇنيا بىلەن خوشلاشتى.

ئابدۇلېتىپ سۇلتاننىڭ ۋاپات بولغانلىقى خەۋىرى پادىشاھ ئابدۇرېشىت خانغا يەتكەندىن كېيىن، ئابدۇرېشىت خان بىلەن چۈچۈك خانىملار ئابدۇلېتىپ سۇلتاننىڭ جەسىتىنى ئەكەلدۈردى ۋە تەزىيە بىلدۈرۈپ، سۇلتان سەئىدخان قەبرىسىنىڭ ئايىغىغا يەنى يەكەندىكى ئالتۇن مازارىغا دەپنە قىلىشتى. ھەزرىتى خوجا مۇھەممەت شىرىپ قۇددىسە سىررەھو ئۇ چاغدا تۆۋەن دەرىجىدىكى مۇرىتلىرىنى تەرىققەت يولغا يېتەكلەشكە مەشغۇل ئىدى. ئابدۇرېشىت خان خوجا ھەزرەتلىرىگە كۆپ ئىلتىجا قىلىپ ۋەقەنى بىر-بىرلەپ ئېيتتى. ھەمدە ياردەم سورايدىغانلىقىنى بىلدۈردى. خوجا ھەزرەتلىرىنىڭ پادىشاھ ئابدۇرېشىت خاننىڭ ئەھۋالىغا ۋالىغا ئىچى ئاغرىپ، ئۆتكەن ئەۋلىيالارنى زىيارەت قىلغاچ ئابدۇرېشىت خان بىلەن بىرگە يولغا چىقتى. سۇلتان ساتۇق بۇغراخان قۇددىسە سىررەھوننىڭ نۇرغا تولغان مازىرىغا باردى. مەزكۇر سۇلتان بۇرۇن ۋاردىن بىشارەت بولغاندىن كېيىن، پادىشاھ ئابدۇرېشىت خانغا لەشكەرنى باشلاپ دۈشمەنلەرگە قارشى ھۇجۇمغا ئۆتۈشكە رۇخسەت قىلدى. ئابدۇرېشىت خان نۇرغۇن لەشكەر بىلەن قازاق، قىرغىزلار تەرەپكە

راۋانە بولدى. خوجا ھەزرەتلىرى (مۇھەممەت شىرىپ) ئۇلۇغلار (ئەۋلىيالار) مازارلىرىنى زىيارەت قىلىپ بولغاندىن كېيىن يەكەنگە قايتتى. ئابدۇرېشىت خان دۈشمەننىڭ ئارقىسىدىن ئۈچ ئاي مىقدارى يول يۈرۈپ «ئەمىل» دېگەن جايدا دۈشمەننى ھەق نەزەر خانغا يېتىشتى. ھەق نەزەر خان ۋە ئۇنىڭ چېرىكلىرى بىلەن قىرغىزلار ناھايىتى مۇستەھكەم بىر ئورۇنغا جايلىشىۋالغان ئىكەن، مۇھاسىرە ئۇزاق ۋاقىت داۋام قىلدى. بىر كۈنى پادىشاھ ئابدۇرېشىت خان باش كۆتۈرۈپلا ئاتقا مىندى. قالغان لەشكەرلەر مۇ بىراقلا ئاتلىرىغا مىنىشىپ پۈتۈن تىرىشچانلىقى بىلەن ھۇجۇمغا ئۆتۈپ، ھەق نەزەر خاننى مەغلۇپ قىلىشتى، ھەق نەزەر خان ۋە ئۇنىڭ باشقا كاتتىباشلىرى قوللىرى باغلىنىپ ئۆلتۈرۈشكە بۇيرۇلدى. قىرغىز باشلىقلىرىنىڭمۇ قوللىرى باغلاندى. ئابدۇرېشىت خان «ئەمىل» دېگەن جايدا ئۈچ كۈن تۇرۇپ جۈجى ① ئەۋلادىدىن چىققان كاتتىباشلارنىڭ يەتتە بايرىقىنى ئېلىپ، يەكەنگە — ئۆز ئوردىسىغا غەلبە — ئۈسرەت بىلەن قايتتى. كاتتىباشلارنىڭ يەتتە قۇغ ئەلىمىنى ئۆزى بىلەن بىرگە يەكەنگە ئېلىپ كەلدى. يەتتە قۇغ ئەلىمى دېگىنىمىز شۇنىڭدىن ئىبارەتتىكى، قازاق پادىشاھلىرى تا شۇ كەمگىچە قۇغ تۇتەمىغان ئىدى. يۈنۈس خان قارا توقايدا «بورۇچ ئوغلان» خى مەغلۇپ قىلدى، ھازىرقى تارىخقا قەدەر، شىبەن،

① جۈجى — چىڭگىز خاننىڭ ئوغلى.

قازاق، موڭغۇللار ئوتتۇرىسىدا نۇرغۇن جەڭ ۋە قەلبىرى
يۈز بېرىپ، كۆپىنچە شىبان بىلەن قازاقلار غەلبە
قىلىپ كەلگەن. لېكىن موڭغۇللار ھېچقاچان ئۈستۈنلۈك
كە ئېرىشەلمىگەن، لېكىن ئابدۇرېشىت خان، شىبان،
قازاق، قىرغىزلار ئۈستىدىن چوڭ غەلبە قىلدى. بۇ
غەلبە ھازىرغا قەدەر داۋام قىلىپ كەلمەكتە.

ئابدۇرېشىت خان تەن قۇرۇلۇشىنىڭ كۈچلۈكلۈكى،
ساغلاملىقى بىلەن تەڭتۇشلىرى ئارىسىدا (ئۆز ئارا
چوڭقۇر مەنىلىك پاراڭلىشىشلاردا) باشقىلاردىن ئالاھىدە
ئۈستۈن تۇراتتى. ئوق ئېتىشتا تەڭداشسىز ئىدى. ئۇ ئۇلۇغ
ئاتىسى سۇلتان سەئىدخاندىن تۆۋەنرەك كۆرۈنگەن بىلەن
جاتۇرلۇق، ساخاۋەتتە ئۆز زامانىسىنىڭ يىگانە كىشى-
سى ئىدى. شېئىرنىمۇ ياخشى ئېيتاتتى، تۆۋەندىكى
شېئىرلار بۇنىڭ دەلىلى:

زۇلۇم بىداد بەمەن لۇتقى ئىنايەت بەرەقبەست،
زىن سەبەب ئىن دىلى غەم دەر ئەلىمەست.
(زۇلۇم، ئادالەتسىزلىك ماڭا، مۇلايىم ۋە ياخ-
شىلىق رەقىبىگە، شۇنىڭ ئۈچۈن بۇ غەمكىن دىلىم
ھاتتىق ئازابلانماقتا.)

ئى رەشىدى چەكۈنەم جىلۋەچە سازەم ئەكۈن،
بائەسى ئىن غەمۇ ئەندۇ ۋە ئەلەم ئىن سەنەمەست.
(ئەي رەشىدى، قانداقمۇ ئۆزۈمنى كۆرسىتىمەن،
نېمە قىلىمەن.)

ھازىر بۇ غەم ئەندىشىنىڭ سەۋەبى ئەنە شۇ سەنەم —
مەھبۇپ دۇر.

بۇ ئۇنىڭ تۈركچە شېئىرىدۇر:
شەھسۇۋارىم ئەزىمى مىدان قىلدى جەۋلاندىن كۆرۈڭمە
گويى ئەيلەپ باشىڭىزنى زۇلپى چەۋگاندىن كۆرۈڭمە
نى باقارسىز ئاشكارا جەۋرىگە ئول شۇخىنىڭ،
گۈشەئى چەشمىگە باقىڭ لۇتقى مېھماندىن كۆرۈڭمە.

ئۇنىڭ سېخىي قولى روھقا مەدەت بېرىدىغان
سازلارنى شۇنداق چالاتتىكى زوھرا ① مۇ چىدىيالىمە
خىنىدىن لال بولۇپ قالاتتى. ئۇ يەنە تەبىئىي
ئىقتىدارى بىلەن ھەر خىل ھۈنەر - سەنئەتلەردە كا-
رامەت كۆرسىتەتتى. كۆپ چاغلاردا قەلەندەر سۈپەت-
تە ساياھەت قىلاتتى.

ئابدۇرېشىت خاننىڭ ۋاپاتى، پادىشاھلىق

قىلغان ۋاقتى ۋە ھاياتى

نەقىل كەلتۈرۈلۈشىچە: خان ئىككى قېتىم خوتەن
تەرەپكە قەلەندەرچە ياسىنىپ بارغانىمىش. بۇ چاغ
لاردا، مىر ئەنۋار، موللا مەھمۇتلارمۇ بىللە ئىكەن،
ئۈچىنچى قېتىم بارغىنىدا، ئابدۇرېشىت خاننىڭ كەلگەن

① زوھرا — مۇزىكا، خۇشاللىقلارغا مەنسۇل يۇلتۇزنىڭ نامى.

لىكىنى ئاڭلىغان قۇرەيش سۇلتان مەملىكەتنىڭ باش-
لىقى، كاتتىباشلىرى بىلەن ئۇنىڭ ئالدىغا قارشى ئې-
لىشقا چىقتى. ئابدۇرېشىت خان قۇرەيش سۇلتانىنىڭ ئۆ-
يىگە چۈشتى. بىر قانچە كۈندىن كېيىن قاشتېشى-
نى تاماشا قىلىش ئۈچۈن كېتىۋېتىپ جامەدار ① يې-
زىسىغا يەتكەندە قازا يېتىپ ۋاپات بولدى. ئۇ، ئا-
قىسى ھايات ۋاقتىدا ئاقسۇ ۋە موغۇلىستاندا بولۇپ،
ئون يىل پادىشاھلىق قىلغان. ئانىسىنىڭ ۋاپاتىدىن
كېيىن قەشقەر، يېڭىسار، يەكەن، ئاقسۇ، خوتەن ھەت-
تا بەدەخشانغىچە مۇستەقىل ھالدا 27 يىل پادىشاھ-
لىق قىلدى. 52 يىل ياشىدى. ھەزرىتى ئابدۇرېشىم
خان مەرھۇم ئابدۇرېشىت خان ۋاپات بولۇپ ئۈچ ئاي
دىن كېيىن دۇنياغا كەلدى. ئابدۇكېرىم خان ئۇنى
بېقىپ چوڭ قىلدى. مەھمۇت بارلاس يەكەنگە، ئەھ-
مەت بارلاس خوتەنگە ھاكىم بولدى.
ئاللاھەممىدىن ئالىمراق دۇر.

ئابدۇكېرىم خاننىڭ دەسلەپكى ئىشلىرى ۋە

شۇ چاغدا يۈز بەرگەن ۋەقەلەر

ئابدۇلىتىپ سۇلتان قازاقلارنىڭ قولىدا شېھىت
بولغاندىن كېيىن ئابدۇكېرىم خان ئاقسۇنىڭ باشلىقى
لىقىغا نامزات قىلىپ كۆرسىتىلدى. ئابدۇكېرىم خان سە-

① ھازىر خوتەندە «جامەدار» دەپ بىر يېزا بولۇپ ئۇ يەردە بىر مازار بار.

پەر قىلىشنى رەت قىلدى، ئۇنىڭدىن رەت قىلىشنىڭ
سەۋەبى سورالغاندا، «ئۇلۇغ ئاتا، بىز بولغان بول
ساق ئۇلارنىڭ ھاياتىنى غەنىمەت سانايتتۇق» دېدى.
بەزى ھەسەتخورلار گەپنى بۇراپ، پادىشاھقا «ئابدۇ-
كېرىم خان تېخى باشقىچە داغدۇغىلارنى قىلىۋاتىدۇ»^①
دەپ خاننى ئىككىلەندۈرۈپ قويدى. خان ئابدۇكېرىم
خاننى چاقىرىپ «مۇنۇ بېيىتنى يازغىن» دەپ بۇي-
رۇق قىلدى:

بېيىت

پەدەركۇش پادىشاھى را نەشايدە،
ئەگەر شايدە بەجۇز شەش ماھ نەپايەدە.
(ئاتىسىنى ئۆلتۈرگۈچىگە پادىشاھلىق يارىماس،
ئەگەر يارايدىغان بولسا ئالتە ئايدىن ئارتۇق چىدىماس.)

ئابدۇكېرىم خان بۇ بېيىتنى دەرھال يازدى ۋە
بەلبېغىنى بويىغا سېلىپ ئېگىلىپ تۇرۇپ، تىترەپ،
گەدەپ تىزلىرى بىلەن ئۆلتۈرۈپ مۇنداق دېدى:
«ھەزرىتى خاقانى ئەزەم ياخشى دەپتۈكەنكى: شۇن-
داق ئېسىل پادىشاھلاردىنمۇ مۇنداق پەسكەشلىك
كېلىدىكەن، مەسىلەن، خىسروننىڭ شىروپەسى پەرۋىزنى
ئۆلتۈردى، شىروپەنىڭ كېلىپ چىقىشى ئەسلى مۇنداق:
شىروپە — خىسروننىڭ ئوغلى، خىسرو — ھورھوز»

① ھەققى تالىشۋاتىدۇ، دېيەكچى

نىڭ ئوغلى، ھورموز — دوشىرۋانىنىڭ ئوغلى، نوشر —
 ۋان — قۇبادنىڭ ئوغلى، قۇباد — فىروزنىڭ ئوغ-
 لى، فىروز — يەزدە جەرنىڭ ئوغلى، يەزدە جەر — بەھ-
 رام گورنىڭ ئوغلى، بەھراممۇ ئەسلى پۇشتىدىن ئال-
 غاندا پەرىدۇنغا يېتىدۇ، پەرىدۇنمۇ ئەسلى پۇشتى-
 دىن ئالغاندا، كىسيومىرستقا يېتىدۇ، كىسيومىرس —
 ئەجەم نەسەبچىلىرىنىڭ قارىشىچە ئادەم ①
 ھىش. مانا شۇنداق بىر ئېسىل پادىشاھ بالىسىمۇ بىر
 رەزىل ئىشنى قىلىپ قويۇپ ئالتە ئايدىن كېيىن تا-
 غون ② كېسىلىگە مۇپتىلا بولۇپ جەھەننەمگە يول ئال-
 ىدى. خەلىپەلەر ئائىلىسىدىمۇ مۇنتەسىر خەلىپەدىن ئى-
 سىلراق كىشى يوق ئىدى، ئۇ بولسا مۇتسۇۋە كىلىنىڭ
 ئوغلى، مۇتسۇۋە كىلى — مۇنتەسىمنىڭ ئوغلى،
 مۇنتەسىم — ھارون رەشىدىنىڭ ئوغلى،
 ھارون رەشىد — مەھدىنىڭ ئوغلى، مەھدى —
 مەنسۇرنىڭ ئوغلى، مەنسۇر — مۇھەممەتنىڭ ئوغلى،
 مۇھەممەت — ئەلىنىڭ ئوغلى، ئەلى — ئابدۇللانىڭ
 ئوغلى، ئابدۇللا — ئابباس رەزىيەللاھۇ ئەھۇنىڭ
 ئوغلى.

بىر قانچە پۇشتىغىچە خەلىپە بولغان بىر ئاپ-
 دەم ئاتىسىنى ئۆلتۈردى، ئابدۇلھېتىپ مىرزا سەمەر-
 قەنتىنىڭ سىرتىدىكى ئابى سۇرۇخنىڭ لېۋىدە ئاتىسى
 ھۇلۇغ بەگ مىرزا دىن ئىبارەت بىر ئالىم ئادىل پاي-

① ئادەم — ئادەم ئەلەيھىسسالاممۇ — قانداق؟

② تاغون — داۋاسىز، يۇقۇملۇق كېسەل.

دىشاھنى ئۆلتۈردى. ئابدۇلېتىپ مىرزا — ئۇلۇغ بەگنىڭ ئوغلى، ئۇلۇغ بەگ — سۇلتان شاھرۇخنىڭ ئوغلى، شاھرۇخ — ساھىب قىران تۆمۈر گورگاننىڭ ئوغلى. بۇ شۇم پېشانە پادىشاھزادىلار ئادەم ئۆلتۈرۈپ ئالتە ئايدىن ئارتۇق ياشىيالمىدى. بىلىش كېرەككى، مېنىڭ كېلىپ چىقىشىم ئۇنداق، مۇنداق دەپ پەخىر-لىنىشكە بولمايدۇ. ئەڭ مۇھىمى، دىيانەتلىك، تەق-ۋادار بولۇش لازىم.

خان ئابدۇكېرىم خاندىن تەپسىلىي ئەھۋال سورى-غىنىدا ئابدۇكېرىم خان يېڭىسارنىڭ پادىشاھلىقىنى تەلەپ قىلدى، خان ئۇنىڭغا مۇھەممەت مىرزا بايرىنى ۋە زىم قىلىپ يېڭىسارغا ئىبەردى. ئۇ چاغدا سو-پى سۇلتان قەشقەرنىڭ ۋالىيسى ئىدى، سوپى سۇل-تان — ئابدۇرېشىت خاننىڭ تۆتىنچى ئوغلى، لېكىن سو-پى سۇلتان كۆرۈنۈشى چىرايلىق ھەم غەزەپلىك ئى-دى. ئادەتتە كىشىلەر ئۇنى قابىل ئادەم دېيىشەتتى. ئابدۇكېرىم خان — سالىھ، مۇتەقى (پەرىھىزكار)، كەمبەغەل پەرىھىز ئىدى، تەرىققەتتە مۇھەممەت ۋەلى سوپى قۇددىسە سىروھۇغا مۇرىت بولغان. مۇھەممەت ۋەلى سوپى بولسا ھەزرىتى خوجا مۇھەممەت شىرىپ قۇددىسە روھەھوننىڭ چوڭ يارانلىرىدىن ئىدى، لېكىن قەشقەردە مىرزا زېرەك ناملىق جەزىبىسى بار، كۈچلۈك بىر دەرىۋىش بار ئىدى. نەقىل كەلتۈ-رۈلۈشىچە: ئابدۇكېرىم خان مەزكۇر مىرزا زېرەك خان-قادىكى چاغدا ئۇنىڭ سۆھبىتىنى تاپماقچى بولۇپ،

كىرىپ سالام قىپتۇ، مىرزا زېرەك «كەلسىلە! سۇلتان ئەمەسمەن، مەن سېلىمنى قوشاقچىنىڭ كىچىك ئوغلىنىمىكىن دەپ ئويلاپتىكەنمەن، ئۆزلىرى ئىكەنلا، دىننىڭ كاتتىلىرى (ئاللا ئۇلارنىڭ روھلىرىنى پاك قىلغاي) ئۆزلىرىنى خانىلىققا كۆتۈرۈشتى، ئۆزلىرىنى ئىزدەپ ئادەم كېلىدۇ، ۋاقىپ بولۇپ قالسۇنلار!» دېدى ۋە يېنىشقا رۇخسەت قىلدى، ئابدۇكېرىم خان يېپەكسارغا ياندى.

قوشاقچى دېگەن سۆز ئابدۇرېشىت خانغا قارىتىلغان بولۇشى ئېھتىمالغا يېقىن، چۈنكى، خان شائىرى ئىدى. شۇنىڭدەك يەنە بەزى بەزىدە ئالالدىن اچان بېقىش ئۈچۈن جۇۋىچىلىق قىلاتتى. ئابدۇكېرىم خان مىرزا زېرەكنىڭ ئالدىدىن قايتىپ ئۈچ كۈندىن كېيىن بىر ئەتىگىنى مۇھەممەت ۋەلى سوپى ئابدۇكېرىم خانغا خۇش خەۋەر قىلدى، ئابدۇكېرىم خان دەرھاللا يېڭى سارنىڭ ئەزىزلىرىنى يىغىپ يەكەن تەرەپكە راۋان بولدى. مۇھەممەت ۋەلى سوپى ئابدۇكېرىم خانغا كۆرۈندى، لېكىن باشقا كاتتىباشلار كۆرمىدى. مەھمۇت بارلاس سوپى سۇلتانغا كىشى ئەۋەتكەن ئىدى. ئۇ ئادەم ئابدۇكېرىم خانغا يولۇقۇپ قالدى. ئابدۇكېرىم خان تەپسىلىي ئەھۋال سوراپ، ئەھۋالنى مۇئەييەنلەشتۈردى. خەت كەلدى، ئابدۇكېرىم خان بۇنىڭدىن ياخشى پال ئېلىپ تېزلا راۋان بولدى. باشقىلار: «ئادەم لىرىنى جۇغلاپ ماڭساق ياخشى بولاتتى» دەپ تەلەپ قىلىشتى، ئابدۇكېرىم خان: «ماناكا ... مۇھەممەت ۋەلى

سوپى ئەلە يەسر رەھىمە ئالدىرىتىۋاتىدۇ» دېدى. كاتتىباش
لارنىڭ ھەممىسى شادمان بولۇپ شېھىت ھەزرىتى
ئەلى ئارسلانخاننىڭ روھىدىن مەدەت سوراپ يە-
كەنگە يېتىپ كېلىشتى.

خوجا ئۆبەيدۇللا، مىرزىا فىروز بارلاس، مىرزىا
مۇھەممەت ياقۇپ دوغملات، جان مۇھەممەت مىرزىا باي-
رىن، مىرزىا ساتقىن ئىشىك ئاغا قاتارلىقلار ئابدۇكې-
رىم خاننىڭ ھەمراھلىقىدا چۈچۈك خانىم (ئانىسى) قې-
شىغا كېلىشتى. ئابدۇكېرىم خان چۈچۈك خانىمنىڭ
ئايالىرىغا ئېقىلىپ، زارى تەزەررۇ قىلدى. چۈچۈك
خاننىم ۋە بارلىق كاتتىباشلار كونا رەسمىيەت بويى-
چە ئابدۇكېرىم خاننى خان تىكلەپ ئېلان قىلىشتى.

ئابدۇكېرىم خاننىڭ خانلىق تەختى ۋە خاقان-
لىق ئورنىدا ئولتۇرغىنى

ئىشەنچلىك كىشىلەرنىڭ سۆزلىرىگە قارىغاندا
ئابدۇكېرىم خان ئابدۇرېشىت خاننىڭ ئىككىنچى ئوغلى
بولۇپ ئۇ يۇرۇنقى رەسمىيەتلىرى بويىچە خانلىققا
تەيىنلەندى. تاسادىپىي شۇنداق بىر ئەھۋال بولدى-
كى، ئىككى كۈندىن كېيىن قەشقەردىن سوپى سۇلتان
كېلىپ ئوردىغا چۈشتى، ئۇ يالغۇز كەلگەن ئىدى.
ئۇدۇل چۈچۈك خاننىم ئالدىغا كىرىپ، ئانىسى بىلەن
قول ئېلىشىپ كۆرۈشتى، ئابدۇكېرىم خان سوپى سۇلتانغا
«ئەي بۇرادەر، كونا رەسمىيەت بويىچە بىزنى خان

لىققا تەيىنلەشتى، ئەگەر ئۆزلىرىنىڭ خانلىققا مەيىپ
لىلىرى بولسا مەملىكەت مانا مەن دۇنيانى دەپ
ھەر بىرلىرىنىڭ يۈزىگە كەلمەكچى ئەمەسمەن» دېي-
دى. ئاندىن كېيىن چۈچۈك خانىم سوپى سۇلتانغا:
«ئەي جانىم بالام، ئابدۇكېرىم سىلىگە ئاتا ئور-
نىدا، موغۇل پادىشاھلىرىنىڭ كونا قائىدىسىدىمۇ،
قايسى ياشتا چوڭراق بولسا شۇنى خان، خاقان دەپ
بىلىپ شۇنىڭغا بويسۇنىدىكەن. كونا رەسمىيەت بو-
يىچە ئابدۇكېرىم خاننى خان قىلىپ تىكلىدىدۇق، سىز-
نىڭچە قانداق؟» دېدى. سوپى سۇلتان دەردال ئور-
نىدىن تۇرۇپ ئانىسى بىلەن بىر تۇغقنى ئالدىدا
ئۆرە تۇرۇپ: «ئابدۇكېرىم خاننى ئاتىمىزنىڭ ئورنى-
دا بىلىمىز، جان دىلىمىز بىلەن ئۇنىڭغا بويسۇ-
نۇشقا تىرىشىمىز» دەپ بەيئەت قىلدى. قەشقەر، يې-
ڭىسارلارنىڭ ھاكىملىقى سوپى سۇلتانغا بېكىتىلىپ
ئۇنىڭغا يېنىمىشقا رۇخسەت بېرىلدى. قۇرەيش سۇلتان
خوتەننىڭ ئەمىرلىكىگە تەيىنلەندى. ئاندىن كېيىن
مرزا مەھمۇت بارلاس بىلەن مرزا ئەھمەت بارلاس
لارنىڭ ھوقۇقىنى ئېلىپ تاشلاشقا بۇيرۇق قىلىشتى،
مۇھەممەت مرزا بېرىپ بۇيرۇقنى يەتكۈزدى. ئۇلار-
نىڭ ئالدىدا 3000 قوراللىق ئادەم بار ئىدى.
ھەممىسى تارقاپ كېتىشتى. نامازدا ئوقۇيدىغان
خوتىيە ۋە تامغىلار ئابدۇكېرىم خاننىڭ ئىسمى-
لەقەملىرى بىلەن بېزەلدى. مەملىكەت شۇ كىشىگە
قاراشلىق بولدى.

خان ئادالەت بىلەن ئىش ئېلىپ بېرىشقا تىرىش-
تى. شۇنىڭ ئۈچۈن ئۇ، شۇ دەۋردىكى پادىشاھلارنىڭ
كۆزى ۋە خۇلاسىسى بولۇپ قالدى. چۈنكى ئۇ سالەھ
(دىنىي ئېتىقادى كۈچلۈك)، زاھىد (دۇنيا قوغلاشمايدى-
غان)، ئابىد (خۇداغا قۇلچىلىق قىلىدىغان) توغرا
ئىش قىلىدىغان كىشى ئىدى.

ئىشەنچلىك بەزى كىشىلەرنىڭ خەۋىرىگە قارىغان-
دا، ئۇ بالاغەتكە يەتكەندىن تارتىپ تا ھاياتىنىڭ
ئاخىرىغا قەدەر نامازنى، جاھاننەتنى قەتئىي تەرك قىل-
مىغان. ھەممە ئىبادەتنى ئۆز ۋاقتىدا ئادا قىلغان.

ئۇنىڭ خىل بولغاندىن كېيىنكى بىر ئادىتى شۇ
ئىدىكى: ھەر ھەپتىدە ئىككى كۈن ئادالەت زەنجىرى-
نى بېلىگە باغلاپ، ئاممىنىڭ يۈكىنى كۆتۈرىدىغان
(ئاممىنى باشقۇرىدىغان) قازى، مۇپتىلارنى يىغىپ،
ھەممىگە قاراشلىق بارلىق كاتتىباشلارنى قاتناش-
تۇرۇپ مۇسۇلمانلارنىڭ دادىنى ئاڭلايتتى. زۇلۇمغا
ئۇچرىغان، بىچارىلار خادغا ئەھۋالىنى ئېيتاتتى. شۇ-
كايەت قىلغۇچىنىڭ ھەسىلىسى ئەگەر شەرىئەت بول-
مىسا، ھەل قىلىشقا تېگىشلىك بولسا، قازى، مۇپتىلار
بىر تەرەپ قىلاتتى، ئەگەر سىياسەت بولمىسا، ھەل
قىلىشقا تېگىشلىك بولسا كاتتىباشلار بىر تەرەپ قى-
لاتتى. خوجا ئوبەيدۇللا ۋە فىروز مىرزا بارلا، مىرزا
مۇھەممەت ياقۇپ دوغملات، مىرزا ساقىمىن ئىشىك
ئاغالى، سوزاپ، بىر تەرەپ قىلاتتى. ئابدۇكېرىم خان
قۇلاق سېلىپ ئاڭلاپ ئولتۇراتتى. قىلچىلىرىمۇ خاتا

قىلماي ئادالەت قىلىشاتتى. شۇ چاغلاردا مەككە مۇھە
 ئەززىمەدە «ئابدۇكېرىم ئادىلنىڭ سالامەتلىكى ئۈچۈن»
 دەپ ھەر نامازدىن كېيىن دۇئا قىلىناتتى.
 كىتابلاردا كەلتۈرۈلۈشىچە: پەيغەمبەرلەردىن
 قالسا ئۈچ خىل ئادەمنىڭ مەرتىۋىسى ئوخشاش بول-
 لمىدىكەن. بىرىنچى، قۇتبى - ئۇنى غەۋس دەپ
 ئاتايدۇ. ئىككىنچى، يۇقىرى دەرىجىلىك شېھىتلەر (خۇدا
 يولىدا قۇربان بولغانلار)، ئۈچىنچى، ئادىل پادىشاھلار.
 قىيامەت كۈنى ئاللاھقا سوبھانە-ھوۋە تائالا
 بەندىلىرىدىن ئىماندىن ھېساب ئېلىپ بولغاندىن
 كېيىنلا نامازدىن ھېساب ئالىدۇ. پادىشاھلارغا نىسبەتەن
 بەتەن ئېيتقاندا ئىماندىن ھېساب ئېلىپ بولغاندىن
 كېيىنلا، ئادالەتتىن ھېساب ئالىدۇ.
 نوشرىۋان ئادىل ئىمانسىز بولسىمۇ، ئادالەتتە
 راستچىللىقتا تەكداشسىز ئىدى. شۇنىڭ ئۈچۈن جاناب
 بى مۇھەممەت مۇستافا سەللەللاھۇ ئەلەيھى ۋەسەللەم
 پەخىرلىنىپ «مەن ئادىل پادىشاھنىڭ زامانىسىدا تۇ-
 شۇلدۇم» دېگەن.

پەيغەمبەر كى نوشرىۋان دەۋرىدە، جاناب
 جاھاننىڭ چىراغى - كۆزى بولدى - دە.
 كى ئەيتتى: «زۇلۇمدىن شۇڭا خالىمەن،
 كى نوشرىۋان دەۋرى ئوغلانمەن»

بەك ئوبدان دەيدى ئاق نىيەت پەندىچى،
زۇلۇمگەر قۇلاققا تېگىپ پەنجىسى.
زۇلۇمگەر زۇلۇمدىن كۆپ ئەندىشە قىل،
كى مەقسەت ئۈچۈن ئەندىشىنى پىشە قىل.
ئەگەر زۇلۇمدىن ئەدىل تاپماس پانا،
زۇلۇم يولىغا پۇتنى قويدىڭ يانا.

تارىخلاردا مۇنداق دېيىلىدۇ: خۇدايىستاندا
«داۋۇت ئەلەيھىسسالامغا: «ئۆز قەۋمىڭگە ئېيتقىنىدىن
كى، ئەجەم پادىشاھلىرىغا يامان سۆز قىلمىسۇن! دەش-
نام بەرمىسۇن! چۈنكى ئۇلار دۇنيانى ئادالەت بىلەن
ئاۋات قىلدى. ئۇ جاھاندا مېنىڭ بەندىلىرىم ياشايدۇ»
دەپ يوليۇرۇق بەردى.

پارچە

شاھلىقنى قوغداشنىڭ مىزالى نېمە؟
ئادالەت ئەلا دىندىن، كۇپرىدىن.
ئەۋزەلدۇر دىنىسىزنىڭ ئادالىتى، بىل،
دىندارشاھ زالىمنىڭ قانلىق زۇلىمىدىن.

ئابدۇكېرىم خان ئۆز زامانىسىدا ھەرگىز مۇلەش-
كەر تارتىمىغان، ۋىلايەتلەرنى تۇغقانلىرىغا بۆلۈپ
بەرگەن. ئۇلۇغ ئاتىسىدىن قالغان دۇنيا، ئوقەت،
«قورال - ياراقلارنى ئۇلۇغ شەرىئەتنىڭ ھۆكۈمى

يېمىچە تۇغقانلىرى بىلەن مىراس ئېلىشقان. ئۇ تەق
ۋادارلىقتىن تەرەتسىز يەرگە دەسسەمىگەن. ئۇنىڭ
زامانىسىدا دىن ئىشلىرى ناھايىتى روناق تاپقان.

ھەزرىتى ئەزىز لەرنىڭ كېلىشى ۋە ئۇلارنىڭ ئەۋلادلىرىنىڭ قىسقىچە بايانى

مۇسۇلمانلارنىڭ يول باشچىسى، پۈتۈن زېمىن
يۈزىنىڭ قۇتۇبىسى ھەزرىتى رەببىل ئالەمىنىڭ دوستى،
مىللەت، دىننىڭ چىراغى ھەزرىتى خوجا مۇھەممەت
ئىسھاق — ھەزرىتى مەخدۇم ئەزەم قەددەسەللاھۇ رو-
ھەھۇنىڭ ئوغلى سەمەرقەندىن قەشقەرگە كەلدى. بۇ
چاغدا مۇھەممەت خان ئاقسۇدىن چوڭ ئاكىسى سوپى
سۇلتانىنىڭ سۆھبىتىدە بولۇش ئۈچۈن كەلگەن ئىدى.
ئۇ، ھەزرىتى ئەزىز لەرنىڭ كەلگىنىنى ئاڭلاپ ئۇلار-
نىڭ سۆھبىتىگە ئالدىرىدى. كۆرۈشكەندىن كېيىن
ھەزرىتى ئەزىز لەر مۇھەممەت خاندىن سورىدى:

— ئەي سۇلتانم، ئىسىملىرى نېمە؟

— مۇھەممەت.

ھەزرىتى ئەزىز لەن خوجا مۇھەممەت ئىسھاق كۈ-

لۇمىنىرەپ مۇنداق دېدى:

— مېنىڭ بۇ تەۋەلىككە كېلىشىم ئاساسەن مۇ-

شۇ ئىسىمنىڭ تارتىشى بىلەن بولغان، ئەي بابامۇ-

ھەممەت! بىكار يۈرۈشكە بولمايدۇ، تىرىشىش كېرەك.

مۇھەممەت خان ئۆز يۇرتىغا قايتىپ بارغاندىن

كېيىن ئويلىدى: «ئەگەر ھەزرىتى ئەزىزلەرگە قول بەرسەم ئۆزۈم كىچىك، بۇنىڭ ئەھدىسىدىن چىرىق قالايمەنمۇ - يوق؟ قول بەرمەي دېسەم ۋاقىت غەزىمەت»

ھەزرىتى ئەزىز خوجا مۇھەممەت ئىسھاق روھانى قۇدرىتى بىلەن سېزىپ قېلىپ، دۇۋەت - قەلەم كەلتۈرۈپ خەت يېزىپ مۇھەممەت خانغا ئەۋەتتى، خەتكە مۇنداق يېزىلدى: قوشۇپ قويدى:

بېيىت

يۈرىكىڭ ئاجىزلىقىدىن چىرايىڭ -
سارغىيىپ قېلىشتىن قىلما ۋەھىمە،
ئىشقىغا قەدەم قويغىنكى، مەشۇقتىن -
مەدەتلەر بولغاي كۆپ، گۇمان ئەيلىمە.

خەت تېگىشى بىلەنلا مۇھەممەت خان ئىختىيار -
سىز ھالدا باشلىرىنى تاپان قىلىپ ھەزرىتى ئەزىز -
لەرنىڭ سۆھبىتىگە راۋان بولىدى. ھەزرىتى ئەزىز -
لەر مۇھەممەت خاننى كۆرۈپ ئورۇنغا تەكلىپ قىلدى.
مۇھەممەت خان ئۇلۇغۋار پىرىنىڭ سۆھبىتىگە مۇشەرىپ -
رەپ بولۇپ چىن دىلىدىن بويسۇندى. ھەزرىتى ئە -
زىزلەر بۇ ياخشى خىسەلتلىك سۇلتان ھەققىدە ياخشى -
شى دۇئا قىلىشتى. موللا قاسىم خەلىپە ئەلەيھى رەھىمەت -
مە مۇبارلىق تەۋەلىكى، ئۇرۇق - تۇغقانلىرى بىلەن.

بىزگە ئۇ زاتقا ئېتىقاد قىلىپ مۇرت بولدى. موللا
ئىبنى يۈسۈپ خەلىپە ئەلەيھى رەھىمەھۇمۇ خوتەندىن
مۇرت، مۇخلىس ۋە ئېتىقادلىق كىشىلىرى بىلەن
كىلىپ ھەزرىتى ئەزىزلەر بوسۇغىسىنى تاۋاپ قىلىش
قا مۇيەسسەر بولدى. ھەزرىتى ئەزىزلەر ئۇ ئىككى
ئۇلۇغ خەلىپە ھەققىدە دۇئايى خەير قىلىشتى. قەش
قەرلىكلەرمۇ بۇ ئۇلۇغلارنى بىر كۆرۈپلا بويسۇنۇشتى.
ئەزىزلەر قەشقەردىن يەكەنگە كېلىشتى، يەكەندىكى
ئۇلۇغلارمۇ ئۇلارنىڭ ئالدىغا قارشى ئېلىشقا چىقىش
تى. ئۇلار ئورۇنلىشىپ بولغاندىن كېيىن ئابدۇكېرىم
خانمۇ ھەزرىتى ئەزىزلەرنىڭ سۆھبىتىگە كەلدى.
ئۇلار خىلوەت ئۆيى (ئىبادەتخانا) دە ئىدى. خانىنىڭ
كەلگەنلىكى ھەزرىتى ئەزىزلەرگە يەتكۈزۈلدى. ھەز-
رىتى ئەزىزلەر خانىنىڭ ئالدىغا چىقىشى لازىم تاپتى.
لېكىن خەلىپەلەر: «ئابدۇكېرىم خان بولسا بىر سەھ-
راللىق موغۇل، سەل كېچىكىپىرەك بارغان ياخشىمىكىن»
دېيىشىپ توسۇشتى. شۇ سەۋەبتىن كېچىكىشتى. ئاب-
دۇكېرىم خان بىلەن خوجا ئوبەيدۇللار مۇھەممەت
ۋەلى سويىنىڭ مۇرتى ئىدى، شۇ سەۋەبىنىڭ خان-
نىڭ خاتىرىسىگە ئېغىر كەلگەن ئىدى. خوجا ئوبەيد-
دۇللا كۆرەلمەسلىكتىن: «بىز ھازىر ئوردىغا قايتىپ
كېتىۋالمايمىز، خانمۇ بۇ سۆزگە قوشۇلۇپ دەرت-
ھال ئوردىغا قايتىشى. شۇ سەۋەبتىن خان بىلەن
ھەزرىتى ئەزىزلەر ئارىسىدا بىر ئاز سوغۇقچىلىق پەيد-
دا بولۇپ قالدى. ھەزرىتى ئەزىزلەر بىز ھەزىمەتلىك

تۇرۇپ، كىشىلەرنى تەرىققەت يولغا باشلىدى، ئادەتتىن كېيىن خوتەن تەرەپكە سەپەر قىلىشتى. توغۇز كەنتىنىڭ ئادەملىرى ئالدىغا چىقىپ، بىللە كېلىپ خىزمىتىدە بولۇشتى. ئېتىقاد، ئىخلاس بىلەن ھاجەتلىرىنى ئىزھار قىلىشتى. ھەزرىتى ئەزىزلەر خوتەن مەملىكىتىگە يېتىپ كەلگەندە، قۇرەيش سۇلتان ئۇلۇغ كىشىلەرنىڭ ھەمراھلىقىدا قارشى ئېلىشقا چىقتى. ھەمدە ھاجەتلىكىنى بىلدۈردى. ھەزرىتى ئەزىزلەر ئىمام زەبىيھۇللانىڭ مازارىغا بېرىپ قايتىپ كېلىپ ئۈچ يىل «چىرا» دېگەن يەردە تەرىققەتتە يول تاپالىدىغان كىشىلەرنى تەرىققەتكە باشلاش بىلەن شۇغۇللاندى.

قۇرەيش سۇلتانىنىڭ ئايالى ۋاپات بولدى. ھەزرىتى ئەزىزلەرگە كىشى ئەۋەتىلدى. قۇرەيش سۇلتان ئۆزىنىڭ خېدا بەندە سۇلتان ناملىق ئوغلىنى ھەزرىتى ئەزىزلەر خىزمىتىگە تۇتۇپ بېرىپ، ئېتىقادچى مۇخلىس بولغان ئىدى. ھەزرىتى ئەزىزلەر كەلدى، قۇرەيش سۇلتان يىغلاپ تۇرۇپ كۆرۈشتى. ھەزرىتى ئەزىزلەر ئۇنىڭدىن ئەھۋال سورىدى، قۇرەيش سۇلتان ئۆيىگە يالغۇز كىرىپ كېتىپ: «ئايالىمنى تىرىلدۈرۈپ بەرسۇن!» دەپ ھەزرىتى ئەزىزلەرگە ئادەم چىقاردى. ھەزرىتى ئەزىزلەر ئاچچىقلاپ: «بۇنداق گەپ بولسا بالدۇرراق ئېيتمايدىغان! ئەمدى پايدىسى يوق» دېدى. ئەلچى چىك تۇرۇۋالدى، ھەزرىتى ئەزىزلەر قۇرەيش سۇلتانىدىن رەنجىپ ئاقسۇ تەرەپ

كە زاۋان بولۇشتى. ئۇلار يولغا چىقىپ: «ئەي قۇ-
رەيش، ئەمدى سېنىڭ ئەۋلادىڭ پادىشاھلىققا ئىرىپ
شەلمىگەي» دېدى. ئۇلار ئاقسۇ مەملىكىتىگە كىرىپ
كەلدى. ئۇ چاغدا مۇھەممەت خان ئاقسۇدا ئىدى. ئۇ
ئۈچ كۈنلۈك يولغا ئالدىغا كېلىپ ئەزىزلەرنى قارشى
ئېلىپ، خىزمىتىدە بولدى. مۇھەممەت خان ئەزىزلەرگە
ياخشىلىق قىلغانلىقى ئۈچۈن مۇھەممەت خانغا: «سې-
نىڭ ئەۋلادىڭ پادىشاھ بولغاي» دېدى. ئەزىزلەر
ئاقسۇغا چۈشتى.

ئاق كۆڭۈل كىشىلەر ھەزرىتى ئەزىزلەرنىڭ مۇ-
بارەك قەدەملىرىنى غەنىمەت بىلىپ، چىن دىلىدىن
بويىۋىنۇپ مۇرىت بولۇشتى. بىر بۆلۈك قارا قور-
ساقلار بويىۋىنمىدى.

ھەزرىتى ئەزىزلەر، قۇتلۇق مۇھەممەت مىرزا
جوراستىن سورىدى: «ئەي قۇتلۇق مۇھەممەت، ئادەم-
لەر نېمىشقا بىكار يۈرۈيدۇ؟» قۇتلۇق مۇھەممەت
مىرزا ئۆرە تۇرۇپ ئېيتتى: «مەن بېرىپ ئادەملەرگە
ئوچۇق ئېيتاي» قۇتلۇق مۇھەممەت مىرزا بېرىپ ئاق-
سۇلۇققا ئېيتتى: «ئەي يارانلار ھەزرىتى ئەزىزلەر-
نىڭ بۇ تەۋەلىككە كەلگەنلىكى بۇ دۇنيانىڭ ئىز-
زىتى. ئاخىرەتتىكى نىجاتلىق. بۇ ئەزىزلەر بوسۇغى-
سىنى تاۋاپ قىلىش دۇنيا ۋە ئاخىرەتنىڭ سائادىتى
ھېسابلىنىدۇ».

ئاقسۇلۇقنىڭ ئارىسىدىن بىر كىشى ئالدىراپ
سۆز باشلاپ: «ۋىلايەتتىن كىملا كەلسە مەن خوجا»

مەن ئەزىز دەيسەنكەن...» دېدى. گەپ مۇشۇ يەرگە كەلگەندە ئۇشتۇر خەلىپە ① ئەلەيھىررەھىمەھەزرىتى ئەزىزلەر بىلەن ئاقسۇلۇق ئادەملەر ئۇشتۇرسىندا چۆگىلەپ ئايلىنىشقا باشلىدى. بىر ئاز ئايلانغاندىن كېيىن قولىغا بىر ھاسىنى ئالدى - دە، ھېلىقى ئىنتىكار قىياخۇچى ئادەمنى ئۇرۇپ يەرگە چاپلىنىۋەتتى. ئاقسۇلۇق ئادەملەر ئۇشتۇر خەلىپە ئەلەيھىررەھىمەھەزرىتىدىن بۇ كارامەتنى كۆرۈش بىلەن قايتىدىن ئېتىقاد باغلاپ ھەزرىتى ئەزىزلەرگە ئىخلاس قىلىشتى ۋە قۇتلۇق مۇھەممەت مىرزا جوراس باشچىلىقىدا قول بېرىشتى. ھەزرىتى ئەزىزلەر قۇتلۇق مۇھەممەت مىرزا ۋە ئۇنىڭ بىر تۇغقىنى موموق مىرزالەر ھەققىدە دۇئايى خەير قىلدى. بۇ مىرزالار ھەزرىتى ئەزىزلەر-دىن پەرزەنت تەلەپ قىلىشتى. ھەزرىتى ئەزىزلەر ئۇلارغا يەنە دۇئا قىلدى. ئاشۇ دۇئانىڭ بەرىكەتلىدىن قۇتلۇق مۇھەممەت مىرزا پۇشتىدىن سەككىز ئوغۇل، تۆت قىز، موموق مىرزا پۇشتىدىن بەش ئوغۇل، يەتتە قىز ۋۇجۇدقا كەلدى.

قۇتلۇق مۇھەممەت مىرزا جوراس بولسا ئانا شۇ باش - ئايدىغى يوق ۋاراقلارنى قۇراشتۇرغۇچىنىڭ (ئاپتور ئۆزىنى دېمەكچى) ئۈچىنچى بوۋىسىدۇر. ئەلقىسىمە، ھەزرىتى ئەزىزلەر كۆسەن (كۇچار) تەرەپكە راۋان بولۇشتى. ئۇشتۇر خەلىپە ئەلەيھىررەھەزرىتى ① ئۇشتۇر خەلىپە - خوجا ئىسماقەلنىڭ بەشۈر خەلىپەلىرىدىكى بىرى.

ھىممە تۇرپانغا ئەۋەتىلدى. ھەزرىتى ئەزىزلەر كۆچارغا چۈشتى، كۆچار ئادەملىرى ئىككىلەنمە يىلا بويىسۇنۇشتى. ئۇشتۇر خەلىپە تۇرپانغا يېتىپ كېلىپ تۇرپانلىقلار بىلەن ئۇچراشتى. تۇرپانلىقلار بويىسۇنمىدى، ئۇلار ھەزرىتى ئالىپ ئاتاغا ئېتىقاد قىلاتتى، ئۇشتۇر خەلىپە پە ئالىپ ئاتا ھەزرەتلىرىنىڭ نۇرغا تولغان قەبرىسى تانلىقىغا بېرىپ، ئالىپ ئاتانىڭ قەبرىسىگە مىنىدى. قەبرىە ھەرىكەتكە كېلىپ، ئۇشتۇر خەلىپىنى يەرگە ئاتتى، ئۇشتۇر خەلىپە سەكرەپ قوپۇپ يەنە مىنىدى. يەنە ئاتتى، قەبرىە يېرىلىپ بىر شىر كۆرۈندى. ھەزرىتى ئەزىزلەر روھانە جەھەتتىن ئۇشتۇر خەلىپەنى ھىمايىسىغا ئېلىپ قۇتۇلدۇرۇۋالدى. تۇرپان، جالمىش ① ئادەملىرى ھاجەتلىرىنى ئىزھار قىلىشتى. ئۇشتۇر خەلىپە ئۇلار بىلەن خەيرلىشىپ ھەزرىتى ئەزىزلەر لىرىنىڭ خىزمىتىگە قايتتى. ئاندىن كېيىن ھەزرىتى ئەزىزلەر سېغىنغان ۋەتىنى سەمەرقەنتكە يېنىشتى.

يارانلاردىن بىرسى ھەزرىتى ئەزىزلەرگە ئەرز قىلدىكى: «ئابدۇكېرىم موغۇل يوق بولۇپ كېتىپتۇ، بىر تەۋەججۇ قىلىپ قويسىلا»
ھەزرىتى ئەزىزلەر ئېيتتى: «ئابدۇكېرىم خان ئا-
دىل پادىشاھ، ئۇنى ھەزرىتى پەيغەمبەر سەللەللاھۇ
ئەلەيھى ۋەسەللەم تەرىپىدىن قىلىندۇ»
ئاللا ھەممىنى بىلىگۈچىدۇر.

① جالمىش — كورلا، قارا دەھەر

ئابدۇكېرىم خاننىڭ پادىشاھلىقى ۋە ھاياتى

ئابدۇكېرىم خان خاقانلىق تەختىدە 30 يىل ئولتۇردى. ئۇنىڭ دەۋرىدە مەملىكەت تەرەققىي قىلىپ جەننەتتەك بولۇپ كەتتى. ئۇ 33 يىل پادىشاھلىق قىلدى.

ئۇ، ئاللاتائالاغا: «ئىلاھى سەنىدىن ئۈمىد قىلىمەنكى، جانابى پەيغەمبەر ھەزرىتى مۇھەممەت ئەلەيھىسسالاممۇ 63 يېشىدا، دارولپەنادىن (بۇ دۇنيادىن) دارولپەقاغا (ئاخىرەتكە) سەپەر قىلغان ئىكەن، مەن مۇ شۇ ئۇلۇغ سۈننەتتىن ئېشىپ قالمىسام دەپ مۇناجەت قىلاتتى. ئۇنىڭ دۇئاسى ئىسجابەت بولدى، يەنى يېشى 63 كە يەتكەندە خۇدانىڭ رەھىمىتىگە مۇيەسسەر بولدى.»

مۇھەممەت خاننىڭ دەسلەپكى تەھۋالى ۋە

شۇ كۈنلەردە يۈز بەرگەن ۋەقەلەر

مۇھەممەت خان ئابدۇرېشىت خاننىڭ بەشىنچى ئوغلى بولۇپ، جانى بەگ خاننىڭ ئوغلى ئەدىك سۇلتاننىڭ قىزى چۈچۈك خانىمىدىن تۇغۇلغان، ئابدۇلېتىپ سۇلتاندىن كېيىن ئابدۇرېشىت خان ئۇنى ئاقسۇنىڭ خانلىقىغا تەيىنلىگەن. ئۇ كۈنلەردە كۇچار مەنسۇر خان ئوغلى شاھ خاننىڭ قولىدا ئىدى. شاھ خان بول-

سا يۈرەكلىك، باتۇر پادىشاھ ئىدى. لېكىن زالىم،
لەشكەر توپلاپ ئۇرۇش قىلىپلا يۈرۈيدىغان ئادەم
ئىدى. ئۇنىڭ توراي سۇلتان ناملىق بىر ئوغلى بو-
لۇپ ئۇنىڭدىن كىچىككىنە بىر گۇناھ يۈز بېرىشى
ھامان ئەمەلدارلىرىنىڭ كاتتىسى — شەھيار ئىك-
كىچىغا «سەن تورايىنى ئۆلتۈرگىن» دەپ بۇيرۇق
قىلدى. شەھيار قىلچە ئىككىلەنمەستىن توراي سۇل-
تاننى ئۆلتۈردى.

مەنسۇرخان يارىكە بەگكە ئەمىن خوجا سۇلتانىنى
ئۆلتۈرۈشكە بۇيرۇق قىلغاندا، يارىكە ئەمىن خوجا
سۇلتانىنى يوشۇرۇپ قويۇپ، ئۆلتۈردۈم دەپ مەلۇم
قىلغان. كېيىن بىر كۈنى ئەمىن خوجا سۇلتان كېرەك
بولۇپ قالغاندا يارىكە بەگ ئۇنى پادىشاھنىڭ ئالدىغا ئې-
لىپ كەلگەن. مەنسۇرخان ناھايىتى خۇرسەن بولۇپ، يارىكە
ئاتىغا كۆپ ئادەمگە رىجىلىك قىلغان. شاھ خانمۇ شەھ-
يار ئىلىقچىدىن شۇنداق قىلىشنى ئۈمىد قىلغانىكەن،
لېكىن شەھيار ئۇنى چۈشەنمەي توراي سۇلتانىنى
ئۆلتۈرۈپ قويدى. شاھخان قالماقلارغا قارشى جەڭ
قىلماقچى بولدى. شەھيارنى چاقىرىپ «تورايىنى تى-
رىلدۈرۈڭلار!» دېدى. شەھيار: «توراي سۇلتان مەھ-
شەر كۈنى تىرىلىدۇ» دەپ جاۋاب بەردى. شاھخان
ئاچچىقلىنىپ: «ئەي تىگى پەس ئىلىقچى! مەن سېنى
يارىكەنىڭ مەرتىۋىسىدىنمۇ يۇقىرىراق مەرتىۋىگە
يەتكۈزۈپ قويدۇم. ئەمما ئىشىڭ شۇنچىلىك! بىز
ئەمدى ئاجىزلىق قىلىمىز، بۇنى سەن ۋە بىزلا بى-

لىمىز» دېدى - دە، قالماق تەرىپىگە راۋان بولدى. قالماقلارغا يېتىشىپ دېيەرلىك ھالدا ئولجا، ئەسىرلەرنى قولغا چۈشۈرۈپ قايتىشى. قالماقلار ئۇلارنىڭ ئارقىسىدىن قوغلاپ كېلىپ يۈزمۇ يۈز تۈتۈشتى، شاھ خانمۇ ئۇرۇش سېپىنى تۈزۈپ قاتتىق تۇتۇش قىلدى. ناھايىتى دەھشەتلىك جەڭ بولدى، شۇ چاغدا شەھيار ئۆزىنىڭ يېقىنلىرى بىلەن ئۇرۇق - تۇغقانلىرىنى ئەگەشتۈرۈپ ئۇرۇش سېپىنى يۈزۈپ، تۈز كورلۇقىنى ئاشكارىلاپ قېچىپ كەتتى، نەتىجىدە شاھ خان مەغلۇپ بولدى. لېكىن شۇنداقتىمۇ ئۇمەردانىلىق بىلەن شېھىتلىق شەرىپىنى ئىچتى.

ئەلقىسسە، مۇھەممەت خان (ئاللا ئۇنى مەڭگۈ جەننەت باغچىلىرىدا قىلغاي!) ئاقسۇنى قولغا ئېلىپ ئاۋات قىلىۋەتتى، كۈنلەردىن بىر كۈنى مۇھەممەت خاننىڭ بىر مەرىكىسىدە شاھ خان قىزىنىڭ گۈزەللىكىنى ھەققىدە گەپ بولۇپ قالدى، ئۇنىڭ بىلەن مۇھەممەت خاننىڭ شاھ خاننىڭ قىزىنى ئالغۇسى كېلىپ قالدى. شۇ چاغدا شاھ خان قالماقلار تەرىپىگە ئاتلىنىپ ماڭغان ئىدى. مۇھەممەت خاننىڭ يېقىنلىرى ئۇنىڭغا: «شاھ خاننىڭ قىزى كۇچاردا ھەر كۈنى بىر قەلئەگە چۈشۈپ تاماشا قىلىپ ئايلىنارمىش. ۋاقىت غەنىمەت، بېرىپ ئېلىپ كېلەيلى!» دەپ مەسلىھەت بەردى. بۇ مەسلىھەت مۇھەممەت خانغا ماقۇل كېلىپ كۇچار تەرەپكە راۋان بولدى.

شاھ خان 100 نەپەر قوراللىق كىشىنى قىزىغا

مۇنەككەل قىلىپ، ھەر قانداق ئورۇنغا چۈشكەندە
مۇھاپىزەت قىلىشنى تاپشۇرغان ئىكەن، ئۇلار بىر
كۈنى كۇچار قەلئەسىدىن يىراقراق بىر كىچىك قەلئە
ئىگە چۈشكەن ئىدى. مۇھەممەت خان ئاقسۇدىن كېلىپ
بۇ قەلئەنى مۇھاسىرىگە ئالدى. لېكىن قىز خانىمغا
مەسئۇل بولغان خادىملار دەرھال خانىمنى ئېلىپ
كۇچار قەلئەسى تەرىپىگە قاراپ راۋان بولۇشتى.
مۇھەممەت خاننىڭ ئادەملىرى يولنى بوشىتىپ بېرىشتى.
قىز خانىمنىڭ ئايىغىنى كىيگۈزۈشكۈمۇ پۇرسەت بول-
مىدى، مۇھەممەت خان بىئارام بولۇپ ئاقسۇ تەرەپكە
ياندى.

شاھ خاننىڭ قىزى يالنىڭاياق ھالدا ۋەتىنىگە
يېتىپ باردى. شۇ ئارىدا شاھ خان لەشكەردىن قايتىپ
ئوردىغا چۈشۈپ تۇرغان ئىدى. قىز ئاجايىپ
بىسەرەمجان ھالدا يېتىپ كەلدى. شاھ خان قىزىنىڭ
ئەھۋالىنى تەكشۈرۈپ كۆرگىنىدە قىز خانىمغا مەس-
ئۇل بولغان كىشىلەر پادىشاھقا: «مۇھەممەت سۇلتان
لەشكەر تارتىپ كېلىپ بىزنى قورشىۋالدى. بىز كې-
چىدە يۈز ھىيلە بىلەن خانىمنى ئاران ئېلىپ كەل-
دۇق» دېدى. پادىشاھ غەزەپلىنىپ «مۇھەممەت قىزىم-
نى ئەسەر ئېلىش يولى بىلەن ئالماقچىمىكىن؟ ئەل-
چى ئەۋەتىپ، ئېغىز ئاچقان بولسا ئۇنىڭغا بەرمەي
كىمگە بېرەتتۇق؟ ئۇ مېنىڭ قىزىمنى ئولجا
ئالماقچى بولۇپتۇ، ئۇنىڭدىن ئىنتىقام ئالغۇچە ھەر-
گىزمۇ توختمايمەن!» دېدى. دە، مۇھەممەت خاننىڭ

ئارقىسىدىن ئاقسۇ تەرىپىگە لەشكەر تارتتى. مۇھەممەت خان شاھ خاننىڭ كەلگەنلىكىدىن خەۋەر تېپىپ، قەلئەنىڭ ياراغ جابدۇقلىرىنى تەييارلىدى، شاھ خان كېلىپ ئاقسۇنىڭ قەلئەسىنى قورشىدى. قورشاش ئۇ-زاققا سوزۇلدى. مەقسىتىگە يېتەلمىگەن شاھ خان ئا-ئۇمىد قايتتى. بىر مۇنچە نامرات لۈكچەكلەر بىر خوتۇننى تۇتۇپ، بىر ياغاچنىڭ ئۇچىغا چىكىپ شاھ خانغا ھاۋالە قىلىپ (دارىتىپ) قوپال - سەت سۆز-لەرنى قىلدى. شاھ خاننىڭ تۇرارغا تاقىتى قالماي، ئاللاننىڭ دەرگاھىغا ئېلىنجا قىلىپ، ئاقسۇنىڭ ئور-دىسىنى قايتا مۇھاسىرە قىلدى. بىر كېچە ھىيلە تەد-بىر بىلەن ئاقسۇنىڭ ئوردىسىنى ئالدى. مۇھەممەت خان بولسا «ئەرك...»^① كە قامىلىپ قېلىش بىلەن ئىش قىيىنغا چۈشتى. مۇھەممەت خان دەزھال ھەزرىتى خوجا قاسىم ئوغلى مەر خوجا يۈسۈپنىڭ ئوغلى مەر مەھدى شاھنى (ئاللا بۇ كىشىنىڭ قەبرىسىنى نۇرلۇق قىلغاي) شاھ خاننىڭ ئالدىغا ئەلچىلىككە ئەۋەتتى. مەر مەھدى شاھ قۇرئاننى قولغا ئېلىپ يولغا راۋان بولدى. «ئەرك...» نىڭ دەرۋازىسىدا شاھ خان بىلەن قول ئېلىشىپ كۆرۈشتى. مەر مەھدى شاھ ئەلچىلىك مەزمۇنىنى شاھقا يەتكۈزۈش بىلەن شاھ خان غەزەپكە كېلىپ: «مەزكۇر مەر مەھدىنى ئېگىزدىن پەسكە تاش-لاڭلار» دەپ بۇيرۇق قىلدى. بۇيرۇققا بىنائەن ئې-گىزدىن پەسكە ئېتىلغاندىن كېيىن مەر مەھدى شاھ

① ئەرك — ئوردا. ياكى ساراي بولما كېرەك.

بىر قانچە كۈن دەردكە مۇپتىلا بولدى. شاھ خان «ئەرك...» كە چۈشتى، مۇھەممەت خاننى پادىشاھلىق ئا-
ساسىنىڭ ھەمراھلىقىدا شاھ خاننىڭ ئالدىغا تۇغىنى
پۇتىغا باغلا ئېلىپ كېلىشتى. كونا قائىدە شۇنداق
ئىدى. شاھ خان ئاقسۇنىڭ ئەرلىرىنى ئۆلتۈرۈشكە بۇي-
رۇق قىلدى. بۇلاڭ - تالاڭ قىلىپ ئەلگە ھەر خىل
ئازابلارنى سالىدى. مۇھەممەت خاننى ئۆزى بىلەن بىل-
لە جاللىشقا ئېلىپ كەتتى.

جاللىشىدا چوڭ بىر كۆل بولۇپ، ئۇ كۆلنىڭ
ئوتتۇرىسىدا بىر قۇرۇقلۇق بار ئىدى. تۈركلەر ئۇنى
غارال دەيدۇ. مۇھەممەت خاننى، مۇھتەرەم ئايالىمى-
رىنىمۇش بېكەمنى ئۇلارغا بىر خادىمنى ھەمراھ قىلىپ
ئاشۇ ئارالغا ئورۇنلاشتۇردى. ئۇلار بەش ئاي شۇ
جايدا تۇرۇشتى. لېكىن مۇھەممەت خان چىن يۈرىكىدىن
شۈكۈر ئېيتتى. ئۇنىڭ «شەھىدخان» دەپ داڭلانغان
شاھى شۇجا ئۇددىن ئەھمەدخان دېگەن ئوغلى مۇشۇ
غارالدا تۇغۇلدى.

ئابدۇكېرىم خان بۇ ئەھۋالدىن خەۋەر تاپقاندىن
كېيىن ئەلچى ئەۋەتىپ شاھ خانغا: «مۇھەممەت بىر-
گە نىسبەتەن پەرزەنتىمىزنىڭ ئورنىدا، ئۇنىڭ خا-
تالىقىنى ئۆتسىلە!» دېدى. شاھ خان دەرھال ماقۇل
بولۇپ مۇھەممەت خان، مېھرىبان بېكەم ۋە ئۇلارنىڭ
ئەل - ئاغىنىلىرىنى ئابدۇكېرىم خاننىڭ ئالدىغا يولغا
سېلىپ قويدى. ئابدۇكېرىم خان مۇھەممەت خانغا نۇر-
غۇن ھەدىيەلەرنى ئىنتايىن قىلدى. شۇنىڭ بىلەن مۇ-

ھەممەت خان بىر قانچە ۋاقىت ئۆزىنىڭ چوڭ ئاكىسى
ئابدۇكېرىم خاننىڭ سۆھبىتىدە بولدى. سوپى سۇلتان
قەشقەردە ۋاپات تاپقاندىن كېيىن مۇھەممەت خان
سوپى سۇلتانىنىڭ ئورنىغا ئەۋەتىلدى.

سوپى سۇلتانىنىڭ ئاقمۇتى

سوپى سۇلتان خۇش سۈرەت، گېپى چىرايلىق،
يۈرەكلىك، پادىشاھزادە ئىدى. لېكىن ئۇنىڭ كال
لىسىدا مەغرۇرلۇق بىلەن تەكەببۇرلۇق ئارىلىشىپ
كەتكەن ئىدى. ئۇ مىرزا زېرەك ئەلەيھىرە ھىمەنىڭ
داڭقىنى ئاڭلاپ، كۆرگۈسى كەلدى. ھەسەتخورلار سوپى
سۇلتانغا: «مىرزا زېرەك خۇدالىق داۋاسى قىلىدۇ،
ئۇنىڭدىن ھېساب ئالايلى!» دېدى. سوپى سۇلتان بۇ
سۆزگە قوشۇلۇپ، بەشكىرەم دېگەن جايغا بېرىپ،
مىرزا زېرەكنى ئىزدەپ تېپىپ، كۆلگە تاشلىدى.
سۇ بىر ئىلىك مىقدارى مۇز تۇتقان ئىكەن. سۇ
تاننىڭ ئادەملىرى قوللىرىغا ئۇزۇن ياغاچ ئېلىپ
كۆلنى قورشاپ تۇرۇشتى، مىرزا تاشقىرىغا چىققانچى
بولسا سۇلتانىنىڭ ئادەملىرى كۆلگە تاشلايتتى، مىرزا
زا سەۋرلى قىلىپ زۇلۇمغا بەرداشلىق بەردى. ئۇلار
ھەزرىتى ۋىلايەت مەنەپ مىرزا زېرەك ئەلەيھىرە
ھىممىگە كۆپ بىئەدەبلىك، قوپاللىق قىلىشتى. مىرزا
بىناقەت بولۇپ، سوپى سۇلتان تەرىپىگە راۋان
بولدى. سوپى سۇلتان كۆلنىڭ لىۋىدە ئولتۇرۇپ

تاماشا كۆرۈۋاتاتتى. مەرزا سوپى سۇلتاننىڭ قېشىغا
يېقىنلاپ كەلدى ۋە ئېيتتىكى: «ئەي بەد بەخت،
بائىنىڭغۇ قارىغۇ ئىدى، ئەمدى زاھىر كۆزۈڭمۇ كور
بولغاي» بۇ سۆزنى ئاڭلاپ كىشىلەر تىترىشىپ كەت-
تى. مەرزا ئوردا بېگى يىغلاۋېتىپ: «بىر قىلىپ
دېدىغان بىر ئىشنى قىلىپ سالىدۇق، بۇ قېتىم ئۇنىڭ
ئورنىنى تولۇقلىسا لارمىز!» دېدى. بەزى خۇشامەت-
كۈيلەر ياخشىچاق بولۇپ: «خۇدالىق دەۋاسى قىل-
غان ئادەمنىڭ قاغىشى قانچىلىك تەسىر قىلالايدۇ»
دېيىشتى.

سوپى سۇلتان ئاتلىنىپ شام پادىشاھىنىڭ مازا-
رىغا يېتىپ كەلدى. مازارنىڭ ئالدىنى نىشان قىلىپ
ئوق ئېتىپ ئوينىمايمىز، دەپ سۇلتان ئېتىنى چاقتۇ-
رۇپ بېرىپ ئوق ئاتتى. قازاھى ئىلاھى يېتىپ، مەن-
گەن ئېتىمنىڭ تۇۋىقىدىن چاچرىغان ئۇششاق تاشلار
سەكرەپ چىقىپ، ئۇنىڭ كۆزىگە كىردى.
كۆزى ئاغرىشقا باشلىدى. سوپى سۇلتاننىڭ چىراي-
لىق قوي كۆزى ئاخىر كۆرمەس بولۇپ قالدى. ئۇ-
نىڭ ئايالى ئوردا بېكەمىمۇ ئاتلىق ئىدى. بۇ ئايال
سۇلتاننىڭ كۆزى ئېچىلىپ قالارمىكەن دېگەن ئۈمىد-
دە ئىككى داستىخان تىللانى ئېلىپ مەرزاننىڭ ئالدى-
غا كەلدى. تىللارنى مەرزاننىڭ ئالدىغا قويدى.
ئۇ يەردە بىر ئىست تۇراتتى. مەرزا: «بۇ تىللارنى
ئىتتىڭ ئالدىغا قويۇڭلار!» دېدى. ئىتنىڭ ئالدىغا
قويۇشتى. ئىت ئاران بىر قېتىم پۇراپ قويۇپ ئۇنىڭ

ھىن ئارتۇق نەزەر قىلمىدى. مىرزا يىغلاپ تۇرۇپ:
«بۇ چىركىن - نىچىسى نەرسە ئلارنى ئەپكەتتىڭلار!
ئىت قوبۇل قىلمىغان يەردە بىز قانداق قوبۇل
قىلىمىز؟» دېدى. بېكەم خانىم ناھايىتى كۆپ
زارى تەزەررۇ بىلەن ئىلتىجا قىلدى. مىرزا: «سەك-
رەپ چىققان ئوق يېنىپ كەلمەيدۇ» - دېدى بېكەم
ۋە باشقا كاتتىباشلار ئائىلاج قايتىشتى. بىر يىلدىن
كېيىن سوپى سۇلتان دۇنيادىن ئۆتتى. ئۇنىڭ ئور-
نىدا قەشقەر، يېڭىسارغا مۇھەممەت خان ۋالىيى
بولدى. بۇ كىشىنىڭ دەۋرىدە مەملىكەت شۇنداق
ئىكەن ئاۋات بولدىكى، بۇگۈنكى كۈندىمۇ ئۇنىڭ
تەسىرى بار.

مۇھەممەت خان قەشقەر مەملىكىتىدە ئولتۇرۇپ
ئاقسۇ، ئۇچتۇرپاننى مۇھەممەت باقى سۇلتانغا ئېلان
قىلدى. مۇھەممەت باقى سۇلتان ئابدۇرېشىم خاننىڭ
سەككىزىنچى ئوغلى ئىدى. ئاقسۇ، ئۇچتۇرپان شەھىرى
ئۇنىڭغا بېكىتىلىپ، ئۈچ يىلدىن كېيىن ئۇ ئالەمدىن
ئۆتتى. ئابدۇكېرىم خان ئاقسۇ، ئۇچتۇرپان مەملىكىتى
تىنى تا كۇچارغىچىلىك ئۆزىنىڭ بىر تۇغقىنى مۇ-
ھەممەت خانغا تاپشۇردى، ئۇ يەرلەرنى مۇھەممەت خان-
نىڭ ئوغلى شاھى شوچا ئۇددىن ئەھمەت خان
باشقۇرىدىغان بولدى.

ھەزرىتى مۇھەممەت خاننىڭ خانلىق تەختىگە

ئولتۇرغىنى ۋە پادىشاھلىق تۈزۈمى

ئىشەنچلىك زاتلارنىڭ سۆزلىرىگە ئاساسلانغاندا، ئابدۇكېرىم خان (ئاللا ئۇنىڭ گۆرىنى نۇرلۇق قىلغاي) بۇ پانىي دۇنيادىن مەڭگۈلۈك ساراياغا كۆچتى، ئۇ چاغدا مۇھەممەت خان چۇ ۋە تالاسقا لەشكەر تارتىپ كەتكەن ئىدى. ئابدۇرېشىت خاننىڭ ئالتمىنچى ئوغلى ئەبو سەئىد سۇلتان ئابدۇكېرىم خاننىڭ ۋاپات بولغىنىنى ئاڭلاپ خوتەندىن يەكەننىڭ قەسدىنى قىلدى. مىرزا مۇھەممەت ياقۇپ دوغىلات ۋە باشقا كاتتىباشلار ئەبۇ سەئىد سۇلتانغا كىشى ئەۋەتىپ: «سۇلتانىم، مۇھەممەت خان چۇ، تالاستىن قايتىپ كېلىپ بولغۇچە خوتەنگە يېنىپ، ئاندىن كېيىن بارغان ياخشىراق بولاتتى» دەپ تەلەپ قويدى. ئەبۇ سەئىد سۇلتان مۇكۇيلا دېگەن جايغا چۈشكەن ئىدى. كاتتىباشلاردىن بىرى يېتىپ كېلىپ ئۇنىڭ ئەلچىلىك مەزمۇنىنى ئادا قىلدى. مىرزا تەڭرى بەردى بارلا سۇلتاننىڭ ۋەزىرى ئىدى. سۇلتانغا: «بۇ قېتىم بېرىشقا رۇخسەت يوق، بېرىش توغرا ئەمەس، ئەگەر قايتمايدىغان بولساق مۇھەممەت خاننىڭ كۆڭلىگە كېلىدۇ»، دەپ ئۆز ۋەتىنىگە قايتىشتى، ئابدۇكېرىم خاننىڭ ۋاپاتىدىن ئۈچ ئاي ئۆتكەندە مۇھەممەت خان لەشكەردىن كېلىپ پادىشاھلىق تەختىدە ئورۇن ئال

ئىدى. ئەبۇ سەئىد سۇلتاننى قەشقەر، يېڭىسارنىڭ خان-
لىقىغا ئەۋەتتى. ئەمىر تەڭرى بەردىنى ئۇنىڭ ۋە-
زىرى قىلدى. ئابدۇكېرىم خاننىڭ ئوغلى شاھ مۇھەم-
مەت ھەيدەر سۇلتاننى خوتەننىڭ ھاكىمى قىلىپ
يولغا سالدى. مىرزا مۇھەممەت ياقۇپ دوغلاتىنىڭ
ئوغلى مىرزا يۈسۈپنى سۇلتاننىڭ ۋەزىرلىكىگە ئېلان
قىلدى. ئەمىر مۇھەممەت ياقۇپ مۇھەممەت خان تەخت-
كە ئولتۇرغاندىن كېيىن كىرىيەگە بېرىپ كۆز يۇم-
دى. مەملىكەت مۇھەممەت خانغا قاراشلىق بولدى.
قاغىلىق ناھىيىسىنى يۈنۈس سۇلتانغا، سېرىق قول،
ۋاخان شەھەرلىرىنى ئابدۇرېھىم خانغا (بۇرۇنقى قائى-
دە بويىچە) بەردى. ئۇ چاغدا ئابدۇرېھىم خان 33
ياشتا ئىدى. مۇھەممەت خان ئۇنىڭ ساقىلىدىكى ئاق
نى كۆرۈپ سورىدى: «ئەي ئەزىز، ھېلىتىن، ساقى-
لىڭغا ئاق كىردىمۇ نېمە؟» ئابدۇرېھىم خان: «ھەئە،
ھەزرىتى ئابدۇكېرىم خان ۋاپات بولغاندىن كېيىن
ساقىلىمغا ئاق كىردى» دەپ جاۋاب بەردى. ئابدۇ-
رېھىم خاننىڭ بۇ جاۋابى مۇھەممەت خانغا ئېغىر كەل-
دى. بۇ ھالنى سەزگەن ئابدۇرېھىم خان پۇشايمان
قىلدى.

ئەلقىسسە، مەملىكەت مۇقىملاشتى. يەكەن ھۆ-
كۈمرانلىقى مىرزا شاھقا بېرىلدى. خوجا لېتىپ
تامغا ئىگىسى قىلىپ ئەركىن ۋەزىرلىككە كۆتۈرۈل-
دى. مىرزا غىياس ساغرىچى قوش بېگى، ئۈچ بېگى
دەپ سايلاپ كاتتىباشلارنىڭمۇ كاتتىبېشى قىلىندى.

كۈشك ئاغا گىرىنى سىزدا ئابدۇللا ئاق بوراققا ئىمىن
ئام قىلىشتى. مەملىكەتنىڭ ئىشلىرى تۆت ئەمىرگە
تاپشۇرۇلدى.

ئۆزبېكلەرنىڭ قەشقەر، يەكەن ۋىلايەتلىرىگە

لەشكەر تارتقىنى ۋە مەقسىتىگە ئېرىشەلە

مەي قايتقىنى

ئىشەنچلىك كىشىلەرنىڭ بەزىسى شۇنداق نەزەر
قىل كەلتۈرىدۇكى، ئابدۇكېرىم خاننىڭ ۋاپاتىدىن
ئۈچ يىل ئۆتكەندە، ئابدۇللاخان ئۆزبېك 100.000
دەك لەشكەر توپلاپ ئۆزبېك سۇلتان، غوجام قۇلى
قوش بېگىلەرنى لەشكەر باشلىقى قىلىپ قەشقەر
تەرەپكە راۋان بولدى.

بۇ ۋەقەلىكنىڭ تەپسىلىي مۇنداق: مۇھەممەت
خان (ئاللا ئۇنى مەڭگۈ جەننەت باغچىلىرىدا قىلغاي)
ئەبۇ سەئىد سۇلتاننى قەشقەرگە ئىبەرتكەندە: «ئەبۇ
سەئىد سۇلتاننىڭ ھوقۇقى قەشقەر، يېكەنغا ئۆتسۇن.
خان ئۇنىڭغا ئارىلاشمايدۇ» دېگەن ئىدى. شۇنىڭ
دىن كېيىن سۇلتان قەشقەردە ئەركىن بولۇپ كەت-
تى، مۇھەممەت خان بىر ئادەمنى مەنسەپ بېرىپ قەش-
قەرگە ئەۋەتكەندە، ئەبۇ سەئىد سۇلتان ئۇ ئادەمگە
ھوقۇق بەردى. مۇھەممەت خان يەنە بىر ئادەمنىمۇ
ھوقۇق بېرىپ ئەۋەتكەندە ئەبۇ سەئىد سۇلتان ئۇ
ئادەمنىمۇ ئېتىراپ قىلدى. مۇھەممەت خان ئۈچىنچى

بىر ئادەمنى مەنەسەپ بېرىپ قەشقەرگە ئەۋەتتى.
بۇ قېتىمدا ئەبۇ سەئىد سۇلتان بۇ ئادەمگە ئۆزى
جاۋاب بەرمەي ۋەزىرى تەڭرى بەردى مىرزا بار-
لاسقا ئىتتىرىپ قويدى. ئۇ پادىشاھلىق قىلىمەن
دەپ كەلگەن ئۈچىنچى كىشى تەڭرى بەردى مىرزا
بارلاسىڭ ئالدىغا باردى. مىرزا تەڭرى بەردى
ئۇ ئادەمگە: «سىلە يالغان ئېيتىۋاتىدىلا، خان
ھەزرەتلىرى قىزىل دېگەن جايغىچە سۇلتانمىغا بۇ-
رۇۋەتكەن» دېدى. ئۇ كىشى قايتىپ بېرىپ، خانغا
ئەرز قىلىپ، بولۇپ ئۆتكەن گەپ - سۆزلەرنى بىر-
بىرلەپ يەتكۈزدى. خان ئۇ ئادەمنى تەستىقنامە بې-
رىپ يەنە ئەۋەتتى. ئۇ ئادەم قەشقەرگە كېلىپ تەس-
تىقنامىنى تەڭرى بەردى مىرزاغا بەرمەكچى بولدى.
تەڭرى بەردى مىرزا ئەمىر مۇھەممەت بارلاسىڭ
كەنجى ئوغلى بولۇپ، ئۇرۇش سالاھىيىتى ۋە تاكتى-
كىسى بار ئادەم ئىدى. كۈنلۈكى بەش - ئالتە پىيالى-
لە ھاراق ئىچىپ تىرىكچىلىك قىلاتتى، ياشانغان
بۇ ئادەم، كۆپ ھاللاردا، غەزەپلىك كەيپىياتتا تەرى
بۇزۇق ئولتۇراتتى. ھېلىقى كىشى تەستىقنامىنى
مىرزا تەڭرى بەردىنىڭ ئالدىغا ئېلىپ كىردى. مىر-
زا تەڭرى بەردى تەستىقنامىنى ئېلىپ، تىزىنىڭ
ئاستىغا باسۇرۇپ قويۇپ: «بېرىپ پادىشاھقا دېسىلە،
پادىشاھ دېگەن يارلىقىدىن يانماسلىقى كېرەك، تەڭ-
رى بەردى مىرزانى خان ئوبدان بىلىدۇ، خان ئېيت-
سۇنكى، پادىشاھلىق قىلامدۇ - قىلمامدۇ؟» دېدى.

ئۇ ئادەم قايتىپ بېرىپ بارلىق ئەھۋالنى خاندانغا يەتكۈزدى. خاننىڭ غەزىپى ئۆرلەپ، ئىككىسەن مەستىن ئاتقا مىندى - دە، قەشقەرگە قاراپ راۋان بولدى. كاتتىباشلارمۇ خاننىڭ ئارقىسىدىن راۋان بولۇشتى. خان قەشقەر مەملىكىتىگە يېتىپ كېلىپ قاراقر دېگەن يەرگە چۈشكەندە، ئۆزبېكنىڭ خەۋىرى يېتىپ كەلدى. خان ئاتقا مىنىپ قەشقەر ئوردىسىغا چۈشتى. ئەبۇ سەئىد سۇلتان خىزمەتكارلىقىنى بىجا كەلتۈرۈپ خاننىڭ خىزمىتىدە بولدى. ئاندىن كېيىن ئۇلار مەسلىھەتلىشىپ تەرەپ - تەرەپكە لەشكەر توپلاشقا كىشى ئەۋەتىشتى. 40 نەپەر قوراللىق كىشىنى تەشكىللەپ ھەقىقىي ئەھۋالنى بىلىپ كېلىش ئۈچۈن ئۆزبېكلەرنىڭ ئالدىغا يولغا سالدى. خان ئەمىر تەڭرى بەردىگە كۆرۈنۈش بەرەدى. باشقا كاتتىباشلار مەسلىھەت قىلىۋاتاتتى. مىرزا شاھى ئەزەم زاماننىڭ پادىشاھلىرىدىن بولۇپ، زامانىۋى باشلىق ئىدى. ئۇ ئالدىراپ سۆزلەپ: «چۆرلىكتە ① چىڭ تۇرايلى، ئۆزبېكلەر كەلسە بىراقلا ئۇرۇش قىلىمىز. غەلبە قىلساق تېخى ياخشى، ئەگەر غەلبە قىلالماي قالساق بەدەر كېتىمىز» دېدى. باشقىلارمۇ بۇ مەسلىھەتكە قوشۇلدى. بۇ مەسلىھەت خانغا يەتكۈزۈلگەندە خانغا ماقۇل كەلمىدى. خان مىرزا شىرىپ ھەسەن بارلاشقا پۇيرۇق قىلدى: «ھېلىقى قولىدىن ئىش كەلمەيدىغان تەڭرى بەردى

① چۆرلىك - بىر جاينىڭ ئىسمى.

ھىرزانى ئېلىپ كېلىڭلار!» ھىرزادا تەڭرى بەردى بولسا ھىرزادا شىرىپ ھەسەننىڭ تاغىسى ئىدى. ھىرزادا شىرىپ ھەسەن بېرىپ تەڭرى بەردى ھىرزانى ئېلىپ كەلدى. خان سۇلتان سەئىدغا بۇيىرۇدى: «تەڭرى بەردى ھىرزادىن مەسلىھەت سوراڭلار» ئۇ بۇ سەئىد سۇلتان تەڭرى بەردى ھىرزادىن سورىدى: «ئەي بەگ، ئۆزبېكلەر بىز تەرەپكە لەشكەر تارتىپ كېلىۋاتىمىش، بىز قانداق قىلىشىمىز كېرەك؟» تەڭرى بەردى ھىرزادا: «ئىئىھەت ئىگىلىرى ئولتۇرۇپتۇ، ئاۋۋال ئۇلارنىڭ گېپىنى ئاڭلايلى! ئاندىن كېيىن مەن گەپ قىلاي» — دېدى جاۋاب بېرىپ. كاتتىباشلار بىر-بىرلەپ مەقسەتلىرىنى ئوتتۇرىغا قويۇشتى، ھىرزادا شاھ سۆز باشلاپ مۇنداق دېدى: «بىزنىڭچە چۆرلىك تە چىڭ تۇرۇپ تۇرۇشايلى!». ئەمىر تەڭرى بەردى سۆز باشلاپ مۇنداق دېدى: «ئەي شاھىم، ئۆزلىرى بولسىلا پۈتۈن كاتتىباشلارنىڭمۇ كاتتىبېشى، خان ھەزرەتلىرى تۇرسىلا، بۇ نېمىدېگەن گەپ!؟ ئۆز-دېمى ۋە شەھەرنى تاشلاپ قويۇپ بىر سائىلىق يەرگە چىقىۋالساق، ئۆزبېكلەر كېلىپ شەھەرگە كىرىدۇ. ئۆزبېكلەر ماۋارە ئۈننەھرىدىن چۆرلىكنىڭ سائىلىقىنى تەلەپ قىلىپ كەلگەن ئەمەس، بەلكى قەشقەرنى كۆزلەپ كەلگەن، مېنىڭچە توغرا مەسلىھەت شۇكى: خان ھەزرەتلىرى تۆمۈرچى دېگەن جايغا چۈشىلسە، سۇلتانىم كۆنچى مەھەللىسىگە چۈشسە، ھەممىگە قاندىر خۇدادىن مەدەت، ياردەم تەلەپ تاقابىسىل تۇرۇپ

ئۇرۇشايلى». ئاخىر ئورتاق مەسلىھەت مۇشۇنىڭغا مەركەزلەشتى.

ئەھۋال ئۇقۇشقىلى كەتكەنلەردىن تىزىك باھا- دور ئالدىراپ يېتىپ كېلىپ، ئۆزبېكلەرنى سارىخ يازى دېگەن يەردە كۆرۈپ كەلدى، دەپ خەۋەر قىلدى. شۇنىڭ بىلەن خان ۋە سۇلتان ئۇرۇش تەييارلىقىغا مەشغۇل بولۇشتى. بىرقانچە كۈندىن كېيىن ئۆزبېكلەر ئاشكارا كېلىپ، بەلگىلەنگەن ئورۇنغا چۈشتى. سۇلتانمۇ چۈشتى. مىرزا شاھنى خوتەننىڭ لەشكىرىگە باشلىق قىلىپ شاھى ھەيدەر سۇلتان ئۇلارغا تاپشۇرۇلدى. كۈنلۈكى جەڭچى ياشلار، غەزەپلىك مىررادىلار بېرىپ ئۆزبېكلەرگە قارشى جەڭ قىلىشتى. بەشمىچى كۈنى ئۆزبېك لەشكىرىدىن 3000 نەپەر باتۇر ئايرىلىپ چىقىپ دەرۋازىنى ئۇمىشغال قىلىش غەرىزىدە ئات چاپتۇردى. موغۇل جەڭچىلىرىدە مەردلىك مەيدانىغا قەدەم قويۇپ، باتۇر-لۇق ۋە جاسارەت كۆرسىتىشتى. ئىستايىن قاتتىق جەڭ بولدى. خان ئەبۇ سەئىد سۇلتان، ئابدۇرېھىم خان ۋە قالغان كاتتىباشلارنىڭ ھەممىسى ئاتلىرىغا مىنىپ شەھەرگە قايتىشتى. ئۆزبېكلەر «موغۇلنىڭ لەشكەرلىرى يۈز ئۆرۈپ كەتتى» دەپ ئويلاپ پۈتۈن كۈچى بىلەن شەددەتلىك «ۇجۇمغا ئۆتتى. مىرزا ھەيدەر جوراس، ئۇنىڭ بىر تۇغقىنى مۇھەممەت ۋەلى بەگ ۋە باشقا باتۇر، قەھرىمانلار ھەممىسى بىرلىككە كېلىپ ئۆزبېك لەشكەرلىرىنى چېكىندۈردى.

خان ۋە سۇلتان بەخت دۆلىتى بىلەن غەلىبە قازىدى.
ئىپ قەشقەر شەھىرىگە قايتىپ چۈشتى.

ئۆزبېكلەر كۈندە خەت قىلىپ مەغلۇپ بولۇۋەردى.
گەندىن كېيىن ئاخىرى قەشقەرنى قولغا كەلتۈرۈشكە
كۆزى يەتتى، ئۈمىدىسىزلىنىپ، يەكەن تەرەپكە
راۋان بولۇشتى. ئۇلار «بوغرا قەۋمى» يولى بىلەن
يەكەنگە يېتىپ كەلگەندە، شەھەردە قازى رىزا،
زىياۋىدىن دىۋانلىرى بار ئىدى. ئۆز بەگ سۇلتان،
خوجام قۇلى قوشىپىگىلەر شەھەرگە: «يەكەنلىكلەرنىڭ
قايسى بىرى ئالدىمىزغا چىقىپ بىزنى قارشى ئېلىپ
بېرىشىمىزنى كەن ئۇنىڭ جېنى، مېلى ئامان قالسىدۇ
ئەگەر ئۇنداق قىلمايدىكەن ئەرلىرى ئۆلتۈرۈلۈپ
خوتۇن-قىزلىرى ئولجا ئېلىنىدۇ» دەپ ئادەم ئەۋەتتى.
بۇ خەۋەرنى ئاڭلىغان قازى رىزا، زىياۋىدىن
دىۋانلىرى مۇزاكىرىلىشىپ: «ئەتە جۈمە كۈنى
ئىكەن، جۈمە نامازىدىن كېيىن ئۆزلىرىگە
شەھەرنى تاپشۇرايلى!» دېيىشتى. بۇ سۆز ئۆز-
بېكىلەرگە ماقۇل كېلىپ، ئۇلار شەھەرنى قورشاشنى
ئۈنتۈدى.

خان بىلەن ئەبۇ سەئىد سۇلتانلار قىزىلىنىڭ
يولى بىلەن يەكەنگە كەلدى. شەھەر ئادەملىرى خان-
نى قارشى ئېلىپ، خۇشاللىق بىلدۈرۈشتى. ھەزرىتى
مۇھەممەت خان قۇددىسە سىررۇھولئەزىز يېرىم كىپ-
چىدە يەكەننىڭ قەلئەسىگە كېلىپ ناغرا - سۇنئاي
ۋە باشقا پادىشاھلىق سازلارنى چالدۇرۇپ، داغدۇ-

غا پەيدا قىلدى. بۇ ھالنى كۆرگەن ئۆزبېكلەر ھاڭ-
تاك قىلىپ «نېمە ۋەقە بولدى؟» دېيىشىپ نىڭنىڭ
لاشقا كىرىشتى ۋە خاننىڭ كەلگەنلىكىدىن خەۋەر
تېپىشتى.

تاك ئاتتى، كۈندۈز بولدى. ئۆزبېك سۇلتان،
خوجام - قۇلى قوشبېگىلەر پەرۋا قىلماستىن يۈرۈش-
تى. ناماز بامداتتىن كېيىن خان بىلەن ئەبۇ سەئىد
سۇلتانلار كىشىلەرگە غەمخورلۇق قىلىپ ئۇرۇشقا
تەييارلىنىشتى. «بوراڭار» نى باشقۇرۇش ئەبۇ سەئىد
سۇلتانغا، ئۈچتۇرپان جۇۋانغارنى باشقۇرۇش ئابدۇ-
رېھىم سۇلتانغا تاپشۇرۇلدى. مۇھەممەت خان ھەزرىتى
جانابى ئاللا تەرىپىگە ئىلتىجا قىلىپ ھەمدە ئۆز-
نىڭ پىرى - ھەزرىتى ئەزىزلەرگە تەۋەججۇھ قىلىپ
(تېۋىنىپ) لەشكەرلەرنى ئىنتايىن ياخشى تەشكىللەپ،
ئۆزبېكلەرگە قارشى ھۇجۇمغا ئۆتتى. ناھايىتى قات-
تىق جەڭ بولدى، ئاخىرى ئالدى بىلەن جانابى تاڭ-
لاننىڭ نۇسرەت بېرىشى، ئاندىن ھەزرىتى ئەزىزلەر-
نىڭ مەدەت بېرىشى بىلەن يەكەن تەرەپ غەلىبە
قىلدى. ئۆزبېكلەر بولسا مەغلۇپ بولدى.

ئۆزبېكلەر مەغلۇپ بولغاندىن كېيىن قەشقەرگە
قاراپ يولغا چىقتى. باتۇر ئاتالغان قەھرىمانلار
ئۇلارنىڭ كەينىدىن قوغلاپ راۋان بولۇشتى. ئۆز-
بېك لەشكەرلىرىنىڭ زىيان سالغۇچىلىك ئىمكانىيىتى-
تىمۇ بولمىدى. قەشقەر مەملىكىتىگىمۇ داخىل بولال-
ماستىن ئۆز ۋەتىنىگە قايتىشتى. ھەر تائىسىپەدىن

جەڭ قابىلىيىتى بار كىشىلەر جۇغلىشىپ ئۆزبېكلەر-
نىڭ ئارقىسىدىن قوغلاپ يەنە راۋان بولۇشتى. ئالاي
چۆلىگە بارغاندا يېتىۋېلىپ ئۆزبېكلەرنى يەنە ئۆلك
تۇرۇپ بۇلاڭ - تالاڭ قىلدى. ئۆزبېك لەشكەرلىرى
مىڭ مۇشەققەتتە شار ت داۋىنىدىن ئاران ئۆتۈۋالدى.
نەقىل كەلتۈرۈلۈشىچە: ئۆزبېك سۇلتان، خو-
جام قۇلى قوشبېگىلەر ئۆزبېك لەشكەرلىرىنىڭ
كاتتىباشلىرى ئىكەن. «ئوق سالار» غا يەتكەندە قازا
ۋە قەدەر ئۇلارنىڭ تىلىغا شۇنداق بىر سۆزنى
جارى قىلدۇردىكى: ئەگەر بۇ يەردە بىر ئوق ئۇچى
مىقدارى تۇرۇپ قالساق قانچىلىك ئادەمىمىز ئايۇت
بولۇر؟» ئۆزبېك لەشكەرلىرى: «ئوق سالار» دا بىر
پاي ئوقنى 40،000 دەپ مۆلچەر قىلىشىدىكەن.
شۇنىڭ بىلەن ھەزرىتى مۇھەممەت خان غەلىبە
قازانغان ھالدا پادىشاھلىق تەختىگە ئولتۇردى.
ئەبۇ سەئىد سۇلتان قەشقەر مەملىكىتىدە ۋەتەن
تۇتۇپ قالدى. مىرزا شاھ بۇ ۋەقەدىن ئالتە ئاي
كېيىن خوتەندىن كەلدى. خان ئۇنىڭغا ئالاھىدە
ئېتىبار بېرىپ، ئېھتىرام بىلدۈردى. قازى رىزا،
زىياتوددىن دىۋانلارغىمۇ كۆپ غەمخورلۇقلارنى
قىلدى.

مۇھەممەت خاننىڭ ياخشى سۈپەت،

ئۇلۇغ كارامەتلىرى

مۇھەممەت خان توغرا (ئادالەتلىك) ئىش قىلىدۇ

خان، خۇدانى تونۇيدىغان كۈچلۈك پادىشاھ ھەمدە
ھەزرىتى ئەزىزلەرنىڭ خەلىپىلىرىدىن ئىدى.
ھاجى مۇراد (خۇدا ئۇنىڭغا رەھمەت قىلىنسۇن)
دىن نەقىل كەلتۈرۈلۈشىچە: مۇھەممەت خان كاتتىباش-
لارغا «بىر ئادەم تەييار بولسۇن، بىز ئۈچۈن ئۇلۇغ
خانەئى كەئىبىگە بېرىپ ھەج، ئۆمرەلەرنى ئادا ئەي-
لەپ، مەدىنىنى زىيارەت قىلىپ كەلسۇن!» دېدى.
پادىشاھنىڭ بۇ گېپى كىشىلەر ئارىسىغا تارالدى. شۇ
ئارىدا ھاجى مۇراد پادىشاھ ئۈچۈن كەئىبە مۇئەزرى-
مە، مەددىنە مۇنەۋۋىرەلەرنى زىيارەت قىلىپ كې-
لىش نىيىتى بىلەن خاننىڭ قېشىغا كەلدى ۋە ئاستا-
نەنى بوسە قىلىشقا ئېرىشتى. خان ئۇنىڭ بىلەن بىر-
لىك باھدات نامىزىنى ئادا قىلىپ، ئوقۇلىدىغان ۋەزى-
پە، دۇئادىن كېيىن ھاجى مۇرادقا قاراپ: «ئەي ھا-
جى ئۆزلىرىنىڭ بۇ ياخشى نىيەتلىرىگە مۇبارەك بول-
سۇن! ياخشى خىيال بىلەن كەللى!» دېدى. ھاجى مۇ-
راد قەددەسە سىمىررۇھۇ يىغلاپ خاننىڭ پۇتىغا يىقىل-
دى. خان كۈلۈمسىرەپ، مۇنۇ بىر مىسرا شېئىرنى ئو-
قۇدى:

«بۇيەردىن قۇتۇلساڭ تېز، بارسەن ھەرەمگە.»

شەك شۈبھىسىزكى، توغرا ئىش قىلغان، ئۇلۇغ
شەرىئەتنى راۋاجلاندۇرۇپ كۈن ئۆتكۈزگەن پادىشاھ
كەلۈەتتە خۇدانىڭ ھىمايىسىدا بولىدۇ.
نەقىل كەلتۈرۈلۈشىچە، ھەزرىتى ئەزىز خوجا

ئىسھاق ئەلەيھىر رەھىمە: «ھۈھەممەت خان نېمە ئىش قىلىۋاتىدۇ؟» دەپ سوراپتۇ. «ناماز، روزا ۋە سەددە قە بىلەن مەشغۇللۇق قىلىۋاتىدۇ» دەپ جاۋاب بېرىپتۇ بۇ ياقتىن بارغان ئادەم.

ھەزرىتى ئەزىز مۇنداق دەپتۇ: «ھۈھەممەت خانغا ئۇقتۇرۇپ قويۇڭلار، بىز 60 يىللىق ئىبادىتىمىزنىڭ ساۋابىنى خاننىڭ بىر قېتىملىق ئادالىتىنىڭ ساۋابى بىلەن تەڭ بىلىمىز» ھۈھەممەت خان بۇ خەۋەرنى ئاڭلىغاندىن كېيىن مۇنداق دەپ ئەۋەتىپتۇ: «بۇ كە- مەنە قۇلىنىڭ بېشى ھەزرىتى ئەزىزلەرگە ھاجەتمەندۇر» ھەزرىتى ئەزىزلەر ئۇنىڭ كۆڭلىنى خۇرسەن قىلىپ يەنە ئادالەت، ئىنساپقا ئۈندەپتۇ.

ئەلەمىسە، خان ھاجى مۇرادقا «جايۇش» دېگەن يېزىدا 450 مو يەرنى ئىشلىتىپ، مو - ھۈججەتلىرى بىلەن بۇيرۇپ بېرىپ ئالاھىدە ياخشىلىق، ئىنئاملار قىلىپ مەككە مۇئەزرىمە سەپىرىگە رۇخسەت قىلدى. ھاجى مۇراد مەنزىلەرنى بېسىپ كەتسە مۇئەزرىمە، مەدىنە مۇئەزرىمەلەرگە باردى، زىيارەت قىلدى؛ قايتىپ كېلىپ يەنە خاننىڭ سۆھبىتىدە بولدى. خان ھاجى مۇرادقا يەنە كۆپ ئىنئاملارنى قىلدى.

ئەقىل كەلتۈرۈلۈشىچە، ھاجى مۇراد ئەلەيھىر رەھىمە يەنىلا غەۋس (ھەر قانداق ھاجەتنى ئۈستىگە ئالغان 1 - دەرىجىلىك ئەۋلىيا) نى تاپسىمەن، دەپ مەككە تەرەپكە قاراپ سەپەر قىپتۇ. يۈز مىڭ مۇشەققەت، سانسىز قىيىنچىلىقلارنى تارتىپ، ئاخىر مەنە

زىلگە يېتىپ بېرىپتۇ. ھاجى مۇراد كامىل، ئەھلى
 دىل، كۆپ قېتىم دىن كاتىپلىرىنىڭ سۆھبىتىدە بول-
 غان ئادەم ئىكەن. كۈنلەردىن بىر كۈنى ئۇ ئويلى-
 نىپ ئولتۇرسا، غايىمىتىن «قۇتبى ①» ئۆز تەۋەلىكىگە
 دە « دېگەن ئاۋاز ئاڭلىنىپتۇ. ھاجى مۇراد دەرد-
 ھال قوپۇپ يېڭىداشتىن غۇسلى قىلىپ، ئىككى رەكەت
 ناماز ئوقۇپ مۇناجات قىلىشقا باشلاپتۇ. غايىمىتىن يە-
 نە ئاۋاز ئاڭلىنىپتۇ: «مۇھەممەت خاننىڭ ئۆزى—قۇتبى».
 شۇنىڭ بىلەن ھاجى مۇراد ئىككىلەنمەستىن يولغا
 راۋان بولۇپ، ئالتە ئايدا يەكەن تەۋەسىگە يېتىپ
 كەپتۇ. ھاجى مۇراد قۇددىسە سىررۇھو يېتىپ كېلىش-
 تىن ئۈچ كۈن بۇرۇن مۇھەممەت خان (ئاللا ئۇنى
 مەڭگۈ جەننەت باغچىلىرىدا قىلغاي!) بۇ پانىي دۇنيا-
 دىن باقىي ئالەمگە سەپەر قىلغان ئىكەن. ھاجى مۇ-
 راد كېلىپ نۇرغۇن پۇشايمان ۋە ئەپسۇسلار بىلەن
 مۇھەممەت خاننىڭ نۇرلۇق مازارىنى زىيارەت قىلىپ
 جاپوش يېزىسىدا تۇرۇپ قاپتۇ.
 مۇھەممەت خان ئالتە ئاي قۇتبى بولغان ئىكەن.
 ئاللا ھەممىدىن بەكرەك بىلگۈچىدۇر.

ھەزرىتى ئابدۇرېھىم خاننىڭ دەسلەپكى

ئەھۋالى

ئاللا ئۇنىڭ قەبرىسىنى نۇرلۇق قىلغاي! نەقىل

① قۇتبى—تەۋەلىلارنىڭ كاتىپى

سۇلتان، ئىككىنچى ئەبۇكە سۇلتان، ئۇچىنچى
شاھى شۇجا ئۇددىن ئەھمەت.

خاننىڭ مۇھتەرەم ئايالى شاھى خانىم قەشقەر،
يىڭىسارلارنىڭ پادىشاھلىقىنى ئۆزىنىڭ زېرەك پەرى-
زەنتى شاھى شۇجا ئۇددىن ئەھمەت خانغا تاپشۇرۇپ،
مىرزا تۇردى ئوردى بېگىنى ئۆزىگە ۋەزىر قىلغان
ئىكەن. تۆمۈر سۇلتان دەپ مەشھۇر بولغان زىياۋىدىن
ئەھمەت سۇلتان — شۇجا ئۇددىن ئەھمەت خاننىڭ
چوڭ ئوغلى ئىكەن، ئەھمەت سۇلتان توققۇز ياشقا كىر-
گەندە، مىرزا ھاشىم بايرىنىنى ۋەزىر قىلىپ ئاقسۇ،
ئۇچتۇرپانلارنى باشقۇرۇشقا ئەۋەتىپتۇ. ماۋارە ئۈن-
نەھرىدىن ھەزرىتى مەخدۇم ئەزەمنىڭ ئوغلى ھەزرىتى
خوجا مۇھەممەت يەھيا (ئاللا ئۇلارنىڭ روھلىرىنى
پاك قىلغاي!) قەدەم تەشرىپ قىلىپ كەلدى. ھەزرىت-
تى مۇھەممەت خان تا قوش گۈمبەز دېگەن يەرگىچە
لىك ئالدىغا چىقىپ ئۇ ئەزىزنى ئىززەت ئېكرام بىلەن
قارا قۇم يېزىسىغا ئېلىپ كەلدى. ئاندىن كېيىن ھەز-
رىتى مۇھەممەت خان ئاتتىن چۈشۈپ، ھەزرىتى ئەزىز-
لەر ئېتىنىڭ تىزگىنىنى بوينىغا سېلىپ، ئوردىغا ئې-
لىپ كىرىپ، ئۈچ كۈن چوڭ مۇراسىم ئۆتكۈزۈپ، كات-
تا زىياپەت بەردى. ھەزرىتى ئەزىزلەر ئۈچۈن خاس
بىر ئورۇننى جابدۇغان ئىدى. ھەزرىتى ئەزىزلەر شۇ
جا يىغا چۈشتى.

خودا بەندى سۇلتان يەكەندە ئۆلۈمنىڭ شەرى-
بىتىنى ئىچتى. بۇ كىشىدىن ئىككى ئوغۇل قالدى، بىرى

ئۇنىڭ ئۆز ۋۇجۇدىدىن بولغان مۇھەممەت ھاشىم سۇلتان (بۇ كىشىنىڭ ئەھۋالى تۆۋەندە سۆزلەنمىدۇ، يەنە بىرى ئۆگەي ئوغلى— مۇھەممەت ھاشىم سۇلتان.

مىرزا شاھ، مىرزا غىياس، خوجالىپتىپ ۋە مىرزا ئابدۇللا ئىشىك ئاغالار مەلىكەتنىڭ ئىشىلىرىغا كىرىشتى، مىرزا شىرىپ ھەسەن بارلاس مەزكۇر كاتتىباشلارنى كۆزىگە ئىلىمىدى. چۈنكى، مىرزا شىرىپ ھەسەن، ئەمىر مۇھەممەت بارلاسىنىڭ ئوغلى نورۇز مىرزانىڭ ئوغلى ئىدى. نورۇز مىرزا بولسا سۇلتان سەئىدىخاننىڭ گۈزەل بىر قىزىدىن تۇغۇلغان ئىكەن. ئەمىر مۇھەممەتنى ئابدۇرېشىتخان قەشقەرنىڭ پادىشاھلىقىغا تەيىنلەپ ئۇنىڭغا گورگانى دەپ ئىسىم قويغان ئىدى. يەكەن ھۆكۈمىتى ئىچىدە مىرزا شىرىپ ھەسەن بىلەن مىرزا شاھ ئوتتۇرىسىدا چىقىمچىلىق يۈز بەردى. كاتتىباشلار مىرزا شاھنى ھىمايە قىلدى.

مىرزا شىرىپ ھەسەن مۇھەممەتخاننى شۇنداق قىلىپ ئىككى كاتتىباشلارنىڭ كاتتىسى يەنى ئەڭ چوڭ باشلىقنى ھىمايە قىلىپ يەكەن ھۆكۈمىتىنى بېرىش ياكى كاپىل تەرەپكە كېتىشىگە رۇخسەت بېرىشتىن ئىبارەت ئىككى ئىشنىڭ بىرىنى تاللاشقا مەجبۇر قىلدى.

مۇھەممەتخان بىچارە بولۇپ مىرزا شىرىپ ھەسەنگە رۇخسەت قىلدى. مىرزا شىرىپ ھەسەن ئۆزىنىڭ ئەڭ يېقىنلىرى بىلەن ئۇرۇق - تۇغقانلىرىنى ئېلىپ شاھى سەئىد پادىشاھنىڭ قېشىغا باردى. پادىشاھ ئۇنىڭغا غەزىنى دېگەن ناھىيىنىڭ پادىشاھلىقى

ھىتى بەردى. ئۇ، شۇ يەردە ئافغان كافىرلىرىنىڭ قولىدا شەھادەت شەرىپىنى ئىچىتى. ئاللاھەممىدىن بىلگۈچىدۇر.

مۇھەممەت خاننىڭ ئاقىۋىتى، پادىشاھلىق قىلغان ۋاقتى ۋە ھاياتى

نەقىل كەلتۈرۈلۈشىچە، يەكەن، قەشقەر، ئاقسۇ، گۈچتۇرپان، كۇچار، جالمىش، تۇرپان مەھلىمىكە تىلىرى تاكى قۇمۇل، خوتەن، سېرىخ قول ھەتتا «كانى لەئىلى» لەرگىچە بولغان ئورۇنلاردا خوتبە، تامغىلار ھەزىرىتى مۇھەممەت خاننىڭ ئىسمى - فامىلىلىرى بىلەن زىننەتلەندى. خان پادىشاھلىق تەختىگە ئولتۇردى. شۇ چاغدا تارىخ بىرسى كام مىڭ (999) ئىدى. ئۇ 18 يىل مۇستەقىل پادىشاھلىق قىلدى، پۇقرالارنىڭ بېشىنى سىلىدى، ھۇجۇم قىلغانلارنى ئۇچۇقتۇردى. چەنەتكە ئوخشاش يەكەن شەھىرىدە «ئەي ئىمان ئىسلامدا كۆڭلى ئارام ئالغان نەفىس (جان) ئۆز پەرۋەر-ئىگىلىكى تەرىپىگە يانغىن» دېگەن چاقىرىققا قۇلاق سېلىپ، ئۇنىڭ جىنىدىن ئىبارەت شاھتۇتى مەڭگۈلۈك ئاۋات جايغا راۋان بولدى. جەمئىي 72 يىل ئۆمۈر كۆردى. ئاللاھەممىدىن بىلگۈچىدۇر.

شاھى شۇجا ئۇددىن ئەھمەت خان، ئۇنىڭ خاقانلىق
تەختىدە ئولتۇرغىنى، پادىشاھلىق تۈزۈمى
ۋە شۇ كۈنلەردە يۈز بەرگەن ۋەقەلەر

شۇجا ئۇددىن ئەھمەت خان قەشقەردە ئىدى، ھەز-
رىتى ئەزىزلەردىن خوجالىتىپ، مىرزاغىياس، مىرزا
ئابدۇللا قاتارلىق كاتتىباشلار شۇجا ئۇددىن ئەھمەت
خانغا كىشى ئىبەرتتى. ئەھمەتخان تەكلىپكە بىنا ئەن
كېلىپ پادىشاھلىق تەختىگە ئولتۇردى. ئۇ چاغدا مىر-
زا شاھ ۋاپات بولۇپ، يەكەن ھۆكۈمىتى ئۇنىڭ ئوغ-
لى شاھ پەرىپەگە بېرىلگەن ئىدى، مىرزا ھەيدەر جو-
راس، مىرزا غازى بارلاسلاز لەشكەر باشلىقى قىلىپ
خوتەنگە ماڭدۇرۇلدى. مەزكۇر كاتتىباشلار خوتەندىن ئاپ-
دۇكېرىم خاننىڭ ئوغلى شاھى ھەيدەر مۇھەممەت سۇل-
تاننى تۇتۇپ يەكەنگە ئەپكىلىپ ماۋارە ئۇننەھرىگە
پالاپ چىقىرىۋېتىشنى بۇيرۇق قىلىشتى. ئىمام قۇ-
لىخان ھەيدەر سۇلتاننى ھۈرمەتلىپ سەمەرقەنتنىڭ پادى-
شاھلىقىنى بەرگەن ئىدى. ئۇ، شۇ يەردە ۋاپات بولدى.
شۇجا ئۇددىن ئەھمەتخان پۇقرالىرىغا شۇنداق
ھېرىمانلىق قىلىدىكى، ئۇنىڭ زامانىسىدا بۆرە قوزا
بىلەن، كەپتەر قارچىغۇ بىلەن بىللە يۈرەلەيتتى. شاھ
پەرىپەنى بۇرۇنقى تۈزۈم بويىچە ھاكىملىققا سايلىدى.
خوجا لېتىپنى مۇھەممەتخانغا ۋەزىر قىلدى. مىرزاغى-
ياس ساغرىچى توققۇز ئايدىن كېيىن ئالەمدىن ئۆت-

شى. ئۇنىڭ ئورنىغا ئۇنىڭ بىر تۇغقىنى مىرزا ئەبۇغۇرنى قوش بېگى ۋە ئۈچ بېگى سايلاپ مەھلى كەتنىڭ ئىشلىرىغا ئارىلاشتۇرۇلدى. مىرزا ئابدۇللا قازا قىلغان ئىدى. ئۇنىڭ كۈيىغىلى مىرزا شاھ ئوغلى ئەبۇلمەئانى شاھنى ئىشىك ئاغا قىلدى. مىرزا ھەيدەر جوراسنى قەشقەر ھۆكۈمىتىگە تەيىنلىدى. ئىم لايىھىنىڭ ھوقۇقىنى مىرزا مۇھەممەت يۈسۈپ بايرىنغا مولاپ بەردى.

زىياۋىدىن ئەھمەت سۇلتان ناملىق تۆمۈر سۇلتاننىڭ بەزى ئەھۋالىمى

تۆمۈر سۇلتان شۇجائۇددىن ئەھمەتخاننىڭ چوڭ گوغلى بولۇپ ئاقسۇدا ئىدى. قىرغىزلار مۇھەممەتخاننىڭ ۋاپات بولغىنىنى ئاڭلاپ 5000 ئادەم توپلاپ تىلاكا بى بىلەن باي بوقە قارالارنى باشلىق قىلىپ، ئاقسۇ مەھەللىسىگە يۈزلىنىپ، زوراۋانلىق ھەرىكەتلەرگە مەشغۇل بولۇشتى. مىرزا ھاشىم بايرىن سۇلتاننى تۇتۇپ قىرغىزلار تەرىپىگە راۋان بولدى. مىرزا ھاشىم جوراس ئۇچتۇرپاننىڭ ھاكىمى ئىدى. ئۇنىڭغا «ئۇچتۇرپاننىڭ لەشكەرلىرىنى ئېلىپ قىرغىزلارنىڭ يولىنى تۈسسۈن» دەپ كىشى ئەۋەتىلدى. مىرزا ھاشىم مۇ بۇيرۇققا ئەمەل قىلدى. سۇلتان ۋە مىرزا ھاشىم قىرغىزلارغا يېتىپ بېرىشتى. تىلاكا 2000 ئادەم نىڭ ھەمراھلىقىدا بىر جايغا مۇكتى. باي بوقە قارا

دېگەنمۇ 3000 نەپەر قىرغىز بىلەن باشباش-
تاقلىق قىلىپ چىك تۇردى. مرزا ھاشىم بەگ ئاق-
سۇنىڭ باتۇرلىرىنى سوقۇشقا قىزىقتۇردى، ئىش سو-
قۇش بىلەن ئاياغلىشىدىغان بولدى. مرزا ھاشىم جو-
راسىمۇ ئۇچتۇرپاننىڭ باتۇرلىرىنى ھەمراھ قىلىپ
قىرغىزلارنىڭ ئارقىسىدىن قوغلاپ كەلدى. بو تا قارا
2000 غا يېقىن ئادەم ئۆلتۈرۈلۈپ مەغلۇپ بولدى.
قالغان قىرغىزلار بىچارە ھالدا (ئوقدانلىرىنى بوي-
نىغا ئېسىپ) سۇلتاننىڭ ئالدىغا كېلىشتى. تىلاكا بىمۇ
نۇرغۇن پىشكەش قىلىپ سۇلتانغا كۆرۈنۈشكە كەلدى.
ئاندىن كېيىن: «خاتا قىپتۇق، ھەزرىتى مۇھەممەت خان-
نى قازا قىپتۇ دەپ ئاڭلاپ، بىرەر نەرسە بۇلاپ كې-
لەرمىز دەپ كېلىۋېدۇق، ئەگەر مۇنداق نىيەت بولمى-
سا بىزنىڭ مۇنداق بىئەدەبلىككە جۈرئەت قىلىشقا
نېمە ھەققىمىز بار؟» دېدى. پادىشاھ ھەممە يەلەنگە،
گۇناھىنى كەچۈرۈم قىلىپ رۇخسەت بەردى. سۇلتان
تېخى ئۆزىنىڭ چوڭ بوۋىسىنىڭ ۋاپات بولغانلىقى-
نى ئاڭلىمىغان ئىكەن، تىلاكا بىدىن ئاڭلاپ، ماتەم تۇت-
تۇپ ئاقسۇغا قايتىپ كەلدى. شۇجا ئۇددىن ئەھمەت
خان ئادەم ئەۋەتىپ، مرزا ھاشىم بايرىنىنى ئاقسۇغا
بۇرۇنقى تۈزۈم بويىچە بېكىتتى. كاتتىباشلارنىڭ ئۆز
ئورنىغا ئورۇنلاشتۇرۇلۇشىنى، سۇلتاننىڭ ئىشەنچ-
لىك كىشىلىرى بىلەن كېلىشىمنى چاكالدى. ئۆمۈز
سۇلتان مرزا ھاشىمبەگنى ئاقسۇدا قويۇپ يەكەن تە-
رەپكە راۋان بولدى. يەكەننىڭ كاتتىباشلىرى قار-

شى ئېلىشقا چىقىپ، سۇلتاننى خاننىڭ خىزمىتىگە ئېلىپ
ردىشتۇردى. خان ئاتىلارچە مېھرى شەپقەت بىلەن ئۇنى
تاماملا قىلىپ قەشقەر، يېڭىسارلارنىڭ پادىشاھلىقىنى
سۇلتانغا بەردى. مىرزا ھەيدەر جوراسنى سۇلتاننىڭ
ۋەزىرى قىلىپ قەشقەرگە ئاتلاندى.

مۇھەممەت ھاشىم سۇلتاننىڭ ئابدۇرېھىم خانغا قارشىلىق كۆرسەتكىنى

مۇھەممەت ھاشىم سۇلتان مۇھەممەت خاننىڭ قىس
زىدىدىن تۇغۇلغان بولۇپ ئۇنى خانزادە دېيىشەتتى.
ئۇ شۇ چاغۇددىن ئەھمەت خاندىن ئاغرىنىپ كۇچارغا بارى-
دى. ئاندىن كېيىن مۇھەممەت ھاشىم سۇلتان بىلەن
ئابدۇرېھىم خان ئوتتۇرىسىدا چىقىشالماسلىق يۈز بەر-
دى. مۇھەممەت ھاشىم سۇلتان قالماقلاردىن ياردەم
تەلەپ قىلدى. تەلەپكە بىنائەن قالماقتىن ياردەمچى
كەلدى. ئابدۇرېھىم خانمۇ جەڭگە تەييارلىق قىلدى.
ئىككى تەرەپ لەشكەرلىرى تۇتىشىپ سوقۇشقا چۈش-
كەندە. قالماقنىڭ لەشكەرلىرى ئۆزىنى ياقىغا تارتىپ
تۇرۇشتى. ئىككى تەرەپ راسا ئۇرۇشۇپ ئاخىر مۇھەم-
مەت ھاشىم سۇلتان مەغلۇپ بولدى. سۇلتان مەغلۇپ
بولغاندىن كېيىن قالماقلار مۇھەممەت ھاشىم سۇلتان
غا ھۇجۇم قىلىپ ئابدۇرېھىم خان تەرەپكە ئۆتۈۋالدى.
مۇھەممەت ھاشىم سۇلتان سېپىلىنىڭ ئىچىگە مۇكۇۋال
دى. قالماقلار ئولجا ئېلىشىپ قايتتى. ئابدۇرېھىم خان

سېپىلىنى (مۇھەممەت ھاشىم سۇلتان بار سېپىلىنى
دېمەكچى) ئىنتايىن قاتتىق قورشىدى. مۇھەممەت
ھاشىم سۇلتان ئابدۇرېھىم خاننىڭ قورشاۋىدىن قاتتىق
تەڭلىكتە قېلىپ كەڭىيلىك قىلىشنى ئىلتىماس قىلدى.
ئىلتىماسقا ئاساسەن ئۇنىڭغا چىقىش يولى بېرىلىپ
قورشاۋ ئېچىۋېتىلدى. مۇھەممەت ھاشىم سۇلتان يەنە
شۇ رۇخسەتنى غەنىمەت بىلىپ كۇچار تەرەپكە قېچىپ
كەتتى. كۇچارغا بېرىپ، كۇچار سېپىلىنىڭ ئىچىگە كىرىپ
ئورۇنلىشىۋالدى. ئاندىن كېيىن ئابدۇرېھىم خان مۇھەم-
مەت ھاشىم سۇلتانغا لەشكەر تارتىپ كۇچارغا كەل-
دى. ئابدۇرېھىم خان مۇھەممەت ھاشىم سۇلتانغا: «بىز
بۇ يەرگە ئىسيان كۆتۈرۈپ كەلمىدۇق، بەلكى ئىتتى-
پاق بولۇش ئۈچۈن كەلدۇق، ئىناق ھالدا ئاتا-
ئىراس مۈلكىمىز بولغان يەكەننى تەلەپ قىلىۋاتىم-
ىز» دەپ ئادەم كىرگۈزدى. بۇ خىل تەكلىپ خان
تەرىپىدىن مۇھەممەت ھاشىم سۇلتانغا يەتكەندىن
كېيىن، سۇلتان خانغا ئۇچرىشىش مەسلىھىتىنى ئۆزى-
نىڭ كاتىبىلىرى بىلەن مەسلىھەتلىشىپ كۆردى.
يەزىلەر: «خان بىلەن ئۇچراشمىغان تۈزۈك» دېسە،
يەنە يەزىلەر: «ئۇچراشقان ياخشى» دېيىشتى. ئاخىر
رەيدا مەسلىھەت خان بىلەن ئۇچرىشىشقا توختىدى.
شۇنداق قىلىپ ئۇ خان بىلەن ئۇچرىشىش ئۈچۈن
كەلدى. ئۇلار ئۇچراشتى. خان ئۇنىڭغا تۈرلۈك -
تۈمەن ئىنئاملارنى قىلدى. ئۇلار باغدا كۆڭۈللۈك
ئولتۇرۇشاتتى. بىر ئازدىن كېيىن خان تەرەت قىلىش

ئۈچۈن قوپتى. خاننىڭ قوپۇشى بىلەنلا خاننىڭ ئادەم-
لىرىدىن بىرسى كېلىپ، مۇھەممەت ھاشىم سۇلتاننىڭ
بېشىغا پالتا بىلەن ئۇردى. سۇلتان خاتىرە دەپتىمەن
ردىنى ئوقۇپ ئولتۇراتتى. ھېلىقى ئادەم خاتىرىنى
ئېلىپ چانمۇپتىمەن، سۇلتاننىڭ بېشىغا مىنىدى. سۇلتان
يەزگە يىقىلدى. ئاندىن كېيىن ئابدۇرېھىم خاننىڭ
يەنە بىر ئادىمى كېلىپ سۇلتاننى بوغۇزلىدى. شۇنىڭ
بىلەن مۇھەممەت ھاشىم سۇلتان ھەق تائالانىڭ
رەھىمىتىگە ئېرىشىپ شېھىت بولدى. ئابدۇرېھىم خان
سۇلتاننىڭ كاتتىباشلىرىدىن ئېلىپ قايىتتى. ئاللا ھەم-
مىنى بىلىگۈچىدۇر.

تۆمۈر سۇلتاننىڭ جالمش، تۇرپان ۋەلايەتلىرىگە ئىككىنچى قېتىم لەشكەر تارتقىنى

تۆمۈر سۇلتان تولۇق شانۇ - شەۋكەتكە ئېرىش-
كەندىن كېيىن جالمش، تۇرپاننى قولغا كەلتۈرۈشىنى
مەقسەت قىلىپ ئابدۇرېھىم خان تەرەپكە لەشكەر تارت-
تى. مىرزا ھەيدەر جوراس تۆمۈر سۇلتاننىڭ ۋەزىرى
ئىدى. نۇرغۇن لەشكەرلەرنى ئېلىپ ئاقسۇغا يېتىپ
كەلدى. مىرزا ھاشىم بايرىن بىلەن مىرزا ھاشىم
جوراس ئاقسۇ، ئۈچتۇرپاننىڭ ئادەملىرىنى ئېلىپ
تۆمۈر سۇلتانغا قوشۇلدى. ئۇلار كۇچار ۋەلايىتىگە
يېتىپ كەلدى. كۇچاردىكى لەشكەرلەرمۇ ئۇلارغا قو-
شۇلۇپ بىر گەۋدە بولدى. ئاندىن كېيىن ئۇلار

جالدىش تەردىپىگە راۋان بولۇشتى.

بۇرۇنقى پادىشاھلارنىڭ رەسمى قائىدىسى مۇنداق ئىدى: ئۇلار شەرق، جەنۇب تەرەپلەرگە لەشكەر تارتقاندا جۇڭغار كاتتىباشلىرى لەشكەرلەرنىڭ ئالدىنقى سېپىدە بولاتتى. جۇڭغارنىڭ ئالدىنقى تەردىپى بارلاس، دوغىلات ۋە ئەراتلارنىڭ كاتتىباشلىرىغا قاراشلىق ئىدى. ئۈچ كاتتىباشنىڭ ھەرقايسىسىنى باشقۇرۇشقا لايىق دەپ تونۇشاتتى ۋە ئۇنىڭغا تاپشۇراتتى. غەرب، شىمال تەرەپلەرگە لەشكەر تارتقاندا، لەشكەرنىڭ ئالدىنقى سېپى بورانغارنىڭ كاتتىباشلىرىغا قاراشلىق بولاتتى. ئۈچ بورانغار جوراسنىڭ كاتتىباشلىرى دوختەۋى مىللىتى ۋە كىرايت باشلىقىنىڭ ئوتتۇرىسىدا ئورتاق ئىدى. مەزكۇر كاتتىباشلارنىڭ ھەممىسى باتۇر، شانۇ - شەۋكەتلىك ئىدى. ئۈچ بورانغارنى ئۇلارغا بېرىۋەتتى.

ئەلەمىسە، شۇ لەشكەرلەر ئىچىدە ئەراتنىڭ كاتتىباشلىرى بىلەن يارقى مىللىتىنىڭ ئوتتۇرىسىدا جۇڭغار ھوقۇقىنىڭ غەربىدە پېتىشالماسلىق پەيدا بولدى. مىرزا مۇھەممەت دوست ئەرات ۋە ئۇنىڭ بىر تۇغقانلىرى مىرزا مەنسۇر، مىرزا كېپەكلەر سۇلتانغا ئەرز قىلىشتى. سۇلتان ئۈچ جۇڭغارنى ئەراتنىڭ كاتتىباشلىرىغا ئورۇنلاشتۇرۇپ بەردى. مىرزا مۇھەممەت دوست ئەراتنىڭ جەمئىيىتىدىكىلەر 40 قايىمىن كىشى ئىدى. ئۇلار ھەممىدىن بۇرۇن چۈشۈپ، مەنزىلىمۇ - مەنزىل مېڭىپ كورلىغا يېتىپ

كەلدى.

مىرزا شاھ مۇراد قاغا، مىرزا رىزا ھالالىملار يارقى مىللىتىدىن بولۇپ ئەرلاتىنىڭ كاتتىباشلىرىغا نىسبەتەن كونا ئاداۋەتنى تۇتتى. ئۇلار قىلى داۋانمىغا يېتىپ كېلىشتى. ئابدۇرېھىم خاننىڭ كاتتىباشلىرىدىن مىرزا سالمىم، مىرزا ئەبۇلھادى مىكرىت ۋە يەنە بىرقانچە كىشىلەر خاندىن رۇخسەت ئېلىپ قىلى داۋانمىغا يېتىپ كەلگەن ئىدى، مىرزا مۇھەممەت دوست ئۆزىنىڭ يېقىن - يورۇق، ئۇرۇق - تۇغقانلىرى بىلەن خاننىڭ مىرزا ئەبۇلھادى ۋە مىرزا سەلىمىدىن ئىبارەت كاتتىباشلىرى بىلەن كۆرۈشتى. قاتتىق ئۇرۇش يۈز بەردى ...

مىرزا مۇھەممەت دوستنىڭ چەمبىدىتىدىكى كىشىلەر دۈشمەندىن ئازراق ئىدى. مىرزا شاھ مۇراد يېقىن كېلىپ قالغان ئىدى، كەينىگە تارتتى. مىرزا مۇھەممەت دوست ئەرلاد مەغلۇبىيەتكە ئۇچرىدى. مىرزا مەنسۇر، مىرزا كېپەكتىن ئىبارەت ئىككى بىر تۇغقىنىمۇ ئۆلتۈرۈلدى. مىرزا مۇھەممەت دوستنى ئۆلۈپ قالدى دەپ ئويلاپ يېنىپ كېتىشتى.

تۆمۈر سۇلتاننىڭ خەۋىرى ئابدۇرېھىم سۇلتانغا يەتكۈزۈلدى. تۆمۈر سۇلتان ئۆلتۈرۈلگەن باشلىقلارنىڭ بېشىغا يېتىپ باردى. مىرزا مۇھەممەت دوست بېھوش ئىدى. ھوشىغا كېلىپ سۇ تەلەپ قىلدى. تۆمۈر سۇلتان ۋە باشقا كاتتىباشلار خۇشال بولۇشۇپ ئۇنى داۋالاشقا كىرىشتى. شۇنىڭ بىلەن ئۇ كىشىنى خار-

لىق تۇپرىقىدىن راھەت كۆرۈنىشىگە يۆتكىدى. مىرزا
مۇھەممەت دوست بەگ بىرقانچە ئايدىن كېيىن ساقاي
دى. لېكىن بىر قولى يوق ئىدى.

ئەلشىسە، تۆمۈر سۇلتان ۋە ئۇ ئالىي مەرتىۋىدە
لىك پادىشاھزادىنىڭ ئىزەنگۈسىنى باسىدىغان كاتتە
باشلار. مەسىلەن، مىرزا ھەيدەر جوراس، مىرزا
ھاشىم بايرىن، مىرزا ئەلى مەردان ئوردا بېگى ۋە
ئۇنىڭ بىر تۇغقىنى مىرزا شاھ مەنسۇر، مىرزا ھاشىم
جوراس ۋە ئۇنىڭ بىر تۇغقانلىرى، مىرزا مەزىدە
مىرزا قۇربان، مىرزا مەلىك قاسىم، مىرزا مەسئۇد
لار مىرزا ھاشىمبەگى بايرىننىڭ ئوغۇللىرىدۇر. شاھى
غەزەنپەر شاھ، ئاتاقلىق پالۋانلار ۋە مىرزا ئىلار قىلى
داۋانىدىن ئېشىپ چالمىش چېگرىسىغا ھۇجۇم قىلىش
تى. ئابدۇرېھىم خان چالمىشدىن تۇرپانغا كەتتى، تۆ
مۈر سۇلتان چالمىش سېپىلىنىڭ سىرتقى دەۋازىسىنى
ئېلىپ پادىشاھلىق ئورنىغا ياندى. بىر يىلدىن كېيىن
تۆمۈر سۇلتان يەنە چالمىشنى قولغا كەلتۈرۈش مەق
سىتىدە لەشكەر توپلاپ، چالمىش تەرىپىگە ئاتلىنىپ،
كۇچارغا يېتىپ كەلدى. كۇچارنىڭ ئادەملىرى قارشى
ئېلىشقا چىقىپ سۇلتانغا قوشۇلدى. مەنزىل مەن
دىل مېڭىشىپ چالمىشنىڭ قېشىغا يېتىشتى. تۆمۈر
سۇلتان، مىرزا مەلىك قاسىم ۋە ئۇنىڭ بىر تۇغقى
نى مىرزا مەسئۇدى، مىرزا مەزىدە، مىرزا تۇردى،
مىرزا قۇربان، مىرزا مۇھەممەت دوست ۋە مىرزا شى
رىپ 400 دەك كىشىنى ھراۋلىغا ئەۋەتتى، مەزكۇر

كاتتىباشلار مەردلىك دائىرىسىگە قەدەم قويۇپ راۋان بولۇشتى. كورلىدىن ئۆتۈپ قونالغە داۋانىغا يېتىپ كېلىشتى. ئابدۇرېھىم خاننىڭ كاتتىباشلىرىدىن شاھى غوزە نىپىر شاھ، مىرزا قارا باھادۇر، مىرزا قەلىبەگى، مىرزا ساقى باھادۇر ۋە يەنە باشقا بىر توپ كىشىلەر مۇكۈنۈپ تۇرغان ئىدى، تۆمۈر سۇلتاننىڭ كاتتىباشلىرى يېتىپ كېلىشتى. ئابدۇرېھىم خان كاتتىباشلىرى تۆمۈر سۇلتاننىڭ كاتتىباشلىرى بىلەن تۇتىشىپ قالدى. سۇلتاننىڭ كاتتىباشلىرى مەغلۇپ بولدى. «ئۇلارغا زىيان سېلىشنىڭ كويىدا بولۇڭلار، بىز بارىمىز» دەپ يۈز ئۆرۈشتى (قاچتى). مىرزا مەسئۇد بايرىم مەردلىك قەدىمىنى ئالغا تاشلاپ ئاتتىن چۈشۈپ كېلىپ تۇردى. مىرزا مەلىك قايسىمبەگى، مىرزا تۇر-دى جوراس، مىرزا قۇربانمبەگى، مىرزا مەزىدبەگى ۋە قالغان كاتتىباشلار مەسئۇدبەگىنىڭ قالغانلىقىنى بىلەن مەي بەدەر كېتىشتى، جەڭ مەيدانىدىن قېچىپ بولۇپ ئادەملىرىنى يوقلاپ كۆرگۈدەك بولسا مىرزا مەسئۇد ھېلىقى يەردە قالغان ئىكەن. مىرزا مەزىد، مىرزا قۇربان، مىرزا مەلىك قاسىم، مىرزا نەسىر قاتارلىق 40 دەك جەڭچى مىرزا مەسئۇد قېشىغا كەلدى. قارىم غۈدەك بولسا بىر ئادەم مىرزا مەسئۇدنىڭ مەس قالپىقىنىڭ گىرۋىكىدىن تۇتقان ۋە يەنە بىر ئادەم مەس قالپاقنى مەسئۇد بەگنىڭ بېشىدىن ئېلىپ تاشلاپ سۇلۇق (ئۆتكۈر) تىخ بىلەن ئۇنىڭ بېشىنى تېشىدىن جۇدا قىلىشنىڭ داغدۇغىسىنى قىلىۋاتقۇدەك. ھەممىت

دېن بالدۇر مىرزا مەزىد بەگ يېتىپ كەلدى. ئاندىن
كېيىن كاتتىباشلار ئارقا - ئارقىدىن يېتىپ كېلىشكە
باشلىدى. ھەزرىتى ئابدۇرېھىم خاننىڭ كاتتىباشلىرى
ھەسئۇدبەگنى قويۇپ چالاش تەزىپىگە راۋان بولۇش
تى. كاتتىباشلار كېتىشتىن بۇرۇن ئابدۇرېھىم خان
تۇرپان تەرەپكە كەتكەن ئىدى. مىرزا قارا باھادۇر،
مىرزا ھەبىبلەر خاندىن ئاتۇمىد بولۇپ تۆمۈر سۆل-
تان بىلەن ئۇچرىشىغا ئالدىرىدى. خاننىڭ ئارقىسى-
دىن «ئەگەر شاھى غوزەن پىر قولغا چۈشسە ئۇنى
تىرىك ئېلىپ كېلىڭلار» دەپ لەشكەر ئەۋەتتى. تۆمۈر
سۇلتاننىڭ مۇنداق دېيىشىدىكى سەۋەب شۇ ئىدىكى،
شۇجا ئۇددىغا رۇخسەت بەرگەن چاغدا، ئەھمەت خان
غۆزىنىڭ جان تومۇرى پەرزەنتىگە «ئەگەر شاھى
غوزەن پىر تىرىك قولغا چۈشسە، ئەلۋەتتە ئۇنى
مېنىڭ قېشىمغا تىرىك ئېلىپ كېلىڭلار» دەپ ۋەسى-
يەت قىلغان ئىدى. كاتتىباشلار ئارقا - ئارقىدىن
ئابدۇرېھىم خانغا يېتىشىپ شاھى غوزەن پىرنى قولغا
چۈشۈرۈپ قايتىشتى. مىرزا ئەبۇلھادى مىكرىت شۇ
لەشكەرنىڭ ئىچىدە ئىدى. ئۇ غوزەن پىر شاھىنى
ئۆلتۈرۈۋېتىشكە تەرىپ قىلدى. لەشكەر باشلىقى بول-
غان كاتتىباشلار مىرزا مەلىك قاسىم، مىرزا مەزىد،
مىرزا قۇربان، مىرزا قولى بىنكاۋۇللار شاھى غوزەن
پىرنى تۆمۈر سۇلتاننىڭ ئالدىغا تىرىك يەتكۈزۈش
قارارىغا كېلىشتى. مىرزا ئەبۇلھادى مىكرىت مەخپىي
ھالدا شاھى غوزەن پىرنى ئۆلتۈردى. كاتتىباشلار غە-

ۋەپكە چۆمدى. مىرزا ئەبۇلھادى «دادامنى شاھى غوزەن
پىر ئۆلتۈرگەن» دېدى. ھەقىقەتەندە ئۇنىڭ دادىسى
مىرزا ئابدۇساتتارنى شاھى غوزەن پىر ئۆلتۈرگەن
ئىكەن. كاتتىباشلار كۆپ ئەپسۇسلاندى. مىرزا ھەي-
دەر جوراس، مىرزا ھاشىم بايرىن قاتارلىق كاتتى-
باشلار قارا شەھەر ئوردىسىنى قورشىۋالدى. جوراس
مىللىتىدىن بولغان مۇھەممەت ۋەلى بەگ ئوردىنى
مۇستەھكەملەپ جاۋاب بېرىشكە ئالدىردى. مۇھەممەت
ۋەلى بەگ، ئەلى ھەيدەر بەگ جوراسنىڭ پىر تۇغ-
قىنى ئىدى. ھەيدەر بەگ: «پىر تۇغقىنىمنى كۆرگۈم
كەلدى» دەپ ئوردىنىڭ تېشىغا ئادەم چىقارتتى. مىر-
زا مۇھەممەت ۋەلى: «مىرزا ھەيدەر سېپىل تۈۋىگە
كەلسۇن! مەن گىرۋەكنىڭ كۈنگۈرە ئۈستىگە چىقاي،
شۇ يەردە ئۇچرىشايلى» دېدى. ھەيدەر بەگ بارلىق
يېقىن - يورۇق، ئۇرۇق-تۇغقانلىرى بىلەن سېپىلنىڭ
تۈۋىگە كەلدى. مۇھەممەت ۋەلى بەگمۇ ئۆز ۋەدىسى-
گە ۋاپا قىلىپ گىرۋەك ئۈستىگە كەلدى. گەپ سۆ-
راشقاندىن كېيىن، ھەيدەر بەگ: «ئەي ئەزىز بۇرا-
دىرىم، مەملىكەت بىزنىڭ قولىمىزغا ئۆتتى، غەربىي
چىلىق مۇشەققىتىنى كۆپ تارتىپ كەتتىڭ، ئەسلى
ۋەنەنگە قايتىدىغان چاغ بولدى. ھەر بىر تەۋەلىك
ھۆكۈمرانلىقىنى ئۆزلىرىنىڭ سەمىگە سېلىشقا مۇيەس-
سەر بولۇرمىز» دېدى. مۇھەممەت ۋەلى بەگ: «ئەي
بۇرادەر، ھايامۇ قىلمايدىكەنەن، باشلىقىم دەيسەن،
يەنە مىرزا شىرىپ ھەسەن بارلاشنىڭ قىزىنى ھاشىم

خوجا سەككە بېرىدەن، يەنە تېخى كاتتېباشلارنىڭ
كاتتېبېشى دېگەن دەۋانى قىلىسەن، ئۇ يەرگە بېرىپ
باشلىق بولغىنىدىن غەربلىق يۇرتۇندا گاداى بولغى-
نىم ياخشى» دەپ گىرۋەك ئۈستىدىن پەسكە چۈشۈپ
كەتتى. ھەيدەر بەگ خىجىل بولۇپ، تەسىرلىنىپ
قايتىپ تۆمۈر سۇلتان قېشىغا كەلدى. سۇلتان ئۆزى-
نىڭ پادىشاھلىق تەختىگە قايتىپ، ئۆزىنىڭ چوڭ
ئاتىسى شۇجا ئۇددىن ئەھمەت خاننىڭ دىدارغا مۇشەرى-
رەپ بولۇپ قەشقەر تەۋەلىكىگە قايتتى.


ئەمىرلەرنىڭ ئۆلتۈرۈلۈشى ۋە شۇجا ئۇددىن ئەھمەت
خاننىڭ ئوغلى تۆمۈر سۇلتاننىڭ ئاقمۇنتى

مىرزا ھەيدەر بەگ جوراس يۈرەكلىك، باتۇر،
ئۇرۇش تېخنىكىسى يۇقىرى، جەددى جەمەت، ئەل -
ئاغىنلىرى ياخشى ئادەم ئىدى. شۇنىڭ ئۈچۈن ئۇ
چوڭ بىر جەمئىيەت پەيدا قىلدى. قىرغىزلار ھەر
تەرەپكە قارىشاتتى، مىرزا ھەيدەر جوراس ئارقىدىن
بېرىپ لايىقىدا جاۋاب بېرىپ قايتىپ كېلەتتى.
ئەلقىسىسە، تۆمۈر سۇلتاننىڭ مېڭىسىگە مەغرۇر -
لۇق، تەكەببۇرلۇق ئورۇنلىشىۋاتىپ شىكارغا چىقى-
ماقچى بولدى. تەۋاجىلار قەشقەر، يېڭىسارنىڭ ئادەم-
لىرىگە چاقىردى يەتكۈزۈشتى. چوڭ - كىچىك، يۇقىرى -
تۆۋەن بولۇپ چوڭ جەمئىيەت پەيدا بولدى. ئاندىن
كېيىن سۇلتان ئاتلىنىپ ئاچچىق دېگەن جايغا چۈش-

تى. مىرزا ئەلى مەردان بەگنىڭ چادىرىنى بىر چايە
غا تىككەن ئىدى. بەگ ئۇخلاپ قالغاندا ھەيدەر
بەگنىڭ دوغىسى باساي پالۋان مىرزا ئەلى مەردان
بەگنىڭ يېنىدىن ئۆتۈپ كەتتى. بۇ چاغدا
چادىرنىڭ بىر تال تانىسىنى باساي
پالۋاننىڭ ئېتى ئۈزۈۋەتتى. مىرزا ئەلى مەرداننىڭ
ئادەملىرىدىن بىر كىشى: «مۇنداق بىئەدە بىلىك قىل
غان كىم؟ ئۇنى ئۇرۇڭلار!» دېدى. مەشكە ئوت قالا-
ۋاتقان، تەن قۇرۇلۇشى چوڭ. كۈچلۈك بىر ئادەم
بىر كالتەكنى تۇتۇپ تۇراتتى. ئۇ يۈگۈرۈپ بېرىپ،
باساي پالۋاننى ئۇرۇپ قولىنى سۇندۇرۇۋەتتى. ھەم
دە مىرزا ئەلى مەردان بەگكە خەۋەر يەتكۈزدى.
ئەلى مەردانبەگ باساي پالۋاننى چاقىرتىپ، تازىم
قىلىپ ئۆزرە ئېيتتى. باساي پالۋانمۇ بۇ سىرنى
ھەخپىي ساقلىدى. چېقىمچى، چىدىماس كىشىلەر ھەيدەر
بەگنىڭ ئالدىغا بېرىپ: «مىرزا ئەلى مەردان بەگ-
نىڭ ئادەملىرى دوغانىڭ قولىنى سۇندۇرۇۋەتتى»
دەپ ئەرەز قىلدى. ھەيدەر بەگ ئاچچىقلىنىپ ئېگىز-
پەس گەپ قىلىشنى تۇردى. باساي پالۋاننىمۇ چاقىرت-
تىپ سورىدى. باساي پالۋان ئىنكار قىلدى. ھەيدەر
بەگ بىسەن قىلماستىن تۆمۈر سۇلتانغا: «مىرزا ئەلى
مەردان بىزگە مۇشۇنچىمۇ ئاللا ئىشلارنى قىلىپتۇ. بىزگە
رۇخسەت قىلسۇن، ئەگەر رۇخسەت قىلمىسا مىرزا ئەلى
مەرداننى تەسلىم قىلسۇن» دېدى. ھەيدەر بەگنىڭ
گېپى سۇلتانغا يەتكۈزۈلدى. سۇلتان مىرزا مۇھەممەت

دوست ئەرلات، مەسئۇد بايرىن، شاھى غوزەنپەر
شاھ (ئۇ چاغدا ئۇنى «قارلۇغاچ شاھ» دېيىشەتتى).
ئۇ مەزگىلدە يېڭىسارنىڭ ھاكىمى ئىدى. مىرزا لېتىپ
جوراس، مىرزا شەرىپ بېكچەك (ئۇنىڭ لەقىمى تەۋاب
جى ئىدى) ۋە مەزكۇر كاتتىباشلارنى ئەلى مەردان
بەگكە ھەمراھ قىلىپ، ھەيدەر بەگكە ئۆزرە ئېيتىپ،
تەسەللىي بەرگىلى ئەۋەتتى. مەزكۇر ئەمىرلەر يىغىن
لىپ، ھەيدەر بەگنىڭ ئالدىغا بېرىشتى. ھەيدەر بەگ
ئۇ چاغدا ئاتقا مىنىپ تۇرغان ئىدى. مىرزا ئەلى
مەردان بەگ، ئۇنىڭ بىر تۇغىنى شاھ مەنسۇر بەگ
ۋە مىرزا مۇھەممەت دوست بەگ، مەسئۇد بەگ
شاھى غوزەنپەر شاھ، مىرزا لېتىپ ۋە مىرزا شەرىپ
لەر مەسلىھەتلىشىپ، ئاتتىن چۈشۈپ كېلىپ، ھەيدەر
بەگنىڭ ئالدىدا تۇرۇپ ئۆزرە ئېيتىشتى. ھەيدەر
بەگ كاتتىباشلارنىڭ ئۆزرىسىنى رەت قىلدى. سەپ
تىن ئايرىلىپ چىقىپ، مىرزا ئەلى مەردانغا قېشىغا
كېلىپ دەشنام قىلدى. ھەيدەر بەگنىڭ ئېتىمنىڭ
بېشى تىگىپ كېتىپ ئەلى مەردان بەگنىڭ سەللىسى
يەرگە چۈشۈپ كەتتى. ھەيدەر بەگنىڭ ئېتىمنىڭ كۆ
پۈكى (ماغزىپى) ئەلى مەردان بەگنىڭ بېشىنى بۇل
غىدى. ھەيدەر بەگنىڭ مىرزا سۇلتان ئەلى دېگەن
بىر تۇغىنى بار ئىدى. ئۇ دىۋانە سەپەت، پەيلى
يامان بىر ئادەم ئىدى. قىلىچىنى كۆتۈرگىنىچە ئەلى
مەردان بەگنىڭ قېشىغا يېتىپ كەلدى. ئۇنىڭ ئابدۇ
ۋېلى بەگ دېگەن بىر تۇغىنى ئەيمىلەپ ياندۇرۇرۇ.

ۋەتتى. مىرزا شەرىپ تەۋاجى سۇلتاننىڭ «ئىشىك»
 ئاغا سى ئىدى. بۇ كىشى: «ئەي كاتتىباشلار، بۇ
 قېتىم بارايلى! قاچان سۇلتانىم تۈرە بولسا، شۇ چاغ-
 دا ئاندىن سۇلتاننىڭ سۆھبىتىدە بولايلى!» دېدى.
 دەرھال ھەممەيەلەن قايتىپ سۇلتاننىڭ ئالدىغا كېلىش-
 تى. جوراسنىڭ كاتتىباشلىرىنىڭ قىلغان قىلىقى.
 گەپ - سۆزلىرىنىڭ ھەممىسىنى سۇلتانغا يەتكۈزدى.
 ئۇ گەپلەر سۇلتانغا قاتتىق تەسىر قىلدى. شۇنىڭ
 بىلەن ھەيدەر بەگنىڭ پېيىغا چۈشتى. شاھلارمۇ
 قىزىقتۇرۇپ يەكەندىن ئەۋەتتى. سۇلتان ئۆزىنىڭ
 كاتتىباشلىرى بىلەن مەسلىھەتلىشىپ مەسلىھەت قارا-
 رى بويىچە، كاتتىباشلارنى بىر - بىردىن چاقىرىپ
 ئىشنى پۈتتۈرمەكچى بولدى. سۇلتان مەخسۇس ئۆيىدە
 ئولتۇرۇپ تۇردى. كارىدور ئىچىدىكى ھۇجرا ئۆيگە
 باتۇر جەڭچىلەر يوشۇرۇندى. ھەيدەر بەگنى چاقىرت-
 تۇرۇپ ئەكەلدى. ھەيدەر بەگ كارىدورغا كەلگەندە،
 سۇلتاننىڭ ئادەملىرى ھۇجرىدىن چىقىپ ئۇنى ئول-
 تۇردى. ئاندىن كېيىن ئايۇپ بەگ، ئابدۇۋېلى بەگ-
 لەرنى ئەكىلىپ ئولتۇرۇشتى. مىرزا سۇلتان ئەلى
 قىرغىزلار تەرىپىگە بارغان ئىدى. قىرغىزلار ئۇنى
 يوقلۇق ۋىلايىتىگە ئەۋەتتى. (ئولتۇردى) ھەيدەر
 بەگنىڭ قالغان ئىككى نەپەر بىر تۇغىنىنى قەشقەردىن
 قېچىپ يەكەنگە كەلدى. ئۇلارنىڭ ئېتى مىرزا لېتىپ-
 مىرزا مۇھەممەت رەھىم ئىدى. شۇجائۇددىن ئەھمەت
 خان بۇ ئىككىيلەنگە دىلدارلىق قىلىپ تەسەللىي بەر-



دى. مىرزا ئەلى مەردان ئوردا بېگىنى قەشقەرنىڭ
ھاكىملىقىغا ئېلان قىلدى.

لېكىن تۆمۈر سۇلتان تەبىئىي زالىم، ھاراقخور
بىر كىشى ئىدى. ئۇنىڭ ئايالى تۇردى بىكاۋۇل ۋە
خوجا قىيروز كىرەك يەراغنىڭ قىزى بىر تۇغقىنى
(ھەمشىرىسى) ئىدى. ئۇنىڭدىن ئىككى ئوغۇل ۋۇجۇدقا
كەلدى. چوڭ ئوغلىنىڭ ئېتى پولات خان دەپ داڭلانغان
سۇلتان ئەھمەت خان ئىدى. كىچىك ئوغلىنىڭ ئېتى
قىلىچ خان دەپ داڭلانغان سۇلتان مەھمۇت خان ئىدى.
مۇنۇ كىچىك ئوغلى تېخى تۇغۇلماستا سۇلتان مەستلىك
ھالىتىدە ئايالىمنىڭ ھامىلدارلىق ۋاقتى توشۇپ
قالدى دەپ ئاتقا مىنىپ ئاتارمەن - چاپارمەنلىرى
بىلەن قىزىلىنىڭ لېۋىگە كەلدى. بۇنىڭ سەۋەبى شۇ
ئىدىكى ئاسىيا بېگىمنىڭ كۈچىسىدىن ئۆتسە بالا
تۆكۈلىدۇ، دېگەندەك گەپ - سۆزلەر تارقالغان
ئىدى. ئاسىيا بېگىمنى تېپىپ ئاسىيا كۈچىسىدىن
ئۆتۈپ ئوردىغا قايتىپ كەلدى. ئوردىدا بىر قىز قال
غان ئىكەن، سۇلتان ئۇنىڭدىن خەۋەردار بولۇپ كەي
تىگە يېنىشى، ئۇ كېنىزەك سۇلتاندىن قورقۇپ قەب-
رىستانلىققا قاچتى، سۇلتان كېنىزەكنىڭ ئارقىسىدىن
ئات سېلىپ، راۋان بولدى. لېكىن ئېتىنىڭ پۇتى
بىر قەبىرىگە پېتىپ كېتىپ يېقىلىپ، شۇ يەردە
ئالەمدىن ئۆتتى. ھەيدەر بەگنى ئۆلتۈرۈپ بىر يىل
پادىشاھلىق قىلدى. ئاللا ھەممىنى بىلگۈچىدۇر.

ئابدۇرېشىت خان ئوغلى يۈنۈس سۇلتانىنىڭ

ئوغلى شەرىپۇددىن سۇلتانىنىڭ

قارشىلىق كۆرسەتكىنى

شەرىپۇددىن سۇلتان يەكەندە ئىدى. تۆمۈر سۇلتانىنىڭ جەستىنى ئېلىپ مىرزا مۇھەممەت دوست ئەرلان، مىرزا مەسئۇد بايرىن، قارلۇغاچ شاھ، مىرزا لېتىپ جوراس ۋە خوجا مۇستەفالار قەشقەردىن يەكەنگە كېلىشتى، شۇجا ئۇددىن مۇھەممەت خان قەشقەردىن سارا يۈەنلىكىگە شاھى پەرىپەنى ئەۋەتتى. شاھى پەرىپە ئاق مەسچىت يېزىسىغا چۈشتى. خان ۋە باشقا كاتتىباشلار تۆمۈر سۇلتانىنىڭ دەپنە مۇراسىمىغا مەشغۇل بولۇشتى. مىرزا شىرىپ بېكچەك، خوجا مۇستەفا ۋە ھەيدەر بەگنىڭ بىر تۇغقانلىرى؛ لېتىپ بەگ، مىرزا مۇھەممەت رېھىم ئارىپ پالۋان، مىرزا سۇلايمان خان شاھ، ئادىل خوجا قاپاق ۋە يەنە بىرقانچە كىشىلەر بىرلىككە كېلىپ شەرىپۇددىن سۇلتانىنى ئېلىپ يەكەندىن قەشقەرگە قېچىشتى. قەشقەردە مىرزا ئەلى مەردان بەگ ۋە ئۇنىڭ بىر تۇغقىنى مىرزا شاھ مەنسۇر بەگ، مىرزا تۆمۈر جوراس، تۇردى بىكاۋۇل ۋە خوجا فىروز كېرەك ياراغلارنى قالدۇرۇپ كەتكەن ئىدى. ئۇلار خەۋەرسىز ئىدى. مەزكۇر باشلىقلار كېچىدە كېلىپ شەرىپۇددىن سۇلتانىنى خانلىققا كۆتۈرۈشتى. تۆمۈر سۇلتانىنىڭ كاتتىباشلىرىنى

چاقىرتتۇرۇپ ئەكەلدى، ئاندىن كېيىن بۇلاڭ - تا -
لاڭ قىلىپ تۈرمىگە بۇيرۇق قىلدى. خان شەرىپۇد -
دىن سۇلتاننىڭ ئارقىسىدىن سۇلتان مىرزا موناڭ
جوراسنى نۇرغۇن لەشكەر بىلەن ئەۋەتتى. موناڭ
بەگ قەشقەر ۋىلايىتىگە يېتىپ كېلىپ شاھى پەرىپە
بىلەن بىرلىشىپ قەشقەر ئوردىسىنى مۇھاسىرە قىلىش
قا مەشغۇل بولۇشتى. ھارام تاماق كاتتىبىشلار شەرىپ
پۇددىن سۇلتانغا: «زىنداندىكىلەرنىڭ بېشىغا ئوت
تاشلىماق ئىكەن» دەپ ئەرز - دات قىلىشتى. سۇلتان
ھا بۇ گەپ ماقۇل كەلدى: «سەھەر ۋاقتىدا زىندان
دىكىلەرنىڭ بېشىغا ئوت ياقىمىز!» دەپ قارارلىشىپ
ھەرقايسى ئۆز ئورۇنلىرىغا قايتىشتى.

بۇ ئىشتىن ئاقسۇلۇق موللا قارى خەۋەردار بو -
لۇپ قېلىپ ئەلى مەردان بەگ بىلەن باشقا كاتتىبىش -
لارنى زىنداندىن قۇتۇلدۇرۇۋالدى. كاتتىبىشلار كۆك
ساراي تەرەپكە راۋان بولۇشتى. ئۇ يەردە كەڭرى
بىر شورا بار ئىدى. كاتتىبىشلار ئەنە شۇ شورا ئار -
قىلىق سېپىلدىن سەكرەپ چىقىپ خاننىڭ مىرزا
موناڭ جوراس ۋە لەشكەر باشلىقى شاھ پەرىپەلەردىن
ئىبارەت كاتتىبىشلىرى بىلەن بىرلىشىپ سېپىلنىڭ
قورشاۋىنى ئىنتايىن چىڭ تۇتتى، شۇنىڭ بىلەن شەرىپ
پۇددىن سۇلتان بىلەن ھارام تاماق كاتتىبىشلارنىڭ
ئېشى قىيىنغا چۈشتى.

شەرىپۇددىن سۇلتان، لېتىپ بەگ، مىرزا مۇھەم -
مەت رەھىم ۋە بىرقانچە باشلىقلار قېچىپ بەدەر

كەتتى. كاتتسباشلار تۇتقانىنى ئۇرۇپ - دۇمبالاپ ئېلىپ كېلىشتى. مىرزا شىرىپ، مىرزا سۇلايمان شاھ ۋە باشقا بىر قانچە باشلىقلار سۇلتانغا يېتىشمەي، تاغدا يوشۇرۇنۇپ تۇرغان ئىدى. مىرزا شىرىپ كۆك نار ئىچىپ ئادەتلەنگەن ئىدى. كۆكنارى تۈگەپ كېتىپ كۆكنارغا ئادەم ئەۋەتكەن ئىدى. بىر كىشى ئۇنى تونۇپ قېلىپ ۇتۇۋېلىپ، يول باشلىتىپ ئۇلارنىڭ بار يېرىگە مېڭىشتى. بېرىپ ئۇلارنىمۇ تۇتۇپ ئېلىپ كېلىشتى. بارلىق ھارام تاماقلارنى چۇغلاپ، مىرزا سۇلايمان شاھ بىلەن ئارىپ پالۋاننى قەشقەردە دارغا ئاستى، قالغانلارنى چالما كېسەك قىلدى. شەرىپۇددىن سۇلتان، لېتىپ بەگ مىرزا مۇھەممەت رېھىم، مىرزا شىرىپ، خوجا مۇستەفا، مىرزا مۇھەممەت ياقۇپ دوغملات ئوغلى مىرزا مۇھسىن، مىرزا ھەيدەر زاغون، مىرزا يۈنۈس قوپالى، ئادىل خاجەنى قاپاق ۋە قالغان كاتتسباشلارنى مىرزا موناق بەگ بىلەن شاھ پەرىپەلەر خانىنىڭ ئالدىغا ئېلىپ كەلدى. مىرزا شىرىپ، لېتىپ بەگ، مىرزا مۇھەممەت رېھىم ۋە خوجا مۇستەفالارنىڭ قوللىرىنى باغلاپ، يۈزلىرىگە قارا سۈرتۈپ دارغا ئاستى. شەرىپۇددىن سۇلتان، مىرزا مۇھسىن، مىرزا ھەيدەر، مىرزا يۈنۈسلارنى پالاپ چىقاردى، ئادىل قاپاق قاتارلىق بىرقانچە يىلەننى بولسا تۈرمىدىن خالاس قىلدى. شەرىپۇددىن سۇلتاننىڭ بىر تۇغىنىنى مەھدى سۇلتاننىمۇ پالاپ چىقاردى. ئاندىن باشقا ئۇنىڭ يەنە قۇرەيش سۇلتان، سەييۇل

مۈلۈك سۇلتان دېگەن ئىككى بىر تۇغقىنى بار ئىدى ۋە خۇدا بۇيرۇسا ئۇلارنىڭ ۋەقەلىرىمۇ تەپسىلىي تونۇشتۇرۇلىدۇ.

شۇجا ئۇددىن ئەھمەت خاننىڭ چوڭ تاغىسى ئابدۇرېھىم خانغا لەشكەر تارتقىنى

ئېيتىلىشىچە: تۆمۈر سۇلتان پانىي دۇنيادىن مەڭ گۈلۈك ساراينغا كۆچتى (ۋاپات بولدى) شۇنىڭ بىلەن غەم - قايغۇ شۇجا ئۇددىن ئەھمەت خاننىڭ ۋۇجۇدىنى قاپلىدى. ئۆزىنىڭ كاتتىباشلىرىغا مەسلىھەت سالدى. كاتتىباشلار: «ئەگەر لەشكەرنى ئېلىپ قاراشەھەر، تۇرپان تەرەپلەرگە ماڭمايدىغان بولساق، شانى شەۋ-كەتلىك، يۈرەكلىك، سالىھ، ئادىل ئابدۇرېھىم خان پادىشاھ مۇبادا غەلىبە قىلىپ قالسا پۈتۈن تىرىشچانلىق كۆرسىتىپ لەشكەر توپلايدۇ» دەپ مەسلىھەت بېرىشتى. بۇنىڭ سەۋەبى شۇكى، دەسلەپكى يىلى مىرزا قەبۇغۇر بېرىپ مەغلۇپ بولدى. گەيدان تۆمۈر سۇلتان شۇجا ئۇددىن ئەھمەت خاننىڭ قوللىرىنى سۈنە دۇردى. لەشكەر توپلاپ يەكەندىن 1000 كىشىنى راۋان قىلدى. ئۇلارنىڭ باشلىقى مىرزا نەزەر مۇھەممەت جوراس بولدى. مىرزا مۇھەممەت يۇسۇپ بەگ خوتەننىڭ لەشكەرلىرىنى ئېلىپ راۋان بولۇپ ئاقسۇغا يېتىپ كەلدى. ئۇلۇغ مىرزا ھاشىم بەگ، مىرزا ھاشىم جوراسلار ئاقسۇ، ئوچتۇرپاننىڭ ئادەملىرى

رىنى ئېلىپ، قاراشەھەر، تۇرپان تەرىپىگە يۈزلىنىپ
كۆرلىغا يېتىپ كەلدى. ھەزرىتى ئابدۇرېھىم خان خە-
ۋەردار بولۇپ لەشكەرلىرىنى رەتلەپ ئۇلارنىڭ يولى-
نى توستى، ئىككى تەرەپ ئۇرۇشقا باشلىدى. ئىس-
كەندەر سۇلتان ئابدۇرېھىم خاننىڭ سۆھبەتتە
ئىدى. ئۇ خانغا: «ئەي شەھرىيارى ئالەم، قاتتىق
ئۇرۇش بولۇپ كەتتى، ۋاقىت زىخ، ماڭا 40 نەپەر
ئادەم قوشۇپ بەرسىلە، بىز بېرىپ دۈشمەننىڭ يولى-
نى توسايلى، ئەگەر تىرىك قالساق، چېنىقىمىزنى ئۆز-
لىرىنىڭ دۆلىتىگە پىدا قىلغايلىمىز» دېدى. پادىشاھ
ئۇنىڭغا 40 ئادەم بەردى. ئۇ 40 ئادەم بىلەن قورال-
لىنىپ بېرىپ دۈشمەننىڭ يولىنى توستى. خۇدا بەندى
سۇلتاننىڭ ئوغلى ئىسكەندەر سۇلتان شۇ چا ئۇددىن
ئەھمەت خاننىڭ كاتتىباشلىرىنىڭ ئارىسىدا ئىدى. ئىس-
كەندەر سۇلتاننىڭ ھەمراھلىرىنىڭ كۆپىنچىسى
مەنچە نەقلىنىڭ ئوقى تېگىپ يىقىلدى. ئابدۇرېھىم خان
بولسا ھەمىشە ھۇجۇمغا ئۆتۈش داغدۇغىسىنى قىلاتتى،
لېكىن مۇھەممەت ۋەلى بەگ جوراس توسۇپ تۇراتتى.
بىر چاغدا ئىسكەندەر سۇلتان مەنچە نەق
ئوقى تېگىپ يىقىلدى. بۇلى كۆرگەن مۇھەممەت ۋەلى
بەگ: «ئەي پادىشاھىم! ئەمدى بىز تۇغ - پۇغلىم
رىمىزنى ئېلىپ ئات سالىمىساق بولىمىدى» دېدى. ھەز-
رىتى ئابدۇرېھىم خاننىڭ قولىدا تەسۋى بار ئىدى.
تەسۋىنى يېنىغا سېلىپ قويۇپ دۈشمەن تەرەپكە
داۋان بولدى. ھەممەيلەن بىراقلا ھۇجۇمغا ئۆتتى.

شۇجا ئۇددىن ئەھمەت خان تەرەپتىكىلەر مەغلۇپ بولدى. مەغلۇپ بولغان كاتتىباشلار ئىسكەندەر سۇلتاننىڭ ھەمراھلىقىدا خاننىڭ ئالدىغا كېلىشتى. ئىسكەندەر سۇلتان بولسا شۇ جەڭدە ئۆلدى. شۇجا ئۇددىن ئەھمەت خان كاتتىباشلارغا غەمخورلۇق قىلىپ ئىسكەندەر سۇلتاننى ئاقسۇغا ئەۋەتتى. ئىختىيارنىڭ يۈكسىنىسى مىرزى ھاشىم بەگنىڭ قولىغا تاپشۇردى.

«ئاپاق خان» دەپ نام ئالغان ئابدۇ- لېتىپ خاننىڭ دەسلەپكى ئەھۋالى

ئابدۇلېتىپ خان بولسا مۇھەممەت خان قۇددىسى سىررۇھۇلئەزىزنىڭ ئوغلى شۇجا ئۇددىن ئەھمەت خاننىڭ ئاخىرقى بالىسى ئىكەن. ئۇنى قەشقەرلىكلەر چوڭ - كىچىك، يۇقىرى - تۆۋەن ھەممىسى، قەشقەر - دىن خاننىڭ سۆھبىتىگە كېلىپ كۆرۈشۈپ بولغاندىن كېيىنلا خاندىن تەلەپ قىلىشتى. خان ئۇلارنىڭ تەلپىنى قوبۇل قىلىپ، مىرزى ئەبۇغور ساغرىنى ئاتا بەگ قىلىپ بەردى. ئابدۇلېتىپ خاننى بولسا قەشقەرگە ئەۋەتتى. ئۇ چاغدا تېخى ئابدۇلېتىپ سۇلتان 11 ياشتا ئىدى. كاتتىباشلار ئۆزلىرىنىڭ پەرزەنتى، بىر تۇغقانلىرىنى ئابدۇلېتىپ خاننىڭ سۆھبىتىگە ئەۋەتىشتى، ئاللا ھەممىدىن بەك بىلگۈچىدۇر.

خۇدا بەندى سۇلتانىنىڭ ئوغلى ئىسكەندەر سۇلتانى
نىڭ شۇجا ئۇددىن ئەھمەت خانغا قارشىلىق
كۆرسەتكىنى، خاننىڭ ئاقسۇ، ئۈچ-
تۇرپانلارغا لەشكەر تارتقىنى ۋە
ئىسكەندەر سۇلتانىنىڭ ئاقسۇنى

ئىسكەندەر سۇلتانىغا شۇجا ئۇددىن ئەھمەت خان
ئۆزىنىڭ قىزى پادىشاھ خانىمىنى بېرىپ ئاقسۇ مەم-
لىكىتىدە قويغان ئىدى. سۇلتانىنىڭ يېقىنلىرىدىن
سۇلتان مىرزا رىزا، مىرزا شاھ مۇرات، مىرزا مۇھەم-
مەت مەنسۇر شاھ، خوجا ئابدۇغا پىيار، خوجا مۇھەممەت
سادىق تۇغبېگى ۋە باشقا بىرقانچە نام كۆتۈرگەن
باتۇر، ياراملىق جەڭچىلەر سۇلتانىنىڭ سۆھبىتىدە
بولغان ئىدى. ئۇلار ئاقسۇ، ئۈچتۇرپاننىڭ ئادەملىرى
بىلەن مەخپىي تىل بىرىكتۈرۈپ كاتتىباشلارنى ئۆل-
تۈرۈش قەستىگە چۈشتى. مەجلىستە مىرزا نەسىر
يارقىنى تۇتقىمىز دەپ مەسلىھەت قىلىشتى. مىرزا
ھاشىم جوراسقىمۇ كىشى ئەۋەتتى. مەجلىسنىڭ باھا-
نىسى مىرزا نەسىر ئىدى. ناماز پادىئانى ئۆتەپ
بولغاندىن كېيىن مىرزا ھاشىمبەگ، مىرزا شىرىپ
جوراس، مىرزا مۇھەممەت سەئىد جوراسلار قورغانغا
چۈشۈپ سۇلتانىغا: «مۇشۇ تازا ئوبدان ۋاقىت، مىرزا
نەسىرنىڭ ئۆيىگە قەدەم تەشرىپ قىلسىلا! بىز شۇ-
نىڭ ئۈچۈن كەلگەن ئىدۇق» دېدى. ئىسكەندەر سۇ-

تان كىرىپ: «غاز كاۋىپى تەييار، كاتتېباشلار كىرسە
كاۋاپ يەيمىز» دېدى. مىرزا ھاشىم بەگ، مىرزا
مۇھەممەت سەئىد، مىرزا شەرىپلەر قورغاننىڭ ئىچىگە
كىردى. مىرزا مۇھەممەت سەئىدنىڭ قولىدا قارچىغۇ
بار ئىدى. مىرزا مۇھەممەت سەئىدنىڭ كونا دوستى
خوجا مۇھەممەت سادىق توغىبىگى قورغاننىڭ ئىشىكىدە
تۇرغان ئىكەن، ئۇ مىرزا مۇھەممەت سەئىدقا بىرئاز
گۇچۇر بېرىپ قويدى، مىرزا مۇھەممەت سەئىد ئەھ-
ۋالىنى چۈشىنىپ قولىدىكى قارچىغۇنى قويۇۋەتتى،
ئارقىدىنلا «قارچىغۇم ئۇچۇپ كەتتى، ئۇنى تۇتۇپ
كېلىۋالاي» دەپ كەينىگە ياندى. مىرزا ھاشىم بەگ،
مىرزا شەرىپلەرغا دەپ قويۇشنىڭ ئىمكانىيىتى بول-
مىدى. سۇلتاننىڭ ئادەملىرى «ئەي مۇھەممەت سەئىد
بەگ، سۇلتانىم ئۆزلىرىنى چىراۋاتىدۇ. بىر سائەت
تۇرۇپ بەرسىلە» دەپ مىرزا مۇھەممەت سەئىدنىڭ
كەينىگە كىرىۋالدى. لېكىن مىرزا مۇھەممەت سەئىد
ئىككىلەنمەستىنلا ئاتقا مىندى - دە، بازار تەرەپكە
راۋان بولدى، مىرزا مەلىك قاسىم ئاكوپتا ئىدى،
چاقىرىقتىن خەۋەر تېپىپ قېچىپ، ئوك - ساراڭنىڭ
ئارىلىقىدا ئۇلارنىڭ قولىغا چۈشتى.

ئەلقىسىسە، مىرزا مۇھەممەت سەئىد ئازراق يول
ھاڭغاندىن كېيىن ئۇچتۇرپاندىن چاقىرىپ كېلىنگەن
مىرزا ھاشىم جوراس، مىرزا مۇھەممەت دوست جو-
راسلار بىلەن ئۇچراشتى. مىرزا مەلىك قاسىم بەگ،
مىرزا مۇھەممەت سەئىدلەر ئەھۋالىنى باشتىن - ئا-

ياغ ئوتتۇردىغا قويدى. مىرزا ھاشىم جوراس، مىرزا
مۇھەممەت دوستلار ئۇچتۇرپان تەرەپكە راۋان بو-
لۇشتى. مىرزا مەلىك قاسىم، مىرزا مۇھەممەت سە-
ئىدلەر يەكەن تەرەپكە قېچىپ كەتتى. ئاندىن كېيىن
مىرزا مەزىدبەگى ھارغىنلىقتا ماڭدى. ئىسكەندەر
سۇلتان ئۆزىنىڭ كاتتىباشلىرىنى قاچقانلارنىڭ ئار-
قىسىدىن ماڭغۇزدى. ئۇلار ئىككى گۇرۇپپا بولدى.
مىرزا رىزا ھالالى، مىرزا مۇھەممەت مەنسۇر ۋە باشقا
بىر قانچە كىشىلەر مىرزا ھاشىم، مىرزا مۇھەممەت
دوستلارنىڭ ئارقىسىدىن ئەگىشىپ قۇم ئېرىق دەريا-
سىنىڭ لېۋىدە، مىرزا مۇھەممەت دوستىنىڭ ئېتى خاتا
ھاڭغان ئىكەن، ئۇنىڭغا مەدەتكار بولدى. مىرزا ھاشىم
بەگ جوراس ئۇچتۇرپان تەرەپىگە بېرىپ، ئۇچتۇرپان-
نىڭ سېپىلىنى قورشاپ دۈشمەننىڭ جاۋابىنى بەرمەك-
چى بولۇپ، ئۇچتۇرپان سېپىلىغا يېتىپ كەلدى. مىرزا-
شاھ مۇھەممەت ئەسكى تاقى كېچە كېلىپ ئۇچتۇرپان
سېپىلىنى قورشىغان ئىدى. مىرزا ھاشىم جوراس بىنچازە
بۇلۇپ قىرغىز تەرەپكە كەتتى. قىرغىزلار مىرزا ھاشىم
بەگ جوراسنى ئۆلتۈرۈپ، ئات، قورال جايدۇقلىرىنى
ئېلىۋالدى، مىرزا مۇھەممەت دوستىنى تۇتۇپ، سۇلتان-
نىڭ ئالدىغا ئېلىپ كېلىشتى. مىرزا ھاشىم بەگ باي
ردىنى، مىرزا شىرىنپ جوراسنى ۋە ئۇنىڭ بىر تۇغ
قىنى مىرزا ھەيدەرنى ئاقسۇلۇقلارغا بۇيرۇپ شېھىت
قىلدۇردى. ئىسكەندەر سۇلتاننىڭ كاتتىباشلىرىدىن
يەنە بىر گۇرۇھ ئادەملەر مىرزا مەلىك قاسىمىنىڭ

مىرزا مەزىد بەگ ۋە مىرزا مۇھەممەت سەئىدلارنىڭ قارقىسىدىن يۈرگەن ئىدى. ئۇلار، مىرزا رىزا، قۇربان قەلى پالۋاننىڭ ئوغۇللىرى ۋە باشقا كاتتىباشلار بولۇپ ھېلىقى كاتتىباشلارنىڭ كەينىدىن يېتىشىشى. قاتتىق ئۇرۇش بولدى. ئىككىنچى سۇلتاننىڭ ئادەملىرى غەلىبە قىلدى. مىرزا مەزىد باش بولۇپ سۇلتاننىڭ ئادەملىرىگە چېقىلدى. مەزىد بەگنىڭ ئېتىغا ئوق تېكىپ يارىدار بولدى. شۇنىڭ بىلەن مەزىد بەگ پىيادە قالدى. مەزىد بەگنىڭ كۆزىگە جاھان قىزىل كۆرۈندى. شۇ چاغدا ئۇنىڭ ئايالى ئائىشە بەگى ئاغا ئېرىنى دۈشمەننىڭ ئوتتۇرىسىدا كۆردى. بىكار ئاتتىن بىرنى ئېلىپ ئېرىنىڭ قېشىغا يېتىپ كېلىپ ئاتنى ئۇنىڭغا بەردى. مەزىد بەگ ئايالىغا كۆپ رەھمەت ئېيتتى. شۇنىڭ بىلەن ئاتقا مىنىپ يارەنلىرىنىڭ كەينىدىن يېتىشىۋالدى. ئاندىن ئۇلار بارچۇق تەۋەلىكىگە يېتىپ كەلدى. مىرزا قۇربان جۇراس ئۇ چاغدا بارچۇقنىڭ ھاكىمى ئىدى. ئىككى تەرەپ ئۇچرىشىپ قالدى. ھېلىقى كاتتىباشلار خانىنىڭ خىزمىتىگە ئالدىراشتى. خان مىرزا ھاشىم بەگنىڭ مىرزا مەلىك قاسىم، مىرزا بەگ قاسىم ۋە مىرزا مەسئۇدلاردىن ئىبارەت ئوغۇللىرىغا غەمخورلۇق قىلىپ، ئۇلارنىڭ ماتىمىنى تۇتۇپ ئالاھىدە كۆڭۈل بۆلدى. شۇنداقلا مىرزا ھاشىم جۇراسنىڭ مىرزا مەزىد بەگ، مىرزا قۇربان ۋە مىرزا مۇھەممەت سەئىدنىڭ ئىبارەت بىر تۇغقانلىرىغا غەمخورلۇق قىلىپ، ئۇلار ھەققىدە تۇر-

لۈك ئىززەت - ئېكراملارنى قىلدى. ئاندىن كېيىن لەش-
كەر توپلاشقا مەشغۇل بولدى. لەشكەر يىغىپ، رەتلەپ،
ئورۇنلاشتۇرۇپ، ئىسكەندەر سۇلتانغا قارشى ئاقسۇ
تەرەپكە راۋان بولدى. شۇچا ئۇددىن ئەھمەت خان ئاق-
سۇغا يېتىپ كەلگەندىن كېيىن ئىسكەندەر سۇلتان ۋە
ئاقسۇلۇق ئادەملەر قورغانلىرىغا كىرىپ مۇداپىئەدە
تۇرۇپ قارشىلىق كۆرسەتتى. خان ئاقسۇنىڭ سېپىلى-
نى قورشىدى. ئاقسۇنىڭ ئادەملىرىنىڭ ئوتتۇرىسىدا
قەھەتچىلىك پەيدا بولدى. شۇنىڭ بىلەن ئۇلارنىڭ
ئەھۋالى قىيىنغا چۈشتى. بىر ئادەمنى تۇتۇپ قولىنى
باغلاپ پادىشاھنىڭ ئالدىغا ئېلىپ كەلدى. خان دەز-
ھال ئۇنىڭ قولىنى يېشىۋېتىپ مېھرى شەپقەت بىلەن.
يۇمشاق مۇئامىلە قىلدى (باغلاقتىن خالاس قىلىۋەتتى).
خان: «بۇ مەملىكەت مېنىڭ ئاتا مىراس مۈلكىم.
بۇ يەرگە كەلگەنلەر كاتتىباشلارنىڭ زۇلمىدىن قېچىپ
كېلىدۇ» دېدى ۋە ئۇچتۇرپان سېپىلىنى قورشاشقا
ماڭدى. مىرزاشاھ مۇھەممەت ئەسكى تاقى يەنە بىر
سېپىلىنى ئىستېھكام قىلىپ قورشاپ تۇرغان ئىدى. خان
ئۇچتۇرپان ئادەملىرىنى قىستاپ قويۇپ ئاقسۇ تەرەپ-
كە كەلدى. ئادەملەر تەڭلىكتە تۇرغان ئىدى. خانغا
ئادەم ئەۋەتىپ ئەكەلدۈرۈپ: «ھەزرىتى خان يەكەنگە
قايتىڭ! ھازىر بىز قورقۇۋاتىمىز، خان ھەزرەتلى-
رىگە كۆرۈنۈشكە چۈرۈتە قىلالمايۋاتىمىز، كاتتىباش-
لاردىن بىرسى كەلسۇن بىز ئۇنىڭغا ئىتائەت قىلىپ
كۆرۈنۈشكە ئالدىرايمىز» دېدى.

شۇچا ئۇددىن ئەھمەت خان ئاقسۇ، ئۇچتۇرپان
ئادەملىرىگە ياخشىلىقتىن خۇش خەۋەر، يامانلىقتىن
تەھدىتلەر قىلىپ يەكەنگە قايتىپ كېلىپ، پاي تەخت
كە ئولتۇرۇپ، شاھىم قۇلى كېرەك - ياراغنى نۇرغۇن
ئادەملەر بىلەن ئاقسۇغا ئەۋەتتى. شاھىم قۇلى كېرەك
ياراغ ئابدىمىلىك دېگەن جايغا چۈشۈپ ئاقسۇغا ئا-
دەم كىرگۈزدى. ئاقسۇنىڭ ئادەملىرى ۋەيران بولۇپ
شاھىم قۇلى كېرەك ياراغنىڭ ئالدىغا كېلىشتى، كېرەك ياراغ
خاننىڭ ياخشىلىق ۋە ئىنئاملىرىنى يەتكۈزۈپ ئاقسۇ
مىھرىمىگە كېلىپ ئولتۇردى. ئىسكەندەر سۇلتان قورغان
دا قالدى. قورغان ئەتراپىدىكى مۇھاسىرە ئۇزۇنغا
سوزۇلۇپ كەتتى، 40 كۈندىن كېيىن سۇلتان كېسەل
بولۇپ چىقىپ كەلدى. شاھىم قۇلى كېرەك ياراغ
سۇلتاننى تۇتۇپ يەكەن تەرەپكە راۋان بولدى. ئاي
كۆل سارىخ كەنتىدە ئەبدال دېگەن بىر جاي بار
ئىدى، شۇ يەرگە چۈشۈپ ئىسكەندەر سۇلتاننى ئۆلتۈ-
رۈپ شۇ يەرگە دەپنە قىلدى. سۇلتان ۋاپات بولۇش
ئىكەنلىكىدە ئۆز ھالىغا ماسلاشتۇرۇپ مۇنۇ رۇبائىنى
ئوقۇدى:

ئېتىڭ بوراق، ئىگەرىڭدۇر فىروزە،
بولما مەغرۇر ۋاپاسىز بۇ كۈنىڭگە.
بۈگۈن سۇنغاي پىيالە، ئەتە كوزا...
بولساڭمۇ غەرق ئۇچكۈنلۈك دۆلىتىڭگە.

شاھىم قۇلى كېرەك ياراغ، پۇتۇن ئەشكەرنى
 ئېلىپ يەكەنگە يېتىپ كېلىپ خانغا كۆرۈنۈش قىلدى.
 خان كۆڭۈل بۆلۈپ شاھىم قۇلى كېرەك ياراغنى
 مۆتىۋەللىلىك ① كە تەيىنلىدى. مىرزا مونا ق بەگنى
 ئاقسۇنىڭ ھۆكۈمرانلىقىنى ئىنئام قىلىپ يولغا سالىدى.
 شۇ يىلدا ئاقسۇدا قەھەتچىلىك يۈز بېرىپ تا ھازىر
 قەھەتچىلىك مونا قنىڭ قەھەتچىلىكى دېيىشىدۇ.

مۇھەممەت خان (ئاللا ئۇنى مەڭگۈ چەننەت

باشچىسىدا قىلغاي) نىڭ ئوغلى شاھى

شۇجا ئۇددىن ئەھمەت خاننىڭ ئاقسۇنى

ئىسپات قىلىنىشىچە، شۇجا ئۇددىن ئەھمەت خان ئە-
 قىللىك، ياۋاش، چىرايىدىن كەمتەرلىك چىقىپ تۇ-
 رىدىغان بىر پادىشاھ ئىدى. ئۇ ئاقسۇنىڭ لەشكىرى-
 دىن قايتىپ كەلدى. شاھلار خان بىلەن ئەبۇ سەئىد
 سۇلتان ئوغلى ئەبۇكە سۇلتاننىڭ ئوتتۇرىسىدا ئىختى-
 لاپ پەيدا قىلدى، ئەبۇكە سۇلتاننى بەلىخ تەرەپكە
 چىقىرىۋېتىشتى، ئەبۇكە سۇلتان ئىمام قۇلى خان (ئاللا
 ئۇنىڭ ياتىدىغان جايىنى نۇرلۇق قىلغاي) نىڭ ئالدى-
 غا باردى. ئىمام قۇلى خان غەمخورلۇق قىلىپ قۇند-
 دۇزنىڭ ئەمىرلىكىنى ئۇنىڭغا بەردى.

ئەلەقسە، شۇجا ئۇددىن ئەھمەت خان، يەكەن
 قەشقەر، يېڭىسار، ئاقسۇ، كۇچار، خوتەن، سېرىققوللارنى

① نۇتۇقلىق — ئىگىدارلىق قىلىنۇچى

ھەتتا بەدەخشانغىچىلىك ئۆز قولىغا كىرگۈزۈپ ئون يىل مۇستەقىل پادىشاھلىق قىلدى. مەرزى ئىبۇلھادى ھىكرىت بىرقانچە يىل خاننىڭ خىزمىتىدە بولغان ئىدى. ئۇنى كۇچارنىڭ پادىشاھلىقىغا ئەۋەتتى. مەرزى مۇھەممەت يۈسۈپ بەگ بايرىن خوتەندىن كەلگەن ئىدى، قەشقەر كاتتىباشلىرى كېلىپ خانغا ئەھۋال ئېيتىپ، مەرزى مۇھەممەت يۈسۈپ بەگنى تەلەپ قىلدى. خان ئۇلارنىڭ تەلپىگە ئاساسەن مەرزى مۇھەممەت يۈسۈپنى ئەبدۇلپەتەپ خاننىڭ ئاتا بەگى قىلدى. مەرزى ئەبۇغۇر بەگنى بولسا خوتەننىڭ باشلىقىغا ئەۋەتتى. شۇچا ئۇددىن ئەخمەت خان كەڭ كۇشادە ئوۋ ئوۋلاش، شىكار قىلىش بىلەن بولدى. خان قۇش چىگىرىنى ناھايىتى ياخشى كۆرەتتى، مەرزى شاھنىڭ ئوغلى ئەبۇلمەئانى شاھ خاننىڭ ئىشىك ئاغاسى بولدى. سېرىق قولىنىڭ ھوقۇقى مەرزى شاھ ئوغلى مۇھەممەت قاسىم شاھقا بېرىلدى. يولدىن ئازغان ئەبۇلمەئانى شاھ قارا يۈز مۇھەممەت قاسىم شاھلار خانغا قارشى چىقىشتى. بۇ ھارام تاماقلار كۇرۇھىدىكىلەر 500 گە يېقىن كىشى ئىدى. لېكىن ئۇنىڭ (خاننىڭ) شاھ پەرىپە دىگەن بىر تۇغقىنى ئەلى ئەسقەر شاھ خانغا دەپ قويىدى. ئەلى ئەسقەر شاھ يەكەننىڭ ھاكىمى ئىدى. شاھ پەرىپە: «خانغا خېزىدە بۇ ئەھۋال يەتكۈزۈلۈپ بولدى» دەپ ئويلاپ: «ئەي پادىشاھى جاھان، ئەبۇلمەئانىدىن كۆڭلۈم خاتىرجەم ئەھمەس، ئۇنى بىر تەرەپ قىلىش كېرەك» دېدى. خان

شاھ: «ئەي شاھىم، سىمىلە تۇرۇقلۇق بۇ ئىش ئانچە سوزۇلۇپ كەتمەس» دەپ جاۋاب بەردى. شاھ پەر- بە چازا قۇرۇپ ئۆلتۈرۈپ «ئەي پۈتۈن ئالەمنىڭ پا- دىشاھى، ئەبۇلمەئانى بىلەن مۇھەممەت قاسىمىلەرنى ئۆلتۈرەيلى ياكى قوغلاپ چىقىرايلى» دېدى. خان تە- ۋەككۈلنى خۇداغا قىلىپ: «شاھ ئەبۇلمەئانى بىلەن شاھ مۇھەممەت قاسىمىلارنى باشتىن ئاخىر بىز تە- بىيىلىگەن ۋە كۆپ تۈز بەرگەن ئىمدۇق، ئەگەر ئۇلار بىزگە سۇيىقەست قىلىشقا ئۇرۇنسا خۇدايىستائالا ھازىر، ھەممىنى كۆرۈپ تۇرغۇچىدۇر» دېدى. بۇنىڭدىن ئا- تۇق بىر نېمە دېمىدى. خان شىكارغا بېرىپ ھەرقاي- سى ئورۇنلارنى ئايلاندى.

بىر كۈنى ئۇ بارچۇق تەرىپىگە بېرىپ قابالى مىراب دەپ ئاتالغان شاھ نەزەر مىرابنىڭ ئۆيى- گە چۈشتى. خان بىرقانچە يېقىن ئاغىنىلىرى خوجا مۇزەپپەر، خوجا ۋەيس، خۇدا بەردى بەخشى، خوجا شەھرۇخ ۋە باشقىلار بىلەن مىرابنىڭ سارىيىدا بىل- لە بولدى. كاتتىباشلاردىن خوجا لېتىپ، مىرزا مەلىك قاسىم، مىرزا لېتىپ جوراس قاتارلىقلار بوستاندا ئۇخلاۋاتاتتى. يولدىن ئازغان شاھ ئەبۇلمەئانى، قارا يۈز شاھ مۇھەممەت قاسىمىلار يېرىم كېچىدە 200 نەپەر ئاتلىق، قوراللىق كىشىلەرنى باشلاپ خاننىڭ ئۈستىگە يېتىپ كەلدى. كاتتىباشلاردىن قايسى بېشى- نى كۆتۈرسە شۇنى ئاتتى، شۇنىڭ بىلەن كاتتىباشلار مىدىرلىماي يېتىشتى. خان مىرابنىڭ سارايمدا ئىدى.

شاھلارنىڭ ئادەملىرى ھەلقە قۇرۇپ ئولتۇرۇشتى. خان خوجا ۋەيسى مىرزاخور، خۇدا بەردى بەخىمىلەرگە «ئىم شىكىنى ئىستىگىلار!» دەپ بۇيرۇق قىلدى، ئۇلار ئىشىك-نى ئىستىشتى. خوجا مۇزەپپەر: «ئامبارغا كىرىۋالايلى» دېدى. بىر نامەرد چىراغنى ئۇچۇرۇۋەتتى. ئۆي قا-راڭغۇ بولدى. خان ئامبارغا كىرىۋالدى. شاھلارنىڭ ئادەملىرى ساراينىڭ ئىچىگە كىرىشتى. قاراڭغۇدا بىر قانچە كىشىلەرنى زەخىمىلەندۈردى. ئاتۇشلۇق خوجا مۇزەپپەر خاننىڭ يېقىنى بولۇپ، مىرابلىق قىلاتتى، ئۇنىمۇ زەخىمىلەندۈردى. خان: «ئۆي قاراڭغۇ، بۇ ھا-رام تاماقلار ئالدىغا كىم ئۇچۇرسا شۇنى ئۆلتۈرىدۇ. بۇلارنىڭ سۇيىقەستى مەندە، شېھىتلىق مەرتىۋىسى 1000 دىن بىر ئادەمگە مۇيەسسەر بولىدۇ، نېمە ئۇ-چۈن تۇردىمەن؟» دەپ ئويلاپ، ئۇنلۇك ئاۋاز بىلەن «سىلەرنىڭ مەقسىتىڭلار خاندان، مانا مەن خان بولى-مەن، مەقسىتىڭلارغا يېتىۋېلىڭلار!» دەپ ئۇنلۇك سۆز-لەپ، ئامباردىن ساراينغا چىقتى. ئەبۇلئەئانى شاھ كېلىپ خاننىڭ بېشىنى تۇتۇپ تۇرۇپ: «پادىشاھىم قورقىمىسىلا» «ئىچ نەرسە يوق» دېدى. لېكىن نەرىم دېگەن ئاتلىق بىر ھارامزادە بار ئىدى، ئۇ كېلىپ پۇرسەتنى غەنىمەت بىلىپ خانغا تىغ ئۇردى، خان ئىمان كەلمىلىرىنى ئېيتىشقا مەشغۇل بولدى. ئە-بۇلئەئانى شاھنىڭ يۈسۈپ دېگەن بىر بىسكاۋۇلى خان-نىڭ ئىشىنى تاماملىدى. يولدىن ئازغان شاھ ئەبۇل-مەئانى، قارا يۈز مۇھەممەت قاسىم داغدۇغىدىن بىكار

بولۇپ شەھەرگە قايتتى. خان قانغا مىلمىنىپ يەردە
يېتىپ قالدى.

كاتتىباشلار بۇ خەۋەرنى ئاڭلاپ كېلىپ خاننىڭ مۇ-
بارەك جەستىنى ئالتۇنغا ئېلىپ كېلىشتى. خاننىڭ
كاتتىباشلىرىدىن ئاۋۋال ھەزرىتى خوجام رەھىمە
موللا ئاخۇن، ھاپىز مۇرات ئەلەيھىم رەھىمە، شۇتۇر
خەلىپە، ئاخۇن خوجا نەسىر، ئاخۇن موللا سالىھ، قا-
زى نەجمۇددىن، قازى مىر مۇھەممەت رىزا ۋە مىر-
ھاشىم خوجىلار يىغىلىپ خاننىڭ قاتىلىنى تېپىشقا
موقت بولۇپ قارشى تەرەپكە ئاتلاندى. شاھان مۇ-
ھەممەت خاننىڭ مەدرىسىگە يىغىلىپ خاننىڭ كاتتىباش-
لىرىنى بىر - بىرلەپ چاقىرتتۇرۇپ بويسۇنۇش ۋە-
دىمىنى ئالدى (بەيئەت قىلدۇردى) بەزىسى ئىختىيا-
رىي، بەزىسى مەجبۇرىي ھالدا بويسۇندى. لېكىن
بۇلارنىڭ ئىچىدىن ھەزرىتى ئاخۇن ھاپىز مۇرات
چۆرئەت قىلىپ شاھلاردىن سورىدى: «خاننىڭ قاتىلى
كىم؟» ئەبۇلمەئانى شاھ: «خاننىڭ قاتىلى مەن بولدى-
مەن» دەپ جاۋاب بەردى. ئاخۇن كەلان ئەلەيھىم رە-
ھىمە: «خاننىڭ قاتىلى تېپىقلايدى» دېدى. ئەبۇلمە-
ئانى شاھ ئاچچىقلاپ: «خاننى مەن ئۆلتۈردۈم دېدىم
ھۇ؟ نېمە داۋراڭ سالىمەن؟» دېدى. ھەزرىتى ئا-
خۇن: «بىزنىڭ مەقسىتىمىز ئۇكى، شەرىئەتكە مۇۋا-
پىق بولسا خاننىڭ شېھىتلىقىنى مەلۇم بولىدۇ، دېمەك-
چىمىز» دېدى. كاتتىباشلار ئالتۇنغا كېلىپ خاننىڭ
نامىزىنى ئوقۇپ ئۇلۇغ ئاتىسىنىڭ ئايىغىغا دەپنە قىلىشتى.

شاھ شۇجا ئۇددىن ئەھمەت خان 50 يىل ئۆمۈر كۆردى. 10 يىل پادىشاھلىق قىلدى. ئۇ ئۇلۇغ ئاتىسىدىن بەش سۈرەنسى تەلىم ئالغان ئىدى. خاننىڭ ئادىتى شۇ ئىدىكى، ھەرقانداق بىر تەرەپكە بېرىشقا خالىدىن رۇخسەت سورىسا، ئۆزىنىڭ سەللىسىنى تۇتۇپ تۇراتتى. خان ئۇنىڭغا فاتىھە ئوقۇپ رۇخسەت بېرەتتى. ئاللاھەممىدىن بىلگۈچىدۇر.

ئابدۇلېتىپ خاننىڭ ھارام تاماق شاھلارغا قارشى لەشكەر قارتقىنى، يۈنۈس سۈلە تاننىڭ قۇرەيش سۇلتانىدىن ئىبارەت بەختسىز خاننىڭ ئەھۋالى

ئەقىل كەلتۈرۈلۈشىچە، ئەلى ئەسقەر شاھ بۇ ھادىسىدىن خەۋەرسىز ئىكەن، يولدىن ئازغان شاھ ئەبۇلمەئانى ۋە قارا يۈز شاھ مۇھەممەت قاسىملار شۇجا ئۇددىن ئەھمەت خاننىڭ چوڭ ئاكىسى شاھ ئەلى ئەسقەرگە بولغان ۋەقەنى يەتكۈزدى. شۇنىڭ بىلەن شاھ ئەلى ئەسقەر ھەيران بولۇپ قالدى. ئۇنىڭ ئايالى، «ئەبۇلمەئانى بىلەن مۇھەممەت قاسىملارنى بىر مەسلىھەتتىمىز بار ئىدى دەپ چاقىرساق ئۇلار كېلىدۇ، كەلگەندە تۇتۇپ، ئۆلتۈرۈپ، باشلىرىنى ئابدۇلېتىپ خاننىڭ ئالدىغا ئەۋەتىپ بېرىيلى» دەپ مەسلىھەت بەردى. شاھ پەرپە: «ئەبۇلمەئانى بىلەن مۇھەممەت قاسىملار گۇرۇھىدىكىلەر

500 گە يېقىن كېلىدۇ، بىزنىڭ ئادىسىمىز ئاز، بۇ ئىشنىڭ ئەھدىسىدىن چىقالايمىزمۇ - قانداق؟» دەپ ئىككىلىنىپ تۇرغاندىن كېيىن، شاھ پەرىپەنىڭ ئايا-لىمۇ جىم بولۇپ قالدى.

ئەلقىسىسە، يولدىن ئازغان ئەبۇلمەئانى بىلەن باشقا ئادەملەر بىرلىشىپ سۇلتان قۇرەيشنى خاندانلىققا تەيىنلەشتى. سۇلتان قۇرەيشنىڭ نامىدا نىشان يېزىپ، بىر قانچە گەپلەرنى قوشۇپ قازى مىر مۇھەممەت رىزانى ئەلچى قىلىپ قەشقەرگە ئەۋەتتى، ئەلچىلىك مەزمۇنى مۇنداق ئىدى: «كونا قائبە بويىچە بىزنى خانلىققا تەيىنلىدى. خوتبە، تامغىلار مېنىڭ نامىم بىلەن يېزەلدى. سىلىمۇ خوتبە، تامغىلارنى مېنىڭ نامىم بىلەن قىلىڭلار! بىزگە ئوبدان بويىسۇنۇڭلار! ئىلگىرىكى تۈزۈم بويىچە قەشقەر، يېڭى-سارنىڭ ھوقۇقىنى يېڭىدىن بېكىتىمىز! باشلىقلار ھەممىسى ئۆز ئورنىدا تۇرسۇن! ئەگەر ئۇنداق قىلمايدىكەن، مەلىكە تىمىن چىقىپ كەتسۇن!»

شۇنىڭ بىلەن قازى مىر مۇھەممەت رىزا قۇرەيش سۇلتانىنىڭ نامىسىنى كۆتۈرۈپ قەشقەر تەرەپكە راۋان بولدى. مەنزىلەمۇ مەنزىل مېڭىپ قەشقەرگە يېتىپ كېلىپ ئەلچىلىك مەسئۇلىيىتىنى ئادا قىلدى. مىرزا مۇھەممەت يۈسۈپ بايرىن قەشقەر-نىڭ ھاكىمى، مىرزا غازى بارلاس يېڭىسارنىڭ ھاكىمى ئىدى. بۇلار بىرلىككە كېلىشىپ «بۇرادىرىم قۇرەيش سۇلتان ياخشى يارىلىغۇ ئەۋەتسېتۇ، قۇرە-

يش سۇلتان مەلەكەن چوق، بىزگە ئىسپەتەن ئاتا
تورنىدا. ئۇنىڭغا جان دىلىمىز بىلەن بويىسۇنمىز.
لېكىن بىزنىڭ ئاتىمىز بۇرادىرىم قۇرەيش سۇلتان-
نىڭمۇ ئاتىسى، ئاتىمىزنى بىر پۇتۇن خاتالىق بىلەن
ئۆلتۈرۈشتى. بىزنىڭ قان قىساسىمىزنى بەرسە بىز
ھامان بىر تۇغقان، ئەگەر ئۇنداق بولمايدىكەن،
ئاتىمىزنىڭ قان قىساسىنى تەلەپ قىلىشىمىز كېرەك،
تەلەپ قىلىنماق بولمايدۇ» دەپ مىر مۇھەممەت
رىزانى قايتۇرۇشتى.

قازى مىر مۇھەممەت رىزا يەكەنگە قايتىپ
ئابدۇلھېتىپخاننىڭ سۆزلىرىنى قۇرەيش سۇلتانىغا
يەتكۈزدى ... مىر مۇھەممەت رىزانى يەنە قايتۇرۇپ
قەشقەر، يېڭىسار باشلىقلىرىغا مەسلىھەتكە ئەۋەتتى.
مىرزا مۇھەممەت يۈسۈپ بەگ بىلەنلىك ھەم ئەقىل
لىك كىشى ئىدى. ئۇ «بەزى ئادەملەر شاھ ئەبۇل
مەئانى تەرەپكە يان باسمىغاندەك قىلىدۇ، بۇ مۇھىم
ئىشنى تەدبىر قىلىپ بىر تەرەپ قىلىش كېرەك»
دەپ ئويلاپ، ئابدۇلھېتىپخانغا: «ئەي پادىشاھىم،
قىيىن بىر ئىش يۈز بېرىپ قالدى. بۇ ئىشنى بىر
تەرەپ قىلىش بەكمۇ مۇشكۈل» دېدى. ئابدۇلھېتىپخان
بەگكە خۇرسەنلىك بىلەندۈرۈپ ئېيتتىكى: «كې-
ڭەش قىلىپ بۇ مۇھىم ئىشنىڭ چارىسىنى قىلايلى!»
مىرزا مۇھەممەت يۈسۈپ بەگ خانغا: «بۇ ئىشنىڭ
چارىسى مىرزا خۇدايار قالۇچى، مىرزا ئەلى شىر،
شەرىپار بەگ قالۇچىنىڭ ئوغلى پولات خوجا، باھا-

دۇر بايرىن ئوغلى خۇدايار خوجالار كېچە - كۈندۈز
خاننىڭ سۆھبىتىدە ئۆتسەدۇ. شۇلارنىڭ ئالدىغا ئەھ
ۋالنى قويايلى! ئەھدى پەيمان بېرەيلى! ئۇلارنىڭ
ئاتىلىرى بىلەن بىر تۇغقانلىرىدىن خاتىرجەم ئەمەس
مەن» دېدى. خان دەرھاللا مىرزا خۇدايار، مىرزا
ئەلى شىر، پولات خوجا، خۇدايار خوجالارنى چاقىردى.
تىمپ مەسلىھەت سېلىپ ئېيتتىكى: «ئەي مىرزا، بىلەر،
خاتىرجەم چاغلاردا بىر قانچە قېتىم ئۆزلىرىگە
جانلىرىمىز پىدا، دېگەن ئىدىگىلار! بېشىمىزغا قارا
كۈن چۈشۈپ قالدى، سىلەردىن شۇنى ئۈمىد قىلىد
مەنكى، بىزنى دۈشمەننىڭ قولىغا قويمايلىمىز»
مىرزا خۇدايار، مىرزا ئەلى شىر، پولات خوجا ۋە
خۇدايار خوجالار ئورۇنلىرىدىن تۇرۇپ ئىرادىلىرىنى
بىلدۈرۈپ: «تېنىمىزدا چېنىمىزلا بولىدىكەن خىزمەت
كارلىقنى، ھالال تاماقلىقنى ئورۇنلايمىز» دەپ قات
تىق قەسەم ئېچىشتى. شۇنىڭ بىلەن خان شادىمان
بولۇپ قەشقەر، يېڭىسارنىڭ ئادەملىرىنى توپلاشقا
مەشغۇل بولدى.

ئەلەقسە، ئادەملەر يىغىلىشتى، ئارىغا مەس
لىھەت سېلىنىپ ئەھدى پەيمان بېرىشكە تەكلىپ
قىلىندى. ئاددىر پالۋان بىلەن شەھىيار بەگىلەر
جاۋاب بەرمەي ئارقىغا تارتىپ تۇرۇشتى. مىرزا خۇ
دايار، مىرزا ئەلى شىر، پولات خوجا، خۇدايار خوجا
لار تىغ تارتىپ قوپۇپ: «ئەي چوڭ ئادەملەر، ئاگاھ
ۋە دانا بولۇڭلاركى، بىز ئەھدى پەيمان قىلىشىمىز»

كىمكى ئابدۇلېتىپ خانغا قارشىلىق كۆرسىتىدىكەن
ئەلۋەتتە ئۇنى تىخ بىلەن سۇغىرىمىز» دېدى. شەھ-
رىيىار بەگ، ئادىر پالۋانلار پەرزەنت، بۇرادەر-
لەردىن بۇنداق سۆزلەرنى ئاڭلاپ، چارىسىز ھالدا:
«ئەي ياشلار، بىز سىلەرنى سىناپ باققان ئىدۇق،
شۇنىڭ ئۈچۈن ھىم ئولتۇرغان، بىزنىڭ مەقسىتىمىز
مىز خاننىڭ دۆلىتىنى تىلەش، ھىزىمىتىنى قىلىشتىن
ئۆزگە بولامدىغان؟» دەپ ئەھدى پەيمان بېرىپ
بەيئەت قىلدى.

شۇ چاغدا ئابدۇلېتىپ سۇلتاننىڭ سۆھبىتىدە
بولۇۋاتقانلاردىن مىرزا مۇھەممەت يۈسۈپ بايرىن،
مىرزا غازى بارلاس، مىرزا قۇربان، مىرزا شاھ
مەنسۇر ئوردا بېگى، مىرزا مۇھەممەت دوست ئەرلات،
مىرزا داراپ بارلاس ۋە ئۇنىڭ ئوغلىنىرى: مىرزا
جەئىپەر، مىرزا سەنجىر، مىرزا كامال بارلاس، مىر-
زا ئابدۇساتتار؛ ئاق بوراق خوجا مىرلاردىن: كىپپەك
خوجا، چالما خوجا، قازى مۇھەممەت يۈسۈپ، مۇھە-
مەت شاھ خوجالار؛ ئايماق كاتىبىلىرىدىن: ئادىر
پالۋان، شەھىيار بەگ، ئالىم مىرەك، خوجا پادى-
شاھ قۇلىلار لەشكەر ئويلاپ يەكەن تەرەپكە ھۇجۇم
قىلىشتى.

شۇ كۈنلەردە ئەبۇلمەئانى بەكاۋۇل يەكەندىن
قەچچىپ قەشقەرگە كەلدى. مىرزا ئابدۇغاپپاز ئاق
بوراق، مىرزا ھىسرو بايرىن ۋە خوجا لېتىپ قاتار-
لىق (يەكەندىكى ئابدۇلېتىپ خاننى ھىمايە قىلىدىغان)

كاتتىمباشلار مۇھەممەت ئەلى ياساۋۇلنى ھەقىقىي ئەھۋالنى ئېيتىپ، تۈزكۈر شاھلاردىن رۇخسەت ئېلىپ قەشقەرگە ئەۋەتتى. رۇخسەت ئېلىشتا شاھلارغا: «مۇھەممەت ئەلى ياساۋۇل قەشقەرلىك، ئۇ بېرىپ قەشقەرلىكلەرنى ۋەيران قىلسۇن. قەشقەرلىكلەر ئابدۇلھېتىم خاننى تۇتۇپ ئېلىپ تەسلىم بولۇپ كۆرۈنۈشكە كەلسۇن» دېيىشتى.

لېكىن ئۇلار مۇھەممەت ئەلى ياساۋۇلنى يولغا سالغاندا «قەشقەر باشلىقلىرى ئابدۇلھېتىم خاننى تېزراق ئېلىپ كەلسۇن! بىز مۇنتىزىم بولۇپ ئۈمىد كۈتۈپ تۇرىمىز. يولدىن ئازغان شاھلارنىڭ دەستىدىن بەكمۇ تەڭلىك تارتتۇق» دېيىشتى.

ئەلقىسىم، مۇھەممەت ئەلى ياساۋۇل قەشقەرگە بېرىپ خاننى تەرغىپ قىلىپ، قىزىقتۇرۇپ يېنىنىپ كەلدى.

ئابدۇلھېتىم خان بىلەن قەشقەرنىڭ باشقا ئەمەلدارلىرى يەكەن تەرەپكە راۋان بولدى، يېڭى سارغا بېرىپ سېپىل ئالدىدا توختاشتى. مىرزا غازى بارلاس ھەراۋۇل ئورنىدا راۋان بولدى. قىزىل كەنتىگە يەتكەندە دۈشمەننىڭ ھېچبىر نامە نىشانىنى تاپالمىدى. قىزىل كەنتىدىن ئۆتۈپ ھېمىتىنىڭ سېپىدىكى بىر رەباتقا يەتتى. شۇ يەرگە كەلگەندە، يولنى قويۇپ كۆك رەبات بىلەن قارار ھوجاج ئوتتۇرىسىدىكى يول ئارقىلىق مېڭىپ كۆك رەباتقا كەلدى. مىرزا كېيىنكى ۱8 دوغىلات نەپەر كىشى بىلەن

كۆك رەبابتتا قاراۋۇل ئىدى. ئۇلار كۆزىنى يولغا تىكىپ كۆكنار ئىچىش بەزمىسىگە مەشغۇل بولۇپ ئولتۇرۇشاتتى. ئەمىر غازى بارلاس قورشاپ ئۇلارنى تۇتۇۋالدى. مىرزا كېيكائۇوس بىلەن ئۇنىڭ ھەمراھلىرىنىڭ قولى باغلاندى. مىرزا كېيكائۇوس: «بىزنىڭ ئوردىمىزغا يەكەندىن كىشى كەلگەن ئوخشايدۇ، دەپ تەسەۋۋۇر قىلدى» ئاخىرىدا ئەسىر بولۇشتى. قارا-ۋۇللار ئابدۇلھېتىپ خانغا ئەۋەتىپ بېرىلدى. ئاندىن كېيىن ئۇلار كۆك رەبابتتىن ئۆتۈپ قارا ھوجاج يېزىسىغا كەلدى. قارا ھوجاجتا 12 كىشى قاراۋۇل بولدى. يەتتە نەپەر جەڭچى غازى بەگنىڭ نەۋكەرلىرىنى ئېلىپ قالدى. ئۇلارنىڭ ئىچىدىن بەشى قېچىپ شاھلارغا قوشۇلدى. غازى بەگ ئۇلارنىسىمۇ خانغا ئەۋەتتى.

خان ئەسىرلەردىن ئەھۋال سورىدى، ئۇلار جا-ۋاب بېرىپ ئېيتتىكى: «ئەلى ئەسقەر شاھ، ئەبۇل مەئانى شاھ، مۇھەممەت قاسىم شاھلار يېقىنلىرى بىلەن بىللە يەنە خوجا ئابدۇرازاق ۋە ئۇنىڭ ئوغلى شاھ خوجا، مۇھەممەت ئابدۇللا خوجا، ئىبراھىم سۇلتان ۋە ئۇنىڭ بىر تۇغقىنى مۇھەممەت ئەلى سۇلتان، مىرزا مۇزەپپەر يارقى، مىرزا مۇھىمىن دوغدىلات قاتارلىق 2000 غا يېقىن كىشى بىر مەقسەتتە بىر تەرەپ، قالغان ئەمەلدارلار، كاتتىباشلار مەسىلەن، مىرزا ئابدۇغاپپار ئاق بوراق، مىرزا خىسرو بايرىن، خوجالېتىپ، مىرزا مەلىك قاسىم،

مىرزا مەسئود قاتارلىقلار، ئۇلار خاتىرجەم ئەمەس،
خان نېزلا راۋان بولدى، ئوڭدا، سولدا ۋە ئوتتۇرىدا
تۇرىدىغان بارلىق لەشكەرلەر «قارا ھوجاج» غا چۈ-
شۈپ، قارا ھوجاجتىن مىرزا مۇھەممەت يۈسۈپ بەگ،
غازى بەگلەرنى ھاراۋۇلغا ئەۋەتتى. لەشكەر-
لەردىن بەگ كىشىنى ئېلىپ باشلىقلارغا ھەمراھ قىل-
دى. ماپان دېگەن جايدا ئابدۇلھېتىپ خاننىڭ ئەمەل-
دارلىرى شاھلار بىلەن يۈزمۇ يۈز ئۇچرىشىپ
قالدى. مىرزا مۇھەممەت يۈسۈپ بەگ بىلەن غازى
بەگلەر خانغا كىشى ئەۋەتتى، خان تىرىشچانلىق
كۆرسىتىپ ئەمەلدارلارغا يېتىشىۋالدى، شاھلارمۇ
ئۆزىنىڭ بەختىمىز خانغا كىشى ئەۋەتىپ تاۋاجى
يېزىشىغا چۈشۈشتى، شاھلارغا ئەۋەتكەن كىشى يېتىپ
بارغاندىن كېيىن شاھلارمۇ مېڭىشقا ئالدىردى، مىرزا
ئابدۇغا پىياز، خوجا لېتىپ ۋە مىرزا خىسرولار: «شاھ-
لار ھاراۋول يولى بىلەن 3000 جەڭچىنى ئېلىپ
ئىلگىرى ماڭسۇن، بىز لەشكەرلەرنى جۇغلاپ ماڭاي-
لىۇق، شۇنداق قىلغاندا شاھلار دۈشمەننىڭ ئىشىنى
ئاسان بىر تەرەپ قىلالايدۇ» دېدى.

ئەلقىسىسە، شاھلار جۈرئەت قىلىپ خاننىڭ پو-
لىنى توستى. ئۇرۇش باشلاندى. تاھىر مىرزا خورمۇ-
ھەممەت ئۇەز شاھنى تۇتۇپ خان ھەزرەتلىرىگە
ئېلىپ كەلدى. خان ئۇنىڭ گۇناھىدىن ئۆتسە كېچى
بولغىنىدا، مىرزا مۇھەممەت يۈسۈپ بەگ قويمىدى،
شۇنىڭ بىلەن ئۆلتۈرۈۋەتتى. مىرزا قۇربان بەگ

مۇھەممەت قاسىم شاھنى باغلاپ خاننىڭ ھۇزۇرىغا
ئېلىپ كەلدى. خان بىلەن باشقا ئەمەلدارلار خۇشال
بولۇشتى. مىرزا مۇھەممەت يۈسۈپ بەگ مۇھەممەت
قاسىم شاھقا: ئاتا - بوۋىمىزغا ۋاپاسىزلىق قىلىپ،
بولمىغۇر ئىشتىن بىرنى قىلدىڭ. «بىلىمىز دېگەن
تۈز يەپ تۈزلىۋىنى چاقىدۇ» دېدى. ئاخىرى مۇ-
ھەممەت قاسىم شاھ مىرزا مۇھەممەت يۈسۈپ
بەگگە دەشنام قىلىشقا ۋە ناسەزا ئېيتىشقا
باشلىدى. مىرزا مۇھەممەت يۈسۈپ بەگ: «شاھنىڭ
پۇتلىرى كېسىلسۇن» دېدى. مۇھەممەت قاسىم شاھ
پۇتلىرىنى بەگگە كۆرسىتىپ قوپال گەپلەرنى قىل-
دى. مۇھەممەت قاسىم شاھنى ئۆلتۈرۈشكە ئىش-
رەت قىلىشتى.

شاھ تەرەپ مەغلۇپ بولدى. ئەلى ئەسقەر شاھ
بەلدىكى، ئىش قولىدىن كەتتى. مىرزا مۇھەممەت
يۈسۈپ بەگنى كۆرۈپ مەيدانغا كىردى. ئەھمىر مۇ-
ھەممەت يۈسۈپچۇ مەيدانغا كىردى. ئىككى تەرەپ
رويسرو بولۇشتى. شاھنىڭ قولىدا قىلىچ بار ئىدى.
مىرزا مۇھەممەت يۈسۈپ پالسا تۇتۇپ شاھنىڭ
ئۇدۇلىدا تۇردى. بەگگە ئۇرۇشنى تەكلىپ قىلدى.
بەگ نۆۋەتنى شاھقا ئۆتۈندى. شاھ مىرزا مۇھەممەت
يۈسۈپ تەرەپكە تىغ تاشلىدى، شاھنىڭ قىلىچى بەگ
ئېتىنىڭ بېشىغا چۈشتى. مىرزا مۇھەممەت يۈسۈپ
بەگ پالتىنى شاھ تەرەپكە چۆرىدى. شاھ پالتىدىن
قوغدىنىمەن دەپ بېشىغا قالدۇرۇۋالدى، شاھ-

نىڭ ئېتى مۇدۇرۇپ كېتىپ قالغاننىڭ قىرغىقى شاھ
نىڭ سەللىمىنى چۈشۈرۈۋەتتى. پۇرسەتتىن پايدىلىنىپ
نىپ مىرزا مۇھەممەت يۈسۈپ پالتىنى شاھنىڭ بېرىپ
شىغا شۇنداق ئۇردىكى مېڭىسى چۇۋۇلۇپ كەتتى.
شاھنىڭ خىزمەتكارلىرىدىن خوجا چاروپ ئاتلىق بىر
كىشى بار ئىدى، ئۇ يۈرەكلىك ئادەم ئىدى. بەگنىڭ
يولىنى توسۇپ بەگكە ھۇجۇم قىلدى. مىرزا مۇھەممەت
مەت يۈسۈپ: «ئەي خوجا سەندىن ھېچ نەرسە قال
مىدى، ۋاپادارلىقنى ئاشكارا قىلدىڭ، بەگنىڭ جېنى
ۋە بەرزەنتلىرىگە رەھىم قىلغىن، شاھقا ۋە كالىمتەن
سېنى چوڭ ئىززەت ئېكرام قىلىمىز» دەپ نەسىھەت
قىلىشقا ئېتىز ئاچتى. چاروپ بەگكە سەت دەشنامىلار
نى قىلىپ قېشىغا يېتىش كەلدى. بەگ چاروپنى
چاروپقا يۈزلەندى. شاھنىڭ قىلىچى تېگىپ بەگنىڭ
ئېتى يارىدار بولدى. ئاتىنىڭ بېشى قانىغا بويۇلۇپ
تۇرغاچقا چاروپنىڭ ئېتى ئۈركۈپ كەينىگە سىلجىپ
دى. قازايى ئىلاھى چاروپنىڭ بېشى تۆۋەن بولۇپ
قالدى. بەگ پۇرسەتنى غەنىمەت بىلىپ چاروپنىمۇ
ئۆلتۈردى. مىرزا مۇھەممەت يۈسۈپ بەگ خۇداغا شۇ
كۈر سانا ئېيتتى.

قۇرەيش سۇلتان مەغلۇبىيەتكە ئۇچرىدى. شاھ
ئەبۇلمەئانى مەيداندىن بەدەر كېتىپ، ئەنقا دېگەن
قۇشقا ئوخشاش، ئىسمى بار، جىسمى بوق بولۇپ
كەتتى. ئەمەلدار ۋە ئۇلۇغلار خاننى تاۋاپ قىلىشقا
مۇشەددەپ بولدى.
ئاللاھەممىدىن بىلگۈچىدۇر.

ئابدۇلېتىپ خاننىڭ خانلىق تەختىگە
ئولتۇرغىنى ۋە ئۇنىڭ
پادىشاھلىق تۈزۈمى

ئەقىل كەلتۈرۈلۈشىچە، ھەزرىتى ئەزىزلەر (ئۇ-
لارغا خۇدانىڭ رەھىمىتى ۋە رازىلىقى يار بولغاي)،
ئۇلۇغلار ۋە ئەمەلدارلار كونا قائىدە بويىچە ئابدۇ-
لېتىپ خاننى خانلىققا تەيىنلەشتى. خوتتېبە ۋە تامغىلار
شۇ كىشىنىڭ نامى بىلەن بېزەلدى. ئۇ كىشىنىڭ
نامىدا پازىل كىشىلەر توپلاملارنى تۈزۈپ، شائىرلار
شېئىرلارنى يازدى. شۇ چۈملىدىن: ئاخۇن خوجا نە-
سىر مۇنۇ رۇبائىنى ئوقۇدى:

ئەي پەلەكنىڭ پادىشاھى ساڭا كۈندۈر تەخت
ماكان.

ئالەم سېنىڭ ساقلىشىڭدىن خاتىرجەمدۇر
ھەم ئامان.

تەلەيمەن جان دىلىم بىلەن خۇداۋەندى
جاھاندىن.

بولساڭ 100 يىل سەن پادىشاھ مەن فاتىمە
ئوقۇسام.

خوپا ئابدوراززاق ھەزرىتى خوجا ئەھرارنىڭ
ئۇرۇق ئەۋلادىدىن ئىدى، شۇجا ئۇددىن ئەھمەت خان
ئۇنى نىقىملىق مەنسىپىگە تەيىنلەپ ئوغۇللىرىنىڭ
ھەمراھلىقىدا چىقاردى. ئۇنىڭ چوڭ ئوغلى شاھ خوجا
ئابدۇلېتىپ خانغا يېقىن ئىدى. ئۇ بەدەخشاندىن
مۇنۇ رۇبائىنى يېزىپ خانغا ئەۋەتتى:

«بۇلبۇل قەپەزدە ئەسىر، قاغىلار باغدا،
كىيىك ياقا - پۇچقاقتا، ئىتلار ھويلىدا،
سۈمروغ دېگەن قۇش غېرىپ، سا ۋە تەندە،
مەن سەرگەندار، ياتلار يار ئالدىدا.»

ئەمەلدارلار بۇ رۇبائىنى ماختىشىپ پۇل چېچىش
تى، ئەمما ئابدۇلېتىپ خان چىرايلىق شەكىللىك
پەرى سۈرەتلىك، شېرىن سۆزلۈك، مۇبارەك خەۋەر-
لىك ئادەم ئىدى. كىشىلەرنىڭ كۆڭۈل قۇشلىرىنى
قارچىغۇدەك ئوۋلايتتى. يۇقىرى - تۆۋەن ھەممىسى مۇنۇ
قوشاقنى شۇ كىشىنىڭ ھالىغا مۇناسىپ بېلىپ ئوقۇيتتى:

قوشاق

خالايقىلار ئېيتاتتى سەندۇر سەن ئىككىنچى
يۈسۈپ،

قاچاندىكى ياخشى بىلىمىڭ ھەقىقەت قاندىنىمۇ
ئەرزاندۇر.

مىرزا مۇھەممەت يۈسۈپ بەگنى ئاتالىق
قىلىپ خوجالىتىپ بەگنى بۇرۇنقى تۈزۈم بويىچە
ۋەزىر قىلدى. مىرزا غازى بارلاس قەشقەرنىڭ
ھاكىملىقىغا ئېلان قىلىندى. قوش بېگى گېرىمىنى
مىرزا ئابدۇغاپپارغا تاپشۇرۇشتى. سېرىق قولنىڭ
ھاكىملىقى مىرزا قۇربان جوراسقا مولاپ بېرىلدى.
تۈمەننىڭ مىرالىقى ئەمىر خىمىرو بايرىنغا تاپشۇ-
رۇلدى. خان مىرزا ئابدۇ ساتتار ئاق بوراقنى ئىشكە
ئاغا قىلدى. تاھىر مىر ئاخورنى مۆتىۋەللىلىكىگە
ئېلان قىلدى. شۇنداق قىلىپ مەملىكەت ئىشلىرى
ئورۇنلاشتى. ئۇ كىشىنىڭ تىرىشچانلىقىدا پادىشاھ
لىق گۈلىستانى ئىرەمنىڭ رەشىكىگە ئايلاندى. شاھلار
خانى ئۆلتۈرگەن چاغدا مىرزا غور ساغرىچى خوتەن
دىن قېچىپ كۇچار، قاراشەھەر تەرەپكە كېلىۋالدى.
ئابدۇلېتىپ خان خانلىق تەختىگە ئورۇنلاشتى. مىرزا
ئە بوغۇر خان بىلەن كۆرۈشكىلى كەلدى. خان ئۇنى
ياخشى ئەزىز بىلىپ، خوتەننىڭ ھاكىملىقىغا يەنە
قايتا ئەۋەتتى. كۆرەلمەس كىشىلەر ئىچكىرىلەپ چۆ-
كۈپ مىرزا مۇھەممەت يۈسۈپ بىلەن مىرزا ئەبو-
غورنىڭ ئوتتۇرىسىدا پىتىنە - پاسات پەيدا قىلدى.

قەشقەر ھاكىملىقى بىلەن ئابدۇلپەتىپ خاننىڭ ئاتالىقى
مىرزا ئەبوغۇرغا تەئەللۇق بولدى. مىرزا مۇھەممەت
يۈسۈپ مىرزا ئەبوغۇردىن قورقاتتى. بىر نەپەس
سۈنمۇ خاتىرجەم ئىچمەيتتى. مىرزا ئەبوغۇرنى تۇ-
تۇشقا ئەمەلدارلارنى «ئىلغار» يولى بىلەن ئەۋەتتى.
«ئىلغار» نىڭ ئالىمىغا مىرزا ئابدۇساتتار ئوردا
بېگى، مىرزا ئەلى شىر، مىرزا ھەبىب جوراس،
مىرزا ئابدۇراخمان دوغملات ۋە تاشىر مىرئاخۇنلارنى
ئەۋەتتى. مەزكۇر ئەمەلدارلار بېرىپ مىرزا ئەبوغۇر
بەگنى ئېلىپ كېلىشتى. مىرزا ئەبوغۇر بەگ شانى
شەۋكەتلىك بەگلىرىنىڭ بىرسى ئىدى. ئۇنى تىمبەت
(شەزادە) تەرەپكە پالاپ چىقاردى. مىرزا ئەبوغۇر
سانجودېگەن يەرگە يېتىپ بېرىپ شۇ يەردە كى-
سەل بولۇپ يېتىپ قالدى. مىرزا مۇھەممەت يۈسۈپ
ئادەم ئەۋەتىپ ئۆلتۈردى. مىرزا ئابدۇغاپپارنى
خوتەننىڭ كاتتىباشلىقىغا ئەۋەتتى. مىرزا موناق
جوراس ئاقسۇنىڭ ھاكىمى ئىدى، ۋاپات بولدى.
ئۇنىڭ ئوغۇللىرى مىرزا مۇھەممەت رىزا، مىرزا
سەلىم بەدرى لەر كېلىپ كۆرۈنۈش قىلىشتى. خان
مىرزا مۇھەممەت رىزانى قوش بېگى قىلدى.
خاننىڭ پادىشاھلىق تەختىگە ئولتۇرغىنىغا 14
يىل بولغان ئىدى. مىرزا ئەبوغۇر ئۆلتۈرۈۋېتىلدى.
ئەركىن ھوقۇق مىرزا مۇھەممەت يۈسۈپنىڭ قولى-
دا ئىدى. ئۇ ئەمەلدارلار ئىچىدە چەكسىز ئەركىن
ھوقۇقدار بولۇپ قالدى. شۇنىڭ بىلەن مەغررلۇق،

تەكەببۇرلۇق ئۇنىڭ كۆڭلىدە غالىپ كېلىپ، يېقىن ئادەملىرىدىن ئورۇس خوجا، نورۇز مۇھەممەت كۈكەم ھادى سەلىمە كېرەك ياراغ، خوجا سەلىم بىك ۋۇل لارنى بەلىمخ تەرىپىگە كۆچۈرۈۋەتتى. بەگنىڭ بۇ ھەرىكىتىدىن خان ۋە خاننىڭ ئانىسى نارازى بولدى. خاننىڭ ئانىسى تۇرسۇنخان قىتغىنىنىڭ بىر تۇغقىنى بولۇپ، ئۇ شۇ دەۋردىكى ئاياللارنىڭ ئەڭ ئەقىللىك رەكسى ئىدى. ئۇ بۇ مەسىلىنى باشقىلارغا ئېيتىپ ئۇلار بىلەن مەسلىھەتلىشتى. ئەمەلدارلارمۇ بۇ ئىش تىن قاتتىق رەنجىشتى. ئۇلار قەشقەر ئەمەلدارلىرىغا: «مىرزا مۇھەممەت يۈسۈپ ھەددىدىن ئېشىپ كەتتى» دەپ كىشى ئەۋەتتى، بۇ خەۋەرنى ئاڭلاپ قەشقەر ئەمەلدارلىرىمۇ بەگدىن رەنجىشتى. قەشقەردىن 500 دەك ئادەم يەكەنگە كەلدى، ئۇلارنىڭ ئالدىنقى سېتىمى مىرزا خۇدايار قالۇچى، مىرزا ئەلى شىر ۋە پولات خوجالار مىرزا مۇھەممەت يۈسۈپنى ئازمۇتسۇق يېزىسىدا تۇتۇۋېلىپ ئوردىغا ئېلىپ كەلدى. مىرزا خىسرونىمۇ تۇتۇپ سولمۇھەتتى. مىرزا قۇربان جوراس ئۆزىگە تەۋە يېقىنلىرى بىلەن ئاقسۇ تەرەپكە قېچىپ كەتتى. بۇ خەۋەر مىرزا ئەلى شىرنىڭ قولىقىغا يەتتى. ئۇ بۇ خەۋەرنى دەرھال خانغا ۋە خاننىڭ ئانىسىغا يەتكۈزۈپ: «مىرزا مۇھەممەت يۈسۈپنىڭ گۇناھىدىن ئۆتۈپ بۇرۇنقى تۈزۈم بويىچە ھاكىم» «ئاتالىق» قىلىمىساق بۇ پىتىنە پاسات تۈگىمىگۈ دەك» دەپ مەسلىھەت كۆرسەتتى. مىرزا مۇھەممەت

يۇسۇپنى سولاقتىن خالاس قىلىپ، ئۆزىنىڭ ئالدىغا چاقىرتتۇرۇپ ئۆزىغاھلىق ئېيتتى. خان بېرىپ بەگنىڭ بېقىنىدا ئولتۇرۇپ يېقىندارچىلىق بىلىدۇر-دى. مىرزا قۇربانبەگ ئارقىسىدىن مىرزا ئابدۇراخمان دوغىلات ۋە مىرزا خۇدايارلارنى ئەۋەتىپ چوراسنىڭ باشلىقلىرىنى قايتۇرۇپ كەلدى. بەگ تەرەپتىن گۇناھنى مىرزا خىسرو بەگكە قويۇپ ئۇنى بەلىخ تەرەپكە پالاپ چىقاردى. مىرزا خىسرو مىرزا مۇھەممەت يۇسۇپنىڭ تاغىسى ئىدى. تاھىر مىرزاخور يۇسۇپنى توستان ئىدى، ئۇنىمۇ ئۆلتۈرۈۋەتتى. ئەمىر خىسرو بايرىن ھەج قىلىش نىيىتى بىلەن يېرىپ باغاتتا ۋاپات بولدى. ھاجى ئەلى ئۇنىڭ جەسىتىنى گۆرۈستانى بەقىغا ئاپىرىپ دەپنە قىلدى.

ئاللا ھەممىنى بىلگۈچىدۇر.

ئابدۇرېھىم خاننىڭ بەزى ئەھۋالى، كۇچار، ئاقسۇ تەرەپكە لەشكەر تارتقىنى، مەقسىتىگە يېتەل-مەي قايتىپ كەلگىنى ۋە مىرزا ئەبول-ھادى مىكرىتنىڭ ئابدۇللا خاننى تۇتۇۋالغىنى

ئىشەنچلىك كىشىلەرنىڭ مەلۇم قىلىشىچە، ھەزرىتى ئابدۇرېھىم خان مۇھەممەت خاننىڭ زامانىسىدا قارا شە-ھەر، تۇرپانلارنىڭ ھوقۇقدارلىقىغا مەنسۇر خاننىڭ

تۈزۈمى بويىچە ئورۇنلاشقان ئىدى. داڭلىق باتۇرلار
ئالىي مەرتىۋىلىك جەڭچىلەر خاننىڭ خىزمىتىدە ئىش
تايمىن كۆپ ئىدى. مەسىلەن، كاتتىباشلاردىن مىرزا
مۇھەممەت ۋەلى جۇراس، مىرزا يۈنۈس جۇراس،
شەھىيار بەگ، ئەرەب بەگ، مىرزا فىروز دوغىلات،
مىرزا تولىكى دوغىلات، شاھ تىھىر، مىرزا نەسىر
جۇراس، مىرزا مۇھەممەت شاھ مىرزا، خوجا سېپى
پالۋان، مىرزا ۋەلى بەگ، ئابدۇقائىھار بەگ ۋە باش
قىلارغا ئوخشاش. خاننىڭ لەشكەرلىرى ئۇ چاغدا
4000 گە يېتەتتى. خان لەشكەرلىرىنى تەييارلاپ
كۇچار، ئاقسۇ تەرەپكە راۋان بولدى. مىرزا ئەبولھادى
مىكرىت كۇچار ناھىيىسىنىڭ ھاكىمى ئىدى. خان
كۇچارنىڭ سېپىلىنى قورشىدى. مىرزا ئەبولھادى قور-
شاۋ ئىچىدە تۇرۇپ خانغا: «بىز بولساق خاننىڭ
كونا قۇللىرى بولۇرمىز، خاندىن قورقۇپ كۆرۈنۈشكە
چىقالمايۋاتىمىز، ئابدۇللاخاننى سېپىلىغا ئىۋەتسۇنلار
مەن كەمىنە خىزمەتكار خانزادەنى گەردىشىگە ئول
تۇرغۇزۇپ خانغا كۆرۈنۈشكە ئالدىرايمەن» دەپ ئادەم
چىقاردى. ئابدۇرېھىم خان دۆلەتنىڭ كاتتىباشلىرى
بىلەن مەسلىھەتلىشتى، بەزىلەر: «ئابدۇللاخاننى مىرزا
ئەبولھادىنىڭ ئالدىغا ئەۋەتىش ئەقىلگە مۇۋاپىق ئەمەس»
دېسە، يەنە بەزىلەر: «ئەۋەتكىنىمىز ياخشى» دېدى.
ئاخىرى ئابدۇللاخاننى مىرزا ئەبولھادىنىڭ ئالدىغا
ئەۋەتىشتى. ئۇ خۇدادىن تىلىگەن مەقسىتىگە يەتتى.
ئابدۇللاخاننى تۇتۇۋېلىپ خاننىڭ كۆرۈنۈشىگە،

كەلمىدى .

خان كۇچار ناھىيىسىدىن ئۆتۈپ دۆلەتنىڭ بارلىق كاتتىباشلىرى بىلەن ئاقسۇ تەرەپكە كەلدى . ئاقسۇلۇقلار قورغانلىرىغا كىرىپ مۇكۈۋېلىشتى ، خان ئاقسۇنىڭ سېپىلىنى قورشىدى . ئەرەب بەگ دەرۋازىغا ھۇجۇم قىلدى . ئاقسۇنىڭ لەشكەرلىرى ئەرەب بەگنى تۇتۇۋالدى . بەگنىڭ ھەمراھلىرى جانلىرىنى ئاران قۇتۇلدۇرۇپ قالدى . خان ئاقسۇ ، ئۇچتۇرپان مەھلىكىتىنى قولغا كەلتۈرەلمەي ئۆز ئورنىغا قايتتى . شۇچا ئۇددىن ئەھمەت خان بۇ دۇنيادىن ۋىدالاشقاندا ئابدۇرېھىم خان يەنە ئاقسۇ ، ئۇچتۇرپان تەرەپكە يۈرۈش قىلدى . بۇ قېتىمىمۇ يەنە مەقسىتىگە يېتەلمەي قايتتى .

شىنجاڭدىن دېگەننىڭ ئوغلى ئەيسىمخان تاشكەنتتىن ئابدۇرېھىم خاننىڭ ئالدىغا كېلىپ سۆھبىتىدە بولدى . خان ئۇنىڭ لايىقىدا ھۈرمىتىنى قىلىپ ، ئاقسۇ تەرەپكە لەشكەر تارتتى . مىرزا ئەبولھادى خاننىڭ لايىقىدا پىشكەشلەر (تەبىئىيلىق) قىلىپ ، خانغا ئەۋەتىپ ئۆزى ئوردىنىڭ تېشىغا چىقىمىدى ، ئابدۇللاخاننى سېپىلىنىڭ گىرۋىكىدىن خانغا كۆرسىتىپ قويدى . خان چارىسىز ، كۇچاردىن ئۆتۈپ ، باي ناھىيىسىگە يېتىپ كەلدى . باينىڭ ھاكىمى سۇبھان قۇلى بەگ ئىدى . ئۇ ، تازا تەڭلىك بولغاندا ، باينىڭ ئادەملىرىنى تۇتۇپ خاننىڭ كۆرۈنۈشىگە كەلدى . خان پادىشاھانە ئىززەت - ئېكرام قىلىدى . شۇنىڭ بىلەن خان ۋە ئەيسىمخان ئاقسۇ

تەرەپكە كەلدى. مەملىكەتنىڭ كاتتىباشلىرىدىن ،
مىرزى مەلىك قاسىم بەگ، مىرزى ئەلى
مەردىن بەگ، مىرزى مەنسۇر ۋە ئۇنىڭ
ئوغۇللىرى مىرزى قۇربان بەگ، مىرزى قارا باھادۇر،
مىرزى لېتىپلەر يەكەندىن ئاقسۇغا كەلگەن ئىدى.
ئۇلار جەڭنىڭ پۈتۈن قورال - ياراقلارنى راۋۇرۇس
تەييارلاپ، ئاقسۇنىڭ قورغانلىرىنى قورشاپ ئۇرۇش
باشلىدى. ئابدۇرېھىم خان يار باشقا چۈشتى. ئېشىمخان
ساۋۇق بۇلاققا چۈشتى. قورشىۋ ئۇزاق داۋام قەللى.
قۇمباشى، ئارال، ئاقيارنىڭ ئادەملىرى ئابدۇرېھىم خانغا
بولۇشتى، قاتتىق ئۇرۇش بولدى. مىرزى تۆمۈر جوراسى ۋە
ئۇنىڭ بىر تۇغقانلىرى مىرزى مۇھەممەت ئىسىم بەگ
جوراسى، مىرزى تۈلكە جوراسى، مىرزى تالىپ جوراسى،
خوجا مۇھەممەت باقى تومەن، غازى باھادۇر بايرىن
ۋە باشقا بىرقانچە يىلەن ئاقسۇنىڭ سېپىلىدىن تاشقىرى
چىقىپ دۈشمەنگە يۈزلەندى. ئابدۇرېھىم خان تەرتىپ-
دىن مىرزى ھاشىم، مىرزى شەمسى، مىرزى ئابدۇراخمان
ئوردا بېگى، خوجا سېپى باھادۇر ۋە باشقا بىر
قانچە يىلەن دەلمۇ دەل تۇرۇپ ئۇرۇشقا چۈشتى. مىرزى
تۆمۈرنى مىرزى ئابدۇراخمان بەگ ئۆلتۈردى. مىرزى
تالىپنىڭ قولى باغلاندى، ئابدۇلېتىپ خان تەرەپ مەغ-
لۇپ بولدى. مىرزى تالىپنى ئابدۇرېھىم خان ئاقسۇغا
ياندۇرۇپ كەلدى، مۇھاسىرە ئۈچ ئاي داۋام قىلدى.
ئابدۇلېتىپ خاننىڭ قوغدىغۇچىلىرى مەسىلەن، مىرزى
ئەلى مەردان ئوردا بېگى، مىرزى مەلىك قاسىم باي

رىن ۋە ئۇنىڭ بىر تۇغقىنى مىرزا بەگ قاسىم، مىرزا مەسئۇد، مىرزا قۇربان جوراس ۋە مىرزا لېتىپ جو- راسلار بىرلىككە كېلىپ، ئابدۇلېتىپ خانغا ئادەم ئەۋە- تىپ، كىشىلەرنىڭ ئەھۋالىنى خانغا مەلۇم قىلدى. كاتتىباشلاردىن بىر كىشى دەربار دېگەن يەرگە كېلىپ، ئابدۇلېتىپ خانغا ئادەملەرنىڭ ئەھۋالىنى تونۇشتۇردى. ئابدۇلېتىپ خان قول ئاستىدىكى ئاتارمەن- چاپارمەنلىرى بىلەن مەسلىھەتلىشىپ، شۇنداق قارارغا كەلدىكى: « خان ۋە ھەزرىتى ئەزىزلەر ئاقسۇ تەرەپكە قوزغىلاڭ كۆتۈرسۇن » شۇنىڭ بىلەن خان نۇرغۇن لەشكەر توپلاپ، ئاقسۇ تەرەپكە لەشكەر تارتىپ، مەن- زىلەمۇ مەنزىل مېڭىپ كېلىپ « يېڭى ئېرىق » قا چۈشتى. ئابدۇرېھىم خان ئابدۇلېتىپ خاننىڭ ئەھۋالىدىن ۋاقىپ بولۇپ قايتىش داغدۇغىسىنى قىلدى.

ئېشىمخان خانغا: « لەشكەر بىلەن سەردار جە- ھەتتىكى ئاجىزلىقىمىزنى ئويلىمايلى، لەشكەرلىرىمىز ئىچىدە نام قازانغان باتۇرلار خېلى بار. قانداقلا بول- سۇن بۇ قېتىم ئابدۇلېتىپ خان بىلەن بىر ئېلىشىپ باققىنىمىز ياخشى » دېدى. ئابدۇرېھىم خان: « ئابدۇلېتىپ خاننى كۆرۈنۈشى چىرايلىق، پەرى سۈرەتلىك دېيىد- شىدىكەن، شۇڭا كىشىلەر شېرىن جانلىرىنى ئۇنىڭ يولىدا پەدا قىلىدىكەن، يەنە بىرسى، يەكەن، قەش- قەرنىڭ لەشكەرلىرى ھەددىدىن زىيادە كۆپ، شۇڭلاشقا ئۇنىڭ بىلەن ئۇرۇشۇش ئەقىل - پاراسەتتىن يىراق ئىش بولۇپ قالىرىدىكەن » دېدى. ئېشىمخان تەسلىم

بولۇپ قايتتى، باي ناھىيىسىنىڭ چېگرىسىغا كېلىپ
چۈشتى.

سۇبھان قۇلى بەگ ئابدۇرېھىم خاندىن قېچىپ
بىر سېپىل ئىچىدە يالىڭاچ قالدى، ئابدۇرېھىم خان
بايدىن ئۆتۈپ كۇچارنىڭ سېپىلىغا يېتىپ كەلدى.
مىرزا ئەبولھادىمۇ دەرۋازىنى ئېچىپ ئولتۇردى. ئابدۇرېھىم خان بىلەن ئەيسىمخانلار كۇچار چېگرىسىدىن
ئۆتۈپ، جالىش، تۇرپاننىڭ پايتەختىگە قايتتى.
ئابدۇلېتىپ خان باي ناھىيىسىگە يەتكەندە خەلققە
مايىل بولۇپ، مىرزا ئەلى مەردان بەگنى ئاقسۇنىڭ
ھاكىمى قىلىپ، پادىشاھلىق ئورنىغا قايتتى.
ئاللاھەممىنى بىلگۈچىدۇر.

ھەزرىتى ئەزىزان قۇددىسە سىررۇھونىڭ
كەتكىنى ۋە شۇ چاغلاردا يۈز
بەرگەن ۋەقە

ھەزرىتى ئەزىزان قۇددىسە سىررۇھو سەمەرى-
قەنتكە بارماقچى بولۇپ ئابدۇلېتىپ خاندىن رۇخسەت
سوردى. خان ھەرقانچە توسۇپ باقسىمۇ يەنە بولمى-
دى. ھەزرىتى ئەزىزان ئۆزىنىڭ ئۇلۇغ ئاتىلىرى مىر-
زا پىر ئەنۋارنى زىيارەت قىلىش ئۈچۈن سەمەرى-
قەنت تەرەپكە قوزغالدى. ئەنجاندىن ئۆتۈپ، سەمەرى-
قەنتكە يېتىپ كېلىپ، ئۇلۇغ ئاتىسى مىرزا پورفۇتوھنىڭ
مازىرىنى زىيارەت قىلىشقا مۇشەرىپ بولدى. ئاندىن كېيىن

شۇ تۇر خەلىپە، مىرزا مۇھەممەت يۈسۈپلەر ھەر تە-
رەپتىن شىكايەت قىلىشقا باشلىدى. ھەزرىتى ئەزىزان
خۇلافالارنى مازارنىڭ سىرتىدا قويۇپ، ئىسمائىل
سوپىنىڭ ھەمراھلىقىدا مازارنى تاۋاپ قىلىشقا كىردى،
قەبرىلەردىن بىشارەت بولدى. ھەزرىتى ئەزىزان
بىلەن ئىسمائىل سوپىلار بىشارەتتىن ۋاقىپ بولغاندىن
كېيىن مازاردىن قايتىپ چىقىشتى. خولالار ئىچىدە
قەشقەرلىك ھاپىز نەسىر خەلىپە مۇبار ئىدى. ھەزرىتى
ئەزىزانغا كەشىپ بىلەن مەلۇم بولغان ئىش. نەسىر
خەلىپەگە: «ئوخشاش مەلۇم بولاتتى. نەسىر خەلىپە
خولالارغا: «ھەزرىتى ئەزىزان شۇ تۇر خەلىپە
بىلەن مىرزا مۇھەممەت يۈسۈپلەرنى ئۇردى» دەپ
ئوچۇق ئېيتتى. لېكىن ئۇنىڭغا زىيان يەتمىدى.
بىراق ئىسمائىل سوپى كىشىلەرگە ھەزرىتى ئەزىزاننىڭ
سىرىنى ئاشكارىلاپ قويغاچقا ئۈچ كۈندىن كېيىن ئۇ
دۇنياغا سەپەر قىلدى.

ھەزرىتى ئەزىزان قەشقەر تەرەپكە قايتىپ، شارە
داۋانىدىن ئۆتكەندە، شۇ تۇر خەلىپە بىلەن مىرزا
مۇھەممەت يۈسۈپلەرنىڭ ئۆلۈم خەۋىرى يېتىپ كەلدى.
ھەزرىتى ئەزىزان ئۇرۇق سالارغا يېتىپ كەلگەندە، قەشقەر
قەبرىنىڭ ئادەملىرى قارشى ئېلىشقا ئالدىغا كەلدى. ھەز-
رىتى ئەزىزان قەشقەرگە چۈشۈپ ئۈچ كۈن شۇ يەردە
تۇردى، ئاندىن يەكەنگە ئۆتۈپ كەتتى. ئابدۇلېتىپخان
دۆلەتنىڭ ئاتارمەن، چاپارمەنلىرى بىلەن قارشى ئېلىپ
ھەزرىتى ئەزىزاننىڭ ئالدىغا چىقتى ۋە مېھمانلارنى

شەھەرگە باشلاپ كىردى. خان قۇرۇلتاي ئېچىپ بە-
كەننىڭ پادىشاھلىقىنى مىرزا غازى بارلا سقا، قەشقەر-
نىڭ ھاكىملىقىنى مىرزا قۇربان جوراسقا تاپشۇردى.
ئاللاھەممىدىن بىلگۈچىدۇر.

مىرزا ئەلى شىرنىڭ قىرغىزلار قولىدا

شېھىت بولغىنى

قىرغىزلار «شەھناز يېزىسىغا ھۇجۇم قىلغاندا، ئاب-
دۇلېتىپ خان غازى بەگ، مىرزا ئەلى شىر، ئورۇس خوجا،
مىرزا ئابدۇراخمان ئوردا بەگى، لۇتپۇئىلى بەخشى،
مىرزا مۇھەممەت خوجا، ھۈسەيىن شاھ ئوغلى نۇرى
مۇھەممەت خوجا قاتارلىقلارنى ئىلغارلار قاتارىدا بىر-
كەر تەلەپ قىرغىزلار تەرىپىگە راۋان قىلدى. مەۋكۈر
كاتتىباشلار قىرغىزلار ئارقىسىدىن يېتىشتى. قىرغىز
جەڭچىلىرى مۈكۈپ تۇرغان ئىكەن، مىرزا ئەلى شىر
قىزگىنلىنى تارتىپ ئولتۇرغان ئىدى. لۇتپۇئىلى
بەخشىخاننىڭ يېقىنلىرىدىن بولغاچقا مىرزا ئەلى شىرغا
ئاچچىق - چۈچۈك گەپلەرنى قىلىپ دۈشمەن تەرەپكە
يۈزلەندى. مىرزا ئەلى شىر مۇ راۋان بولدى، ئۇ چاغدا
غازى بەگ تېخى يېتىسىپ كەلمىگەن ئىدى. باشقىلار
ئوتتۇرىسىدا چىقىشالما سلىق پەيدا بولدى. ھېلىقى
ھۈكۈنۈۋالغان قىرغىزلار لەشكەرگە ئۆزىنى ئۇرۇشى
مىرزا ئەلى شىر بىر جايغا چۈشۈۋالدى. لۇتپۇئىلى بەخشى
ئادەملەرنى باشلاپ قىرغىزلاردىن قېچىپ بەدەر كەتتى.

مىرزا ئەلى شىر مەغلۇپ بولۇپ 70 دەك ئادىمى بىلەن
ئۆلتۈرۈلدى، بەزىلىرى يالىڭاچلاپ قويۇلدى. غازى بەگ
بىر جايغا مۇكۈۋېلىپ ئامان قالدى. لەشكەرلەرنىڭ
بەزىسى غازى بەگكە قوشۇلدى. غازى بەگ لۈتپۇ ئېلىپ
نىڭ نامەرتلىكىدىن ئۇرۇلۇپ سوقۇلۇپ خانغا يېتىپ
كەلدى.

زىياۋۇددىن ئەھمەت خان ئوغلى سۇلتان

مەھمۇت خاننىڭ دەسلەپكى ئەھۋالى،

ئابدۇلپېتىپ خاننىڭ ئاقمۇتى،

پادىشاھلىقى مۇددىتى ۋە

كۆرگەن ئۆمرى

ئىشەنچلىك بەزى كىشىلەرنىڭ مۇئەييەنلەشتۈرۈپ
شىچە تاشكەنتتىن تۇرسۇن خان ئوغلى كەلدى. ئۇ، خانىم
(خاننىڭ ئانىسى) نىڭ بىر تۇغقىنىنىڭ بالىسى ئىدى.
مىرزا قۇرباندىن قەشقەرنىڭ ھوقۇقىنى ئېلىپ ئۇنىڭغا
بەردى. قەشقەرنىڭ ئادەملىرى سۇلتاننى قوغلاپ چىپ
قاردى. ئابدۇلپېتىپ خان ئۆزىنىڭ بىر تۇغقىنى تۆمۈز
سۇلتاننىڭ بالىسى سۇلتان مەھمۇت خاننى قەشقەرنىڭ
پادىشاھلىقىغا ئەۋەتتى. ئۇ ناھىيىنىڭ ھوقۇقىنى مىرزا
قۇربان جوراسقا تاپشۇردى، ئابدۇلپېتىپ خان كۇچار ئاپ
ھىيىسىدىن باشلاپ بەدەخشان چېگرىسىغىچە 12 يىل
مۇستەقىل پادىشاھلىق قىلدى. 26 يىل ئۆمۈر كۆردى.
ئۇ مەزگىلدىكى ئۇلۇغ، كاتتا مەرتىۋىلىك كىشىلەر:

ئاخۇن موللا مۇرات، ئاخۇن خوجا، قازى نەجمۇددىن
ۋە دائىمىيە روزلار ئىدى. ئادەملەر ئابدۇلپەتىپ خاننىڭ
ۋاپات بولغانلىقىدىن بەكمۇ بىئارام بولۇشۇپ
ئەپسۇسلاندى.

ئاللاھەمىددىن بىلگۈچىدۇر.

سۇلتان ئەھمەت خاننىڭ پادىشاھلىقى تەخ-

تىگە ئولتۇرغىنى

ئابدۇلپەتىپ خان پانىي دۇنيادىن مەڭگۈلۈك سارايم
غا كۆچكەندىن كېيىن ئۇلۇغ كاتتىباشلار مەسىلەن،
مىرزا غازى بارلاس، خوجا لېتىپ، مىرزا قۇربان جو-
راس، مىرزا قارا باھادور جوراس، مىرزا مەلىك قا-
سىم بايرىن، مىرزا مەسئۇدى بايرىن، مىرزا شاھ مەن-
سۇر ئوردا بېگى، مىرزا ئابدۇساتتار ئوردا بېگى،
مىرزا لېتىپ جوراس، مىرزا ھەبىب جوراس قاتار-
لىقلار دۆلەتنىڭ ئەمەلدارلىرى بىلەن مەسلىھەتلىپ-
شىپ، سۇلتان ئەھمەت خاننى ئىزدەپ ئېلىپ كېلىشكە
ھەسئۇد بەگنى ئاقسۇغا راۋان قىلدى. مەسئۇد بەگ
بېرىپ سۇلتاننى تەكلىپ قىلدى. سۇلتان بىلەن مىر-
زا ئەلى مەردان بەگلەر ئىككىلەنچەستىن يەكەن تە-
رەپكە راۋان بولۇشتى. مىرزا مەسئۇدنى ئاقسۇنىڭ
ھاكىملىقىغا قويۇپ كەتتى.

ئەلقىسسە، ئۇلار يەكەنگە يېتىپ كەلدى، كاتتى-
باشلار ئالدىغا چىقىپ، قارشى ئېلىپ شەھەرگە باش-

لاپ كىردى ۋە خانلىققا ئېلان قىلدى. خوتىبە، تام-
غىلارنىڭ ھەممىسى خاننىڭ نامى بىلەن بېزەلدى.
ئەلى مەردان بەگ خاننىڭ ھەمراھلىقىدا كەلگەن ئى-
دى. مىرزا ئابدۇساتتار ئىشىك ئاغا، شاھ مەنسۇر
بەگ قارا قاشنىڭ ھاكىمى بولدى. ئىشلار ئوردا بې-
گى كاتتىباشلارنىڭ قولىغا ئۆتتى. كاتتىباشلار ئۆت-
تۈرىسىدا چوڭ قارىمۇ قارشىلىق يۈز بەردى. ئاخى-
رىدا، ئەلى مەردان بەگنى تۇتۇپ بۇلاڭ - تالاڭ
قىلىپ ئاقسۇغا ئەۋەتتى. مىرزا ئابدۇساتتار بەگنى
بالتى تەرەپكە سۈرگۈن قىلدى. مىرزا ئابدۇسەمەت
ئوردا بېگى قەشقەردىن كېلىپ يولدىن ئابدۇساتتار
بەگنى قەشقەرگە ئېلىپ باردى. شاھ مەنسۇر بەگ
قارقاش ناھىيىسىدىن قېچىپ كۇچاغا كەلدى. بىر-
ۋاقىتتىن كېيىن ئۇ يەنە سۇلتان مەھمۇت خاننىڭ
خىزمىتىگە ئالدىردى. يەكەننىڭ ھاكىملىقىنى (مىر-
زا غازى بارلاسىنى ئېلىپ تاشلاپ) مىرزا قۇربان جو-
راسقا بەردى. بۇمۇ سۇلتان ئەھمەت خانغا نىسبەتەن
بىر خىل چېكىنىش بولدى.

فەزم

ھەزەر قىلىش كېرەككى، دىلىمدىن ئاھۇپىغان قوپتى،
كۆڭۈل ئارامدا تۇرۇش رەسمىيىتى جاھاندىن كەتتى.
جەسەت ئاقسۇت تۇپراققا ئولتۇردۇ،
يېتىنە خاتىرجەملىك كۆرپىسىدىن قوپتى.

سۇلتان مەھمۇتخاننىڭ ئۆز بۇرادىرى
سۇلتان ئەھمەت خان بىلەن پادىشاھ
لىقى تەختىگە ئولتۇرغىنى

سۇلتان ئەھمەت خاننىڭ ئەمەلدارلىرى ئۆز ئاۋا
قارىمۇ قارشى بولۇپ دۈشمەنلەشكەندە، سۇلتان
مەھمۇت خان يەكەنگە بارماقچى بولدى. يەكەنگە كې-
لىپ خوجا لېتىپنىڭ قىزىغا خېرىدار بولدى. لېكىن
نىكاھ قىلىش ۋاقتى كەلگەندە قىزنى سۇلتان ئەھمەت
خان ئېلىۋالدى. شۇنىڭ بىلەن سۇلتان مەھمۇت خان
ئۆزىنىڭ بىر تۇغقىنى سۇلتان ئەھمەتخاندىن رەن-
جىپ ھاشىم خوجانىڭ قىزىنى ئېلىپ قايتتى ۋە يە-
كەنگە لەشكەر تارتىپ كەلدى. ئاقسۇنىڭ ئەمەلدار-
لىرى بىلەن قىرغىزلارمۇ (60 ئادەم) ئۇنىڭغا يار-
دەم بېرىشكە كەلدى. سۇلتان مەھمۇت خان لەشكەر-
لىرىنى رەتلەپ يەكەنگە كېلىپ كۆك قۇمغا چۈشتى.
20 كۈندەك مۇھاسىرە قىلىپ ئاخىر قايتتى. بىر يىل-
دىن كېيىن يەنە ھەرىكەت قىلدى، مىرزا مۇھەممەت
دوست ئەرلات، مىرزا كامال بارلاس، شەھىيار بەگ
قالوچى، خوجا پادىشاھ قۇلى بۇغرىچى، قازى كېپەك،
مىر ئەزەم شاھ، مىرزا ئابدۇسەمەت جوراس، شاھمەن-
سۇر بەگ، مىرزا ئابدۇساتتار قاتارلىق كاتتا ئەمەل-

ھادارلار خانىنى توسۇپ ياندۇرالمىدى. ئاخىرى ئۆز بىر
تۇغقىنى ئۈستىگە لەشكەر تارتىپ كەلدى.
سۇلتان ئەھمەت خاننىڭ ئەمەلدارلىرى كېڭەشكە
مەشغۇل بولدى. مىرزا قارا باھادۇر، مىرزا مەلىك
قاسىملار: « ئۇلارنىڭ ئالدىغا بېرىپ تاقابىل تۇرۇش-
قا ئالدىرايلى » دەپ مەسلىھەت بېرىشتى. خوجا لىپ-
تىپ، مىرزا قۇربان باھادۇر بەگلەر بولسا: « شەھەر-
نى قورشاپ تۇرۇپ ئۇرۇشايلىق » دېيىشتى. كۆپىنچە
باشلىقلار مىرزا قارا باھادۇر، مىرزا مەلىك قاسىم-
لار تەرەپدار بولۇشتى. يەنە ئالدىغا چىقىپ تۇرۇش-
خاقچى بولۇشتى. سۇلتان ئەھمەت خان، ئوڭ تەرەپ
لەشكەرلىرىنى مىرزا قارا باھادۇر بىلەن مىرزا مە-
لىك قاسىملارغا، چەپ تەرەپ لەشكەرلىرىنى مىرزا
غازى بەگ بىلەن مىرزا ئابدۇراخمان دوغدىلاتلارغا
ئورۇنلاشتۇردى. ئوتتۇرا قىسىم ھەربىيلەرنى باشقۇ-
رۇشنى مىرزا قۇربان بەگكە تاپشۇردى. لەشكەرلەر-
دىن رەتلەپ شەھەردىن دۆڭ باغقا كېلىپ ئۇرۇش
سەپلىرىنى رەتلەپ تەييارلاندى. سۇلتان مەھمۇت خان
مەلىكەتنىڭ ئاتارمەن - چاپارمەنلىرى بىلەن بىر
تۇغقىنىغا قارشى ئۇرۇش سېپىنى تەشكىللىدى. چەگ-
چىلەر ئۇرۇشقا ئالدىراشتى. مىرزا قارا باھادۇر ئوڭ
تەرەپ قىسمىدىن سەپنى بۇزۇپ قاچقىلى يۈزلەندى.
مىرزا ئابدۇراخمانمۇ چەپ قىسمىدىن لەشكەرلەرگە
يامان تەسىر بېرىپ، بەدەر قاچتى. شۇنىڭ بىلەن
سۇلتان ئەھمەت خان مەغلۇپ بولۇپ ئاقسۇغا يۈزلەندى.

مىرزا قۇربان جوراس يېقىنلىرى ۋە ئۇرۇق - تۇغۇق قانلىرى بىلەن سۇلتان مەھمۇت خاننىڭ يولىنى توسۇپ ئۇرۇش قىلدى. سۇلتان ئەھمەت خان پېشىن ۋاقتىدا ئاقسۇ تەرەپكە يۈزلەندى. مىرزا قۇربان ناماز شام ۋاقتىغىچە ئۇرۇشتى، خوجا لېتىپ قالوچى قۇربان بەگ تەرەپدارى ئىدى. ئۇنى چاقىرتىپ ئېلىپ كەلدى. خوجا لېتىپ قۇربان بەگنى سۇلتان مەھمۇت خاننىڭ ھۇزۇرىغا ئەپكەلدى.

شۇنىڭ بىلەن سۇلتان مەھمۇت خان مەنسۇر بىلەن فرىز پادىشاھلىق تەختىگە ئولتۇردى. مىرزا مۇھەممەت دوست ئەرلاتنى يەكەننىڭ ھاكىملىقىغا بېكىتتى. مىرزا ئەزەم شاھنى تامغا ئىگىسى ۋە ۋەزىر قىلدى. ۋىلايەتلەر ئەمەلدارلارغا بۆلۈپ بېرىلدى. سۇلتان ئەھمەت خاننىڭ ئەمەلدارلىرىدىن خوجا لېتىپ، مىرزا قۇربان جوراس، مىرزا قارا باھادور جوراس، مىرزا لېتىپ جوراس ۋە مىرزا رىزا ھالاسلارنى بەنلىخ تەرەپكە سۈرگۈن قىلدى. غازى بەگنى كىمىيە ناھىيىسىنىڭ ھاكىملىقىغا ئەۋەتتى، مەملىكەت مۇقىملاشتى.

ئابدۇرېھىم خاننىڭ ئاقبۇتى ۋە ئۇنىڭ ياخشى ئەخلاقلىق ئوغۇللىرى

ئەقىل كەلتۈرۈلۈشىچە، ئابدۇرېھىم خان مۇھەممەت خاننىڭ زامانىسىدا قارا شەھەر ۋە تۇرپاننىڭ باش

ئىقلىقىغا بەلگىلەندى. ئۇ يەردە 40 يىل مۇستەقىل پادىشاھلىق قىلدى. مۇبارەك ياشلىرى 70 تىن ئۆت-كەندە دۇنيادىن ئۆتتى. ئۇنىڭدىن توققۇز ئوغۇل قالدى. 1. ئابدۇللاخان 2. ئەبۇلمۇھەممەت خان 3. ئىس-راھىم سۇلتان 4. ھەزرىتى ئىسمائىل خان 5. باباخان، 6. ئاپاق سۇلتان 7. شاھ سۇلتان 8. مەن-سۇر سۇلتان 9. بىيچىن (?). سۇلتان.

ئابدۇللاخان يەتتە يېشىدا مىرزا ئەبۇلھادىنىڭ قولىغا چۈشۈپ، شۇنىڭ قولىدا ئۆسۈپ يېتىلدى. ئابدۇر-ھىم خاننىڭ ئەمەلدارلىرىنىڭ ئەڭ چوڭى بولغان مىرزا يۇنۇس بەگ قۇمۇل ناھىيىسىدە ۋاپات بولدى. ئۇنىڭ ئوغۇللىرى مىرزا ئابدۇللا، مىرزا مۇنىسلا خانغا قارشىلىق كۆرسەتتى. خان ئەبۇلمۇھەممەت خاننى ئۇلارغا تاقابىل تۇرۇشقا ئەۋەتتى. ئەبۇلمۇھەممەت خان تۇرپانغا يېتىپ كەلگەندە خان ئالەمدىن ئۆتتى. ئەبۇلمۇھەممەت خان شۇ يەردە توختاپ قالدى. مىرزا ئەبۇلھادى ئابدۇللاخاننى ئېلىپ قارا شەھەرگە كەلدى. ئابدۇرھىم خاننىڭ ئەمەلدارلىرىدىن بىرقانچىنى ئۆلتۈردى، بىرقانچىنى بۇلاڭ-تالاڭ قىلدى. ئەبۇلمۇھەممەت خاننى تۇتۇشقا ئىلغارنى ئەۋەتتى. ئۇنىڭ مەقسىتى: ئابدۇر-ھىم خاننىڭ ئۇرۇق ئەۋلادلىرىنى يوقىتىۋېتىشتىن ئىبارەت ئىدى. مىرزا ئەبۇلھادىنىڭ قىزىدىن ئابدۇللا-خاننىڭ ۋۇجۇدىدىن ئىككى ئوغۇل ۋۇجۇدقا كەلگەن ئىدى. يولۋاس خان، ئارسلانخان ناملىق بۇ ئىككى-ئەينى خانلىققا تىكلىدى. مىرزا ئەبۇلھادىنىڭ ئىشەنچ-

لىك كىشىلىرىدىن بىرسى بۇھادىسىنى ئابدۇللاخانغا
يەتكۈزدى. ئابدۇللاخان باشقىلارغا مەسلىھەت سالدى.
ئەتىقىدە، مەرزا ئەبۇلھادىسى ئۆلتۈردى. دۆلەتنىڭ
خاتارمەن - چاپارمەنلىرىنى ئېلىپ كۇچار تەرەپكە يۈز-
لەندى. ئابدۇللاخان قايتىپ كېلىشتىن بۇرۇن سۇلتان
ئەھمەت خان ئاقسۇدىن كېلىپ كۇچارغا ھۇجۇم قىلىپ
قايتتى. سۇبھان قولى بەگ ئابدۇللاخاننىڭ ئەمەلدار-
لىرىنىڭ چوڭ باشلىقى ئىدى. خانىنى لەشكەر تار-
قىمىشقا تەرغىپ قىلدى.

ئاللاھەممىنى بىلىگۈچىدۇر.

ئابدۇللاخاننىڭ ئاقسۇ مەھەللىسىگە خان

بولغىنى، سۇلتان ئەھمەت خاننىڭ ۋاپات

بولغىنى ھەمدە سۇلتان ئەھمەت

خاننىڭ ئاقسۇ

سۇلتان ئەھمەت خان كۇچاردىن ئاقسۇغا قايتتى.
ئابدۇللاخان سۇلتان ئەھمەت خانغا قارشى لەشكەر
تارتتى. سۇلتان ئەھمەت خان باي ناھىيىسىگە كەلگەندە
ئۇمۇ يېتىپ كېلىپ شۇ يەرگە چۈشتى. بۇ چاغدا
سۇلتان ئەھمەت خان ئەرباتقا ئىدى. ئۇ ئەرباتتىن
ئۆتۈپ جام كەنتىگە چۈشتى. ئابدۇللاخان بولسا باي-
دىن ئۆتۈپ ئەرباتقا كەلدى ۋە سۇبھان قولى بەگ.
قازى شاھلارغا كىشى ئەۋەتىپ ئۇلار بىلەن بىر-
لەشتى. قازى شاھ، خوجا مۇھەممەت نەسىر بايرىن،

قورۇز دىۋان، سۇلتان يار تۇغ بېگىلەر سۇلتان
ئەھمەت خاندىن يۈز ئۆرۈپ، ئابدۇللاخانغا قوشۇلدى.
سۇلتان ئەھمەت خان ئاقسۇدىن قېچىپ يەكەنگە كەلدى.
سۇلتان مەھمۇت خان ئۆزىنىڭ بىر تۇغقىنى سۇلتان
ئەھمەت خاننى سۈرگۈن قىلىشقا بۇيرۇق قىلدى. ھەزرەتى
ئەزىز ۋە خانىم پادىشاھلار: «ئابدۇللاخاندىن قېچىپ
سىلەرنى پاناھ قىلىپ كەپتۇ، ئۇنى سۈرگۈن قىلىش
ئۆتۈپ كەتكەن ۋاپاسىزلىق بولمىدۇ» دەپ ئەھمەت
خاننى تىلىۋالدى. شۇنىڭ بىلەن سۇلتان مەھمۇت خان
سۈرگۈن قىلىشتىن توختاپ، قايتىپ بېرىپ، ئۆزىنىڭ
بىر تۇغقىنىغا ئىززەت - ئېكراملار بىلەن شامالباغنى
بەردى، ئۈچ ئايدىن كېيىن ئاقسۇ تەرەپكە لەشكەر
ماڭغۇزدى، لېكىن ئابدۇللاخاننىڭ لەشكىرى غالىپ
كەلدى.

ئەلقىسە، ئابدۇللاخان ئاقسۇنىڭ پايتەختىگە
ئورۇنلاشتى. سۇلتان مەھمۇت خان قايتىدىن لەشكەر
تەييارلاشقا كىرىشىپ كەتتى. لېكىن ئۇنىڭ قىلغان
قەدىمى خۇدانىڭ تەقدىرى بىلەن مۇۋاپىق كەلمىدى.
ئالدامچى زاماننىڭ ئۇنىڭ ياشلىقىغا ئىچى ئاغرىدى.
بىر كېچىسى ئۇ شارابىنى كۆپ ئىچىۋەتكەنلىكتىن
خۇدانىڭ بۇيرۇقى بىلەن قاتتىق ئۇيقۇغا كەتتى. سۇلتان
مەھمۇت خاننىڭ بۇ قورقۇنچىلۇق ۋەقەسى يەكەننىڭ
ھاربىسەلتە ئەتىمىدە، 1045 - يىلى يۈز بەرگەن ئىدى.
شۇنداق قىلىپ سۇلتان مەھمۇت خان 22 يىل ئۆمۈر
كۆردى. تەخمىنەن ئۈچ يىل پادىشاھلىق قىلدى.

ئاللاھەممىنى بىلگۈچىدۇر.

سۇلتان مەھمۇت خان بۇ دۇنيا بىلەن ۋىدالاشقان چاغدا، دۆلەتنىڭ ئاتارمەن - چاپارمەنلىرى بىرلىككە كېلىپ، كونا رەسمىيەت بويىچە سۇلتان ئەھمەت خاننى خانلىققا تەيىنلىدى. سۇلتان مەھمۇت خاننىڭ ئەمەلدارلىرىنى ئىلگىرىكى تۈزۈم بويىچە بېكىتتى.

سۇلتان ئەھمەت خان ئىرادىسى تۇراقسىز كىشى ئىدى. لەشكەر بىلەن پۇقرا ئۈنىڭدىن نەپرەتلىدى. ئەلقىسسە، ئەمدى ئابدۇللاخان قەشقەرگە يۈرۈش قىلدى. سۇلتان ئەھمەت خانمۇ ئۇرۇش قىلىش ئۈچۈن قەشقەرگە راۋان بولدى. ئۇلار تورغاي دېگەن يەردە ئۇچرىشىپ تۇتۇشتى. بۇ سوقۇشتا سۇلتان ئەھمەت خان غەلبە قىلدى.

ھەزرىتى ئەزىز ئابدۇللاخان تەرەپكە مايىل بولدى. ھەزرىتى ئەزىزنىڭ مەدەت بېرىشى بىلەن ئابدۇللاخان ساق - سالامەت ئاقسۇغا قايتىپ كەلدى. خوتەندىن مىرزا شاھ مەنسۇر بەگ بىلەن مىرزا ئابدۇساقىتار بەگلەر سۇلتان ئەھمەت خاندىن يۈز ئۆردى. ئۇلار مىرزا ئابدۇراخمان بەگنى ئاقسۇغا ئەۋەتتى. قەشقەر، يەكەندىنمۇ داڭدار پالۋانلار قېچىپ ئابدۇللاخانغا قوشۇلدى. ئابدۇللاخان ھەر جەھەتتىن كۈچەيدى. ئۇ يەنە قەشقەر تەرەپكە ھەيۋە قىلىپ، دۆلەتنىڭ ئەمەلدارلىرى بىلەن مەسلىھەتلىشتى. ئابدۇللاخاننىڭ خىزمىتىدە سۇبھان قولى بەگ، ئەرەب بەگ، شاھ بەگ، مۇھەممەت مەنسۇر بەگ، ئابدۇقاھار بەگ، مىرزا قولى

بەگ، مىرزا كوچىك جوراس بەگ، ئۇنىڭ بىر تۇغقان
لىرىدىن مىرزا شەھباز بەگ، مىرزا دۆلەت شاھىت
جوراس ۋە ئۇنىڭ بىر تۇغقىنى مىرزا فازىل، مىرزا
مۇھەممەت ئەمىن جوراس ۋە ئۇنىڭ بىر تۇغقىنى تولكى
بەگ، مىرزا ئىسمايىل، مىرزا شاھ قاسىم ئوردا بەگى،
مىرزا زاھىت بەگ قاتارلىق ئەمەلدارلار، ئۇلۇغلاردىن:
پادىشاھ خوجا، قازى شاھ، تاتلىق خوجا، مىر ئابدۇللا
خوجا، خوجا مۇھەممەت زاكىر ۋە باشقا بىر قانچە ي
ىلەن بار ئىدى. ئۇلار خانغا: «ئەبۇلمۇھەممەت خاننى
تۇرپاندىن چاقىرتتۇرۇپ ئەپكىلەيلى، ئاندىن كېيىن
ئاتا مىراس مۈلكىمىزنى تەلەپ قىلايلى» دەپ ھەس-
لىھەت بېرىشتى. ئۇلارنىڭ مەسلىھەتى خانغا توغرا
كېلىپ ئەبۇلمۇھەممەت خانغا پادىشاھ خوجا، مىر
ئابدۇللاخوجا، مىرزا مۇھەممەت ئەمىن بەگلىرىنى ئەۋەت-
تى. ئۇلار تۇرپانغا يېتىپ كېلىپ تاپشۇرۇقنى ئورۇن-
لىدى. ئەبۇلمۇھەممەت خان ئاقسۇغا قاراپ يۈرۈش
قىلدى، مەنزىل مەنزىل مېڭىپ ئاقسۇغا يېتىپ
كېلىپ، ئۆزىنىڭ بىر تۇغقىنى ئابدۇللاخاننىڭ بوسۇ-
غىسىنى تاۋاپ قىلىشقا مۇشەددەس بولدى. مىرزا تول-
كى بەگ دوغىلات ئەبۇلمۇھەممەت خاننىڭ پادىشاھلىق
تۈۋرۈكى ئىدى. ئۇمۇ خاننىڭ ھەمراھلىقىدا ئاقسۇغا
كەلدى.

ئەلقىسسە، ئابدۇللاخان بىلەن ئەبۇلمۇھەممەت خان
لار قەشقەر تەرەپكە لەشكەر تارتتى، ئۇ چاغدا قەشقەر
ھۆكۈمىتى مىر ئەزەم شاھقا قاراشلىق ئىدى. خان

لار كېلىپ قەشقەرنىڭ سېپىلىنى مۇھاسىرە قىلىشقا باشلىدى. جەڭچىلەر دەرۋازىغا ھۇجۇم قىلدى. شەھەرنىڭ سىرتىنى ئېلىپ پادىشاھلىق ئورنىغا قايتتى. سۇلتان ئەھمەت خان ئەمەلدارلارنىڭ كۆپ قىسمىنىڭ ئابدۇللاخان تەرەپدارى ئىكەنلىكىنى بىلىپ، قولىنى مەملىكەتتىن يۇيۇپ، بەلىخ تەرەپكە راۋان بولدى. بەدەخشاندىن ئۆتۈپ ماۋرا ئۇننەھرى مەملىكىتىگە كىردى. ئىمام قولى خان ئۇنىڭ كەلگىنىنى ئۇلۇغ بىلىپ، نەزەر بۇرۇشنى 70 مىڭدەك ئادەم بىلەن سۇلتان ئەھمەت خاننىڭ ھەمراھلىقىدا قەشقەرگە ئەۋەتتى. سۇلتان ئەھمەت خان ئۆزبېك لەشكەرلىرى بىلەن بىللە ئەنجانغا يېتىپ كەلدى. ئۇ چاغدا ئەنجاننىڭ ئادەملىرى ئىمامى قولى خانغا قارشىلىق كۆرسىتىۋاتتى. سۇلتان ئەھمەت خان ئەنجاننى قولغا چۈشۈرۈش مەقسىتىدە ئۇرۇشقا كىرىشىپ كەتتى. ئۇ قازا ۋە قەدەرگە ئاساسەن، ئەنجاندا ئۆلتۈرۈلدى. ئۆزبېك لەشكەرلىرى قايتىپ كەتتى.

سۇلتان ئەھمەت خان 26 يىل ئۆمۈر كۆردى، تەخمىنەن بەش يىل پادىشاھلىق قىلدى.
ئاللاھەممىنى بىلگۈچىدۇر.

ئابدۇللا خاننىڭ خانلىق تەختىگە ئولتۇرغىنى

سۇلتان ئەھمەت خان يەكەندىن چىقىپ كەتكەندىن كېيىن يەكەن، قەشقەر ئەمەلدارلىرى ئابدۇللا-

خانغا بويىسۇندى. ئابدۇللاخان يەكەنگە لەشكەر تار-
تەش ئارزۇسىدا يولغا چىقىپ يېڭى ئېرىققا كېلىپ
چۈشتى. ئەمەلدارلار خاننىڭ خىزمىتىگە مۇشەددەس بول-
دى. خان خۇشال بولۇپ، خوتەن تەرەپكە مۇھەممەت
مۇمىن سۇلتان، مۇھەممەت مەنسۇر بەگ، مىرزا ھاجى
بەگ ئوردا بېگى، مىرزا زاكىر يارقىنلارغا: «سە-
لەر دەرھال بېرىپ، شاھ مەنسۇر بەگ، ئابدۇساتتار
بەگلەرنىڭ ھەمراھلىقىدا خوتەنگە قاراپ ئاتلىنىڭ-
لار» دەپ بۇيرۇق قىلدى. ئەمەلدارلار بۇيرۇققا
جىمائەن خوتەنگە يېتىپ كەلدى. مىرزا شاھ مەنسۇر
بەگ، مىرزا ئابدۇساتتار، مىرزا ئابدۇسەمەت جوراس،
مىرزا ئارىپ بىكچىك مەزكۇر ئەمەلدارلارغا يېتەشتى،
بىرقانچە ۋاقىت توختاپ تۇرۇپ ئاندىن يەكەنگە
راۋان بولدى. خان بېگى ئېرىقتىن مۇۋەپپەقىيەت
بىلەن جەننەتكە ئوخشاش يەكەنگە يېتىپ كەلدى.
ھەزرىتى ئەزدى، ئاخۇن خوجا نەسىر، ئاخۇن موللا
سالھ ۋە باشقا دۆلەتنىڭ چاپارمەنلىرى خانىنى
قارشى ئېلىشقا كېلىشتى. ئۇلار قايماقچىدا ئۇچ-
راشتى. خانىنى كونا تۈزۈم بويىچە خانلىققا
ئېلان قىلدى. شاھ مەنسۇر بەگنى ئۆزىنىڭ ۋەزىرى
قىلدى. قەشقەر ھۆكۈمىتىنى سۇبھان قولى بەگكە بې-
كىتتى. مىرزا شاھىت جوراسنى يېڭىسارنىڭ ھاكىملى-
قىغا ئەۋەتتى. ئاقسۇنىڭ ھوقۇقىنى مىرزا ئابدۇسات-
تار بەگكە تاپشۇردى. ئۈچتۇرپاننىڭ ھوقۇقىنى مىرزا
كېچىك جوراسقا بەردى. شاھ بەگنى ۋەزىر قىلدى.

باباق بەگنى مىراب قىلدى. جۇڭغارىيە ئويمانلىقىنى
مىرزا ئىسمايىل ئوردا بېگىگە، بورانغار بىلەن سې-
رىق قولى مىرزا شەھۋاز جوراسقا تاپشۇردى. ھەزى-
رىتى ئىبراھىم سۇلتاننى خوتەن مەملىكىتىنىڭ ھۆكۈم-
رانلىقىغا ئېلان قىلدى. مۇھەممەت مەنسۇر بەگنى
ئۇنىڭ ۋەزىرى قىلدى. ئەرەب بەگنى قارىقاش نا-
ھىيىسىگە ئەۋەتتى. ئەبۇلمۇھەممەت خاننى كونا تۈزۈم
بويىچە قاراشەھەر بىلەن تۇرپاننىڭ ۋالىيسى قىلىپ
بەلگىلىدى. پايغان پۇلى تاپشۇرۇپ ئېلىندى. پاي-
جان پۇلى باي ناھىيىسى بىلەن ئاقسۇ ئوتتۇرىسى-
دىكى بىر جاي ئىدى. خان تەختىگە ئولتۇردى.

مىرزا مۇھەممەت دوست ئۇرلات، مىرئەزەم شاھ،
مىرزا تولىك ئەرلات، مىرزا ئاللا دوست ئەرلات، مىر-
زا شاھىد ئەسكى تاقى، مىرزا كېپەك جوراس، جالما
خوجا، مىرزا بۇراخمان شاھ ۋە مىرزا يادىگار ئوش-
لارنى سۈرگۈن قىلدى. ئۇلار ھىندى تەرەپكە راۋان
بولۇشتى.

سۇلتان ئەھمەت خان سەمەرقەنتتىن ئەنجانغا كەل-
دى. سۇلتان ئەھمەت خاننىڭ خەۋىرى ئابدۇللاخاننىڭ
قۇلىقىغا ئاڭلاندى. خان دۆلەتنىڭ ئاتارمەن - چاپار-
مەنلىرىدىن گۇمانلىنىپ قەشقەردە خوجامىر، خوجامىر-
ھەممەت رەئوف، مىرزا كامال بارلاس، مىرزا ئابدۇسە-
مەت جوراس، مىرزا ئارىپ بىمكچىك قاتارلىق 200
دەك داڭلىق ئادەملەرنى ئولتۇردى. يەكەندىمۇ ئاخۇن
خوجا ئەسىر ئەلەيھىم رەھىمە، مىرزا رىزاھىلالى.

ھىرزا شاھ مۇھەممەت ئەسكى تاقى، تاھىرخوجا باي
رەن قاتارلىق 100 دەك ئادەم بار ئىدى. ئۇلارنىمۇ
ئۆلتۈرۈشكە جۈرئەت قىلدى. شۇ ئارىدا سۇلتان ئەھ-
مەت خاننىڭ ئۆلگەن خەۋىرى تارقالدى. پىستىنە تۈ-
گەشتى. تارىخنىڭ 1048 دە يەكەن بىلەن قەشقەردە
جۇ ۋەقە يۈز بەردى.

خان ئوۋ ئوۋلاش مەقسىتىدە يېڭىسار تەرەپكە
راۋان بولدى. قونچىن، سىررەك، شەمەرلەر قالماق-
تىن كېلىپ خوتەن مەملىكىتىگە ھۇجۇم قىلدى. مۇھەم-
مەت مەنسۇر بەگ لەشكەرلەرگە باشلىق بولۇپ سېپىل-
دىن تاشقىرى چىقتى. ئىككى تەرەپ قاتتىق ئېلىشتى.
ئۇرۇشتا مۇھەممەت مەنسۇر بەگ بىلەن ھىرزا شەھ-
بىاس جوراسلار ئۆلتۈرۈلدى، ئىبراھىم سۇلتاننىڭ پۇ-
رەكلىك قارشى تۇرۇشى نەتىجىسىدە خوتەن مەملى-
كىتى ئامان قالدى. خان شاھ مەنسۇر بەگ بىلەن
سۇبھان قۇلى بەگلەرنى باشلامچى قىلىپ قالماق ئار-
قىسىدىن لەشكەر ئەۋەتتى. ئەمەلدارلار قالماقلار
بارجايفى يەتمەي تۇرۇپ باقى دوڭ دېگەن جايدىن
قايتتى.

ئەلەقسە، شەمەر، سەرەڭلەر ئاقسۇغا ھۇجۇم
قىلدى. ئەسىر، ئولجىلارنى ئېلىپ قايتتى. ھىرزا شاھ
قاسىم ئوردا بەگى كۇچارنىڭ ھاكىمى ئىدى. خان قۇ-
لى بەگ باي ناھىيىسىدە ئىدى. شەمەر، سەرەڭلەر
بايغا يېتىپ كەلدى. شاھ قاسىم بەگ كۇچاردىن باي
ناھىيىسىگە كېلىپ خان قۇلى بەگنىڭ ھەمراھلىقىدا

سەرەڭ، شەمەرلەرنى مەيلى بىلەن تۇتۇپ، ئۇلارنىڭ ئادەملىرىنى بۇلاڭ - تالاڭ قىلىپ ئۆلتۈرۈپ كەچى بولىدى. شەمەرنى خان قولى بەگكە تاپشۇرۇپ، سەرەڭنى ئېلىپ كۇچارغا قايتتى. مىرزا شىرمۇھەمەت كۇچاردا قالغان ئىدى. ئۇ قارىمۇ قارشىلىق دۇمبىقىنى ئاشكارا چالدى. مىرزا شاھ قاسىم بۇ ۋەقەنى خانغا يەتكۈزۈش ئۈچۈن ئاقسۇغا راۋان بولدى. مىرزا شىرمۇھەمەتنىڭ قارشىلىقى مۇبارەك خاننىڭ قۇلىقىغا يېتىپ كەلدى. خان لەشكەر توپلاشقا كىرىشىپ كۇچارنى قولغا كەلتۈرۈشكە راۋان بولدى. خان سالامەت كېلىپ سېپىلغا ئورۇنلىشىۋالدى. خان بىلەن ئاتاقلىق ئەمەلدارلار، جەڭچىلەر قەلئەنى قورشاشقا باشلىدى. مىرزا شاھ قاسىم كۇچار قەلئەسىنىڭ دەرۋازىسىغا ھۇجۇم قىلغان ئىدى، ئوق تېگىپ ئالەمدىن ئۆتتى. خان ئاچچىقلىنىپ قەلئەنى پەتھى قىلىشقا تىرىشچانلىق كۆرسەتتى. ئەمەلدار، لەشكەرلەر قەلئەگە كۈچەپ ھۇجۇم قىلىشتى، ئاخىرىدا كۇچار قەلئەسىنى پەتھى قىلدى، قارشى كۇچلەرنى يالماڭچىلاپ تاشلىدى. مىرزا ئابدۇساتتار بەگنى كۇچار ھۆكۈمىتىگە بېرىپ كىتىپ، غەلىبە نۇسرەت بىلەن پادىشاھلىققا قايتىپ كەلدى. خان بىللەۋور بىلەن بەدەخشاننى قولغا كەلتۈرگۈسى كېلىپ، دۆلەتنىڭ ئاتارمەن - چا پارمەنلىرى بىلەن بىللە بىللەۋور تەرەپكە ئاتلاندى. سېرىق قولغا كەلگەندە نەچچە مىڭ ئەمەلدارلار خاننىڭ بوش سۇغىسىنى تاۋاپ قىلىشقا مۇشەرىپ بولدى. خان =

بەدەخشاننىڭ بارلىقى ئەمەلدارلىرى ئاۋۋال باشلىق
لار بىلەن سۆھبەتلىشىپ بولۇپ ئاندىن كۆرۈنۈش
قىلىشۇن» دەپ بۇيرۇق قىلدى. مىرزا شاھ مەنسۇر
بەگ، شاھ بەگ، مىرزا شەھباز جوراس، مىرزا فازىل
جوراس، مىرزا ھىدبەگ يازقى، مىرزا ئىسمايىل ئور-
دا بەگى، مىرزا قولى بەگ، ئابدۇقاھار بەگكە ئوخ-
شاش چوڭ ئەمەلدارلارغا ئۈلپەت بولۇشتى. نەچچە
مىڭ ئەمەلدارلار يول باشلىشىپ، مەنزىل مەنزىل
بېكىپ بىللەۋور ناھىيىسىگە يېتىپ كەلدى. ئۇ چاغدا
بىللەۋورنىڭ ۋالىيسى شاھى بابۇر ئىدى. ئۇ ئۆزى-
نىڭ كېلىپ چىقىشىنى ئىسكەندەر زۇلقەرنەينىگە ئۇ-
لاشۇراتتى. شاھ بابۇر لەشكەرنىڭ داغدۇغىسىنى قى-
لىپ، ئۆزىنىڭ ۋەزىرلىكىگە بەگ ئەلىسىنى ئالدىن
ئەۋەتىپ، ئۆزى ئارقىدا قالغان ئىدى، خاننىڭ غەل-
بە سۈرەتلىك لەشكىرى يېتىپ كەلدى، شاھ بابۇر
كەينىدە قېلىپ سېپىل قوينىغا يوشۇرۇنۇۋالدى. بەگ
ئەلى ئۆلۈمگە بۇيرۇلدى. شاھ بابۇر مۇھاسىرە قى-
لىندى. شاھ بابۇر قاتتىق بىچارىلىقتىن ئۆزىنىڭ
شاھ رەئىس ئوغلىنى قورقۇپ تىترىگەن ھالدا، نۇر-
غۇن ھەدىيەلەر بىلەن خاننىڭ ئالدىغا ئەۋەتتى. شاھ
رەئىس بېرىپ ئۆزى ئەيىتىپ كۆڭۈل قويدى. خان
ئۇنىڭ گۇناھلىرىدىن ئۆتۈپ ياندۇردى. ئۇ سەپەردە
خان ئۈچ ئايغا يېقىن ۋاقىت ئىچىدە بەدەخشاننى
قول ئاستىغا كىرگۈزۈپ، ئۆز پادىشاھلىقى ئورنىغا
قايتتى.

ئابدۇللا خاننىڭ ئوش ناھىيىسىگە لەشكەر تارتىپ
ئوشنى ئالغىنى ۋە باشقا يول بىلەن قايتىپ
كەلگىنى، ئەمەلدارلارنىڭ خاننىڭ ئارقىسى
دىن كەلگىنى ۋە ئۇلارنىڭ قىرغىزلاردىن
يېتىلگىنى

بۇ گەپنىڭ قىسقىسى شۇكى، سۇبھان قۇلى بەگ
قەشقەرنىڭ ھۆكۈمىتىگە بېكىتىلگەن ئىدى. خان باباق
بەگنى «يوللارنى چىڭ تۇسۇڭلار! لەشكەرلەرنى ئوش
تەرەپكە ئېلىپ بارماقچى بولۇۋاتىمىز» دەپ ئەۋەت-
تى. باباق بەگ بىر كۈندە قەشقەرگە يېتىپ كېلىپ
سۇبھانقۇلى بەگ بىلەن ئۇچراشتى. سۇبھانقۇلى بەگ
سوردى: «يەكەندىن قاچان كەلگەن ئىدىلە؟» باباق
بەگ: «ۋاقىتىسىز كەلگەن ئىدىم» دېدى. سۇبھان قۇلى
بەگ باباق بەگدىن قاتتىق بىئاراملىق بىلەن بىر
نەرسە سوردى، باباق بەگ بەگنىڭ غەرىزىنى چۈ-
شىنىپ قېلىپ: «يولنى توسۇپ تۇرۇشتىن باشقا ھېچ
نەرسىنى ئۇقمايمەن» دېدى. سۇبھانقۇلى بەگ بۇ مۇ-
ھىم ئىشقا ئىنتايىن تېزلىكتە تۇتۇش قىلدى.

ئەلقىسىمە، خان كۆپ لەشكەر بىلەن قەشقەر
مەملىكىتىگە يېتىپ كەلدى. يولۋاس خان، سۇبھانقۇلى
بەگلەر خاننىڭ ئالدىغا چىقتى، خان قازى شاھ يۈ-
سۈپىنى لەشكەر جۇغلاش ئۈچۈن ئاقسۇ، ئۇچتۇرپان،
كۇچار، بايلارغا ئەۋەتتى. خان ئەنجان تەرەپكە را-

ۋان بولدى. شارت داۋاندىن ئۆتۈپ ئوش داۋانغا
يېتىپ كەلدى. ئوشنىڭ ئادەملىرى خانىنى قارشى
ئېلىشقا كېلىشتى. خان ئوشقا كېلىپ بۇلاڭ - تالاڭ
قىلىپ كەتمەن توپا توشماسىغا ياندى. قازى شاھ
يۈسۈپ خوجا ئەمەلدارلارغا خاننىڭ بۇيرۇقىنى يەت-
كۈزدى. قازى شاھ بەگ، مىرزا كىچىك بەگ، مىرزا
ھاجى بەگ، ئابدۇقاسىم بەگ، خانقولى بەگ، قازى
مۇھەممەت زاكىر، شاكىر بەگ قاتارلىق كاتتا باشلىقلار
ئاقسۇ، ئۈچتۇرپان، كۇچار، بايلارنىڭ ئادەملىرىنى
ئېلىپ خاننىڭ ئارقىسىدىن راۋان بولدى. قىرغىزلار
خاننىڭ ئارقىسىدىن كېلىپ يېتەلمەي قېلىپ قالدى.
جاڭقان قوشچى قاپلان كۈلكىدا خاننىڭ ئارقىسىدىن
يېتىپ كېلىپ ئۇرۇش باشلىدى. بورانغا ئىككى موڭ
غۇللىرىدىن تەركىب تاپقان ئوڭ تەرەپ ئەسكەرلىرى
جاڭقاننىڭ ئەدىبىنى بېرىشكە ئالدىرىدى. شاھ بەگ
پولات بەگ قاتارلىق كاتتا ئەمەلدارلار (پولات بەگ -
مەۋلانا ئەرشىددىن قۇددىسە سىرروھ) نىڭ ئۇرۇق
ئەۋلادى ئىدى. موڭغۇللارنىڭ ئىمانى شۇ كىشىنىڭ قو-
لىدا تاماملانغان ئىدى) شاھىياز بەگ، مىرزا شاھ
مۇھەممەت بەگ ۋە ئۇنىڭ بىر تۇغقىنى مىرزا قازىل،
مىرزا مۇھەممەت ئەمىن بەگ، مىرزا تولىكى بەگ قاتار-
لىقلار، ئۇلۇغلاردىن: مىرئابدۇللا خوجا، قازى بەد-
ئوز زامان خوجا، سىرىت خوجا، مىرزا شاھ مۇھەممەت
بەگ قاتارلىقلار مەجرۇھ بولۇپ جاڭقان قايتىپ كەت-
تى. قىرغىزنىڭ ئەمەلدارلىرى يىغىلىشقان ئىدى. جاڭ

ئەن قايىتىپ كېلىپ قوشۇلۇپ تۇرغان ئىدى، باشقىلار ئاقسۇ، ئۇچتۇرپان ۋە باينىڭ لەشكەرلىرىنى ئېلىپ يېتىپ كەلدى، بۇلار 2000 گە يېقىن ئادەم ئىدى، قازى شاھ خوجا ئاقسۇنىڭ ھاكىمى، ئابدۇقاھار بەگ كۇچارنىڭ ھاكىمى، مىرزا كىچىك بەگ ئۇچتۇرپاننىڭ ھاكىمى، مىرزا ھاجى بەگكىمۇ مەنسەپ بەرگەن يەنى كەلپىن، يېڭى سېرىق تۇغلارنىڭ ھوقۇقىنى مولاپ بەرگەن ئىدى. خانقۇلى بەگ باينىڭ ھاكىمى ئىدى، خوجا مۇھەممەت زاكىر ئۇچتۇرپان، ئاقسۇنىڭ قازىسى ئىدى. ئۇلار لەشكەرلىرىنى تەييارلاپ تۇرۇشتى. لېكىن خۇدانىڭ تەقدىرى بىلەن ئەمەلدارلار ئوتتۇرىسىدا ساداقەتسىزلىك پەيدا بولدى. قىرغىزلار ئەمەلدارلارغا يۈزمۇ يۈز ھۇجۇم قىلدى. بەش كېچە - كۈندۈز ئۇرۇش بولدى. ئاخىرى خاننىڭ لەشكىرى مەغلۇپ بولۇپ قىرغىزلار غەلبە قىلدى. قازى شاھ خوجا، خانقۇلى بەگلەرنىڭ قولى باغلاندى. مىرزا كىچىك بەگ، ئابدۇقاھار بەگلەر ئۆلۈمگە ھۆكۈم قىلىندى. مىرزا ھاجى بەگ، قازى مۇھەممەت زاكىر خوجا، مىرزا شاكىر بەگ، خوجا مۇناق ساغرىچى قاتارلىق 150 گە يېقىن ئادەم بۇ خەتەردىن ئۆزىنى ئاسراپ قالدى، قالغانلارنى قىرغىزلار يوقىتىۋەتتى. قىرغىزنىڭ ئەمەلدارلىرى خانقۇلى بەگنى ئازاد قىلىۋەتتى، خانقۇلى بەگ كېلىپ لەشكەرنىڭ مەغلۇبىيىتىنى خانغا مەلۇم قىلدى. قازى شاھ خوجامۇ ئەسەر بولدى. يەنە بىرنەچچە ئادەملەرمۇ ئۆلۈمگە

مەھكۇم بولدى.

سرزا ھاجى بەگ، سرزا شاكىر بەگ، قازى مۇھەممەت زاكىر خوجا ۋە خوجا مۇناقلار قىرغىزدىن قېچىپ تاغقا كەلدى. قىرغىزنىڭ باتۇرلىرى ئۇلارنىڭ كەينىدىن قوغلاپ يېتىپ كەلدى. ئۇلار قىرغىزلار بىلەن ئۇرۇشۇپ خالاس تاپتى ۋە سېرىق يازىغا چۈشۈپ قەشقەرگە كەلدى. خان ئاقسۇنىڭ ھۆكۈمىتىنى شاھ بەگكە تۇتۇپ بەردى. كۇچارنىڭ ھوقۇقىنى ئەرەب بەگكە ئېلان قىلدى. ئۇچتۇرپاننىڭ ھاكىملىقىغا باق باق بەگنى تەيىنلىدى. ئاقسۇ، ئۇچتۇرپاننىڭ قازىلىقىنى قازى بەدىئوزمان خوجا ۋە قازى شاھ يۈسۈپ بەگكە تاپشۇردى. سرزا مۇرات جوراس ۋە باشقا بىرقانچە يىلەننى ئاقسۇغا ئەۋەتتى. بىرقانچە كۈندىن كېيىن ھاجى بەگ، قازى مۇھەممەت زاكىر خوجا، شاكىر بەگ، خوجا مۇناق ۋە سرزا مۇرات قارغالار يەكەنگە كېلىپ خانغا كۆرۈنۈش قىلدى، خانمۇ خۇشاللىق بىلەن قۇرۇپ ئۇلارنى ئاقسۇغا ئەۋەتتى. كونا تۈزۈم بويىچە ھاجى بەگ، شاكىر بەگ ۋە باشقا بىرقانچە يىلەن چاقىرا، ناغى يوللىرى بىلەن ماڭدى. قازى مۇھەممەت زاكىر كرر كاكلىق يولىغا راۋان بولدى. چىلان سۈيىنىڭ لېۋىدە قىرغىزلار مۇكۈنۈۋالغان ئىدى. قازى مۇھەممەت زاكىر سۇنىڭ لېۋىگە چۈشكەن ئىدى. قىرغىزلار ئۇلارغا ئوت ئېچىپ غەلبە قىلدى. شۇنىڭ بىلەن قازى مۇھەممەت زاكىر خوجا تەۋەلىكىدىكى كىشىلەر بىلەن ئۆلتۈرۈلدى. ئاقسۇ، ئۇچتۇرپاننىڭ قا-

زىلىقى قازى بەدىئوزمان خوجا ۋە خوجا شاھ يۈسۈپ
خوجىغا ئورۇنلاشتۇرۇلدى. قىرغىزلار ئاقسۇ، ئۈچتۈر-
پانغا ھۇجۇم قىلدى. شاھ بەگ دەپ ئاتالغان شاھ
ئادىل بەگ، باباق بەگ، ھاجى بەگ، شاكىر بەگ ۋە
باشقا بىر بۆلۈك ئەمەلدارلار بىرلىكتە تەدبىر قول-
لىنىپ مەملىكەتنى ئەسلى ھالىتىگە كەلتۈردى، بىر
يىلدىن كېيىن خان قىرغىز تەرەپكە لەشكەر تارتتى ۋە
قويسارى ئېمىن تىلەكابى، يول بولدىلار ئاقساي دەپ
يەنە يەرگە كەلگەندە جەڭ قىلىشتى. بۇ جەڭگە قات
ناشقانلارنى ئاقساي چېرىكى دەيدۇ.

ئابدۇللاخاننىڭ بىر تۇغقىنى ئىبراھىم سۇلتان
بىلەن ھەزرىتى ئىسمائىل خاننى سۈرگۈن
قىلىشتى.

خان بوغاج داۋىنىدىن ئۆتۈپ ئاقسايغا چۈشتى. ئۇ
ئەتىگىنى ئاتقا مىندى. ئەمەلدارلارنى كەدەر كودا تاشلاپ
قويۇپ راۋان بولدى. ئەمەلدارلار ۋە كاتتىباشلار كەدەر-
كودا قالغان ئىدى. مەسىلەن، شاھ مەنسۇر بەگ، شاھ بەگ،
پولات بەگ، مىرزا شاھىت بەگ، ئۇنىڭ بىر تۇغقىنى
مىرزا فازىل بەگ، مىرزا مۇھەممەت ئىمىن بەگ، ئۇنىڭ
بىر تۇغقىنى تولكە بەگ، مىرزا ئىسمائىل بەگ، مىرزا
ھاجى بەگ، باباق بەگ، مىرزا ئابدۇراخمان بەگ، مىرزا
قەلى بەگ، خانقۇلى بەگ، مۇھەممەت ئابدۇللا مىرزا،
ھەسەن خوجا قاتارلىقلار قىرغىزلارنىڭ كېلىۋاتقانلىقى

خەۋىرىنى ئاڭلىدى. ئەمەلدارلار بىرلىكتە قىرغىزلار-
نىڭ يولىنى توستى. قاتتىق سوقۇش يۈز بېرىپ، قىر-
غىزلار غەلىبە قىلدى. ئەمەلدارلار قېچىپ خان تە-
رەپكە راۋان بولدى.

مۇھەممەت ئابدۇللا مىراب، مىرزا مۇھەممەت
ئىسىمىن ئوردا بەگى ۋە ھەسەن خوجىلار قىرغىزلار
تەزىپىدىن ئۆلتۈرۈلدى. باشقا ئەمەلدارلار خانغا
قوشۇلۇۋالدى. يولۋاس خان قەشقەرنىڭ باشلىقلىقىغا
تەيىنلەنگەن ئىدى. لېكىن ئۇنىڭ قولىدىن ئىش كەل-
مىدى. مىرزا شەھباز بەگ ئۇنىڭ ئاتالىقى ئىدى. ئۇ
ئوڭ تەرەپتىن لەشكەر تەييارلاپ جەڭگە ئالدىرىدى.
ئىبراھىم سۇلتان چېپ تەرەپتىن (خوتەن مەملىكىتى-
نىڭ ھوقۇقى ئۇنىڭغا تۇتقۇزۇلغان) لەشكەر تەييارلاپ
ھۇجۇمغا ئۆتۈپ، نەتىجىدە قىرغىزلارنى مەغلۇپ قىل-
دى. ئىبراھىم سۇلتان — يۈرەكلىك، باتۇر، چىرايلىق
پادىشاھزادە ئىدى. بۇ مەزگىلدە قىرغىزلار خانىنى
قورقىتىپ قىستاۋاتاتتى. ئىبراھىم سۇلتان خانىنى قىر-
غىزلارنىڭ قولىدىن قۇتۇلدۇرۇپ قويدى. ھەزرىتى
ئەزىزان ئەلەيھىسسالام ھەممە ۋە مىرزا ئىشان شۇ لەشكەرلەرنىڭ
ئىچىدە خانغا ھەمراھ ئىدى. يۇقىرى تۆۋەن، چوڭ -
كىچىك ھەممىسى ھەزرىتى ئەزىزاندىن نۇرغۇن كارا-
مەتلەرنى كۆردى. بىرسى شۇكى: ھەزرىتى ئەزىزان
قىرغىزلار غەلىبە قىلغان چاغدا ئاتتىن چۈشۈپ خا-
تىرىچەم تۇردى، ئاندىن كېيىن داڭدار پالۋانلار قىر-
غىزلار ئۈستىدىن غەلىبە قىلدى.

ئەل قىسسە، ئىبراھىم خاننىڭ باتۇرلۇقى ئابدۇللاخانغا مەلۇم بولدى. ئابدۇللاخاننىڭ ئىچكىگە ۋەھىمە كىرىپ ۋېلىپ لەشكەردىن ئايرىلىپ كېلىپ ئۆزىنىڭ بىر تۇغقىنىغا ياخشىلىقلارنى قىلدى. خوتەننىڭ ئادەملىرىنى چاتما قىلىپ، بىر تۇغقانلىرىغا بېرىپ، خوتەنگە ئەۋەتتى. ھەسەن بەگ سۇلتاننىڭ ئاتالىقى ئىدى. ئىسمايىل بەگ قارا قاشنىڭ ھاكىمى، مىرزا تولكى بەگ يۈرۈڭقاشنىڭ ھاكىمى، كەتتان بەگ ئىشىك ئاغا ئىدى. خان يەكەندىن ئەيىۈپ بەگ، تولكى بەگ، سېرىق بەگلەرنى خوتەنگە «ئىبراھىم خان، ئىسمايىل خانلارنى تۇتۇپ سۈرگۈن قىلىنسۇن!» دېگەن يارلىغ بىلەن ئەۋەتتى. ئۇ چاغدا ھەسەن بەگ يەكەنگە كەلگەن ئىدى. شۇنى باھانە قىلىپ ئەمىل ئىچىگە ئېلىپ كەلدى. مىرزا تولكى جوراس يۈرۈڭقاشتىن يەنە قوشۇلۇپ خاننىڭ يارلىقىنى يەتكۈزدى. سۇلتانلارمۇ چوڭ ئاكىسىنىڭ يارلىقىنى جان دىلى بىلەن قوبۇل قىلىپ جالىش تەرەپكە راۋان بولۇشتى. مەزكۇر ئەمەلدارلار خەزىنە، ماللارنى بۇلاڭ - تالاڭ قىلىپ يەكەنگە قايتتى. ھەسەن بەگ، كەتتان بەگ، مىرزا مۇھەممەت زىرىپ، مىرزا نورۇز، دۆلەت مۇھەممەت توغبېگى، مىرزا باباق جوراس ۋە باشقا ئەمەلدارلار سۇلتانلارنىڭ يېقىنلىرىدىن خىزمەتتە بولۇشتى. مىرزا باباقنى ئاقسۇغا ئېلىپ كەلدى. ئۇ چاغدا ئاقسۇنىڭ ھاكىمى مىرزا شاھىد جوراس ئىدى. ئابدۇللاخاننىڭ قورقۇنچىسىدىن مىرزانى سۈرگۈن قىلى

غان ئىدى. مىرزا مۇسا پىدرچىلىقتا ۋاپات تاپتى.
مىرزاھەمخان بىلەن ئىسمايىل خاننىڭ ۋەقەلىرى خۇ-
دا بۇيرۇسا تۆۋەندە بايان قىلىنىدۇ.

ھەزرىتى ئەزىز خوجا مۇھەممەت يەھيا قەد-
دەسە لالاھۇ روھەھونىڭ ۋاپاتى

ئىشەنچلىك كىشىلەرنىڭ ئېيتىشىغا قارىغاندا،
ھەزرىتى ئەزىز خوجا مۇھەممەت ئىسھاق (ئاللا ئۇنىڭ
روھىنى پاك قىلسۇن) ھەزرەتلىرىنىڭ ئۈچىنچى ئوغ-
لى ئىدى، ئىككىنچى ئوغلىنىڭ ئېتى خوجا شەھباز
ئىدى. يەنە بىرسى ئانا بىر تۇغقان ئىدى، يەتتە يى-
شىدا ئاقسۇ شەھىرىدە پانىي دۇنيادىن مەڭگۈلۈك باغ-
چىغا كۆچتى. مەختۇم زادەنىڭ ۋاپاتىدا ئاجىز بىچا-
رىلەر يىغا زارى قىلىشتى. ھەزرىتى ئەزىز: «يىغلى-
ماڭلار! ئەگەر شەھباز كەتسە، شادى كېلىۋر» دېدى.
ئۇزاق ئۆتمەي يەنە بىر بالا تۇغۇلۇپ ئۇنىڭ ئې-
تىنى خوجا شادى دەپ قويدى. ئۇلارنىڭ ئەھۋاللىرىنىڭ
بىر قىسمى ئالدىن ئۆتۈپ كەتتى. نەقىل كەلتۈرۈ-
لۈشىچە: ئۇ كىشى شۇنچىۋالا ئۇلۇغ مەرتىۋە ئىگىسى
بولۇپ تۇرۇقلۇق شۇنداق كىچىك پېئىل، تۇپراق سۇ-
پەت ئىدىكى، كىم كەلسە ئورنىدىن قوپۇپ قارشى ئې-
لىپ دىلدارلىق قىلاتتى. دۇنيا ئۇ كىشىنىڭ نەزىرىدە
خەسچىلىكىمۇ ئەتمۇارغا ئىگە ئەمەس ئىدى. سىرتقى تەر-
پىيىلىنىشى ھەزرىتى مۇھەممەت خان (ئۇ كىشىگە رەھ-

مەت ۋە مەغپىرەت بولسۇن) نىڭ قولىدا بولغان ئىدى.
ئۇلارنىڭ ئورۇنباستارى جانابى خوجا سەيىد مۇھەممەت
مەت خەلىپە (شۇتۇر خەلىپەنىڭ ئوغلى) ئىدى. ھەز-
رىتى ئەزىز قۇددىسە سىررورھودىن ئىككى ئوغۇل ۋۇ-
جۇدقا كەلگەن بولۇپ، چوڭىنىڭ ئىسمى خوجا مۇ-
ھەممەت ئابدۇللا، كىچىكىنىڭ ئىسمى خوجا جان-
ئىكەن. بۇمەخدۇمزا دەلارنىڭ ۋەقەلىرىمۇ خۇدا بۇي-
رۇسا سۆزلىنىدۇ. ھەزرىتى ئەزىزنىڭ ئۆمرى بەزى-
لەرنىڭ ئېيتىشىچە 63 ياش بولۇپ 1055-يىلىدا
ھەقتائالانىڭ رەھىمىتىگە ئېرىشكەن.
ئاللاھەممىنى بىلگۈچىدۇر.

دادامدىن نەقىل كەلتۈرمەنكى، دادام ماڭا
مۇنداق دېگەن ئىدى: «مەن بورانغانىڭ قوشىپىكى
ۋە ئۈچ بېگى ئىدىم، ھەزرىتى ئەزىزخان بىر ئىش بىلەن
ئازىدىكى پۇقرالاردىن بىرسىنى ئەۋەتىپتۇ. مەن جا-
ھىللىقىم غالىپ كېلىپ قوبۇل قىلماپتىمەن. قىلغىنىم
شۇ بولدى، پەلىمۇ پەللە تەرەققىي قىلىۋاتقان ھالىد-
تىمدىن تەدرىجىي تۆۋەن چۈشۈشكە باشلىدىم».

ئۇ يەنە مۇنداق دېگەن: «بىر كۈنى شىكارغا
بېرىۋېدىم، يانار ۋاقتىمدا خوجا سەيىد مۇھەممەت
خەلىپەنىڭ خانىقاسىدىن يىغا - زارىنىڭ ئاۋا-
زىنى ئاڭلاپ قالدىم. سويلارنىڭ ئىچىدە دوغور سويى
دېگەن بىر سويى بار ئىدى، ھەزرىتى ئىشان شۇ ئوخ-
شايدۇ دەپتىمەن، بىزنىڭ سۆھبىتىمىزدە بولۇۋاتقان
بىر سەيىد خوتەننى بۇ ئوغرىلار ئۇنلۇك ئاۋاز بىلەن

ھەمراھلىرىغا ئۇقتۇرۇۋاتىدۇ، دېدى. مەنمۇ سۈكۈت قىلىپ تۇرۇپ بۇگەپتىن توسىماپتىمەن، شۇ كېچىسى بىر چۈش كۆردۈم، دوغور سوپى تەرەپتىن كاتتا بىر ئوت پەيدا بولۇپ بىزنىڭ ئۆيگە يېقىن كەلدى، مەن ئوتتىن قورقۇپ خوجا سەيىد مۇھەممەتنىڭ ئۆيىدىن ئامانلىق ئىزدىدىم. خەلىپەنىڭ تېمى يېرىلىپ قولىدا رىدا چوڭ پىچاقلارنى تۇتقان 12 قارا غولام بىز تەزەپكە راۋان بولۇشتى. مەن ئۇلاردىن يەنە قورقۇپ شۇتۇر خەلىپە ئەلەيھىررەھىمەنىڭ قەبرىسىگە ئىلىپ تىجا قىلىدىم. خوجا سەيىد مۇھەممەت خەلىپە قۇددىسە سىررەھو مېنى غولاملارنىڭ ۋەھىمىسىدىن قۇتۇلدۇرۇپ قويدى، ئويغانسام سەھەر ۋاقتى بوپتۇ. دەرھال تەرەت ئېلىپ ئەزىزاننىڭ خانىقارىغا تەھەج جۇت نامىزى ئوقۇش ئۈچۈن باردىم. تەھەج جۇت نامىزى ئوقۇپ بولۇپ ھەزرىتى ئەزىزانغا مۇلاقات بولدىم، ئەزىزان ماڭا كۈلۈمسىرەپ قويۇپ، خەلىپەگە قاراپ: «مىرزا فازىل بەگنى قىستاپ قويمايلى! ئۇ خانىقاغا كەلمەيدۇ، خانىقاغا ئېتىقاد قىلمايدۇ» دېدى. خەلىپە جاۋاب بېرىپ: «بەللى شۇنداق» دېدى. شۇنىڭ بىلەن ئاتامغا جەزىبە يېتىپ بىسخت بولۇپتۇ. ھەزرىتى ئەزىزان دادامغا مېھرىبانلىق بىلەن ياخشى دۇئا قىلىپتۇ.

ئاللاھەممىنى بىلگۈچىدۇر.

ئابدۇللاخاننىڭ ئەنجاندا لەشكەر تارتقىنى

ۋە ئۇنى قولغا كەلتۈرگىنى

ئابدۇللاخاننىڭ دۆلەت يۇلتۇزى ئېگىز كۆتۈرۈلدى. ئۇ ئەنجانغا لەشكەر تارتتى. چوڭ جەمئىيەت قۇرۇپ يەكەندىن قەشقەرگە راۋان بولدى. كاتتىلار، ئالىملار، ماشايىغلار، خوجالار ھەممىسى، مىرزا شاھ مەن سۇر بەگ ئوردا بېگى، پولات بەگ - مىر ئابدۇللا بەگ، باباق بەگ، سېرىق بەگ، مىرزا دوست مۇھەممەت بەگ، مىرزا ئابدۇراخمان بەگ، مىرزا تولكى بەگلەر؛ خوتەن - نىڭ كاتتىباشلىرىدىن نۇرىدىن سۇلتان شاھ ئادىل بەگ، بوغۇچى بەگ، مىرزا ھىسەد بەگ، ئەييۇب بەگ، يۈسۈپ مىرزا جوراس بەگلەر خوتەن لەشكىرىگە قوشۇلدى. يولۋاس خان قەشقەرنىڭ كاتتا ئەمەلدارلىرى بىلەن قارشى ئېلىشقا كەلدى. مىرزا شاھ مەن بەگ جۈمھۇر ئاقسۇنىڭ ھاكىمى ئىدى. مىرزا مۇھەممەت ئىبىن جۈمھۇر ئاقسۇنىڭ ھاكىمى ئىدى. ئۇلار ئۈچ - تۇرپان، ئاقسۇنىڭ لەشكەرلىرىنى ئېلىپ راۋان بولدى. مىرزا فائىل جۈمھۇر بارچۇقنىڭ ھاكىمى ئىدى. ئۇ كېلىپ ئۆزىنىڭ بىر تۇغقىنىغا قوشۇلدى. مەزكۇر ئەمەلدارلار قەشقەردە خانغا كۆرۈنۈش قىلدى. شەھەر باز بەگ جۈمھۇر قەشقەرنىڭ ھاكىمى ئىدى. ئۇلار خان، سۇلتانلارغا ۋە لەشكەرلەرگە چوڭ زىياپەت بەردى. ئۇلار مېھماندارچىلىقتىن يېنىپ ئەنجان تەرەپكە راۋان

بولدى. ئۇ ۋاقتىدا خاننىڭ لەشكىرى 40،000 غا يەتمەكەن ئىدى.

ئەلقىسسە، ئۇلار ئوش ۋىلايىتىدىن ئۆتۈپ شەھەرنىڭ ئەتراپىنى قورشاپ چۈشتى، مەسىلەن، دەخان قان دەرۋازىسىغا چۈشتى. يولۋاس خان بىلەن شەھىياز بەگلىرى مىرزا دەرۋازىسىغا چۈشتى، شەۋكەت خاننى كۆرگەن ئەنجائىلىقلار ھەيران قېلىشتى، دەرۋازىنىڭ ئالدىدا بىر ئېگىزلىك بولۇپ ئۇنى «كولى تەۋبە» دەپ ئاتىشاتتى. مىرزا شاھىد، مىرزا فازىل جوراسىنىڭ مىرزا زالىرىگە قارشى پۈتۈن كۈچ-غەيرىتى بىلەن ئېلىشىپ «كولى تەۋبە» نى ئالدى. «كولى تەۋبە» دە تۇرىدىغان لەشكەرلەر يەكەننىڭ لەشكەرلىرى ئىكەنلىكى مەلۇم بولغاندىن كېيىن خۇشال بولۇپ، مۇبارەك دۆلىتىگە كېلىپ ئۆزى شۇ يەرگە چۈشتى. مىرزا يۇنۇس جوراسقا ئوق تېگىپ ۋاپات بولدى ۋە شۇ يەرگە دەپنە قىلىندى. مىرزا يۇنۇس سېپىلىنىڭ مۇھاسىرىسىنى پۈتۈن تىرىشچانلىقى بىلەن قىلغاندا مىرزا شەھىياز بەگ كۈچ چىقىرىپ مىرزا دەرۋازىسىنى ئالدى. لەشكەرلەر بىراقلا مىرزا دەرۋازىسىدىن، خاقان دەرۋازىسىدىن شەھەر ئىچىگە كىرىپ مۇسۇلمانلارنى بۇلاڭ-تالاڭ قىلىشقا باشلىدى، ئۈچ كۈن شۇچايدا بولۇپ ئاندىن ئوشقا كەلدى، قەشقەرگە يېتىپ كەلگەندە يولۋاس خان، شەھىياز بەگ زىياپەت بېرىپ مېھمان قىلدى، قەشقەردىن پادىشاھلىق ئورنىغا كەلدى.

ئابدۇللاخان ئوغلى نۇردىدىن سۇلتاننىڭ
دەسلەپكى ئەمىلىرى ۋە ئۇنىڭ ئاقسۇ
ئەمىرلىكىگە تەيىنلەنگىنى

مىرزا شاھىد بەگ ئاقسۇنىڭ ھاكىمى ئىدى. ئۇ
ئى كىرىيىگە ئەۋەتتى، نۇردىدىن سۇلتاننى شاھ بەگنىڭ
ھەمراھلىقىدا ئاقسۇغا رۇخسەت قىلدى.

نەقىل كەلتۈرۈلۈشىچە: ئاقسۇ، ئۇچتۇرپان، باي
لارنىڭ ئەمىرلىك ھوقوقى نۇردىدىن سۇلتانغا بېكىتىل
دى. شاھ ئادىل بەگنى ئاتلىسىق (مەسلىھەتچىلىك)
كە، شاھ باقى بەگنى باي ۋىلايىتىنىڭ ياردەمچى-
لىكىگە تەيىنلىدى. مىرزا مۇھەممەت بەگنى ئۇچتۇرپانغا
ھاكىم قىلدى، نۇردىدىن سۇلتان ئاقسۇغا ئورۇنلاشقان
دا قوچقار بەگنى ئەۋەتىپ ئادەملەرنى قورشاپ ئۇچ
شەھەرنىڭ پادا چارۋىلىرىنى ئېلىۋالغان ئىدى. ئۇنى
سۇلتانغا بەخشى قىلدى.

ئاللاھەممىنى بىلىگۈچىدۇر.

ئابدۇللاخاننىڭ ئەنجان تەرەپكە ئىككىنچى

قېتىم لەشكەر تارتقىنى، مەقسەتكە

يېتەلمەي قايتىپ كەلگىنى

نەقىل كەلتۈرۈلۈشىچە، خان ئەنجاندىن قايتىپ

كەلگەندىن كېيىن ئەنجانلىقلار ئۆز ئالدىغا باشقا بولۇۋېلىشتى. ئابدۇللاخان ئىككىنچى قېتىم لەشكەر توپلاپ، قىرغىز، موڭغۇللارنى ئېلىپ راۋان بولدى. يولۋاس خان قەشقەر لەشكەرى بىلەن، يېڭىسارنىڭ ھاكىمى ساتىم بەگ ئۆز ئادەملىرى بىلەن خانغا قوشۇلدى، ئۇلار شارت داۋىنىدىن ئۆتۈپ ئاللىق دېگەن جايدا چۈشۈپ لايىقىدا ئالدىن ئادەم ئەۋەتتى. بوتە-قارا شۇيەردە ئىدى، جان باغىش ئوغوللىرى بىلەن قىمپچاق ئوغۇللىرى ئۇنى ئۆلتۈردى ۋە بوتەقارانىڭ جەمئىيىتىنى بۇلاڭ - تالاڭ قىلدى. ئۇلارنىڭ بەزىسى قېچىپ قۇتۇلدى. ئەنجانلىقلار بۇ خەۋەرنى ئاڭلاپ پۇختا تەييارلىق قىلىشتى. خان خاقان دەرۋازىسىغا كېلىپ «كولى تەۋبە»گە چۈشتى، ئەنجانلىقلار مەسلىھەتلىشىپ بوتەقارا ئاتالىق، موراد دىۋانىبېگى، قارا سۇيۇنچى ئاتالىق، جىمىتەك ئالدىغا چىقىشقا ئېلىپ كەلدى. خان ئۇلارغا مېھرىبانلىق قىلدى. لەشكەرلەر ئادەملەر پۈتۈن كۈچىنى قەلئەگە چىقىرىدىغانلىقىنى چۈشىنىپ قەلئەنى تاپشۇرۇشنى ياقىتىۋەتتى. خان مەزكۇر ئۆزبېكلەرنى ئېلىپ قەلئەگە ھۇجۇم قىلدى. ئەنجاننىڭ ئۆزبېك، تاجىكلارنى بىرلىشىپ مۇستەھكەم كۈچ بولدى. خان ئائىلاج مەنزىلمۇ مەنزىل كۆچۈپ پادىشاھلىق سارايدا قايتىپ كەلدى.

شۇ قېتىمدا ئىشىم خاننىڭ پادىشاھنىڭ خانىمىدىن تۇغۇلغان ئاي خانىم دېگەن قىزى ۋاپات بولۇپ كەتتى. خانىمنىڭ جەسىتىنى شەھىرازبەگ جوراس

يەكەنگە ئېلىپ كەلدى. خوجا سەيىد مۇھەممەت خە-
لىپە، ئاخۇن موللاخەلىل، ئاخۇن خوجامۇھەممەت ئە-
مىن زېھنى، ئاخۇن ياسى، مىرەن ئىروپ خوجا، مۇھەممەت
سىدىق خوجا، سوپى خوجا، قازى بەدىئوززىمان، قازى
سېرىق خوجا، شاھ ھاشىم، شاھ يۇسۇپ خوجا، خوجا
سالار مۇھەممەد سېپ، مىر ئەمىن شىھ شىھ قاتارلىق ئۇلۇغلار،
شاھەنسۇر بەگ، پولات بەگ، مىر ئابدۇللا بەگ، مىرزا
ئابدۇراخمان بەگ، مىرزا تولى بەگ، سېرىق بەگ قاتار-
لىق ئەمەلدارلار جەمئىيەت قۇرۇپ خانىمىنىڭ جەسىد-
تىنى ئالتۇندا، ئۆتمۈشتىكى پادىشاھ، سۇلتان، غازى-
لارنىڭ ئايىغىغا دەپنە قىلىشتى. دەپنە قىلىپ بول-
غاندىن كېيىن ئۇلۇغلار خانىم پادىشاھقا تەزىيە بىلەن
دۇرۇش ئۈچۈن بېرىشتى. خان ئۆزىنىڭ قىزى بىلەن
تۇغىنىنىڭ قېشىدا ئىدى. كاتتا مۇسەببەت بولدى.
بىرقانچە كۈندىن كېيىن خان خۇشلۇق ۋە شوخلۇققا
مەشغۇل بولدى.

ئاللاھەممىنى بىلگۈچىدۇر.

ئابدۇللا خانىمنىڭ ئەمەلدارلىرى ھىندىستانغا

سۈرگۈن قىلغىنى

بەزىدە خانىمنىڭ كۆڭلىگە «ئىلىگىرىكى پادىشاھ
لاردىن قالغان ئەمەلدارلارنى ئالماشتۇرۇپ،
ئۇلارنىڭ ئورنىغا ئۆزۈم بەزى ئەمەل-
دارلارنى تەرىپىلىسەم...» دېگەندەك خىياللار

كېلەتتى. خاننىڭ مەقسىتىنى چۈشىنىپ شەھە بازىگە
مىرزا بىدۇللا بەگ، شەھىيار بەگلەر خاننى بەيتۇللانى
تاۋاپ قىلىشقا قىزىقتۇرۇشتى. خان ھازىقىڭ مەستلىك
كىدە ئاتقا مىنىدى. ئۈزەڭگۈ باسىدىغان ھەمراھلىققا
ئۆزى تەربىيىلىمەكچى بولغان ئەمەلدارلارنى ھەمراھ
قىلدى. باشقىلار ھەمراھ بولماقچى بولغىنىدا رۇخسەت
قىلىپ، ئۇلارنى قايتۇرۇۋەتتى. شاھ بەگ، بوغۇچى
بەگلەر خوتەندىن كېلىپ خانغا قوشۇلدى. يولۋاس خان
بىلەن قەشقەر ئەمەلدارلىرى يەكەنگە يۈرۈش قىلى-
دى. يەكەندە قالغان ئەمەلدارلار يولۋاس خاننىڭ ئال-
دىغا قارشى ئېلىشقا قارا ھوجاج يېزىسىغا بېرىشتى.
خان بۇغرا قەۋم يولىدىن كېلىپ مىسرزا يەئقۇپ جو-
راسنىڭ ئۆيىگە چۈشتى. يەكەن ئەمەلدارلىرى مىسرزا
يەئقۇپ بەگنىڭ ئۆيىدە كۆرۈنۈش قىلدى. ئاندىن
كېيىن خاننى ئاتقا مىنىدۈرۈپ سۇلتان سەئىدخاندىن
قالغان كونا ئوردىغا چۈشۈرۈپ خان كۆتۈرۈشتى.
ئادەملەر ئۆز ئۆيىگە يېنىپ كېتىشتى. خۇدا بەردى
كېرەك ياراغ «ماناكا چوڭ خان دۆلەتكە يەتتى»
دەپ خەۋەر قىلدى.

يولۋاس خان بىلەن باشقا ئەمەلدارلار ھەيران
بولۇشۇپ قىزىل دېگەن يەرگىچە ئالدىغا بېرىشتى.
ئىككى تەرەپ ئۇچراشقىلى تۇرغاندا يولۋاس خان قورق-
قىنىدىن ئەمەلدارلارغا مالا مەت قىلىشقا باشلىدى.
مەقسەت خاننىڭ قەستىدە ئىدى. خان مىسرزا شاھ
مەنسۇر بەگ، مىرزا شاھىد بەگ، مىرزا ھىدبەگ، سېرىق بەگ

مىرزادوست مۇھەممەت بەگ، ئەنۋەر بەگ، مىرئەرزىيە
(۴) شاھ ۋە خوجا سەلىم مۇھتەسسىپلارنى گۇناھكار
قىلىپ ئۇلارنىڭ ئىشىكىلىرىنى پېچە تىلدى. بىرقانچە
كۈندىن كېيىن نۇردىن سۇلتان بىلەن باباق بەگلەر
ئاقسۇدىن كۆرۈنۈشكە كەلدى. ئاخىرى ئەمەلدارلارنى
ھىندىستانغا گاۋخانەنىڭ ھەمراھلىقىدا قوغلاپ چىقار-
دى. ئۇلار ھىندىستانغا يېتىپ باردى. ھىندىستاننىڭ
ئادىل دەريادىل پادىشاھى شاھى جاھان مەرھۇمنىڭ
ئەمەلدارلىرىغا غەمخورلۇقلار قىلىپ، مىرزاشاھ مەد-
سۇر بەگنى يېنىغا چاقىرىپ ئولتۇرغۇزۇپ سانجى تار-
خىنى سورىدى. بەگ لايىقىدا جاۋاب بەردى، خان
يەنە باشقا مۇناسىۋەتلىك ھېكايىنىلارنىمۇ سورىدى.
شۇ چاغدا بەگ كېسەل بولۇپ قالدى، بەگنى داۋا-
لاشقا تېۋىپ تەيىنلەندى، لېكىن داۋالاش ئۈنۈم
بەرمەي بەگ بىرقانچە كۈندىن كېيىن قازا قىلدى.
شۇ چاغدا ئۇ 50 ياشقا كىرگەن ئىكەن. باشقىلارمۇ
بۇ ئالەمدىن ئۇ ئالەمگە سەپەر قىلىشتى. مىرئەرزىيە
(۴) شاھ يەكەنگە كېلىپ ئۆلدى. ئەنۋەر بەگ ھەج
قىلىپ كېلىپ يەكەندە كۆز يۇمدى. ھەممىنىڭ ئاخىرى
سىدا دوست مۇھەممەت بەگ قالدى.

ئەلقىسسە، شەھباز بەگ جوراسنى يەكەننىڭ ھا-
كىمى ۋە ئۆزىنىڭ ئاتالىقى قىلىپ، پولات بەگنى قەش-
قەرنىڭ ھاكىمى قىلدى، مىرئابدۇللا بەگنى تامغا ئى-
گىسى ھەم ۋەزىر، ئەييۇپ بەگنى ئىشىك ئاغا، مىرزا
ئابدۇراخمان بەگنى مىراب، تولىكى بەگنى مۆتىۋەلى،

شەھيار بەگنى ئۈچ يېڭى، مىرزا تىمىنى بەگنى يۈرۈڭقاش
 نىڭ ھاكىمى، مىرزا مۇھەممەت لېتىپىنى كىرىيە نىڭ
 ھاكىمى قىلىپ ھەر بىرىگە ئۆزىگە لايىق مەنسەپ
 بېرىلدى. نورىدىن سۇلتان بىلەن باباق بەگلەر ئاقد
 سۇغا قايتتى. شاھىدى بىلەن خوتەننىڭ ئەمەلدارلىق
 رى خوتەنگە قايتتى. يەكەندە خان بىرقانچە يىلەننى
 ئەمەلدار قىلدى ۋە يەنە باشقا بىرقانچە يىلەننى يې
 شىدا خىزمەتكە تەيىنلىدى. مەسىلەن، قوچقار بەگ،
 نىقى بەگ، خانقۇلى بەگ، مەمەتقا سىم بەگ، ساتقىن بەگ
 لىرىنى ئەمەلدار قىلدى. كېپەك مىرزانى ئۇچتۇرپان
 نىڭ، خوشاي مىرزانى غول نىڭ، مىرزا ھىدىنى ئۈچ
 بورانغار نىڭ ياساۋۇلى قىلدى، سۇلتان نەزەر پالۋان
 نى، كېرەك ياراغ ۋە شىغايىلارنى تۇغ بەگى، مىرزا
 ھاكىمنى ياتىش بەگى، ئىدىرىس بەگنى بىسكاۋۇل،
 تەڭرى قۇلى مىرزاخۇر قىلىپ، ھەر قايسىلىرى مەم
 لىكەتنىڭ ھەرقايسى جايلىرىغا بېكىتىلدى.

قابدۇللاخاننىڭ قىرغىزلارنى ئۆلتۈرۈشكە

بۇيرۇغانلىقى

مەملىكەت ئىچى تىنىچلاندى. لېكىن قىرغىز
 ئەمەلدارلىرى تىنىچلانمىدى، مىرزا بەگ ئەلچىگى خان
 نىڭ خىزمىتىدىن قاچتى. ساتىمبى يېڭىسارنىڭ ھاكى
 مى ئىدى. خان ئۇنىڭدىن ئىككىلىنىپ ئۇنى يەكەنگە
 ئەپكەلدى. يېڭىسار ھۆكۈمىتى قارا كېچىككە تاپشۇ

رۇلغان ئىدى. ئۇمۇ قېچىپ ئەنجان تەرەپكە كەتتى. خان ئەمەلدارلارنى چاقىرىپ كېڭەش يىغىنى ئاچتى. ھەممە يىلەننىڭ پىكىرى قىرغىزلارنى ئۆلتۈرۈشكە مەرسە كەزلەشتى. بولغاچمىنىڭ ئادەملىرىنى بىر - بىرىدىن ئايرىپ ھەر بىرى لەشكەرلەرگە تاپشۇرۇلدى. بىر قانچە ۋاقىتتىن كېيىن ھەممە يىلەنگە قىرغىزلارنى ئۆلتۈرۈشكە يارلىق قىلىندى. بىر ۋاقىتتىلا ئومۇمىي دائىرىلىك ھەرىكەت بولدى. ساتىم ئويىتىشىم بەگكە تاپشۇرۇلغان ئىدى. ئۇمۇ ئۆلتۈرۈلدى. قاراقچى ئەيىۋۇپ بەگكە تاپشۇرۇلغان ئىدى. ئۇ ئۇھۋالنى سېزىپ قېلىپ بەگنىڭ ئېتىغا مىنىپ قېچىپ كەتتى. ئەيىۋۇپ بەگكە ياردەملىشىشكە ئادەم تەيىنلەندى ۋە ئۇلارغا ئارقا - ئارقىدىن كەلگەن تاتار ۋە بايرىننىڭ ئادەملىرىنى ھەمراھ قىلدى. قاراقچى يېنىپ جەڭ قىلىپ ئەيىۋۇپ بەگنىڭ ئوغلى مەتلەپ خوجا، شاھ مەھمۇت شاھ، خوجا ھەبىپ، مۇھەممەت بەردى بايرىن، پايەندە قازى قاتارلىق بىر قانچە يىلەننى ئۆلتۈرۈپ ئۆزى قۇتۇلدى. ئەيىۋۇپ بەگنىمۇ ئۆلتۈردى. قالغان لەشكەرلەر ئۇمىدىسىزلىنىپ ياندى. ساتىم ئوغلى ئاللا يارمۇ قاچتى. شەھىزى بەگ بىر قانچە يىلەن بىلەن ئارقىسىدىن قوغلاپ يېتىشتى، قاتتىق ئۇرۇش بولدى. ئەمەلدارلارنىڭ ئاتلىرى تىللاردىن گۆز قويۇلۇپ بېزەلگەن ئىگەرلىرى بىلەن قىرغىزلارغا چۈشتى. شاھىزى بەگ مەردلىك قىلدى، پىيادە بولۇپ جەڭ قىلىپ لەشكەرلەرنى سالامەت خانغا يەتكۈزدى. جان باغىش، قىسپ چاق ئوكىلى، باي نىر تايىلاقلار بىلەن مۇكۈنۈپ تۇرغان ئىدى. شەھەرنىڭ ئادەملىرى كېلىپ ئەتراپ

نى قورشاپ جەڭ قىلدى. ئەقىمىنە خەزىنىچى ئۆلتۈرۈل-
دى. ئاخىرىدا تەۋەككۈل باي، نىرتايلاق ۋە ئورۇقلار-
نى تۇتۇۋالدى.

ئەلقىسىمە، 10۰000 دەك ئادەم ئۆلتۈرۈلدى.
قىرغىزلارنى موڭغۇلىستان جاڭگىلىنىڭ شىرلىرى دەيت-
تى، لىپكىن ئۇلار نورمالسىز، گېپى سەت، ۋاپاسىز
ئىدى. ئىككى يىلدىن كېيىن ئويىتىمىش بەگ قىرغىز-
لارغا يالغان گەپ چاپلىغاچقا، كېپەك بەگ، ئىدىرىس
بەگ، خۇشايىرىزا، چالما بەگ ۋە باشقا بىرقانچە ي-
لەن بەدەر كەتتى. بىرقانچە كۈندىن كېيىن چالما
بەگنى خاننىڭ ئالدىغا ئەۋەتتى. چالما بەگ كېلىپ
گۇناھىنى ئويىتىمىش بەگكە ئارتىپ ئۆلتۈردى
ۋە كېپەك بەگ، ئىدىرىس بەگلەر بىلەن ئۇلارنىڭ
ھەمراھلىرىنى چاقىرتتۇرۇپ غەمخورلۇقلارنى قىلدى.
ئويىتىمىش بىلەن نە ئاشلارنى خىجىل قىلىمۇ تىتى.
مىر ئابدۇللا بەگنى كۇچار ھۆكۈمىتىگە ئەۋەتتى. ئۇ
بىرقانچە ۋاقىتتىن كېيىن ئاقسۇنىڭ ھاكىمى بولۇپ،
ئاقسۇدا ۋاپات بولدى.

ئابدۇرېھىم خان ئوغلى ئەبۇلۋەھەب مەھەت خاننىڭ

ئاقىۋىتى، مۇھەممەت مۆمىن سولتاننىڭ

تۇرپاندىن ئەبۇلۋەھەب مەھەت خاننىڭ

بالىلىرى بىلەن كېلىشى

ئەبۇلۋەھەب مەھەت خان ئابدۇرېھىم خاننىڭ ئىككىنچى

ئوغلى بولۇپ سېخى، يوقسۇل پادىشاھ ئىدى، لېكىن كۆڭۈل ئېچىشقا ئامراق تۇراقسىز پادىشاھ ئىدى. ئاپاق سۇلتان چالىسىنى ئۇنىڭ قولىدىن ئېلىۋالدى. ۋە مىرزا تولكى بەگ دوغىلاتنى، ئۇنىڭ ئوغلى مىرزا كېپەك بەگىلەرنى ئۆلتۈردى. ئاپاق سۇلتاننىڭ ئانىسىنى ئەبۇلمۇھەممەت خان ئۆلتۈرگەن ئىدى. باباخان بىلەن ئاپاق سۇلتانلار بىر ئانىدىن ئىدى. باباخان قۇمۇلدا ئىدى. ئۇ دائىم خىتاي تەرەپكە يۈرۈش قىلىشقا ئۇرۇناتتى. قاچانلا خاتا يولغا ماڭماقچى بولسا ئەبۇلمۇھەممەت خان ئۇنى توساتتى. ئۇنىڭ توسۇشى شۇ بولدىكى، باباخان سەپەرگە چىقماقچى بولدى. بۇ تەرەپتىن قۇمۇلنى پىلان قىلدى. بىراق ئۇنداق ماڭالمىدى. ئەبۇلمۇھەممەت خاننىڭ ئۈچ ئوغۇل، تۆت قىزى بار ئىدى. بىر ئوغلى كىچىكىدە ئۆلۈپ قالغان. مەھدى سۇلتاننى ئابدۇللاخان مەنسۇرخاننىڭ ھەمراھلىقىدا ھىندىستانغا سۈرگۈن قىلدى.

بىر ئوغلى قارا كۆڭۈل سۇلتان بولۇپ ئۇنىڭ ۋەقەلىرى ئۆز جايىدا بايان قىلىنغۇسى.

ئەبۇلمۇھەممەت خان 15 يىل پادىشاھلىق قىلىپ، 1066 - يىلى ئالەمدىن ئۆتتى. باباخان قۇمۇلدىن كېلىپ تۇرپاننى باشقۇردى. مەھەممەت مۆمىن سۇلتاننى گۇناھكار قىلىپ، ئېلىپ كەلدى. خاننىڭ ئۇستىخانىسى باھانە قىلىپ، سۇلتاننى يەكەنگە سۈرگۈن قىلدى. سۇلتان ئائىلە تاۋابىئات بىلەن ئەبۇلمۇھەممەت خاننىڭ ئۇستىخانىسىنى ئېلىپ ئائىلاچ يولغا چىقتى. ئۇ چاغىلاردا يول بەكمۇ خەتەرلىك ئىدى. ئۇلار خۇدانىڭ

كۆڭۈل بۆلۈشى بىلەن كۇچارغا ساق - سالامەت كىرىدۇ
ۋېلىشتى.

مىر ئابدۇللا بەگ ئابدۇللاخانغا كىشى ئەۋەتتى.
خان: «سۇلتاننىڭ سىڭلىسى يەنى ئەبۇلمۇھەممەت
خاننىڭ ئايالى ئوغۇللىرىنىڭ ھەمراھلىقىدا تۇرپانغا
قايتتى» دەپ يارلىق قىلدى. سۇلتان قىزلار بىلەن
ئۈستىخاننى ئېلىپ كېلىدۇ. خاننىڭ ئۈستىخانلىرى
بىلەن قىزلىرىنى سۇلتان، مۇھەممەت ئەييۇپ بەگ
ئىشىك ئاغلار ئالتۇنغا دەپنە قىلدى. خان مۇھەممەت
مۇمىن سۇلتاننىڭ بېشىنى سىيلاپ، ئۇنىڭغا كۆپ ئىنتىقام
ئىھسانلارنى قىلدى ۋە مۇتمۇھەللىلىك مەنسىپىنى تاپ-
شۇردى، ئۇنىڭ ئىناۋىتىنى ئون ھەسسە ئاشۇردى.
سۇلتان غازى قەتغاننىڭ نەۋرىسى - مۇھەممەت
مەت ئەمىن سۇلتاننىڭ پەرزەنتى ئىدى. ئۇ كىشى
ئۇلۇغ، قابىل كىشى ئىدى. شاھنامىنىڭ كۆپ قىسمىنى
يادا بىلەتتى. كىتابنى ياخشى ئوقۇيتتى. ئۇنىڭ ئوغلى
سەنجىر سۇلتان چىرايلىق يىگىت ئىدى. ئۇلارنىڭ
ۋەقەلىرىمۇ، خۇدا بۇيرۇسا بۇندىن كېيىن سۆزلىنىدۇ.

ئابدۇللاخاننىڭ شەھناز تاغلىرىغا بارغىنى،

يولۋاس خاننىڭ ئۆز پادىشاھلىق ئورنىغا

يانغىنى ھەمدە شۇ ۋاقىتلاردا يۈز بەرگەن

ۋەقەلەر

خان تام قارا تەرەپكە سەيلە - تاماشا قىلىش

ئۇچۇن راۋان بولدى. بورانغارنىڭ ئەمەلدارلىرى
چامەلۇن دېگەن يەرگە چۈشتى. خان قىزىلدا ئىدى.
مەنزىلىمۇ مەنزىل مېڭىپ تام قىزارغا يېتىپ
كەلدى.

خان شەھىياز بەگنىڭ ئۆيىگە چۈشكەن ئىدى.
بەگ داغدۇغىلىق ھالدا يىغىن ئاچتى. يولۋاس خان
كېلىپ كۆرۈنۈش قىلدى.

خان كېتىشتىن ئىلگىرى يولۋاس خان مەجلىسنىڭ
تەييارلىقىنى قىلىۋالغاج بارغان ئىدى. ئۇ خاننى
كىرگۈزدى. مەجلىس تەنتەنىلىك بولدى، كاتتىلار
بىلەن ئەمەلدارلارنىڭ ھەممىسى تازىم قىلدى. خان
ئۆزىنىڭ ئوغلىغا گەپسىز ياخشىلىقلارنى قىلىپ قايتىشقا
رۇخسەت بەردى. ئۆزى يەكەنگە كەلدى. شەھىياز
بەگ مۇشۇ يىلدا جىگەر كىسەللىكىگە مۇپتىلا بولۇپ،
51 يېشىدا كۆز يۇمدى. ئالتە يىل يەكەننى سوردى.
خان بەگنىڭ ئۇستىخانلىرىنى قەشقەرگە ئەۋەتتى.
مۇھەممەت مۆمىن سۇلتانغا يەكەننىڭ ھوقۇقىنى
بەردى. مۇھەممەت مۆمىن سۇلتاننىڭ بوۋىسى سۇلتان
غازى ئابدۇكېرىمخاننىڭ زامانىسىدا قەدىمىن ①دىن
ئايىرىلىپ، تۆت ئوغلىنىڭ ھەمراھلىقىدا كەلگەن ئىدى،
ئۆمەر سۇلتان، ئىسكەندەر سۇلتان، مۇھەممەت ئىمىن
سۇلتان، بورات سۇلتان ۋە ئابدۇكېرىمخانلارغا
قاغىلىقنىڭ ھوقۇقىنى مولاپ بەردى.

ئەلقىسسە، مۇھەممەت مۆمىن سۇلتان ئابدۇللاخان

① قەدىمىن — خوراساندىكى بىر شەھەرنىڭ ئىسمى بولۇشى مۇمكىن(ت)

دۆلىتىنىڭ تىۋۇرۇكى ئىدى، ئۇ چاغدا مۇھەممەت لېتىپ بەگ كىرىيەدىن: «قالماقلار كىرىيەگە ھۇجۇم قىلىپ كەلدى» دەپ خەۋەر ئەۋەتتى. خان ھاراقنىڭ مەستلىكىدە ئاتلاندى. مۇھەممەت مۇمىن سۇلتان خاننى بېرىشتىن توسۇپ، ئۆزى لەشكەرلەرنى باشلاپ راۋان بولدى. شاھ بەگ خوتەندىن قوشۇلۇپ، خوتەننىڭ ئەمەلىدار، لەشكەرلىرى بىلەن ماڭدى. مۇھەممەت لېتىپ بەگ يولباشلامچى بولۇپ چەرچەن دېگەن يەرگە چىقىپ قوغلاپ ئەگىشىپ، قالماقلارنى تاپالماي يېنىپ كەتتى. خان لەشكەرلەرگە كۆپ ئىنئاملارنى قىلدى. شۇ چاغدا جاھانگىرخاندىن ئەلچى كەلدى، ئۇ ئەلچى شەيخ خاۋەندى تۆمۈرنىڭ ئەۋلادلىرىدىن بولۇپ ئېتى يۇنۇس خوجا ئىدى. بۇ تەرەپتىن خوجا سەيىد مۇھەممەت خەلىپ ئوغلى سوپى خوجا ئەلەيھىس رەھىمەنى ئەۋەتتى. جاھانگىرخان سوپى خوجىنىڭ ھەمراھلىقىدا ئۆزىنىڭ ئوغلى تۆگە سۇلتانىنى ئەۋەتتى. خان خىسرولارچە كۆڭۈل بۆلۈپ، پادىشاھانە غەم غورلۇقلارنى قىلىپ، قوچقار بەگنى ئۇنىڭغا ھەمراھ قىلىپ ئەۋەتتى. جاھانگىرخان ئۇ چاغدا ئاخۇن موللا يەنىقۇپ، خوجاجان خوجا ئوغلى ۋاپا خوجىلارنى شېۋىت قىلدى. (ئۇ ئىككى كىشىگە ئاللاننىڭ رەھىمىتى ھەم رازىلىقى بولغاي) قوچقار بەگكىمۇ ئۆزىنىڭ چوڭ ئوغلى ئاپاق سۇلتانىنى ئەۋەتتى ۋە يولۋاس خانغا قىزىنى ئەۋەتتى. ئاپاق سۇلتانغا تۈرلۈك ئىنئام، ياخشىلىقلارنى قىلىپ رۇخسەت بەردى. يۇنۇس خوجا

ھۇشۇ تەۋەلىكتە تۇرۇشنى ئىختىيار قىلغاچقا خوتەننىڭ قارىلىشى ئۇ كىشىگە تاپشۇرغان ئىدى. ئۇ شۇ يەردە ئۆلۈپ كەتتى. خان مۇھەممەت مۇمىن سۇلتاننىڭ زامانىسىدا ھاراق ئىچىشنى تاشلىدى. باشقىلار-نىڭمۇ ھاراق ئىچىشىنى چەكلەشكە بۇيرۇق چۈشۈردى.

خاننىڭ ئات بېشى، ئاقساي تەرەپلەرگە لەشكەر تارتقىنى ۋە ھەسەن بەگنىڭ ئۆلتۈرۈلگىنى

ئات بېشىدا بىرقانچە ئۆيلۈك قالماق تۇراقلىق بولۇپتۇ، دېگەن خەۋەر بولدى. خاننىڭ ئۇلار تەرەپكە بارغۇسى كەلدى. بۇ توغرىدا دۆلەتنىڭ كاتتا ئەمەلدارلىرى بىلەن مەسلىھەتلەشتى ۋە لەشكەر توپلاپ يولغا راۋان بولدى. يولۋاس خان مۇقەددىمە سەمان تېنى بەگبىكچىك ئۈچ بورانغار بىلەن جۇڭغارنىڭ ھاكىمى ئىدى. مەشۇرەت بويىچە لەنگەرگە يېتىپ كەلدى. بۇ لەنگەرنى مىرزا ئۇلۇغ بەگ رەسەتخانا ياسىغاندا، خىزىر خوجا خان ئوغلى مۇھەممەت خان سالغان ئىدى. ئۇ تامامەن تاشتىن ياسالغان.

ئەلقىسىسە، ئۇلار ئات بېشىغا يېتىپ كەلدى. بوغۇچى بەگ بولسا يولدىن ئېزىقىپ قالماقلارغا يولۇقۇپ قالدى. قالماقلار خەۋەردار بولۇپ نارىن تەرەپكە قېچىشتى، ئەمدى ئۇلار مەسلىھەت قىلىشىپ

«بوغاچ داۋىنىدىن ئۆتۈپ ئاقسايغا بارايلى، ئىگەر
 يىلىدىكى تەيجى ئۇچرىسا تېخى ياخشى، ئۇچرىماي
 قالسا يېنىپ كېلۈرمىز» دېيىشتى. ئۇلار بوغاچتىن
 ئۆتۈپ ئاقسايغا يېتىپ كەلدى. ئىبراھىم خان، ھەسەن
 بەگ، تەيجىنىڭ ئوغلى چۆچكىنلەر لەشكەر ئارقىسىدىن
 ئاشكارا بولدى. خان كېچىنى قاتتىق بىئاراملىق بىلەن
 شۇ يەردە ئۆتكۈزۈپ بامداددىن كېيىن كۆچۈپ كەتتى.
 يەنە ئىبراھىم سۇلتان تەۋەلىكى ۋە ھەشەمەتخورلىرى
 بىلەن ئاشكارا بولدى. خان بىرچايغا چۈشۈپ ئۇ يەر-
 دە شاھ بەگ ۋە تولكى بەگلەرنى قويۇپ ئۆزى ئىبرا-
 ھىم خاننىڭ ئارقىسىدىن راۋان بولدى. ئىبراھىم خان
 ناھايىتى ئالدىراپ بېرىپ تاغ ئىچىگە يوشۇرۇنۇۋالدى.
 ھەسەن بەگ ئېتى ھۇرۇنلۇق قىلىپ لەشكەرلەر قولىغا
 چۈشۈپ ئۆلتۈرۈلدى. خان يەكەنگە كېلىپ ئادەملەر-
 نىڭ پۇل - مېلىنىڭ يېرىمىنى بۆلۈۋالدى ۋە ئۇ يەر-
 گە سېرىق ياتوق ئات قويدى.

ئابدۇللا خاننىڭ يۇلتۇز، قاراشەھەر

تەرەپلەرگە يۈرۈش قىلىپ،

مەغلۇپ بولغىنى

ئىبراھىم خان قاراشەھەردە ئىدى. خان بىر يۇتۇم
 سۈنمۇ خاتىرجەم ئىچەلمىدى. يەكەندە مۇھەممەت سىدىق
 خەلىپە سېرىق قازى، كېپەك بەگلەرنى قويۇپ ئۆزى
 راۋان بولدى. ھەزرىتى ئەزىزانى ئاتلىق ھەمراھ قىلدى،

نۇرۇدىن خان ئاقسۇ، ئۇچتۇرپاننىڭ بارلىق ئەمەلدارلىرى
 بىلەن ئالدىغا چىقتى. ئاقسۇدىن ئاقسۇنىڭ لەشكەرلىرىنى
 ئېلىپ، شەھەردە مۇھەممەت ئەمىن بەگنى قويۇپ ئۇ-
 يەردىن ئۆتۈپ كەتتى. كۇچارغا پولات بەگ ھاكىم
 ئىدى، ئۇ يەردە ئىككى كۈن تۇرۇپ يەنە يولغا راۋان
 بولدى، خوتەننىڭ ئەمەلدارلىرى شىراتلادا قوشۇلدى؛
 خان ئۇ يەردە قارا يانچۇقنى بىر - بىرىگە ئەھدى
 پەيمان قىلىدۇرۇپ: «ئەگەر سىلەرنىڭ ئاراڭلاردىن
 بىرسى دۈشمەننىڭ ئوتتۇرىسىدا قالسا باشقىلار ئۇنىڭ
 ئۈستىگە كەلسۇن!» دېدى. ھەممەيلەن شۇ قارارغا
 كېلىپ قاتتىق قەسەم ئىچىشتى. ئادەملەرنىڭ كۆپىنى
 چىسى كويكاناڭ داۋانىدىن ئۆتۈپ كەتتى. بىر كېچە
 ئايلىنىپ يۈرۈپ ئەتىسى چۈشتىن كېيىن بۇلاڭ - تا-
 لاڭ قىلىشتى. خان بۇ ئىشقا كىشىلەرنى تەشكىللەپ
 ئەۋەتىشنى ئويلىغان ئىدى، لېكىن نۇرۇدىن خان دادى-
 سىغا دېمەيلا بىرىنچى قېتىم بۇلاڭ - تالاڭغا ئادەم
 ماڭدۇردى. نۇرۇدىن خاننىڭ ئادەملىرىگە ئولجا،
 ئەسىرلەر كۆپ چۈشتى. خان نۇرۇدىن خانغا غەزەپ-
 لەندى. شۇنىڭ بىلەن ئۇلارنىڭ ئوتتۇرىسىغا قارىمۇ -
 قارشىلىق پەيدا بولدى. جاللىش تەرەپكە يۈرگەندە
 لەشكەرلەر بەكمۇ كۆپ ۋەيرانچىلىققا ئۇچرىغان
 ئىدى. ئۇ يەردە خان لەشكەرلەرنى سۈرۈشتۈرۈپ،
 ھىسابلاپ كۆردى. بۇ ئارقىلىق ئۇ ئىككىنچى قېتىم
 لەشكەرلەرنىڭ ماللىرىنى ئېلىۋالماقچى، ھەتتا بەزىلى-
 رىنى ئۆلتۈرۈۋەتمەكچى بولدى. ھەزرىتى گەزىزاننىڭ

ھۇخلىلىرىدىن بىر كىشى خەت يازدى. چۈنكى شۇ
 ۋاقتىدا بۇ شەخسنىڭ چۈشىگە «خان مۇشۇ ئىشنىڭ
 شۇملۇقىدىن چوڭ بىر بالاغا گىرىپتار بولغاي» دەپ
 كىرگەن ئىدى. ئىبراھىم خان، ئىسمايىل خان، يىلىداڭ
 تەيجى جالىشىنى تاشلاپ بىر چەتكە چىقىۋالدى. خان
 ئۆز مەيلىچە سەيلە - تاماشا قىلدى. شاھ باقى بەگ
 «بىرنەچچە لاما جالىشنىڭ ئاستىدىن ئۇستى تەرەپكە
 كېلىۋاتىمىش» دېگەن خەۋەرنى ئېلىپ كەلدى. خان
 شاھ باقى بەگنىڭ ھەمراھلىقىغا كىشى ئەۋەتتى، ئۇلارنىڭ
 ماللىرى مۇسۇلمانلارنىڭ قولىغا چۈشتى. خاننىڭ
 دۇنياغا بولغان مەشغۇللىقى شۇنداق غالىپ بولدىكى،
 كىشىلەر لامالارنىڭ ماللىرىنى ئېلىپ يوشۇرۇپ قويغان
 ئىدى، خان لەشكەرلەرنىڭ ياتىشىنى ئاخۇرۇپ، يوشۇ-
 رۇپ قويغان ماللىرىنى تېپىۋالسىمۇ، دەپ بامداتتىن
 ئىلگىرى قونالغۇغا كېلىشتى. ئۇ كۈنلەردە لەشكەرلەر
 ئېيتىپ تۈگەتكۈسىز ۋەيرانچىلىققا ئۇچرىدى.
 نۇرىدىن خان شورشوق دېگەن يەرگە چۈشكەن ئىدى.
 بورانغارنىڭ ئەمەلدارلىرىدىن باباق بەگ، شاھ بەگ،
 تولكى بەگ، مىرزا تىنى بەگ، شاھ باقى بەگ ۋە
 مۇھەممەت قاسىم بەگلەر نۇرىدىن خاننىڭ ئالدىدا چۈش-
 كەن ئىدى. جۇڭغار يېنىنىڭ ئەمەلدارلىرىدىن مۇھەممەت
 ھۆمىن سۇلتان، ئەبولخەيرى سۇلتان، سەنجىر سۇلتان،
 ئابدۇراخمان بەگ، ئەرەب بەگ، ساتقىن بەگ، تاشلان
 بەگ ۋە يولات بەگلەر ئۆزىنىڭ لەشكەرلىرىدىن
 كېيىنرەك كەلدى. سەرەڭ ۋە تەيجى، ئىبراھىم خان،

ئىسمايىل خان ۋە باشقا بىر بۆلۈك تۇرىلەر ئارقىدىن يېتىشتى. كەيدەركونىڭ ئادەملىرى يىلداڭ تەيجىنى كۆرۈپ قاچتى. بەزىلەر نۇرىدىن خانغا قوشۇلدى. باشقىلار يولدىن ئېزىقىپ ھۇھمەت مۇمىن سۇلتانغا يېتىشىۋالدى. پولات بەگ بىلەن بەزىلەر: «خانغا قوشۇلىمىز» دېيىشتى. مۇھەممەت مۇمىن سۇلتان: «خاننىڭ ئوغلى قالماقنىڭ ئارىسىدا قالدى، خانغا قانداق جاۋاب بېرىمىز؟» دەپ قوبۇل قىلمىدى. شۇ يەردە توختىدى. ئەلقىسسە، سەرەڭ، يىلداڭلار كەيدەركوننىڭ ئارقىسىدىن ھۇجۇم قىلىپ نۇرىدىن خاننى قورشاپ تۇتۇۋالدى.

خان قابىل خەلىپىگە: «كاناي تارتىڭلار» دەپ بۇيرۇق قىلدى. كاناينىڭ ئاۋازى بىلەن ھەممەيلەن بىر يەرگە جۇغلىشىپ شورشوق سېپىلىگە ئورۇنلىشىۋالدى. سەرەڭ نۇرىدىن خاننى قورشىۋالدى. باشقىلار خان بىلەن لەشكەر ئارقىسىدىن راۋان بولدى. ئارقىسىدىن يېتىشكەندىن كېيىن سۇلتانلار، پولات بەگ، تاشلان بەگ، ئەھدى پەيمان قىلىشقان يەنە بىرقانچە يىلەن بىر يەرگە چۈشۈشتى. قالماقنىڭ لەشكەرلىرى يېتىپ كەلدى. تاشلان بەگ، ئاق بوراق بەگ ئۇرۇش سېپىنى بۇزۇپ قېچىشقا يۈز تۇتتى. بۇنىڭ بىلەن ھەممەيلەن قېچىشقا باشلىدى. لەشكەرلەر ھەيران بولۇشۇپ بىراقلام تارقاپ كېتىشتى. مۇھەممەت مۇمىن سۇلتان بىلەن پولات بەگلەر توسۇپ ھېچنەمە قىلالىمىدى. ئاخىر ئۇلارمۇ مەيداندىن قاچتى. پولات بەگ، ئەرەب بەگ

قاتارلىق بىرقانچە يىلەن قونالغۇ دەرياسىغا غەرق بو-
 لۇپ كەتتى، مۇھەممەت مۆمىن سۇلتان بىلەن ئابدۇ-
 راخمان بەگلەر خانغا قوشۇلدى. خان يۈزىنى قالماق
 تەرەپكە ئۆردى. ئادەملەرنىڭ ئېتى شۇنداق ئورۇق،
 ئاۋارە بولۇپ كەتتىكى، لەشكەرلەرنىڭ كۆپ قىسمى
 كالىغا مىنىشتى. شۇ سەۋەبلىك ئادەملەرنىڭ كۆپ قىسمى
 خانغا ھەمراھ بولالمىدى. خان ئازغىنە ئادەملەر بىلەن
 دۈشمەن تەرەپكە يۈزلەندى. خاننىڭ يېنىدا ئۇ چاغدا
 سان جەھەتتە ئاز لېكىن ئاتاقلىق باتۇر جەڭچىلەر بار
 ئىدى. مەسىلەن، مىرزا ھەيدەر بەگ دوغىلات، قاسىم
 بەگ، ئىدرىس بەگلەر بار ئىدى. خان ئۇ چاغدا ئېسىل
 ياراملىق ئادەملەرنى خار قىلىپ، پەس، يارامسىز،
 ناچار ئادەملەرنى كۆتۈرۈپ يۈرگەن ئىدى. ئۇلۇغ
 ئەمىرلەر بىلەن داڭدار باتۇرلارنىڭ كۆپ
 قىسمى خار، ئىناۋەتسىز بولغاچقا خاندىن قورقۇپ
 تۇراتتى.

قوشاق

غۇلغۇلا ئاۋازىدا،
 ئىنئام كۆرمىگەن لەشكەر،
 چېتىلمىغان دەپتەردەك،
 شامال قولىدا ئەسىر.

پادىشاھنىڭ ياخشىلىق ۋە ئىنئامىنى كۆرگەنلەر-

نىڭ كۆپ قىسمى قېچىشقا يۈز تۇتتى. ئىدىرىس بەگ
بۇ ئەمەلىيەتنى كۆرگەندىن كېيىن: «ئىش قولدىن
كەتتى، بۇ قېتىم بارمايمىز، ئىش باشقىچە بولۇپ قا-
لىدىغاندەك تۇرىدۇ» دەپ مەسلىھەت بەردى. خان
ئىشنىڭ زادى شۇنداقلىقىنى بىلىپ، ئىدىرىس بەگ-
نىڭ سۆزىگە كىرىپ قاچماقچى بولدى. دۈشمەن ھۇجۇم
قىلدى. خان مىرزا ھەيدەر بەگ، قاسىم بەگ، ئىدىرىس
بەگلەرنىڭ ھەمراھلىقىدا ياندى، قالماقلار كەينىگە
تارتتى. خان ئەمەلدارلارنىڭ ھەمراھلىقىدا قۇنالىغۇ
داۋاندىن بۈگۈر ناھىيىسىگە يېتىپ كىردى. لەشكەر-
لەر ھەرقايسى يوللارغا تاراپ كۇچاردا خانغا يېتىشتى.
ئەفى بەگ، مىرزا ھەيدەر بەگ، قاسىم بەگ، تەگىرى
بەردى بەگ، خۇدا بەردى بەگ ۋە باشقا بىرقانچە يىلەن
خاننىڭ خىزمىتىدە ئىدى. مۇھەممەت مۇمىن سۇلتان
ئوغلى ئەبولىخەيرى سۇلتان بىلەن بىللە، ئەرەب بەگ-
ئابدۇراخمان بەگ، ساتقىن بەگ، شاھ مۇھەممەت، ئىياز-
خوجا، ئىبراھىم خوجا ۋە باشقا بىرقانچە يىلەن شەھىت-
لىق شەرىپىتىنى تېتىدى. خان بۈگۈرنىڭ ئادەملىرىنى
كۇچار تەرەپكە ئەپكىلىپ، كۇچارنىڭ ھوقۇقىنى مەنسۇر
سۇلتانغا بەردى. خۇدا بەردى بەگنى ئۇنىڭ مەسلى-
ھەتچىسى قىلىپ ئاقسۇ تەرەپكە قايتتى.

ئەلچىسىمە، سەرەڭ، يەلداڭلار نۇرىدىن خان
بىلەن كېلىشىم تۈزۈپ يول بەردى. نۇرىدىن خان
مىرزا تىنى بەگ بىكىچىكىنى، مىرزا مۇھەممەت لېتىپ
بەگنى ۋە ئولجاتاي بەگلەرنى گۈرە قويۇپ ئاقسۇغا

كەلدى. خان كېلىپلا گۈزەل خانىمى قېشىغا كىرگەن
ئەدى. خانىم نۇرىدىنخان ۋە باشقا ئەمەلدارلارنىڭ
ئارقىسىدىن كېلىپ خانغا كۆرۈنۈش قىلدى. يۇلتۇز
دېگەن يەردە قالماقلارغا ھۇجۇم قىلىۋاتقاندا تازراق
كېلىشەلمەسلىك تۈپەيلىدىن خان بىلەن ئوغلى ئوتتۇرىسىدا
تۇرىسىدا ئاغرىنىش پەيدا بولۇپ قالغان ئىدى. خان
دەرھال مېھرىبانلىق قىلىپ كۇچار مەملىكىتىنى ئوغلىغا
ۋەسىيەت قىلىپ شۇ يەرگە بېرىشقا رۇخسەت قىلدى.
ئۆزى يەكەن تەرىپىگە راۋان بولدى. نۇرىدىن خان
شۇرشوقدا قالغان چاغدا خان قەشقەرگە «قوچقار بەگ
200 جەڭچىنىڭ ھەمراھلىقىدا خاننىڭ ئالدىغا كەل-
سۇن!» دەپ ئادەم ئەۋەتتى.

قوچقار بەگمۇ شۇ ئورۇندا كۆرۈنۈش قىلدى،
يەكەننىڭ پادىشاھلىق سارىيىغا كىرگەندە باباق بەگنى
ھاكىم، شاھ بەگنى شەھەر ئىگىسى، قوچقار بەگنى
ئىشىك ئاغا، ئىدىرىس بەگنى قاغىلىقنىڭ ھاكىمى، تەڭ
رى قۇلى بەگنى مۇنئۈەللى قىلىپ ھەرقايسىسىنى ئۆزىگە
لايىق مەنسەپكە ئورۇنلاشتۇردى، خان بىرقانچە كۈن
دىن كېيىن گۈرە قالدۇرۇپ قويغان باشلىقلارنى ساق
سالامەت ئۆزىنىڭ سۆھبىتىگە ئەپكەلدى. مىرزا تىنى
بەگكە ئەسكى ئۆستىڭنىڭ مىرابلىقىنى تاپشۇرۇپ،
يايراق، كاناي قاتارلىق نەرسىلەرنى ئىنتام قىلدى.

يولۋاس خان ئوغلى ئۈبەيسىدۇللا سۇلتاننىڭ
دەسلەپكى ئەھۋاللىرى

خان يۇلدۇزنىڭ لەشكەرلىرىدىن قايتتى، يولۋاس

خان ئۆزىنىڭ ئۇلۇغ ئاتىسىغا كۆرۈنۈش قىلىش ئۈچۈن، يەكەنگە كېلىپ نۇرىدىن خاننىڭ ئوردىسىغا چۈشتى. خان ئۆزىنىڭ ئوغلىغا شۇنداق رىئايە خاتىرىلەر تەلەپتىكى، ئادەملەر ھەيران قېلىشتى. مەملىكەتنى، بارلىق ئەمەلدارلارنى ئۇنىڭغا تاپشۇردى. ئۆبەيدۇللا سۇلتاننى خوتەننىڭ باشلىقلىقىغا تەيىنلىدى. تەقى بەگنى ئۇنىڭ مەسلىھەتچىسى قىلىپ ئەۋەتتى، يولۋاس خانىغا قەشقەرگە يېنىشقا رۇخسەت بەردى. بىرقانچە ۋاقىتتىن كېيىن تەقى بەگ يەكەنگە كەلدى. ئۇنىڭ ئورنىغا شاھ باقى بەگنى ئەۋەتتى، ئۇمۇ تۇرالماي قايتىپ كېلىپ مەتقاسىم بەگنى ئەۋەتتى.

خاننىڭ مىرزاتىنى بېكچەكنى ئابدۇلئېزىز خاننىڭ ئالدىغا ئەۋەتكىنى

ئۇ كۈنلەردە بۇخارا دىن شەيخىم قۇلى ئاتلىق بىر باشلىق ئابدۇلئېزىز خان تەرىپىدىن نۇرغۇن سوۋغا ۋە تۆھپىلەر بىلەن ئەلچىلىككە كەلدى. بۇنىڭدىن خۇشال بولغان خان بۇ تەرەپتىن ئۇ تەرەپكە مىرزاتىنى بەگ بېكچەكنى ئەلچى قىلىپ ئەۋەتتى. بەگ ھېچ زاماندا كۆرۈلۈپ باقمىغان ھەشىمەت، شانۇ شەۋ كەتلەر بىلەن ئۆز ئەھۋالىغا لايىق بەلكى ئۇنىڭدىن 10 ھەسسە ئارتۇق تەييارلىق قىلىپ راۋان بولدى. ئۇ بىر تۇغقىنى ئەلى شاھ بەگنى خىزمىتىگە ھەمراھ بولۇشقا، سودىگەرلەر پادىشاھىسى خان ھاجى پولاتنى لاۋازىمەتچىلىككە، 10 كىشىنى ياساۋۇلۇققا، بېگى، خانىملاردىن 10 كىشىنى

دوئاگۇ يىلۇققا، ئالىملاردىن 10 كىشىنى ۋە ھەرقايسى گۇ-
رۇھلاردىن 10 دىن كىشىنى ئۆزىگە ھەمراھ قىلغان
ئىدى.

ئەلقىسسە، شۇنداق شانۇ شەۋكەت، ياسىنىمىشلار
بىلەن راۋان بولۇپ ئەنجان يولى بىلەن بۇخاراغا
يېتىپ كەلدى.

يولۋاس خانمۇ ئۆزى تەرەپتىن ئىشەنچلىك بىر
كىشىنى ئەۋەتتى. قارا تېگىن يولى ئارقىلىق بۇخارادىن
قايتىپ كەلدى. مورات بەگ، قاتغىن بەگلەر ھاسار
ۋىلايىتىدە باشلىق ئىدى. ئۇ قارشى ئېلىش ئۈچۈن ئال-
دىغا چىقىپ ئىنتىھاسىز خىزمەتلىرىنى ئورۇنلاپ بىر-
تۇغقانلىق ۋە بۇرادەرلىك ۋەدىلىرىنى قىلىشتى. بىر-
بىرىنى خۇشال قىلىشىپ ھاساردىن ئەگەشتى. ھەر مەن-
زىل، دەڭ، ناھىيە، شەھەرلەرگە بارغاندا شۇ يەرنىڭ
ئادەملىرى بۇ ئارتۇقچىلىقلارنى مەنبەئى بىلەن باتۇر-
لۇق مەنبەسى بولغان باشلىقىنىڭ ئىشلىرىغا تەھسىن
ئاپىرىپ قىلىشتى.

ئەلقىسسە، ئەلچىلىك ھەققىنى ئۆز ساھەسىدە
ھېچكىم مۇنداق ئادا قىلالىمىغان ئىدى. ئۇ ئابدۇلئېزىز-
خان بىلەن شۇنداق مولاقات بولۇشتىكى، ماۋرا ئۇنى-
نەھرى تەۋەلىكىدىكى ئادەملەر — تۈركلەر، تاجىكلارنىڭ
ھەممىسى تەسلىم بولۇشتى. خانىمۇ ئەلچىنىڭ گەپ-
سۆز، ھەرىكەتلىرى ناھايىتى يېقىپ كەتتى، شۇڭا خان
ئەلچىلەرگە پادىشاھانە كۆڭۈل بۆلۈپ ئىنتام ياخشىلىقلار
بىلەن قايتىشقا رۇخسەت قىلدى. شاھ بەگ ئات

لىق بىر باشلىقنى ھەمراھ قىلىپ تولۇپ تاشقان ئابروي
جىلەن يەكەنگە كەلدى.

گەپنىڭ خۇلاسىسى: مىرزا تىنى بەگ مۇشۇ مەھەل
لىكە تىنىڭ نامى ۋە داڭقى چىقىشقا سەۋەبچى بولدى.
بۇ يەردىن يەنە شاھبەگنىڭ ھەمراھلىقىغا قوچقار
بەگنى بۇيرۇدى، ئۇ كىشىمۇ باردى، يانار چېغدا
خاتىرجەم ئەنجانغا ھۇجۇم قىلىپ ئۆزى جەردە بولۇپ
چېنىنى سالاھەت قۇتۇلدۇرۇپ كەلدى.

سىڭىگەنىڭ كەرىيە ناھىيىسىنى قورشىغىنى،
خان بىلەن يولۋاس خاننىڭ كەرىيەنى قوشىش
ئۈچۈن لەشكەر تارتىشىنى

غالدامە ئاقسۇغا كەلدى، ھۇجۇم قىلىپ نۇرىدىن
خان بىلەن سۈلھى قىلىپ ئەل بولۇپ كەتكەن ئىدى.
ئاندىن كېيىن قەشقەرگە كېلىپ، ھۇجۇم قىلىپ قارا
دۆڭ قورغانىنى ئالدى، ئەبۇلاينىڭ ئوغلى شۇ قورغاندا
ئۆلتۈرۈلدى.

يولۋاس خان خاندىن ياردەم سورىدى. خان باياق
نى لەشكەر باشلىقى قىلىپ يولۋاس خانغا ياردەملىشىشكە
تەۋەتتى. ئەمەلدارلار قەشقەرگە كەلدى. خانغا كۆرۈنۈش
قىلىپ قەشقەر يەكەننىڭ بارلىق لەشكەرلىرى سۇغۇند
دىن ئۆتۈپ ئىلىدىران مەيدانىدا غالدامە بىلەن سۈلھى
قىلىشتى. غالدامە قەشقەر ئۆلكىسىدىن ئۆز ۋەتىنىگە
قايتتى. يولۋاس خان سۇغۇندا ئەمەلدارلارغا ۋەدە ئەھ

دىنامىلار بېرىپ قايتىشقا رۇخسەت قىلدى. ئەمەلدار-
لار خاننىڭ خىزمىتىگە كېلىپ خاندېن ياخشى ئىن-
ئاملارنى كۆردى سىڭگە غالدامغا چىدىماسلىق قىلىپ
5000 دەك تاللانغان باتۇرلار بىلەن كىرىيىگە ھۇجۇم
قىلىش داغدۇغىسىنى قىلدى. خۇدا بەندى بەگ كىرىيى-
نىڭ ھاكىمى ئىدى، ئۇ خانغا ئادەم ئەۋەتتى. لېكىن
تېخى قوزغىلاڭ كۆتۈرگۈچى سىڭگىمۇ ياكى باشقا بىر-
سىمۇ؟ بىلمىدى.

خان يەكەننىڭ بارلىق ئەمەلدار، لەشكەرلىرىنى
ياردەمگە ئەۋەتتى.

ئۇبەيدۇللا سۇلتان خوتەننىڭ لەشكەرلىرى بىلەن
خوتەندىن ئاتلاندى.

ئەلقىسسە، لايىسۇدىن ئەسكەر تەشكىللىدى. سۇلتان
ۋە باباق بەگ، شاھ باقى بەگ، شاھ بەگ، مىرزاتى-
نى بەگ بېكچەك، قاسىم بەگ ۋە بورانغاردىكى باشقا
يولداشلار؛ قوچقار بەگ، نېقى بەگ، مىرزاھەيدەر بەگ،
ئىدىرىس بەگ ۋە جۇڭغارىيىدىكى باشقا يولداشلارنى
ئاپىرىپ سەپلەرنى راسلاپ راۋان بولۇشتى. لەشكەرلەر
ئومۇمەن تەخمىنەن 1000 دەك كىشى ئىدى... قىرغاز
يېزىسىغا يەتكەندە لەشكەرلەرنى تېخىمۇ رەتلىكەرەك
تۇرغۇزۇپ سۆرەپ ماڭىدىغان باتۇرلار، تىغ تارتىدىغان
ئەمەلدار بالىلىرىمىس قالپاق قاتارلىق ئۇرۇش كىيىم-
لىرىنى كىيىپ قارا سۇغا يېتىپ كېلىشتى. بەزىلەر: «مۇنۇ
ئويماقتا چۈشۈپ دۈشمەن قېشىغا ئەتە بارايلۇق» دېدى.
باباق بەگ بىلەن شاھ باقى بەگلەر قوبۇل قىلى-

ماستىن بەكمۇ تېزلىكتە مېڭىشتى. ئالدىدا كەتكەن باتۇرلار ئادەم تۇتۇپ ئەپكەلدى. لايىسۇدا ھەقىقىي خە-
ۋەرنى ئېنىقلاپ جەڭنىڭ پۈتۈن تەييارلىقلىرىنى راس-
لىشىپ، خۇدادىن ياردەم سوراپ دۈشمەن تەرەپكە
راۋان بولدى. سىڭگە تۇيۇپ قىلىپ كىرىپىنى قويۇپ
ئەجيان تەرىپىگە كەتتى. سۇلتان بىلەن ئەمەلدارلار
كىرىپىنىڭ قورغانغا كەلدى. خانغا ئادەم ئەۋەتتى.
خان خەۋەر يېتىپ كېلىش بىلەنلا قەشقەرگە ئادەم
ئەۋەتىپ، ئۆزى كىرىپە تەرەپكە راۋان بولدى. يول-
ۋاس خانمۇ پۈتۈن تېزلىك بىلەن ئاتىسىنىڭ ئارقىسى-
دىن يەتتى. سۇلتان بىلەن ئەمەلدارلار قارشى ئېلىشقا
چىقىپ كۆرۈنۈشكە كېلىشتى. خان ئەمەلدارلارغا تاپا-
مالامەت قىلىپ گۇناھنى خۇدا بەردى بەگكە قويۇپ
ئۆتۈپ ياغ بۇلاققا چۈشتى، ئۇ يەردىن ئەتىسى ئىسوي
توغراققا باردى. خان «نىيەدىن ئۆتۈپ سەگەنىڭ
يولى توسۇلسۇن» دەپ لەشكەرلەرگە بۇيرۇق قىلدى.
لەشكەر كېچىسى يولغا چىقىپ ئىككى كۈندە نىيىگە
يېتىپ كەلدى. بىر كۈنى ئۇ يەردە يولۋاس خان بىلەن
بىرلىكتە يالغۇز ياغاچ دېگەن يەرگە چۈشۈپ تۇردى.
كۆزەتكۈچى ئادەملەر «سىڭگە تېخى ئۆتمەيدۇر» دەپ
خەۋەر ئېلىپ كەلدى. خانلار خۇشال بولۇشۇپ سىڭگە-
نىڭ يولىغا راۋان بولۇشتى.

ئەلقىسسە، سىڭگە بىلەن ئۇچرىشىپ قاتتىق
ئۇرۇش بولدى. يولۋاس خان خاندىن بىر قىسىم ئادەم-
لىرىنى ئېلىپ ئۆز قوشۇنىغا قوشۇشنى تەلەپ قىلغان

ئىدى. سىڭگە ئۇرۇش سېپىمىنى رەتلەپ مەيدانغا چىقتى.
مىرزا تىنى بەگ يېقىنلىرى ۋە ئۇرۇق - تۇغقانلىرى
بىلەن سوپى خوجا، موللا يۇنۇس خوجا ۋە ئۇلارنىڭ
تەۋەلىكىدىكىلەر قاسىم بەگ مىر يۈسۈپ خوجا قا-
تارلىقلار بىر توپ بولۇپ نىقى بەگ، ھەيدەر بەگ،
ئىدىرىس بەگ ۋە بوراقاي بەگلەر ئۆز جامائىتى بىلەن
بىر توپ بولۇشتى. يولۋاس خاننىڭ ئەمەلدارلىرى بىر
گۇرۇھ بولدى. خانلار ئارقىدىن تېزلىكتە ماڭدى.
سىڭگە تاغمۇ ئورنىدىن قوزغىلىپ كەتكۈدەك دەرد

جىدە ئۈچ قېتىم ناھايىتى قاتتىق ھۇجۇم قىلدى. لېكىن
مىرزا تىنى بەگ ئۆزىنىڭ ھەمراھلىرى بىلەن قوشۇننىڭ
ئالدىدا پىيادە يۈردى، سىڭگەنىڭ ھۇجۇملىرىغا بەرداشلىق
بېرىپ تەۋرىمىدى، بىر چاغدا سىڭگە قايتىپ سۈلھى
تەلەپ قىلدى، خانمۇ بۇنىڭغا قوشۇلدى. پولات بەگ،
قوچقار بەگلەر يارىدار بولۇپ ئۆلدى.

لەشكەر ئىچىدە خان بىلەن ئۇنىڭ ئوغلى ئوت
تۇرمىسىدا ئىختىلاپ پەيدا بولدى.

ئۇنىڭ سەۋەبى شۇ بولدىكى: يولۋاس خان مىرزا-
تىنى بەگكە يەكەننىڭ ھاكىملىقى، نەپى بەگكە ئىشىك
ئاغالىقى بېرىلسە، دەپ ئىلتىماس قىلغان ئىدى. خان
بۇ گەپتىن ئاچچىقلىنىپ قالدى. خان بىر يولغا ماڭ-
دى. يولۋاس خان يەنە بىر يولغا ماڭدى. شۇنداق
قىلىپ خان يەكەنگە چۈشتى. يولۋاس خان ۋە ئۇنىڭ
ئوغلى ئۆز پادىشاھلىق ئورنىغا ئورۇنلاشتى.

مىرزا تىنى بەگ بىلەن نىقى بەگلەر لەشكەر

ئىچىدە يولۋاس خاننىڭ قوللىغۇچىلىرى دەپ تونۇلدى،
نۇرىدىن خان مىر ئامان كېرەك ياراغىنى ئەۋەتىپ
ھەزرىتى ئەزىزانى يەكەندىن ئاقسۇغا ئەپكەلدى. يول-
ۋاس خان ھەزرىتى ئەزىزان ھەققىدە ئەدەبىسىزلىك قىلىپ
خان يەنى پەيزاۋاتتا ئۆزىنىڭ ھوقۇقىدىن پايدىلىنىپ
ئەزىزانى رەنجىتىكەن...

نۇرىدىن خان ۋاقىتنى غەنىمەت بىلىپ، ئۇ ئېگىز
ئۆچىدىغان قارچۇغا — ھەزرىتى ئەزىزانى قولغا كەل-
تۈرۈۋالدى. يولۋاس خاننىڭ مەغلۇپ بولۇش سەۋەبى
شۇ بولدى.

ئاللا ھەممىنى بىلگۈچىدۇر.

يولۋاس خان ئەھۋالنىڭ بىر قىسمى ۋە ئۇنىڭ

ئۇلۇغ ئاتىسىغا ئاسىي بولغىنى؛ ئۇبەيدۇللا

سۇلتاننىڭ ئاقبۇتى ۋە ئەمەلدارلار-

نىڭ ئۆلتۈرۈلۈشى

يولۋاس خان مىرزا ئوبۇلھادى مىكرىتنىڭ قىزىدىن
تۇغۇلغان ئىدى. سەككىز يېشىدا قەشقەرنىڭ باشلىق-
لىقىغا تەيىنلەندى. 30 يىل قەشقەردە بولدى.

ئۇنىڭ تەبىئىتى زۇلۇم ۋە پىتنە - پاسات بىلەن
كۆتۈرۈلۈپ كەتكەن ئىدى. قەشقەرنىڭ ئادەملىرى
ئۇنىڭ زۇلمىدىن بەكمۇ ۋەيران ھەم پەرىشان بولۇش-
تى. ئەشكەرلەرنى ياخشى تەربىيەلەيتتى. يەنە ئازغىنە
بەتگۇمانلىق بىلەن رەنجىتىپمۇ قويايتتى. قىسقىسى

ئۇنىڭ ئەھۋالى بىر خىل تۇرمايتتى.

ئۇ، رەفئى بەگ، مىرزا يەئقۇپ جوراس، مىرزا سۇلتان يار بارلاس، مىرزا شەھباز ئوردا بېگى، مىرزا شاھبەگ قاتارلىقلاردەك ئېسىل ئادەملەرنى تەربىيەلىگەن ئىدى. قارا يانچۇق دېگەن قىرغىز بىلەن قالماق ئادەملىرىدىنمۇ نۇرغۇن كىشىلەرنى تەربىيەلىگەن ئىدى، مەسىلەن، دۆلە بەگ، تويچى بەگ، تورۇمتاي بەگ، كېسەك بەگ، سۇلتان قولى بەگ، فارمىشاق بەگ ۋە باشقىلار. ياقۇپ بەگ، رەفئى بەگلەر ئۆلۈپ كەتتى.

شەھباز بەگ ناسور يارىسى (ئاقما كېسەل) بىلەن ئۆلۈپ كەتتى، دۆلە بەگنى قەشقەرنىڭ ئاتالمىقى ۋە ھاكىمى قىلدى. قارا يانچۇق بەگمۇ جانلىنىپ قالدى. ئادەملەر ئۇنىڭدىن رەنجىشىپ قالدى. دېۋە، چارپايلار ئۇنىڭ مېڭىسىدە ئورۇن ئالدى. مۇشۇ ئەھۋالدا ئابدۇللاخان بىلەن نۇرىدىن خانلار يىلداك تەييارىدىن مەغلۇپ بولدى. دۆلە، تورۇمتاي، تاشلان، كېسەك، سۇلتان قولى قاتارلىقلار يولۋاس خانغا قارشى قوزغىلاڭ كۆتۈرۈشكە ئەھدە بېرىشتى. ئۇلار مۇندىن كېيىن قالماقلار كېلىپ بۇ مەملىكەتنى بېسىۋالدى، دەپ تۈمەننىڭ لېۋىدىكى مېيغار دېگەن جايغا ھازىر بولۇشتى، ئۇلارنىڭ بەزىسى كەلمىدى. بولۇپمۇ شۇ مىللەتنىڭ ئەڭ خۇلاسىسى بولغان دۆلە بەگ كەلمىدى. شۇنىڭ بىلەن ھەممىسى ئۆز يۇرتلىرىغا قايتىشتى. تورۇمتاي بەگ ياسانچۇق، زەردار ئادەم ئىدى.

ئۇ باھىر قەبرىستانلىقىنى ياساتتۇردى. ئالتۇن -
كۈمۈش، رەخت - پەخ، ئۈنچە - مارچان قاتارلىق مال
دۇنيالىرىنى ئىككى قەبرە ئىچىگە يوشۇرۇپ قويدى.
چۈنكى ئۇ: «بۇ نەرسىلەرنى ئۆزىمىز قالماقلا تە -
رەپكە ئېلىپ بارالمايمىز، يېنىپ كېلىپ مەدەتكارلىق
قىلارمىز.» دەپ ئويلىغان ئىدى.

ئەلەمىسە، قارا يادچۇقىنىڭ گەپ - سۆز، ھەرىد
كەتلىرىنى سېلىم توغى شاھ بەگ بېكچىسىگە يەتكۈز -
دى. ئۇ بەگ خانغا ئىپادىسىنى بىلدۈردى. خان ئاچ -
چىقىلىنىپ ئابدۇللا خانغا كىشى ئەۋەتتى. خان بۇ
مۇھىم ئىشنىڭ چارىسىنى ئۆزىنىڭ ئوغلىغا تاپشۇردى.
يولۋاس خان تورۇمتاي، دۆلەلەرنى گۇناھكار ھېسابلاپ
بۇلاڭ - تالاڭ قىلدى ۋە ئۇلارنى مىرزا سۇلتان يار،
مىر خېلىل شاھلارغا تاپشۇردى. مال - دۇنيانى سۈ -
رۈشتۈرۈش ۋە تورۇمتاي پىتىمىسىنى سۈرۈشتۈرۈش
ئۈچۈن قەبرىلەرنى ئاچتى. خان ئاچچىقىلىنىپ ھەر
ئىككىلىسىنى ئۆلۈمگە بۇيرۇدى. ئاندىن كېيىن مىرزا
سۇلتان يارنى ھاكىم قىلدى. ئابدۇللا خانغا بايراق
بىلەن كانايىنى تاپشۇردى. يولۋاس خان مۇندىن كېيىن
ئۆزى ئۈچۈن ئۆز ئىشىغا باش قاتۇرىدۇ، ئۇ چاغدا خو -
تەن مەملىكىتى كىرىيىگە چىلىك يولۋاس خانغا تاپشۇ -
رۇلغان ئىدى. بارچوق، سېرىق قوللار بارلىق تەۋەلى -
كىمدىكى كىشىلەر بىلەن ئۆزىگە بۆلۈپ قالدى. يەكەن
ئەمەلدارلىرى بۇ ئىشلاردىن بەكمۇ ئەزىمەتتى، بى -
رىپ - بېرىپ يولۋاس خاننىڭ شۇم نەپسى ھەلتۇن شەيە

ئان ۋە سۈۋەسىسى بىلەن «خان مەملىكەتىنى بوشىتىپ چىقىپ كەتسە پادىشاھلىق ماڭا قالسا» دەپ يەكەن ئەمەلدارلىرىغا خەت ئەۋەتمىشكە باشلىدى. يەكەن ئەمەلدارلىرى خانغا ئوغلىنىڭ ئەھۋالى بىزدىن ياخشىراق مەلۇم، يولۋاس خاننىڭ گېپىگە قارىمايلى! خان غىمۇ مەلۇم قىلمايلى، ئەگەر خانغا مەلۇم قىلساق چوڭ چاتاق چىقىدۇ. ھەر قاچان ئادەم كەلسە ياخشى مۇئامىلە قىلىپ ياندۇرايلى! ئۆزىمىزنىڭ ئىشىغا مەشغۇل بولايلى! خۇدادىن كەلگىنىچە بىز ئىش بولار!» دەپ مەسلىھەت قىلىشتى، مەسلىھەت شۇنىڭغا مەرسە كەزلىشىپ تارقاپ كېتىشتى. بۇ مەزگىلدە ئىبەرتىك گەن نامەلەر ئارقا - ئارقىدىن يېتىپ كېلىشكە باشلىدى. ئەمەلدارلارغا ئايرىم - ئايرىم نامەلەر كېلىۋەرگەندىن كېيىن ئۇلارمۇ تەڭلىككە قالدى. مىرزا تىنى بەگ، مىرىۋسۇپ خوجا، نەقى بەگلەر دەسلەپكى مەسلىھەتكە ئەمەل قىلىپ سىرنى مەخپى تۇتتى. لېكىن باباق بەگ، تەڭرى قۇلى بەگ، ئىدرىس بەگ ۋە باشقا بىر قانچە يىلەن بىرلىككە كېلىپ خانغا ئەھۋالىنى مەلۇم قىلىپ «ھەر كۈنلۈكى يولۋاس خاننىڭ ئادەملىرى كېلىدۇ لېكىن ئەدە بولىدىغانلىقىنى ئۇقمايمىز» دېدى.

تىنى بەگ بېكچەك، نېقى بەگلەر يولۋاس خان تەرەپتىكى كىشىلەر دەپ تونۇلاتتى. ئەمەلدارلار يەنە «بۇ ئىشنىڭ ھەقىقىتىنى شۇ ئىككى يىلەن بىلىدۇ» دېيىشتى، خان گۇمانخور، كىشىگە ئىشەنمەيدىغان بىر ئادەم ئىدى.

دى. ھەممە يىلەندىن گۇمانلىنىپ ئادەملەرنى يىغدى.
مىرزا ھەيدەر دوغىلاتنى يۇقىرىقى يول بىلەن يۈسۈپ
خوجا ۋە بوراقاي بەگىلەرنى ئاستىنقى يول بىلەن
ئەۋەتتى.

شەنبە كۈنى 1076 - يىللىق شەۋۋال ئېيىنىڭ
7 - كۈنى بولدى. يەكشەنبە كۈنى ئۆزى بارلىق ئە-
مەلدارلار بىلەن بىرلىكتە يەكەن شەھىرى ئىچىگە
كىردى. مىرزا تىنى بەگ، نەقى بەگىلەرنى چاسودا
ئۆتكۈز تىخ بىلەن ئۇ دۇنياغا ئەۋەتتى، مىرزا تىنى
بەگ 40 ياشتا بولۇپ موڭغۇل مىرزا بىلەن زىبۇ-
زىنىستى ۋە شۇ مىللەتنىڭ تاللانغان كىشىسى بولۇپ
سەۋرچان، ئېغىر بېسىق، جاسارەتلىك بىر ئادەم ئى-
دى. ئۇ بىر قانچە خىل نۇسخىدا خەت يازالايدىغان
خەتتات، ئۇلۇغ كىشى ئىدى.

ئەلچىسى، بېكچەك مىللىتىنىڭ خۇلاسسىسى بولغان
ئەمىر ئەييۇپ ۋە سۇلتان ئەلى مىرزالار سۇلتان سە-
ئىدخاننىڭ كاتتا ئەمەلدارلىرىدىن بولۇپ ئەخلاقلىق
ئەمەلدارلاردىن ئىدى. بۇ ياخشى ئەخلاقلىق ئەمەل-
دارلارنىڭ سۈپەتلىرى تارىخلارغىمۇ يېزىلغان. شۇلار-
مۇ بۇ مىرزا تىنى بەگدەك ئەمەس ئىدى.

نەقى بەگ قارا يانچۇقلارنىڭ چىراغى ۋە تاجىم
سى ئىدى. بۇ كىشىمۇ تېخى 40 ياش ئىدى.

دۈشەنبە كۈنى يولۋاس خاننىڭ خانزادە خانىم
ئاتلىق قىزى باي قىلىپاق دېگەن يەردە ئۆلتۈرۈلدى.
ئاندىن كېيىن خوتەنگە «مۇھەممەت قاسىم بەگ قاتار-

لىق مۇشۇ تەرەپتە تۇرىدىغان ئەمەلدارلار سۇلتانىنى
ئۆلتۈرۈپ لەشكەر تەييارلاپ يەكەنگە كەلسۇن!» دەپ
ئۇقتۇرۇش يازدى.

خوتەندىكى ئەمەلدارلار بۇيرۇققا بىنائەن سۇلتاننىڭ
يېقىنلىرىنى زىندانغا سېلىپ سۇلتانغا خوجا
ئابدۇراخمان سودىگەرنىڭ ئۆيىدە شېھىتلىق شەرىپىتىنى
ئىچۈردى (ئۆلتۈردى).

ئوبەيدۇللا سۇلتاننىڭ پادىشاھلىق مۇددىتى تۆت
يىل ئۈچ ئاي، ياشىغان ئۆمرى 18 يىل بولدى. ئەمەلدارلار
خوتەننىڭ لەشكەرلىرىنى ئېلىپ خاننىڭ كۆرۈنۈشۈگە
مۇشەرەپ بولدى. سۇلتاننىڭ بايرىقى مۇھەممەت قاسىم
بەگكە ئىنتام قىلىندى. يۈرۈڭقاش قارمىشاق بەگكە
تاپشۇرۇلدى.

ئاندىن كېيىن ئاقسۇ ئەمەلدارلىرى بىلەن مەسلىھەتلىشىپ
شىمەك مىرزا كېسەك بىلەن موللا ھىندى ياساۋۇللارنى
نۇرىدىن خاننى ئىزدەشكە ۋە ئاقسۇ لەشكەرلىرىگە
ئەۋەتتى.

نۇرىدىن خاننىڭ ئاقسۇدىن كەلگىنى، خاننىڭ قالماقلار تەرەپكە قاچقىنى

شىمەك موللا ھىندى ياساۋۇل خاننىڭ يارىلىقىنى
ئېلىپ كەلگىنىدە نۇرىدىن خان جان - تېنى بىلەن
قوبۇل قىلدى ۋە يەكەن تەرەپكە ئاتلىنىپ ئاتىسىنىڭ
بوسۇغىسىنى بوسە قىلىشقا مۇيەسسەر بولدى.

ئۇ ئادەملەرنى ئۆلتۈرۈشكە شۇنداق قۇدرەت تاپ-
تىكى: كىمدىن ئازمىنە خاتالىق ئۆتسە ياكى گۇمانىي
قاراش بولسا ئۆلتۈرۈشكە بۇيرۇۋەردى.

ئەلقىسسە، نۇرىدىن خان بىلەن ئابدۇللا خاننىڭ
بىر بۆلۈك ئەمەلدارلىرى لەشكەرلىرىنى باشلاپ،
قىزىلنىڭ يولىغا راۋان بولدى. خان ۋە ھەزرىتى
ئەزىزان ئاستىنقى يول بىلەن ئاتلاندى. سىيەك كەندە-
تىگە يەتكەندە دورۇش مۇھەممەت ياساۋۇلنى بىر
قانچە كىشىلەر بىلەن بىرلىكتە ئۆلتۈردى. قەشقەر-
دىن نۇرىدىن خانغا: «مىرزا ئەلى شاھ بېكچىك، مىر-
زا سەيپۇللا جوراس، يامغۇرچى بەگ ناغرىچىلار بىر
بۆلۈك كىشىلەر بىلەن توپلىشىپ نۇرىدىن خاننىڭ
يولىنى توستى» دېگەن خەۋەر كەلدى. خان ئۆز لەش-
كىرىدىن چوماق بەگ قىرغىزنى، يەكەننىڭ لەشكىرى-
دىن موللا مونسى خوجىنى مىرزا غازى جوراس، مىر-
زا ئابدۇللا (ھادى بەگنىڭ بىر تۇغقىسى) قاتارلىق
لارنى ئەۋەتتى. مىرزا غازى، مىرزا ئابدۇللا فىروزلار
بىر يەرگە جەم بولۇشتى. (۲) ئابدۇللاخان ئۇلارغا
تۇرلۇك غەمخورلۇقلارنى قىلدى.

ئەلقىسسە، خان ۋە نۇرىدىن خانلار تۇيغۇت دې-
گەن يەردە ئۇچرىشىپ ھەممىسىنى قاراۋۇللۇققا ئە-
ۋەتتى. بىر كېچە ئۆتكەندىن كېيىن يولۋاس خان قې-
چىشنىڭ قەستىنى قىلىپ، ئەمەلدارلىرىنى ئاتمىسىنىڭ
قېشىغا ئەۋەتتى. ئۆزى بولسا يېرىم كېچىدە سېپىلىنىڭ
تېشىنى تېشىپ بەدەر قاچتى. ئەمەلدارلارنىڭ بەزىسىنى

كشى ئەۋەتىپ چاقىرتىپ ئۆزىگە ھەمراھ قىلدى.
خېلىل شاھ يامغۇرچى، شاھ بەگ قالۇچى قاتارلىق
يۇرتتاتەربىيىلەنگەن بىر قانچە يىلەننى دۈشمەننىڭ قو-
لىغا قويۇپ راۋان بولدى. ئادەملەر ھەيران بولۇپ
خاننىڭ كۆرۈنۈشىگە كېلىشتى.

خان، ھەزرىتى ئەزىزان ۋە نۇرىدىن خانلار قەش-
قەرگە كەلدى. شاھ باقى بەگ، ھەيدەر بەگ، مۇھەم-
مەت لېتىپ بەگ ۋە قەشقەرنىڭ ئەمەلدارلىرىنى يول-
ۋاس خاننىڭ ئارقىسىدىن قوغلاشقا بۇيرۇغان ئىدى. ئۇ-
لار قوغلاپ، يېتەلمەي قايتىپ كەلدى. خان قەشقەر
مەملىكىتىنى نۇرىدىن خانغا تاپشۇرۇپ ئۆزى يەكەن-
گە قايتتى.

ئۇنىڭ ئاتىسىدىن رەنجىگەن لەشكەرلەر يەكەن-
گە كەلدى. خان ئۆزى ئەمەلدارلىرىغا كۆپ غەمخور-
لۇقلارنى قىلدى. قەشقەر ئەمەلدارلىرى ۋە ئۆز ئە-
مەلدارلىرىدىن باقى بەگنى (ئوغۇللىرى بىلەن بىللە)
ھىزرا شىرداق شاغاۋۇل ۋە باشقا بىر قانچە يىلەننى
زىندانغا تاشلىدى. بىر قانچە كۈندىن كېيىن زىندان-
دىن چىقاردى، ئۇلارنىڭ كۆپ قىسمى خوجا ئەۋلادى
ئىدى. مەسىلەن، مىر خەلىل شاھ ئوغۇللىرى بىلەن،
شاھ باقى شاھ ئوغۇللىرى بىلەن بۇ مەرھۇم ئەمەل-
دارلارنى قالماقلارغا بېرىۋېتىپ باي تونە ئالدىدا
قالماقلار قولىدا شېھىتلىك شەرىپىتىنى تېتىدى.

نۇرىدىن خاننىڭ پادىشاھلىقى مۇددىتى،
كۆرگەن نۆمىرى ۋە ۋاپاتى.

ئابدۇللاخان قەشقەر مەملىكىتىنىمۇ نۇرىدىن خانغا بېرىۋەتتى. خان كۇچاردا تۇرۇپ قالدى. ئۇ كېچە-كۈندۈزلەپ ھاراق ئىچىشكە مەشغۇل بولدى. جانابى موللا مۇھەممەت لېتىپ بۇخارانىڭ پوستىنى سويىدى. قەشقەر ئەمەلدارلىرىدىن: مۇھەممەت يار، ئالتۇن تاش، بايرىن ئۆز مىللىتىنىڭ سەردارى بولغان خۇدا يار، لارنى يېقىنلىرى بىلەن قوشۇپ ئۆلتۈردى. ئۇ كۈنلەردە ئابدۇغاپسپار دېگەن بىر ئادەم بار ئىدى، ئۇ يولۋاس خاننىڭ يېقىنلىرىدىن بولۇپ قېچىپ قېلىپ قالغان ئىدى. بىر كۈنى ئۇ سۇلتاننىڭ سۆھبىتىگە كەلدى. سۇلتان ئۇنىڭدىن بەزى ئىچكى ئەھۋالنى سورىدى. ئۇ خۇدادىن قورقمايدىغان بەدبەخ، ئاسى: «يەكەن ئەمەلدارلىرىدىن شاھ باقى بەگ بىلەن باشقا بىر قانچە يىلەن خەت ئەۋەتتى» دەپ بىر بۆلۈك ئىشلارنى يەتكۈزدى. سۇلتان ئاڭلىغانلىرىنى ئاساس قىلىپ مىرزا ئەلى ياردوغىلادىن سورىدى. ئۇ: «ئابدۇغاپسپار يالغان ئېيتىپتۇ» دېدى، شۇ زامان مىرزا ئەلى يارنىمۇ مىرزا مۇھەممەت لېتىپ بىلەن كېپەك بەگلەر-نىمۇ ئۆلتۈردى. ئۇنىڭ ئاتالىقى ۋە ھاكىمى بولغان مىرزا تۈلكى جوراسنى ئاقسۇغا ئەۋەتىپ ئولجاچى توغ بېگى قاتارلىق بىر قانچە يىلەننىمۇ ئۆلتۈردى.

شۇنىڭدىن كېيىن قالغان قىرغىزلار قەشقەر، ئاقسۇدا كىمكى بىر پارچە نان ياكى باشقا بىر نەرسىنى تالامىشىپ قالسا خانغا: «پالانى كىشى ئۆلتۈرۈشكە تەبگىمىشلىك» دەپ يەتكۈزەتتى. خان: «ئۆلتۈرگىن، ئۇنىڭ مال مۈلكىنى ساڭا بېرىۋەتسىم» دەيتتى. شۇنداق قىلىپ مەملىكەت ئىچىدە خۇشال ئادەم ئاز قالدى. كۆپ قىسمى ئۆلتۈرۈلدى.

ئەلقىسىمە، زۇلۇم، قان تۆكۈش قاتارلىق بولمىغۇر ئىشلار كىشىلەرنى شۇنداق تەڭلىكتە قويدىكى: شەرەپلەپ تىۋگىتىش مۇمكىن ئەمەس. لېكىن خان ئاقسۇدا تۇرغان چېغىدا، دائىم ئالىملار بىلەن سۆھبەت قىلىپ، پۇقرالارنى ياخشى ئاسراپ، قالماقلارغا قارىشى ھۇجۇم قىلىپ غازات قىلاتتى، ئولجىلار ئالاتتى، ئالەمىرقى ئۆمرىدە بولسا ئەنە شۇنداق تۇرمۇش ئۆتكۈزدى. 2000 دەك قولىدىن ئىش كېلىدىغان يۇرت (؟) ئادەملىرىنى ئۆلتۈردى. يەكەنگە كېلىپ ئۆز ئاتىسىغا ئۆزىنى تاشلاپ مېھماندارچىلىق قىلدى. ئۇ يىغىندا ئۆز ئاتىسىنى ئەنجان تەرەپكە لەشكەر تارتىشقا قىزىقتۇردى. خانمۇ قوبۇل قىلىپ لەشكەر تەربىيەلەشكە مەشغۇل بولدى. ئۇلار لەشكەرلىرىنى تەييارلاپ ئەنجان تەرەپكە راۋان بولدى. سارىخ يازمىغا يەتكەندە سۇلتان نۇرىدىن خان ئاغرىپ قېلىپ ئالەمدىن ئۆتتى. ئۇ 31 يىل ئۆمۈر كۆردى. 18 يىل پادىشاھلىق قىلدى. ئابدۇللاخان ئۇ يەردىن پادىشاھلىق ئورنىغا يېنىپ لەشكەرلەرگە رۇخسەت قىلدى.

ئابدۇللاخاننىڭ يەكەن مەملىكىتىدىن كەتكىنى،
ۋە شۇ كۈنلەردە يۈز بەرگەن ۋە قەلەر

نۇرىدىن سۇلتان پانىي دۇنيا بىلەن ۋەدا لاشتى -
مىرزا تۈلكى جوراس قەشقەرنىڭ ھاكىمى ئىدى، خان
مەملىكىتىنى ئۇنىڭغا تاپشۇرغان. ئۇمۇ ۋاپات بولدى،
ئۇنىڭ ئورنىغا فەۋى سارنى تىنكىلىدى. چوڭ باغىش
قەشقەردە تۇرۇپ قالدى. ئاپاق بەگ ۋە بىر قىسىم
قىمچاقلار قەشقەردە نوپۇزلۇق ئىدى. كۆپچىلىكنىڭ ۋە
چوڭ باغىشنىڭ، قەشقەرلىقلەرنىڭ ئوتتۇرىسىدىمۇ قارى-
مۇ - قارشىلىق پەيدا بولدى. بۇ ئارىدا يولۋاس خان
ئوجورتونىڭ ياردىمى بىلەن قەشقەر مەملىكىتىگە كەل-
دى، چۈنكى قەشقەر ئەمەلدارلىرى ئوتتۇرىسىدا قارى-
قارشىلىق چىققان ئىدى، ئاتۇشلىقلار بىلەن ئارغۇ-
لۇقلار يولۋاس خان تەرەپكە كەلدى. يولۋاس خان ئازراق
كۈچلىنىپ قەشقەر قورغانىغا كەلدى. مىرزا سۇلتان
ئەلى قەۋدىيارنىڭ سىياسىتىدىن قورقۇپ يولۋاس خان
قېشىغا كەلدى. قارىمۇ قارشىلىق كۈچەيدى. يولۋاس
خان قەشقەردىن ئۈمىد ئۈزۈپ قايتىپ كەتتى. ئۇنىڭ
قېشىغا كەلگەن ئادەملەرمۇ قايتىپ كېتىشتى. قورققى-
نىدىن خاننىڭ ئۆزىدىمۇ چوڭ ئۆزگىرىش يۈز بەر-
دى. بۇ ئارىدا كۇچاردىن خوجام قۇلى مىر ئاخۇر كې-
لىپ خوجا يار قىمچاقنىڭ سۆز-ھەرىكەتلىرىنى خاسىغا
يەتكۈزدى. خوجا يار كۇچارنىڭ ھاكىمى ئىدى. خانى

نىڭ قورقۇنچىسى ئاشتى، قېچىشنىڭ تەييارلىقىنى قىل-
دى. بۇ چاغدا قەشقەردىن: «يولۋاس خان قايتىپ كەت-
تى. سۇلتان قولى بەگ ئۆلتۈرۈلدى» دېگەن خەۋەر
كەلدى. لېكىن خان ئۇنىڭغا پىسەن قىلماستىن مەك-
كىگە سەپەر قىلىش تەييارلىقىغا مەشغۇل بولدى. با-
باق بەگ خاننى مېڭىشقا قىزىقتۇردى. ھەيدەر بەگ:
«ئۆزلىرىدەك شانۇ شەۋكەتلىك پادىشاھنىڭ بىر بەخ-
تى قايتقان ئوغلىدىن قېچىش مۇناسىپ ئەمەس» دې-
دى. لېكىن خان بۇ گەپكە قۇلاق سالمىدى. خاننىڭ
خىزمىتىدە بۇ ۋاقىتتا كۆپىنچە قىرغىزلار بار ئىدى.
خان ھېچكىمگە ئىشەنمىدى.

ئەلەقسە، خان 2000 دەك قىرغىز لەشكەرلىرى-
نى يولۋاس خاننىڭ ئارقىسىدىن ئەۋەتتى. قىرغىز ئە-
ھلدارلىرى يولغا راۋان بولغاندا خان ئۆزىنىڭ يې-
قىنلىرىنى ئېلىپ ھىندىستان تەزەپكە راۋان بولدى.
ئورۇڭ شاھ پادىشاھ خوجا ئىسھاق ئاتلىق خوجىنى
(ھەزرىتى موللا مۇھەممەت قازى قۇددىسە سىررۇھو-
نىڭ ئەۋلادلىرىدىن ئىدى) ئەلچىلىككە ئەۋەتكەن ئى-
دى. خان ئۇ خوجىغا نىسبەتەن ھەر خىل تەپتىكى
ئادەمگە رەھىملىكلەرنى قىلدى. خان بالىنى رايونغا يې-
تىپ كەلگەندە شاھ مۇرادخان، ئىمام قۇلى خانلار
قارشى ئېلىش ئۈچۈن ئالدىغا چىقىشقان ئىدى. ئۇلار-
مۇ نۇرغۇن ئىنئاملارغا ئېرىشتى. كەشمىرگە يېتىپ
كەلگەندە، كەشمىرنىڭ ھاكىمى موبارزخان ئۆزى ئەھ-
لى سۇننى، ئېتىقادى چىڭ، چىقىشقا ئادەم ئىدى.

ئۇمۇ خاننىڭ ئالدىغا چىقىپ قارشى ئالدى. خان ئۇ كىشىنىڭ مۇلايىملىق بىلەن خىزمەتتە بولۇۋاتقانلىقىدىن خۇشال بولدى. مۇبارىزخان خاننىڭ خىزمىتىدە پادىشاھنىڭ ئالدىغا راۋان بولدى. لاھور شەھىرىگە يېتىپ كەلدى. لاھورنىڭ ھاكىمى مۇھەممەت ئىمىن دېگەن بىر راپىزە، مۇتەئەسسەپ ئىدى، ئۇنىڭدىن خاننىڭ كۆڭلى ئاغرىپ ئۇنى ياقتۇرمايدىغان بولۇپ قالدى. شۇ ئارىدا، خان ئۆزىنىڭ ھاتەمبەگ دېگەن بىر ئادىمىنى بىر كېنىزىكىدىن گۇمانلىنىپ ئۆلتۈرۈۋەتتى. مۇھەممەت ئىمىن خان بۇ ۋەقەنى پادىشاھقا يېزىپ ئەۋەتتى. پادىشاھ ئابدۇللاخانغا بولغان ئېتىقادىنى يوقاتتى، قىسقىسى بېگىم ساھىپىنىڭ سۆزى بىلەن خانغا ياخشىلىقلارنى قىلدى. باباق بەگ ئوغۇللىرى بىلەن بىللە، مۇھەممەت لېتىپ بەگ، قارىمىشاق بەگ ئوغلى بىلەن، قاتارلىق بىر بۆلۈك ئەمەلدارلار خاننىڭ خىزمىتىگە بېرىپ ھاجى بولدى. خان مەككىدىن قايتىپ كەلدى. سوتوھ ئاتلىق كاپىرلار خاننى بۇلاڭ - تالاڭ قىلدى. خان يەنە سالامەت قۇتۇلۇپ ئاخىرى پادىشاھ بىلەن ئۇچراشتى. پادىشاھ تولۇپ تاشقان قىزغىنلىق ۋە ئىززەت - ئېكرام بىلەن قارشى ئالدى.

ئىسمائىل خاننىڭ ئاقسۇ، ئۈچتۇرپان، كۇچار

ۋە باي مەھلىكەتلىرىدە خانلىق قىلغىنى

ئابدۇللاخان ئۆز ئاتا - بوۋىلىرىنىڭ پايتەختى

بىلەن خوشلىشىپ ھىندىستان يولىغا راۋان بولدى.
ھەزرىتى ئەزىزان بارلىق يېقىن، سۆھبەتداش
لىرى سوپى خەلىپە موللا يۈنۈس خوجا، قاسىم بەگ،
ئەمەلدارلارنىڭ كۆپ قىسمى ۋە يەكەن، ئاقسۇنىڭ
مىرزادەلىرى بىلەن ئاقسۇغا ماڭدى. ھەيدەر بەگ،
شىردىل بەگ، مىرزا ئابدۇللا جوراس ۋە بىر قىسىم قارا
يانچۇقلار خوتەنگە بېرىپ ئۇ يەردىن ئاقسۇغا باردى.
تەڭرى بەردى بەگ، تۇردى ھىندى بەگ ۋە قەشقەر-
دىن بىر بۆلۈك كىشىلەر ئاقسۇغا بېرىشتى.

بۇ ئادەملەر ئاقسۇدا جۇغلىمىشىدىن بۇرۇن ئەنۋەر
بەگ باشچىلىقىدا ئاقسۇ ئەمەلدارلىرى بىرلىشىپ
يىلداڭ تەيجىگە كىشى ئەۋەتتى، مەزمۇنى مۇنداق:
«ھەزرىتى ئەسمايىل خاننى ئاقسۇغا ئەكەلسۇن» شۇ-
نىڭ بىلەن يىلداڭ خاننى ۋە قارا كوكۇل سۇلتانى
بىلەن ئېلىپ ئاقسۇغا كەلدى. ئەمەلدارلار گۇرۇھ-گۇ-
رۇھ بولۇشۇپ خانغا كۆرۈنۈش قىلىشتى. مەملىكەت
خانغا مۇقىملاشتى. خان يەكەن تەرەپكە لەشكەر
تارتتى. تەيجى ئۆز ئوغلى يالىپونى ھەمراھ قىلدى.
ھەزرىتى ئەزىزان بارلىق مۇرىتلىرى ۋە قاراشلىق
كىشىلەر بىلەن پەيگە كەلدى. خان ئاتلاندى. بار-
چۇققا يېتىپ كەلگەندە ئۇ يەرنىڭ ئادەملىرىنى
بۇلاڭ - تالاڭ قىلىپ بەزىلىرى ئاقسۇغا قايتىشتى.
1500 دەك ئادەم يەكەن تەرەپكە راۋان بولدى.
قارا كوكۇل سۇلتان ۋە ھەيدەر بەگلەر كۆزەتچى
ئىدى. شامالساغقا چۈشتى، خان ئاقچىغدا ئىدى.

يولۋاس خاننىڭ كەلگەن ئاۋازى يېتىپ كېلىشكە باشلىدى، قەشقەرلىك ئادەملەر قارىمۇ قارشى بولۇشتى، بەزىلەر يولۋاس خان تەرەپدارى بولۇشتى، بەزىلەر ئۇ تەرەپتە بولمىدى. شۇ ئارىدا مىرزا شېرىپ بەگ چىك باش بولۇپ كۆپىنچە ئادەملەرنى يولۋاس خان تەرەپكە مايىللاشتۇردى. مىرزا ئىسپەندىيارمۇ شۇ تەرەپتە بولدى. مىرزا شېرىپ كۆپىنچە ئادەملەر-نىڭ يولۋاس خانغا مايىللاشقانلىقىنى چۈشىنىپ ۋاقىتنى غەنىمەت بىلىپ يەكەن ئادەملىرى تەرەپكە دەپ تۈگەتكۈسىز دەرىجىدە ھىيلە-مىكىر قوزغاشتى.

ئۇ مۇنداق بولدى: «ئابدۇللاخان كېلىپ كەتتى. يولۋاس خانمۇ قايتىپ كەتتى، ئىسپانخان تەرەپتىن تېخىمۇ خەۋەر يوق. لېكىن مۇقەررەرگى؛ ھەزرىتى ئەزىزان مۇتەۋەر ئەمەلدارلار بىلەن ئىسپانخاننى ئېلىپ كېلىدۇ» مىرزا شېرىپ بىر قانچە ھەمراھلىرى بىلەن تىل بىرىكتۈرۈپ تىل بىرلىكىنى مۇستەھكەملەش ئۈچۈن قەسەم ئىچىشىپ يەكەنگە كېلىپ: «يولۋاس خان قەشقەرگە كىرىپ بولدى. ئادەملەر ھەم قارشى ئېلىش ھەم كۆرۈنۈش قىلىش يۈزىسىدىن بېرىپ خاننى تەكلىپ قىلىپ كەلمىشىلىرى كېرەك» دەپ يالغان خەۋەرنى يەتكۈزۈشتى. يەكەننىڭ ئادەملىرى: راستچىلىقى ۋە دىيانەت يۈزىسىدىن ئۇ خەۋەرگە ئىشىنىپ تاتىسى ئوغلىنى، بىر تۇغقان بىر تۇغقاننى دېگەندەك ئالدى - ئارقىغا تەيىنلەپ ئەۋەتمىشتى.

ئەل قىسسە، ئىمۋەز خوجا تاغارچى ۋە موللا قارا
خوجا، موپىتلار باش بولۇپ يەكەن ئادەملىرىنىڭ
كۆپ قىسمى قەشقەرگە كەتتى. مىرزا شىرىپ بۇ ئا-
دەملىرىنى ئاپىرىپ قەشقەر ئىچىدە تۇرۇپ سالىدى.
شۇ ئارىدا ھەزرىتى ئەزىزانىڭ ۋە خاننىڭ كەلگەن-
لىكى خەۋىرى يەكەنگە كەلدى. ئادەملىرى ھەيران
بولۇشتى. ئەگەر قارشى ئېلىشقا بارايلى دېسە، بالا
چاقا بىر تۇغقانلىرىدىن ئۈمىد ئۈزۈشكە توغرا كې-
لىدۇ. بارھايلى دېسە، بۇ تەرەپكە ئاسىي بولۇشقا
توغرا كېلىدۇ. شۇنداق تۇرغان بىر پەيتتە يولۋاس
خان تەرەپتىن ھەقىقىي خەۋەر تارقاپ ئارقا ئارقىدىن
ئادەم كېلىشكە باشلىدى. يولۋاس خان تەرەپتىن كەل-
گەن ئادەملىرى موللا قارا خوجا ۋە ئىمۋەز بەگلەرنىڭ
ھەمراھلىقىدا قەلئەدارلىق قىلىپ يولۋاس خانغا: «قان-
چىكى تېز كەلسە شۇنچە ياخشى، بولمىسا ئىش قولى-
مىزدىن كەتكەي» دەپ ئارقىمۇ ئارقا ئادەم ئەۋەتىش-
تى. يولۋاس خان قەشقەردىن يېرىم كېچىدە كېلىپ باي
قاپاقدا سەپ تۈزۈپ قۇردى. سىپىلىنىڭ ئاستىدىكى
ئادەملىرى كېلىپ كۆرۈنۈش قىلىشتى. ئۇلارنىڭ لەش-
كىرى خان بىلەن توغراچى دېگەن يەردە ئۇچرىشىپ
قاتتىق جەڭ ۋە قەسى يۈز بەردى. نەتىجىدە ئۇلار
تەرەپ مەغلۇپ بولۇپ خان تەرەپ غەلبە قازاندى.
لېكىن يولۋاس خان ئۆزىنى شەھەرگە ئېلىپ بولغان
ئىدى. ھەزرىتى خان ئۆز لەشكەرلىرىگە غەمخورلۇق
ۋە ئامراقلىقىنى بىلدۈرۈپ قايتىش تىزگىنىنى
تارتتى.

يولۋاس خاننىڭ پادشاھلىق تەختىدە ئوتتۇرىنى

ھەزرىتى ئىسمائىل خان ئاقسۇغا قايتتى. يەكەن، قەشقەرنىڭ چوڭ ئەمەلدارلىرى يىغىلىپ يولۋاس خاننى پادشاھلىققا كۆتۈرۈشتى. يولۋاس خاننىڭ مىرزا ئەلى شاھ، ھاشىم بەگ قاتارلىق چوڭ ئەمەلدارلىرى قالماقتا قالغان، ئۇلارغا مۇھەممەت باقى، قەلەندەر قاتارلىق بىرقانچە يەنە ھەمراھ ئىدى. مۇھەممەت باقىنى يەكەننىڭ ھاكىمى، قەلەندەرنى خوتەننىڭ باشلىقى قىلىپ قالدۇرۇپ ئۆز ئاتىسىنىڭ ئەمەلدارلىرىدىن تاشلان بەگنى قەشقەرگە ئەۋەتتى. مەملىكەت مۇقىملاشتى. لېكىن تەدبىردە خاتالاشتى. يولۋاس خان تەبىئىي زۇلۇمغا مايىل ئادەم بولغاچقا ھەزرىتى ئەزىزانىڭ ھەمراھلىقىدا ئاقسۇغا بېرىپ يەكەندە قېپقالغان بىر قوپ كىشىلەرنى ھەتتا ئاياللىرى بىلەن ئارەسىدە بالىلىرىغا قەدەر ھەممىنى قىرىۋەتتى. ئاندىن كېيىن قەلەندەر بەگنى ئەپكىلىپ يەكەن، خوتەن لەشكەرلىرىنى ئۇنىڭغا تاپشۇردى. قەشقەر، يېڭىسار لەشكەرلىرىنى تاشلان بەگكە ئورۇنلاشتۇرۇپ ئاقسۇ، ئۈچتۈرۈپان تەرەپكە راۋان بولدى.

بۇ ئارىدا ئىسمائىل خان ئاقسۇدىن دىلدار خوجا، ئاچ بۇرى نويغۇتلارنى كۆپچىلىككە باشلىق قىلىپ

ئىل توشۇشقا ئەۋەتكەن ئىدى، ئۇلار قىرىق بۇلاق دېگەن يەردە ئۇچرىشىپ قالدى. دىلدار خوجا لەشكەرلەرنىڭ قولىغا چۈشتى. باشقىلار قېچىپ خاننىڭ سۆھبىتىگە كېلىۋالدى. خان ئۇرۇش تەييارلىقىغا مەشغۇل بولغان ئىدى. كېلىپ ئۇچتۇرپان قەلئەسىنى مۇھاسىرە قىلدى. خان دەرھاللا ئۇچتۇرپان تەرەپكە راۋان بولدى. مەسلىھەتتە خاننىڭ پىكىرى شۇنىڭغا مەركەزلەشتىكى: «ئىككىلەنمەستىن دۈش مەنگە ئۆزىمىزنى ئۇرايلىق» شۇنداق قىلىپ ئۈچ تۇرپان ئادەملىرىگە قوشۇلدى. خاننىڭ شىجائىتى بىلەن يولۋاس خاننىڭ لەشكەرلىرى بىراقلا مەغلۇپ بولۇپ بەزىسى قېچىپ قۇتۇلدى. كۆپ قىسمى خاننىڭ لەشكەرلىرىنىڭ قولىغا ئەسىر چۈشتى. بۇ چاغدا ئاق يار تەرەپتىنمۇ «يولۋاس خان لەشكەرنى يولغا سالغان چاغدا 500 گە يېقىن ئىشەنچلىك، مۇقىمەر كىشىلەر» نى بۇيرۇغان ئىدى. قەلئەدەر بەگ ئۇچتۇرپانغا يېتىپ كېلىپ ھۇجۇم قىلغاندا، سىلەر ئاق ياردا لەشكەرلىك قىلىڭلار!» دېگەن خەۋەر يېتىپ كەلدى. خەۋەر يېتىش بىلەنلا خان ئاق يار تەرەپكە راۋان بولدى. خان ئۆزى ھۇجۇمغا ئۆتتى، دۈشمەن مەغلۇپ بولۇپ قاچتى، كۆپ قىسمى قولىغا چۈشتى. ھەر ئىككى تەرەپتىن مەلۇم ساندىكى كىشىلەر جېنىنى سالامەت قۇتۇلدۇرۇپ يولۋاس خاننىڭ ئالدىغا خىجالەت بىلەن كېلىشتى. يولۋاس خان ھەيران بولۇپ قېچىشنىڭ قەسسىمىنى قىلغاندا مىرزا ئەلى شاھ قويمىدى.

سىڭگەنىڭ يولۋاس خانغا ياردەم بېرىش ئۈچۈن كەلگىنى، مەزرىتى خاننىڭ سىڭگەگە قارشى ئالدى - كەينىگە ماڭغىنى، سىڭگەنىڭ كۈچى ئارقىلىق يولۋاس خاننىڭ كەلگىنى ۋە ئۇلارنىڭ مەقسەتكە يېتەلمەي قاپتۇغىنى

يەلداق تەيجى خاننىڭ ئالدىغا كېلىپ بۇ ۋەقەنى بايان قىلدى. ئاقسۇنىڭ ئادەملىرى «شەھەر - دىن تاشقىرى چىقمايلى! قەلئەدارلىق تەييارلىقىمىز - نى قىلايلى!» دەپ مەسلىھەتلىشتى. تەيجى «ئالدى - ئارقىغا بېرىپ چەك قىلايلى!» دېدى. خان تەيجىنىڭ پىكرىگە قوشۇلۇپ سىڭگە ئاقابىل تۇرۇش ئۈچۈن يولغا چىقتى. قاتتىق ئۇرۇش بولدى. ئىسلام تەرەپ مەغلۇبىيەتكە ئۇچراپ، مىرزا ھاكىم بەگ كاپىرلار قولىدا شېھىتلىك شەرىپىتىنى تېتىدى، ئەنۋەر بەگ نىڭ تۇغى كاپىرلار قولىغا چۈشتى، سىڭگە ئەنۋەر بەگنىڭ تۇغىنى ئەركا بەگ ئارقىلىق يولۋاس خانغا ئەۋەتىپ ئاقسۇ تەرەپكە كېلىشكە قىزىقتۇردى. يولۋاس خان ئاقسۇ تەرەپكە لەشكەر تارتىپ راۋان بولدى. ئارال دېگەن جايدا سىڭگە بىلەن ئۇچرىشىپ ئۇچتۇرپان ناھىيىسىگە مېلىشتى. ئۇچتۇرپان قورغانىدا ئىستىھكام قۇرغان ئادەملەر يولۋاس خانغا ئوت ئېچىشقا ئالدىراشتى. قورشاۋ ئۇزۇنغا سوزۇلدى. يولۋاس خاننىڭ ئەمەلدارلىرىنىڭ باشلىقى مىرزا ئەلى شاھ قەشقەر، يەكەننىڭ بىر بۆلۈك مىرزا دەلىرى

بىلەن ئۇچتۇرپان دەرۋازىسىغا ھۇجۇم قىلىپ ئۈچ-
تۇرپاننىڭ سىرتقى بازىسىنى ئىگىلىۋالدى. ئۇچتۇر-
پاننىڭ ئادەملىرى يەنە كۈچ چىقىرىپ قوغلاپ چىقاردى.
بۇ جەرياندا 300 دەك ئادەمنى ئۆلتۈردى. سىڭگە
نويغۇت تەرەپكە ئادەم ئەۋەتىپ نويغۇتنىڭ باشلىقى
سىپىئۇالدىنى ئۆلتۈرۈپ، نويغۇتنى تۇتۇپ يولۋاس
خاننىڭ ئالدىغا ئەپكەلدى. يولۋاس خان سىڭگەدەن
ئەندىشىگە چۈشۈپ كەلگىنىگە پۇشايمان قىلدى.
ئۆز يېقىنىنىڭ پىكرى بويىچە مەملىكەتنى سىڭگەگە
تاپشۇرۇپ ئۆزى ئاتىسىنىڭ خىزمىتىگە بېرىشنى قا-
رار قىلدى، سىڭگە دۆلەتنى يولۋاسخاننىڭ كىچىك
ئوغلى ئەبۇ سەئىد سۇلتانغا بېرىپ، مىرزا ئەلى
شاھنى ئۇنىڭ ئاتالىقى قىلىپ ئىسپەندىيار بەگنى
قەشقەر ھۆكۈمىتىگە ئېلان قىلدى. ئىۋەز بەگنى ئى-
شك ئاغا، موللا قارا خوجانى قازى قىلىپ ھەرقاي-
سىمىنى ئۆزىگە لايىق ئەمەلگە تەيىنلىدى. ئەركا
بەگنى 1000 كىشىنىڭ ھەمراھلىقىدا مەملىكەتنى مۇ-
ھاپىزەت قىلىشقا ئەۋەتكەن ئىدى. يولۋاس خان پادى-
شاھلارنىڭ ئەھۋالىغا مۇناسىپ ھەر خىل تەييارلىق
لارنى قىلىپ كەلگەن ئىدى، سىڭگەنىڭ ئالدىغا بې-
رىپ، خوشلىشىپ پادىشاھلىق ئورنىغا قايتتى.

يولۋاس خاننىڭ قاقمۇنتى، قابدۇلبېتىپ سۇلتانىنىڭ

پادىشاھلىقى ۋە ئەلى شاھ بەگى

بېكچە كىنىڭ ئۆلتۈرۈلۈشى

يولۋاسخان قايتتى، ئۇ سىڭگە بىلەن قىلىشقان

گەپلىرىدىن يېنىپ، پۇقرالارنىڭ بېشىغا زۇلۇم قومىنى ئۇزاتتى. ئۇنىڭ ۋۇجۇدىغا ئاچكۆزلۈك، تەبىئىيەتتىكى زۇلۇم شۇنداق ئورۇنلىشىپ كەتتىكى: زۇلۇم باياباندا ئۇنىڭ ئالدىدا ھۇججەتچى خىجىل، زوھامۇ تۆۋەن تۇراتتى. پىتىنە-پاساتتا ئۇنىڭ ئالدىدا شەيتانمۇ ئەيىبلىك، دەجىالمۇ يېتىشەلمەيدىغان بولدى. ئۇ ھەر بىر مۇسۇلماننىڭ ئارقىسىغا 10 دىن پايقاقچى سېلىپ قويدى. پۇقرالاردىن تۈلكە تېرىسى بىلەن قىزىل ئالتۇن تەلەپ قىلدى. مۇسۇلمانلارنىڭ دادىغا ھېچكىممۇ يەتمەيتتى. مەلىكەت پۈتۈنلەي خاراب بولدى. ئۇنىڭ دۆلىتىنىڭ تۈۋرۈكى بولغان مىرزا ئەلى شاھ ئۇنىڭ بىر تۇغقىنى داۋۇت خوجانى ئۆلتۈرگەن ئىدى، شۇنىڭ ئۈچۈن ئۇنىڭدىن ئىنتىقام ئېلىشنىڭ كويىدا يۈرەتتى. بىچارە ئەركا بەگنىڭ دىلى مۇسۇلمانلارنىڭ ھالىغا كۆيەتتى، لېكىن ئۇمۇ ئېغىزىدىن چىقىرالمىتتى. ئەلى شاھ بەگ ئۆز تۇغقىنىنىڭ تاسادىپىي ئۆلتۈرۈلگەنلىكىدىن ئەركا بەگكە شىكايەت قىلدى. ئەركا بەگمۇ كىشىگە ئىپتىھام قىلدى.

ئەلقىسسە، ئەلى شاھ بەگ يولۋاس خاننى ئۆلتۈرۈشكە ھىممەت كەمىرىنى باغلىدى. ئەركا بەگ ئوش كاجىساڭغا مەسلىھەت سالدى. ئوشكاجىساڭ ئاۋۋال قومۇشۇلدى، كېيىن يېنىۋالدى. ئەركا بەگ ئۆزىنىڭ مەسلىھىتى بويىچە بولمايدىغانلىقىنى بىلىپ مۇنداق دېيىدى: « مەن بۇ ئىشنىڭ قەستىنى قىلدىم، لېكىن يالسا

غۆز بولمايدۇ، سىلە ۋە مىرزا ئەلى شاھلار ماڭا يارىدەم بەرسەڭلار ئاندىن بولىدۇ».

ئەلقىسسە، بىر كېچىسى بۇ ئىككى ئالىي ھىممەت كىشى قالماقلارنى ھەمراھ قىلىپ خاننىڭ ئوردىسىنىڭ ئىشىكىگە كەلدى، بۇ چاغدا ئەلى شاھ بەگ ئۆز سۆزىدىن يېنىۋالغان ئىدى. ئەركا بەگ: «مۇسۇلمانلار بېشىدىن بۇ زالىمنى دەپتى قىلماي بولمايدۇ. ئۇنى دەپتى قىلىش ھەر بىر كىشىنىڭ مەجبۇرىيىتى، سىلە غەم قىلمىسىلا! خالىس خۇدا رىزالىقى ئۈچۈن بولغان ئىشتا خۇدا ئۆزى ياردەم بېرىپ ئۆزى ساقلايدۇ» دېدى ۋە «خۇدا بۇيرۇسا» دەپ ئەلى شاھ بەگنى قىزىقتۇرۇپ ئوردىنىڭ يەتتە دەرۋازىسىنى ۋەيران قىلىپ كىردى. ئەركا بەگ ئۇ زالىمنى سۆرەپ مەيدانغا ئېلىپ كېلىپ يەرنى ئۇنىڭ نىجىسى ۋۇجۇد-دىن قۇتۇلدۇردى، مۇسۇلمانلارمۇ ئۇنىڭ پىتىنە، زۇلمىدىن خالاس تاپتى. ئادەملەر ئۇ ئاتاقلىق ئەمىر ئەركا بەگ ھەققىدە دۇئايى خەير قىلىشتى. ئەلى شاھ بەگ يەكەننىڭ ھوقۇقدارلىقىغا، ئۇەز بەگ ئىشك ئاغاللىققا تەيىنلەندى، يولۋاس خاننىڭ ئوغلى ئاب-دۇلپىتىپ سۇلتان خانلىققا كۆتۈرۈلدى. ئەركا بەگ ئۆزى مەنسەپ تۇتمىدى. ھەممە يۇرتنىڭ ئادەملىرى پاراۋان تۇرمۇشقا چىقىپ خۇشال بولۇشتى.

«ئەلۋەتتە ھەر بىر مۇشكۈللۈك بىلەن بىر ئاسانلىق بار، ئەلۋەتتە ھەر بىر مۇشكۈللۈك بىلەن بىر ئاسانلىق بار» ① دېگەن ئايەتنىڭ مەزمۇنىچە

① قۇرئان كەرىم، سۇرە ئىنشاھ، ۵، ۶-ئايەتلەر.

شۇنداق تارچىلىق كۈنلەر خاتىرىچە مىلىككە ئايلاندى .
ئەلى شاھ بەگ ئۆزىگە ئىشەنچ قىلىپ كۆڭۈل خاھىش
بويىچە ياشاپ ئىنچىكە بەل، گۈل تەنلىك خېنىم-
لار بىلەن ئولتۇرۇش قىلىشقا مەشغۇل بولۇپ كەتتى .
مەغەز بىلەن لالەگە ئوخشاش بىر نەپەسە رومكا ۋە
پىيالىسىز يۈرمەيتتى . ئۆزىنى مۇھاپىزەت قىلىش،
مەملىكەتتىن قۇرۇق قېلىشىنىمۇ ئۈنۈمگە ئىدى . دوست
بىلەن دۈشمەننى تونۇيالمايدى . موللا قارا خوجا ۋە
ئىۋەز بەگلەر ئۇنىڭغا دۈشمەن بولۇپ چىقتى ، ئابدۇ-
لېتىپ خاننىڭ ئانىسىغا مەسلىھەت سېلىپ ئەلى شاھ
بەگنى ئۆلتۈرۈشكە بىرلىككە كېلىشكەن ئىدى . بىر
كۈنى ھىيلە-سەككىز بىلەن سۇلتاننىڭ ئالدىغا كېلىشتى ،
سۇلتاننىڭ ئانىسى بېكەم ئۆزىنىڭ يېنىغا چاقىرىغان
ئىدى . بەگىمۇ ئىككىلەنمەستىن باردى . بېكەم بىر قانچە
چەيلەننى تەييارلاپ قويغان ئىدى . ئۇنىڭ كېلىشى
بىلەنلا ئۆلتۈردى . ئەركا بەگ بۇ ئەھۋالدىن خەۋەر
تېپىپ ، شەھەردىن يالغۇز كېلىپ ئوشكا جىڭساڭغا قوشۇلۇپ
قايتىپ ، قەشقەر تەرەپكە راۋان بولدى .

ئەلى شاھ بەگ بىر ئاي ھۆكۈم سۈردى . لېكىن
بىر ئاي ئىچىدە 1000 كىشىنى خىزمەتكارلىققا ئالغان
ئىدى . 41 يىل ياشىدى . ئۇنىڭ ئورنىغا ئىۋەز بەگ
ھاكىم بولدى .

ئەركا بەگنىڭ ئائىلە كېلىپ چىقىشى ،

بىر قىسىم ئەھۋاللىرى

ئاڭلىنىشلاردىن قارىغاندا ، ئەركا بەگنىڭ چوڭ

بوۋىسى سۇلتان يۇنۇس خاننىڭ زامانىسىدا نەزەرلەر
قەۋمى ئىچىدىن چىققان ئىناۋەتلىك بىر باشلىق ئىس-
كەن. سەيرامنىڭ ئادەملىرىدىن ئۆيلىنىپ بالىلىرىمۇ
شۇ يەردە ئۆسۈپ يېتىلگەن. يەنى: ئەركا بەگ تى-
ھىر بەگ ئوغلى، تاھىر بەگ. دەرۋىش بەگ ئوغلى،
دەرۋىش بەگ سادىق بەگ ئوغلى، سادىق بەگ شۇكۇر
بەگ ئوغلى ئىدى.

ئەركا بەگ 20 يېشىدا سەيرامدىن چىقىپ كې-
تىپ قون تەيجى ۋە سىڭگە ئوردىسىدا 20 يىل ئىنا-
ۋەتلىك كاتتا بولدى. سىڭگە ئۆز تەۋەلىكلىرىنى يى-
غىپ چاقار تەرەپكە لەشكەر تارتىپ بېكەتتە - بېكەت
بېكىپ ئالتە ئايغا يېقىن ۋاقىتتا چاقارغا يېتىپ كەل-
دى. چاقارمۇ لەشكەر تەييارلاپ سىڭگەگە تاقابىنىل
تۇردى. ئەركا بەگ ئۇ جەڭدە شۇنداق مەردانىلىق
كۆرسەتتىكى، رۇستەمى دەستان ۋە ئىرىج نەۋجاۋان-
لارمۇ مۇنداق جەڭنى كۆرۈپ باقمىغان، شۇنداق قات-
تىق جەڭ ئەركا بەگنىڭ قولىدىن كەلدى، ئەركا بەگ-
نىڭ مەردانىلىقىدىن چاقارنىڭ ئەسكەرلىرى مەغلۇپ
بەلكى يەر بىلەن يەكسان بولۇپ كەتتى. شۇنىڭ بى-
لەن سىڭگە ئۇنى خارلىق تۇپرىقىدىن يۇقىرى مە-
تسۇنگە كۆتۈردى، سىڭگە چاقارنىڭ لەشكىرىدىن قايت-
تى. ئەركا بەگنىڭ شىجائىتى ۋە مەردانىلىقىنى قال-
ماقنىڭ جەكچى، پالۋانلىرىمۇ ئېتىراپ قىلدى. قاچان-
لا بىرەر قىيىن ئىش ياكى قورقۇنچىلۇق ئەھۋال يۈز
بەرسىلا ئەركا بەگكە بۇيرۇق قىلسا ئۇ دەرھال بىر تە-

رەپ قىلاتتى، ئۇنىڭ يۈرەكلىكى، تەدبىرىنىڭ ئويى-
لىقى، سىڭگەگە ئوچۇق مەلۇم بولدى.

ئەمدى سىڭگە 300 ئادەمنى تەييارلاپ، ئەركا-
بەگنى روسىيىگە ئەۋەتتى. ئۇ يەرگە يېتىپ بارغان
دا ئورۇسلار خەۋەر تېپىپ 600 نەپەر قوراللىق ئا-
دەم تەشكىللەپ ئەركا بەگكە قارشى باستۇرۇپ كې-
لىشتى. ئەركا بەگنىڭ ھەمراھلىرى غەپلەت ئۇيقۇسى-
غا گىرىپتار بولغان ئىدى، ھەقتا ئالا ئەركا بەگنىڭ كۆڭ-
لىگە ئاگاھلاندىرۇش بەردى، ئۇ 20 كىشىنى ھەمراھ
قىلىپ ئاتلىنىپ تەكشۈرۈپ كۆرسە ئورۇس ئەسكەر-
لىرىنىڭ ھەممىسى قوراللىق بولۇپ تۆمۈر قالقانلارنى
كىيىپ قان تۆكۈش تەييارلىقىدا تۇرۇپتۇ.

ئەركا بەگ رەببولىمۇز زەت — جانابى ئاللاغا
ئىلتىجا قىلىپ، دۈشمەنگە ھۇجۇم قىلدى. ئورۇشتا
غەلبە قازىنىپ دۈشمەندىن بۇلاپ تالىغان نەرسى-
لەرنى ئېلىپ كەلدى. ئورۇس لەشكەرلىرىدىن پەقەت
بىر قانچە كىشىلا جېنىنى قۇتۇلدۇرۇپ قالالدى. قالغان
لارنىڭ ھەممىسى قىرىۋېتىلدى.

ئەركا بەگ ئورۇس لەشكەرلىرىدىن قاچقانلارنىڭ
ئارقىسىدىن قوغلاپ كېلىپ يەر بىلەن يەكسان قىلىپ،
قالماقلار ئارقىسىدىن قەلئەگە كەلدى. قارايدىغان
جولسا قالماقلار يىراقتا تۇرغۇدەك، شۇنىڭ بىلەن
قالماقلارغا قوپاللىق رەھىمسىزلىك قىلىپ ھۇجۇم قىل-
دى، قەلئەدىكىلەرنى ئىنتايىن ئېغىر دەرىجىدە قىست-
ۋەتتى. سىڭگەنىڭ تەۋەلىرىدىن بىر قانچە يىلەن ئىس-

رۇستا ئىدى، ئۇلاردىن سان ساناقسىز ھەددىيەلەرنى ئالدى.

ئەركا بەگ بۇ سەپەردىن يېڭى غەلىبە، ساناقسىز ئولجىلارنى قولغا چۈشۈرۈپ قايتتى. ئولجا قورال ياراقلار، ياخشى ئاتلار، رەختلەر ۋە ھەر خىل تىپىمىكى بۇيۇملاردىن توققۇز توققۇزدىن رەتلەپ سىڭگە غە ئەۋەتتى. سىڭگە بۇ ئىشەنچلىك قومانداندىن بۇ خىل ئىشلارنى كۆرۈپ ئۇنى خىتايدىكى دائىمە خانغا ئەلچىلىكىگە ئەۋەتتى. ئەركا بەگ خۇدا دەرگاھىغا ئىلتىجا قىلىپ ئەلچىلىك ۋەزىپىسىنى سالامەت ئۆتەپ تولۇپ تاشقان ئايروى بىلەن قايتىپ كەلدى.

سىڭگە چاقار ئۈستىدىن لەشكەر تارتقان چاغدا قاتتىق ئۇرۇش بولدى، ئەركا بەگ بۇ جەڭدىمۇ رۇستەمى دەستان ۋە ئىراج نەۋجەۋانلاردىمۇ كۆرۈلمىگەن دەرىجىدە باتۇرلۇق كۆرسەتتى، شۇنىڭ بىلەن سىڭگە ئەركا بەگنى ئەڭ يۇقىرى مەرتىبىگە كۆتۈردى. ئاللا تائالا ئەركا بەگنىڭ دىلىگە روشەنلىكنى سالغان ئىدى، شۇنىڭ ئۈچۈن ھەمىشە تىلەيدىغىنىنى ئىسلام شەھىرىگە ئۆي سالسام دەيتتى. تەلىپىگە ئاساسەن 1080-يىلى ئىسلام شەھىرىدە ۋەتەن تۇتۇپ ئىناۋەتلىك قوماندان بولۇپ قالدى. ياخشى ئىشلارغا ئىنتايىن قىزىق قىلىپ كۆڭۈل بۆلۈپ كۆللىرىنى كولىتىپ، ساراي، كۆۋرۈك، مەسچىتلەرنى سېلىپ مەملىكەتنى ئاۋات قىلدى. خۇدا بۇيرۇسا ئۇ كىشىنىڭ قىلىپ تويغان ياخشى ئىش ئىزلىرى ئەسىرمۇ ئەسىر تۈگىمەيدۇ.

ھەزرىتى ئىسمائىل خاننىڭ خانلىق تەخىمىگە
ئۆلتۈرۈشى، ئۇنىڭ پادىشاھلىق تۈزۈمى

ئىسمائىل خان ئىبادەتچى، باتۇر، ئادالەتپەرۋەر
ياخشى ئادەم ئىدى. ھازىرمۇ پۈتۈن ئالەمنىڭ چوققىسىغا
سايە سېلىپ، ئادالەت يېيىپ تۇرماقتا، پۈتۈن
ئەخلاقىدا ئابدۇرېھىم خانغىلا ئوخشايدۇ. ئەلى شاھ بەگ
نى ئۆلتۈرگەندە بەرگا بەگ ۋە ئوشكا جىمىساكلار
قەشقەر تەرەپكە راۋان بولۇشتى. باقى بەگ بىلەن
خۇدا بەردى كېرەك ياراغلارنى «يەكەنگە كەلسۇنلەر»
دەپ خان ھەزرەتلىرىگە ئەۋەتتى. خان پۈتۈن ئۈرۈش
تەييارلىقلىرىنى قىلىپ يەكەن تەرەپكە راۋان بولدى.
يەلداك تەيجى ئۆزىنىڭ چوڭ ئوغلى چوچكىنى ھەمراھ
قىلىۋالدى. كۇچاردىن بەھرام سۇلتان بىلەن ھەيدەر
بەگلەرمۇ نۇرغۇن لەشكەرلەرنى باشلاپ كۇچاردىن
يېتىپ كەلدى. قاتارغا خوجا يارمۇ قوشۇلدى.

ئۇلار يولغا راۋان بولۇپ، بارچۇققا يەتكەندە
ئايماق دولان بىلەن بايرىنلارمۇ قوشۇلدى. قاپلىق
ئالغۇ دېگەن يەردە روزى ھېيت نامىزىنى ئوقۇپ يول
غا چىقىشتى. ئېچىمغىدىن شەيخ دېگەن بىر كىشىنى ئەل
چى قىلىپ يەكەنگە ئەۋەتتى. ئۆزى شەيخنىڭ ئارقى
سىدىن يولغا چىقتى.

يەكەن ئەمەلدارلىرى شەيخنىڭ قۇلاق، بۇرۇن
لىرىنى كېسىپ بىر قانچە سىرىمنى قوللىغا بېرىپ

قايتتۇردى. شەيخ خاننىڭ خىزمىتىگە كېلىپ مەھۇل
نى مەلۇم قىلدى. خان ھەزرەتلىرى ئوڭ، سول ۋە
ئوتتۇرا قىسىم ھەربىيلەرنى تەشكىللەپ كېسىمچى دې-
گەن يەرگە چۈشتى، ئەشيايى خۇمداننىڭ ئالدىدا
قاتتىق جەڭ بولدى. قاسىم بەگ يارىلاندى. ئەتىسى
پۈتۈن تىرىشچانلىق بىلەن ئۇرۇش قىلىپ سۇت
بىيى ئانانىڭ نۇرغا تولغان مازىرىغا يېتىپ كەلدى
ۋە شەھەرنى قورشاشقا مەشغۇل بولدى. ئەركا بەگ-
ئوشكادىن ئايرىلىپ خانغا قوشۇلدى. ھەزرەتى خان
دۆلەتنىڭ كاتتىلىرى، مەملىكەت ئۇلۇغلىرى بىلەن
قىسم دېگەن يەرگە چۈشۈپ شەھەرنى قورشىدى. شە-
ھەر ئەتراپىنى ئايلاندى لېكىن قولغا كەلتۈرۈش
مۇمكىن بولمىدى. ئاخىرىدا قاغىلىق تەرەپكە راۋان
بولۇپ، قاراڭغۇ توغراق كەنتىگە يېتىپ كەلگەندە
مىرزا ئەلى يارنىڭ ئوغلى يېتىپ كېلىپ: «خاننىم
پادىشاھنىڭ ئادەملىرىدىن خاننىم خوجا، مىرزا مۇھەم-
مەت سەئىدلەر باش بولۇپ ئابدۇلېتىپ سۇلتان ۋە
ئۇنىڭ ئەمەلدارلىرىدا قارشىلىق كۆرسىتىپ ھاجى
پولات ئەتراپىدا زىچ ئۇيۇشۇپ جەڭ قىلىۋاتىدۇ»
دېدى. خان دەرھال قايتىپ كېلىپ تۇرخان شاھنىڭ
ئۆلتۈش يولىغا يېتىپ كەلدى. بۇ يەردە: «خاننىم
پادىشاھنىڭ ئادەملىرى مەغلۇپ بولۇپ ئۆلتۈرۈلدى.»
دېگەن خەۋەرنى ئاڭلىدى. خان قايتىپ قىزىل مە-
چىت ئوردىسىغا چۈشۈپ مەسلىھەتلەشتى. چىچكىن،
خوجا يار قاتارلىق بىر قىسىملارنىڭ پىكرى ئاتسۇغا

قايتىپ كېتىش بولدى، لېكىن ئەرکا بەگ بىلەن
ھەيدەر بەگلەر قاغىلىق تەرەپكە بېرىشنى تەرجىپ
قىلدى.

ئەلئىسە، مەسلىھەت قاغىلىققا مېڭىشقا توختالدى.
پولات بەگ، زىياخوجا، مىرزا ئابدۇراخمان ئەرلات
قاتارلىق بىر قانچە يىلەن قەلئە قۇرۇش ئۈچۈن يە-
كەندىن قاغىلىققا كەلگەن ئىكەن. خان قەلئەنى قوز-
شىدى، ئەسكەرلەرنى تۆت گۇرۇپپا قىلىپ سېپىلىنىڭ
ئەتراپىغا تەيىنلەپ ھەر تەرەپكە بىرنى باشلىق قى-
لىپ قويدى.

خان ھەزرەتلىرى ۋە بىر قانچە ئادەملەر ئوت-
تۇرا قىسىمغا بەلگىلەنگەن ئىدى. ئۇلار قەلئەنىڭ
جەنۇبىي تەرەپكە چۈشتى. بەھرەم سۇلتان بىلەن ھەيد-
دەر بەگلەر قەلئەنىڭ شىمالىي تەرەپكە چۈشۈپ قات-
تىق مۇھاسىرە قىلدى. قاسىم بەگ، غىياس بەگ
بىلەن ئاقسۇ ئەمەلدارلىرى قەلئەنىڭ غەربىي تەرەپىگە
مەسئۇل بولدى.

لېكىن باشلىقلار ئارىسىدا قارىمۇ قارشىلىق
پەيدا بولۇپ ئىش راۋاج تاپمىدى. خان ھەزرەتلىرى
ھەممىسىگە ئەرکا بەگنى باشلىق قىلدى. مۇھاسىرە
قاتتىق بولدى. قەلئە ئىچىدىكى ئادەملەر بىئاراملىق
ھالدا چۈشتى. ھېچ تەرەپتىن سۇ ئەكىلىش يولىنى
تاپالمىدى. ئاخىرى ئۇلار تەسلىم بولۇپ، خىجىل
بولغان ھالدا كۆرۈنۈشكە كېلىشتى. خان ھەممە يىلەننى
كەچۈرۈم قىلىپ يەكەنگە قايتتى. قەرشى دېگەن جايدە

دا تۇرغاندا ئۈز بەگ باشچىلىقىدا يەكەننىڭ ئادەملىرى خانغا كۆرۈنۈش قىلىش ئۈچۈن كېلىشتى، ئابدۇلېتىپ سۇلتان بىلەن موللا قارا خوجالار ئۆز ئاتىسىنىڭ كونا ئەمەلدارلىرى بىلەن مەستانە ھالدا قەشقەر قەرەپكە ئاتلاندى. خان ئارال دېگەن جايغا چۈشكەن ئىدى. پادىشاھ خوجا، مىرمە ئىرۇق خوجا ۋە سايىم ئوغلى ئاللايار بەگ-لەر كۆرۈنۈشكە كەلدى.

1080 - يىلى زۇلقەئىدە ئېيىنىڭ 11 - كۈنى دۈشەنبەدە ھەزرىتى ئەزىزان بىلەن ھەزرىتى خانلار خۇشال-خۇرام ھالدا يەكەنگە يېتىپ كېلىشتى. ئۇلۇغ لار، ئەمەلدارلار، چوڭ - كىچىك ھەممىسى جۇغلىشىپ كونا تۈزۈم بويىچە ھەزرىتى خاننى پادىشاھلىققا كۆتۈرۈشتى. ئەمەلدارلار مۇبارەكلەشكە شائىرلار مەدھىيەلەشكە ھازىر بولۇشتى. غىياس بەگ، خوجا يارلارنى قەشقەرگە ئەۋەتتى. خوجايار سۇلتانىنى ئۆلتۈردى، قەشقەرنىڭ ئادەملىرى ئۇلۇغ ۋە ئەمەلدارلاردىن باشلاپ كېلىپ كۆرۈنۈش قىلىشتى. خان ھەممەيلەننىڭ گۇناھىنى كەچۈرۈم قىلىپ مۇھەممەت باقى بەگنىڭ بايرىقىنى غىياس بەگكە تاپشۇرۇپ قەشقەرنىڭ ھوقۇقدارلىقىغا بېكىتتى. ھەيدەر بەگ يەكەننىڭ ھاكىمى، قاسىم بەگ، ئىشىك ئاغا، خوجايار خوتەننىڭ ھاكىمى، ئەركا بەگ مىرزا تىنى بەگنىڭ ئۆسۈلمىچە چوڭ مىراب (باش مىراب) قىلىپ ھەر قايسىلىرىنى ئۆزىگە لايىق مەنسەپكە تەيىنلىدى.

ھەزرىتى خان ھەمىشە ئۇلۇغ ئالىملار بىلەن
مۇھىبە تىلىشىپ ئادالەت بىلەن توغرا ئىش قىلىشقا
تىرىشتى. باتۇر ئالىم قازى ئابدۇللانى شەرئەتكە بېكىت-
تىپ قازى قىلدى. ئازغىنە مۇددەتتە ۋەيران بولۇپ
كەتكەن مەملىكەت ئاۋات بولدى.

ئىبراھىم سۇلتاننىڭ ئوغلى ئەبۇ شاھنىڭ بەھىرام
سۇلتاننى تۇتقىنى

يەلداكنىڭ ئەبۇ شاھ دېگەن بىر ئوغلى تاغدىن
كەلگەن ئىدى. سۇلتان بارلىق ئەمەلدارلىرى بىلەن
ئۇنىڭ بىلەن ئۇچرىشىشقا تاشقىرى چىقتى. ئۇچراش-
قاندىن كېيىن قالماقلار بىلەن مەجلىس ئېچىپ
سۇلتان، غىياس بەگلەرنى بىر قىسىم قالماقلار بىلەن
تۇتۇۋالدى. مىرزا غوزەپىر قەلئەدارلىققا تەييارلانغان
ئىدى. ئەبۇ شاھ سۇلتاننى تۇتۇپ قايتىپ كەتتى. بىر
قانچە كۈندىن كېيىن سۇلتان بىلەن غىياس بەگلەر-
نى قويۇۋەتتى. سۇلتان مۇشۇ غەم ئەندىشە ئارقىلىق
ئىسسىقلىققا كېسىلىگە گىرىپتار بولۇپ، 10 ئاي ئورۇن-
تۇتۇپ يېتىپ ئاخىر ۋاپات بولدى، 20 يىل ياشىدى.

قوشاق

خەلقىنىڭ ئۆمۈر كۆرۈشكە ئامراقلىقى نېمە سەۋەبتىن؟
بۇ نېمىن سۇدا «شولا» نىڭ تۇرۇپ قېلىشى نېمە سەۋەبتىن؟

كەلكۈن سۈيى ئاۋات، ۋەيرانلارغا چۈشىدۇ ئوخشاش.
ئەجەل تىخ تارتىغاندا ھەرگىز دېمەيدۇ قېرى - ياش.

شۇتۇر خەلىپە (ئاللا ئۇنىڭ روھىنى پاك قىلغاي).

نىڭ ۋەقەلىرى

رىۋايەتلەردىن قارىغاندا شۇتۇر خەلىپە (ئۇنىڭ
خۇدانىڭ رەھىمىتى بولغاي) ئۆزىبېك بولۇپ مىلا-
كەنى سېسىرغاننىڭ ئوغلى ئىكەن، يەمەن سانىنىڭ
ئوغلى دېيىلگەنىمۇ شۇ كىشىدىن ئىبارەت ئىكەن. ئۇ
زاتنىڭ ئاتىسى ئىبنى يەمەن بۇ دۇنيادىن كەتتى.
شۇتۇر خەلىپە (ئۇنىڭغا خۇدانىڭ رەھىمىتى بولغاي)؛
ئانىسىنىڭ خىزمىتىدە بولۇۋاتاتتى. ھەزرىتى ئەزىزان
خەلىپەنىڭ تۇغقانلىرىنىڭ ئۆيىگە چۈشتى، خەلىپە م-
نىڭ ئانىسى ئوغلىنى بىرگە ئېلىپ ھەزرىتى ئەزىزان-
نىڭ ئالدىغا كەلدى. خەلىپەم ھەزرىتى ئەزىزانغا جان
دىلى بىلەن تاشىق بولۇپ، ئانىسىدىن ئايرىلىپ، ئۇ
جانابى ئەزىزان بىلەن بىرگە بولدى. خەلىپەنىڭ
ئانىسى تۇغقانلىرىغا ئىلتىجا قىلغانلىقتىن 200 دىن
ئارتۇق ئۆزبېكلەر ئارغىماقلارغا مىنىپ كېلىپ دەۋا
قىلدى. ھەزرىتى ئەزىزان خەلىپەنى خەلىپەنىڭ تۇغ-
قانلىرىغا بېرىۋەتتى، خەلىپەنىڭ ئانىسى ئۇنى ئېلىپ
قايتتى. لېكىن خەلىپە (ئۇنىڭ سىررى پاك قىلىنغاي)
ئارقىغا قاراشقا باشلىدى، ھەزرىتى ئەزىزان: «ئەي

دېۋانە! بىر كۆڭۈللۈك بول! بىر ئادەمگە بىر دوست بولسا يېتىدۇ.» دېدى.

خەلىپە ئانىسىدىن ئايرىلىپ يەنە ھەزرىتى ئەزىزاننىڭ سۆھبىتىگە كەلدى. خەلىپەنىڭ ئانىسى ۋە ئۇنىڭ تۇغقانلىرى: «ھەزرىتى خوجا بىزنىڭ بۇ پالەمىزنى ساراڭ قىلىۋەتتى. قايتتۇرۇپ كېتىشنىڭ پايدىسى يوق، بۇ قېتىم ئۇنى خوجا ھەزرەتلىرىگە تاپشۇرۇپ بېرىلى» دېيىشىپ ھەزرىتى خوجاغا خەلىپەنى بېرىپ كېتىشتى.

شۇتۇر خەلىپەم ئاشخانغا ئوتۇن توشۇپ بېرىش خىزمىتىنى تاللاپ ياخشى خىزمەت كۆرسەتتى. نەقىل كەلتۈرۈلۈشىچە: بىر جۇۋىنى يەتتە يىل كىيىپ يەنە ئەتىيازدا تۈكىنى داسلاپ كىيىگەنمىش. ئەنە شۇنداق ئەقىدە ئىخلاس بىلەن ئىشلەپ مەقسەتكە يەتە كەنمىش.

نەقىل كەلتۈرۈلۈشىچە: قەشقەر، يەكەن ئادەملىرى شۇتۇر خەلىپىگە گەدەنكەشلىك قىلغان ئىكەن، خەلىپە (خۇدانىڭ رەھىمىتى ئۇنىڭغا بولغاي!) غۇسلى تەرەت قىلىپ ئىستىخارە قىپتۇ. ھەزرىتى ئەزىزان چۈشىدە يوليورۇق بېرىپ مۇنداق دەپتۇ: «ئەي ساراڭ! مېخنىمۇ توقماق بىلەن ئۇرۇۋەرسە يەرگە كىرىپ كېتىدۇ، سەنمۇ بۇ نامەرد خەقلەرنى قاتتىق ئۇرغىن!» ئويغانسا چۈشى. شۇندىن كېيىن ھەر قانداق بىر ئىنكارچى ئالدىغا كېلىپ ئازراقلا بىئەدەبلىك قىلسا — قولىدىكى ھاسا بىلەن ئۇرۇپتۇ ئۇرۇشى ئۇ ئادەم يىقىلىپ.

خوجام دەپ قىلىپ ئۇنىڭ مۇرىتى بولۇپ قاپتۇ.
خوجا ئوبەيدۇللا (ئاللا ئۇنىڭ گۈزىنى نۇرلۇق
قىلغاي) ئابدۇكېرىم خاننىڭ ۋەزىرى ئىدى. ئابدۇكېرىم
خان ۋەزىرى بىلەن بىرلىكتە مۇھەممەت ۋەلى سۈپى
(ئۇنىڭغا خۇدانىڭ رەھىمىتى بولغاي) نىڭ مۇرىتى ئىدى.
مۇھەممەت ۋەلى سۈپى (ئۇنىڭ سىررى پاك بولغاي!)
خوجا مۇھەممەت شىرىپ (ئاللا ئۇنىڭ روھىنى پاك
قىلغاي!) نىڭ ئورۇن باسارى ئىدى. ئابدۇكېرىم خان
(ئۇنىڭ قەبرىسى نۇرلۇق قىلىنغاي!) ھەزرىتى ئەزىز
زانغا ئاداۋەت تۇتۇپ ئۇچقاشمىغان ئىدى. بارلىق
كىشىلەر خاننىڭ بۇ ئىشىنى خوجا ئوبەيدۇللا ۋەزىر-
دىن كۆردى. ھەزرىتى ئەزىزان (ئۇنىڭغا خۇدانىڭ
رەھىمىتى ۋە رازىلىقى بولغاي) يولىيورۇق بېرىپ،
«ئەي خوجا ئوبەيدۇللا! بىزنىڭ قەدىمىز بىلەن سىلەر
بىر ۋاقىت كەلگەندە سېنىڭ ئالتۇندىن ياسال-
غان سارايلىرىڭنى بىزنىڭ بىر دىۋانىمىز ئېشەك ئېغىلى
قىلىدۇ» دېدى. مۇھەممەت خان (ئۇنىڭ سىررى پاك
قىلىنغاي) نىڭ زامانىسىدا شۇتۇر خەلىپە ھەزرىتى
مۇھەممەت خاننىڭ يولىيورۇق خېتىنى ئېلىپ كەلدى. شۇ
چاغدا خوجا ئوبەيدۇللا ۋاپات بولۇپ ئۇنىڭ بالا-چاقا
ئۇرۇق تۇغقانلىرىنى خان خوتەنگە قوغلاپ چىقارغان
ئىدى. شۇتۇر خەلىپە — ھەزرىتى مۇھەممەت خانغا يولىي-
ورۇق خېتىنى تاپشۇرۇپ خوجا ئوبەيدۇللانىڭ ئۆيىگە
چۈشتى. شۇتۇر خەلىپە (ئۇنىڭغا خۇدانىڭ رەھىمىتى
بولغاي) نىڭ يوغان بىر ئېشىكى بار ئىدى، مەستانىلىقتا

ۋەزىرىنىڭ ئۆيىگە باغلاپ قويۇپ ئۆزى ئۇنىڭ ئايۋىنىدا يېتىپ ئۇخلىدى. مۇھەممەت خان (ئۇنىڭ سىررى پاك قىلىنغان) شۇتۇر خەلىپەنى ئۆزىنىڭ ئورنىغا ئىكەلەپ قويۇپ ئالەمدىن ئۆتتى. ئابدۇكېرىم خاننىڭ زامانىسىدا شۇتۇر خەلىپە قاتارلىق خەلىپىلەر ھەزرىتى ئەزىزغا ئەرز قىلىپ: «ئابدۇكېرىم خان ئۆزلىرىگە ئىنكار قىلىۋاتىدۇ. بىر دۇئا قىلىسلا يوقاپلا كەتسە!» دېگەن ئىدى، ھەزرىتى ئەزىز جان جاۋاب بېرىپ: — «ئابدۇكېرىم خان توغرا ئىش قىلىدىغان (ئادىل) پادىشاھ پەيغەمبەرىمىز (ئاللا ئۇنىڭغا رەھمەت قىلسۇن ھەم سالام ئىبەرگەي!) ئىۋىتى تەربىيە قىلىدۇ. ئادىل پادىشاھ ھەقىقەتتە دۇئايى بەت قىلىش ئادەمگە چىلىكتىن يىراق ئىش. ئۇنىڭ ئورنىغا پادىشاھ تەربىيە قىلىش تۇرۇپ بىر ئادىل پادىشاھنى يوقىتىۋېتىش مۇسۇلمان چىلىكتىن يىراق. سەۋرى قىلايلى! ھەزرىتى ھەق تائالانىڭ تەۋەككۈل قىلايلى شۇنىڭ بىلەن بارلىق!» دېدى. شۇنىڭ بىلەن بارلىق خەلىپىلەرنىڭ بېشى چالا بوغۇزلانغان قوشلاردەك تىۋەن چۈشتى. شۇتۇر خەلىپە (ئۇنىڭغا ئالانىڭ رەھمىتى ۋە بەرىكەتلىرى بىلەن) يوغان ئېشەككە مىنىپ ۋىلايەتتىن كەلگەن ئىدى. ئۇ دائىم ئېشەككە مىنىپ يوغان بىر ھاسىنى تۇتقان ھالدا بىر توپ ئادەملەرنى ئەگەشتۈرۈپ يۈرەتتى. قولىدىكى ھاسى بىلەن كىمكى ئۇرسا ئۇ ئادەم دەرھال ھوشىدىن

كېتىپ يېقىلىپ، خوجام! دېگىنىمچە ئورنىدىن تۇرۇپ تازىم قىلىپ ئىخلاسلىق مۇرىتلاردىن بولۇپ قالاتتى. شۇتۇر خەلىپە (ئاللا ئۇنىڭ قەبرىسىنى ئەتىرە پۇراقلىرىغا لىق قىلغاي) نىڭ ئۈچ ئوغلى بار ئىدى. بىرى ئاپپاق بۇۋىسىدىن ئىككى ئوغلى بولۇپ بىرىنى چىشىنىڭ ئىسمى: خوجا سەيسىد مۇھەممەت خوجا، ئىككىنچىسىنىڭ ئىسمى: نۇرى مۇھەممەت خوجا ئىدى. ئۈچىنچى ئوغلىنىڭ ئىسمى: شىر مۇھەممەت خوجا بولۇپ، ئۇ قوما دېگەن ئايالىدىن تۇغۇلغان ئىدى. نۇرى مۇھەممەت خوجا ئاپپاق خانىنىڭ زامانىسىدا مىرزا ئەلى شىرىبەگىنىڭ ھەمراھلىقىدا قىرغىزلارنىڭ قولىدا شېھىت بولۇپ كەتتى. شۇنىڭ ئۈچۈن ئۇ شېھىت خوجا دەپ مەشھۇر بولدى.

شۇتۇر خەلىپە 84 يىل ئۆمۈر كۆردى. ئۇ (ئاللا ئۇنىڭ سىررىنى پاك قىلغاي) ۋە ئۇنىڭ ئايالى بىرى ئاپپاق ھەزرىتى ئەزىزانغا ناھايىتى ياخشى خىزمەت قىلدى. ھەزرىتى ئەزىزان بىرى ئاپپاق بار چاغلاردا قىش ياز تەرەت سۈيىدىن غەم قىلمايتتى. ھەزرىتى ئەزىزان (ئاللا ئۇنىڭ روھىنى پاك قىلغاي!) ئۇلاردىن رازى ھەم خۇشال بولۇپ ئۇلار ھەققىدە دۇئايى خەير قىلغان ئىدى، ئۇ ئۇلۇغ ئىجازىتى (ئۇدۇمى) نى خوجا شادى قۇددىسە سىرروھو دەپ ئاتىلىۋاتقان ھەزرىتى خوجا مۇھەممەت يەھياغا تاپشۇرۇپ بېرىپ بۇ پانىيى دۇنيادىن مەڭگۈلۈك سارايدا كۆچتى.

ئاللا ھەممىنى بىلگۈچىدۇر.

ھەزرىتى خوجا شادى قۇددىسە سىررۇھودەپ

ئاتىلىۋاتقان ھەزرىتى خوجا مۇھەممەت

يەھيا توغرىسىدا

بۇ تەۋەلىكىلەر ئارا ئەزىزلار «خوجام» دەپ داڭ قازاندى. ھەزرىتى ئەزىزلار خوجا مۇھەممەت خاننىڭ «ئۇنىڭ سىررى پاك قىلىنغاي!» زامانىسىدا ۋىلايەتتىن تەكلىپ ئەپكەلدى. خان چوڭ-كىچىك، يۇقىرى-تۆۋەن كىشىلىرى بىلەن قارشى ئالدى. قارا قۇم دېڭىدىن ھەزرىتى ئەزىزان خوجامنىڭ ئېتىنىڭ يۈگىنىنى خان بويىنىغا سېلىپ يېتىلەپ شەھەرگە ئېلىپ كىردى. ئۇ چاغدا ھەزرىتى ئەزىزان خوجام يەتتە يېرىم ياشتا ئىدى. بۇ كىشى 24 ياشقا كىرگەندە مۇھەممەت خان ۋاپات بولدى. ئەزىزان خوجام تەخمىنەن ھەزرىتى ئەزىزاننىڭ ئەڭ كىچىك پەرزەنتى ئىدى. مەن ئۇ كىشىنىڭ كونا خىزمەتچىسى ئىدىم، ئۇ كىشىنى ھەزرىتى ئىشان دەپ ئاتايتتىم. ئۇ كىشى پارس تىلىدا، سەل كېكەچلەپ سۆزلەيتتى. ئاتامدىن نەقىل كەلتۈرۈلۈشىچە: ئۆز ئاتام يىغلاپ تۇرۇپ شۇنداق دېگەن: «مەن چوڭ باشلىق بولۇپ قالدىم. ھەزرىتى ئىشان خوجا شادى خوجام قۇددىسە سىررۇھوغا زامانەنىڭ پىتىنەسى مەن توغرىلىق گەپ ئېلىپ بېرىپ بىزنىڭ ئوتتۇرىمىزدا زىددىيەت پەيدا بولۇپ قالدى. شۇنىڭ بىلەن ھەزرىتى ئىشان ماڭىمۇ ئىنكار قىلىدۇ»

ھان بولۇپ قالدى. بىر كۈنى ساغۇچاققا قارچۇغا
تۇتۇش ئۈچۈن بارغان ئىدىم، سوپىلار كەنتىدە مەس-
چىت ئىچىدە ناماز شامدىن كېيىن قۇرئان ئوقۇلۇۋاتى-
دىكەن، بىر قانچە سوپىلار «ھەق ھۇ» دېيىشتى.
مىرسەيىت ئاتلىق بىر ئادەم بىزنىڭ دىستىمىزدىن
خەۋەردار بولۇپ خۇشامەت يۈزىدىن بىزگە «بۇ
ھىيلە - مىكىرچىلەر ئۆز ئارا چار سېلىشىدۇ، قايسى ئۆي
باي بولسا شۇ ئۆيگە بېرىپ بۇلاڭ - تالاڭ قىلىدۇ»
دېدى. مەنمۇ سۈكۈت قىلىپ تۇرۇپتىمەن، شۇ كېچىسى
بىر چۈش كۆردۈم: «سوپىلار» تەرەپتىن چوڭ بىر ئوت
بىز تەرەپكە كەلدى. ئۇ ئوتنىڭ قورقۇنچىسىدىن سەپى
خوجا خەلىپەنىڭ ئۆيى تەرەپكە قاچتىم، شۇتۇر خەلىپ-
پەنىڭ ئىشىك ئالدىغا كېلىشىم تام يېرىلىپ قۇل-
لىرىدا ئۆتكۈر خەنجەر تۇتقان 12 نەپەر قارا ئادەم-
لەر چىقىپ ماڭا قەست قىلدى. خاتىرەمگە كەلدىكى
شۇتۇر خەلىپە ئەلەيھىررەھىمەنىڭ مازىرىغا بېرىپ
ئىلتىجا قىلاي دەپ خانىقا كۆلىنىڭ بويىغا يېتىپ
كەلگەن ئىدىم، خوجا سەپى خەلىپەم خانىقانىڭ ئالدىدا
كۆلىنىڭ لېۋىدە تۇرغان ئىكەن، ئادەملەرنىڭ قولىدىن
بىزنى قۇتۇلدۇرۇپ قېلىپ بىزگە قارىدى. «ئۇيقۇدىن
ئويغاندىم، تەرەت ئالدىم، ھەزرىتى ئىشان بىلەن
ئۇچرىشىش ئۈچۈن تەھەججۇت نامىزى ئوقۇشقا ھەزرىتى
ئىشاننىڭ خانىقاسىغا باردىم. تەھەججۇت نامازدىن
كېيىن، پامدات نامازدىن ئىلگىرى ھەزرىتى ئىشانغا يەنى
خوجا شادى قۇددىسە سىررەھوفا تەزىم ۋە ئېكىرام

ھۆزىسىدىن خەت يازدىم. ئۇ ھەزرەت بىلەن ئۇچراش-
تىم. ئىشان ھەزرەتلىرى كۈلۈمسىرىگەن ھالدا مۇنداق
دېدى: «خەلىپەم مىرزا پازىل بەگ كەلدى» خوجا سوپى
خەلىپەم (ئۇنىڭغا خۇدانىڭ رەھىمىتى بولغاي): «ئارى
مىرا پازىل بەگ ھەزرەتىم كەلدى. قورقمايمەن
باشلىق كەلمىدى» دېدى.

ھەزرەتى خوجا ۋە خەلىپەملەردىن بۇ كارامەت
ئاشكارا بولدى. شۇنىڭ بىلەن بۇ كونا ئاددىي قۇلنىڭ
ئاتىسىغا چەزىمە يۈز بېرىپ ئىختىيارسىز ھالدا
ھەزرەتى ئىشاننىڭ پۇتلىرىغا يىقىلىپ يېڭىدىن بەيئەت
قىلغان ئىكەن.

ئاتامنىڭ چوڭ ياخشى بىر ئېتى بولۇپ ئۇ ئاتنى
ئابدۇللاخان تونۇيدىكەن، يەكەننىڭ ھاكىمى، خاننىڭ
ئاتالمىقى شاھ مەنسۇر بەگ ئاتقا زوق قىلىپ تەلەپ
قىلغاندا بەرمىگەن شۇ ئاتنى ئىشان ھەزرەتلىرىگە
چىن مۇھەببىتى بىلەن ھەدىيە قىلغان ئىكەن.

نەقىل كەلتۈرۈلۈشىچە: پولات خان دەپ داڭلانغان
سۇلتان ئەھمەت خان ئابدۇللاخاندىن مەغلۇبىيەتكە ئۇچ-
راپ قىلىپ خان دەپ داڭلانغان بىر تۇغىقىنى سۇلتان
مەھمۇت خاننىڭ ئالدىغا كەلدى. قىلىپ خان يۈرەكلىك
ھەم باتۇر پادىشاھزادە ئىدى. ئابدۇللاخانغا قارشى
لەشكەر تارتىپ ئاقسۇغا باردى. قىلىپ خاننىڭ بەزى
ۋەزىيەتلىرى ئۇلۇغ شەرئەتكە مۇۋاپىق ئەمەس ئىدى.
ھەزرەتى ئىشان فوڭگى خەلىپە لەقەملىك ھاپىز نەسىر
خەلىپە ۋە مىرزا مەزىد بەگ خەلىپىلەرگە «قىلىپ

خاننى دۇنيادىن يوقىتىپ پولات خاننى ئۇنىڭ ئورنىغا تىكلەڭلار» دەپ بۇيرۇق قىلدى. فوڭگى سوپى، خەلىپە بەگلەر پولات خاننىڭ قېشىغا بېرىشتى. پولات خان شامال باغدا ماكان تۇتقان ئىدى. قىلىچ خان ئابابە كىرى مېر-زاننىڭ قورغانىدا ئولتۇراقلاشقان ئىدى. فوڭگى خەلىپە ۋە خەلىپە بەگلەر پولات خاننى زىلچىگە ئولتۇرغۇزۇپ خانلىققا كۆتۈردى. بۇ ئىشلاردىن بىكار بولۇپ بىر سائەت ئۆتمەيلا قىلىچ خان ئاكىسى پولات خاننى كۆرگىلى كەلدى. ئىككى بىر تۇغقان بىر بىساتتا ئولتۇرۇشۇپ ھەر تەرەپلىمە پاراڭلىشىپ، ياخشى ئارام ئېلىشتى. قىلىچ خاننى ئازراق ھاراق كەيپى تۇتتى. شۇنىڭ بىلەن ئوردىغا كەلدى.

پولات خاننىڭ ئادەملىرى ناھايىتى قورقۇپ كەتتى. ئۇلاردا «فوڭگى خەلىپە ۋە خەلىپە بەگ دەپ ئاتىلىۋاتقان مىرزا مەزىت بەگلەر ئۆزلىرىنى ۋەلى قۇتۇپ قىلىچ خاننى ئەزىزان ئۇردى، دەپ پولات خاننى پادىشاھلىق تەختىگە ئولتۇرغۇزدى. مانا ھېلى قىلىچ خان كېلىدۇ. بۈگۈن كېچىدىكى بۇ ۋەقەنى ئاڭلىسا ئەتە بىزنى ئۇ ئۆلۈمگە مەھكۇم قىلىدۇ.» دېيىشتى. فوڭگى خەلىپە بىلەن خەلىپە بەگلەر مۇنداق دېدى: «بىز بۇ ئىشنى ئۆزىمىزچە قىلىمىدۇق. ھەزرىتى ئىشان-نىڭ بۇيرۇقىنى ئىجرا قىلدۇق، قورقماڭلار! كۈچلۈك، يۈرەكلىك بولۇڭلار.»

شۇ كېچىسى قىلىچ خان ئوردىغا كېلىپ قان قۇ-سۇپ بۇ دۇنيادىن قايتتى. ئەتىگىنى ئەمەلدارلار ۋە

كاتتملار ھەزرىتى ئىشاننىڭ ھۇزۇرىغا كېلىپ سۇلتان مەھمۇت خاننىڭ ۋاپات بولغانلىقىنى جاكالدى. ھەزرىتى ئىشان ئەمەلدارلار ۋەزىرلەر ۋە چوڭ كىچىكلەر-نىڭ ھەمراھلىقىدا شامالباغقا بېرىپ سۇلتان ئەھمەت خاننى ئوردىغا ئەپكىلىپ خانلىققا كۆتۈردى. بۇ كارامەت ھەزرىتى ئىشاندىن يەنى ھەزرىتى خوجامدىن يۈز بەردى.

ھاپىز ئابدۇراخمان ۋە ھاپىز شەكەر (ئاللا ئۇلارنىڭ قەبرىسىنى يورۇق قىلغاي) ئاڭلىشىمچە بۇز-رۇكۋارىنىڭ ھۆرمەتلىك سىرداش كىشىلىرىدىن ئىكەن. ھەزرىتى ئىشاننىڭ خىزمىتى ئۈچۈن ماۋرا ئۈننەھ-رىگە بارغان ئىكەن.

پولات خان ئىمامى قۇلى خاننىڭ ئالدىدا ئىدى. ئىمام قۇلى خان نەزەر بۇرۇت لەقەم قويۇلغان نە-زەربى نايمازنى پولات خان بىلەن بىللە قەشقەر ۋە يەكەنگە ئېلان قىلدى. نەزەر بۇرۇت 70000 لەش-كەرنى ئېلىپ قەشقەر ۋە يەكەن تەرەپكە راۋان بو-لۇپ ئەنجانغا يېتىپ كەلدى. ھەزرىتى ئىشان ئىشەنچ قىلىنغان ئىدى، خوجا سەبى خەلىپە (ئاللا ئۇنىڭ قەبرىسىنى خۇش پۇراق قىلغاي) ھەزرىتى خوجامنىڭ بېشىدا تۇرۇپ «پولات خان نەزەر بۇرۇتنىڭ ھەمراھلى-قىدا بېرىپ قەشقەر يەكەننى ئېلىپ بىزنىڭ ئايال ۋە پەرزەنتلىرىمىزنى ئۆلتۈرمەكچى، بۇ قانداق ئىش؟» ھەزرىتى ئىشان ئورنىدىن سەكرەپ تۇرۇپ 300 دىن ئارتۇق قوينى سۈرۈپ ئايلاندى ۋە قويلارنى ئۆلتۈ-

رۇشكە باشلىدى. ھەمدە باشقىلارنىمۇ ئۆلتۈرۈشنى بۇيرۇدى. ئادەملەرگە تۇتۇڭلار، ئۆلتۈرۈڭلار دېدى - يۈ. خاتىرجەم بولدى. بەش كۈندىن كېيىن «پولات خان ئېلىپ بارغان جەڭچىلەر بىلەن ئەنجاندا ئۆلتۈرۈلدى» دېگەن خەۋەر كەلدى.

ئېنىقلىنىشىچە: ھەزرىتى ئىشان قويلارنى ئۆلتۈرگەن كۈننىڭ ئۆزىدىلا نەزەربى زايىمان ئەنجاندىن قايتقان، ھەزرىتى ئىشاندىن بۇ كارامەت يۈز بەرگەندىن كېيىن بارلىق ئىنكارچىلار قايىل بولۇپ ئىخلاىس قىلىدىغان بولۇشتى. ساداقەتلىك ئاشىقنىڭ ئىخلاىسلىق كىشىلىرى شۇ مىقداردا ئاياغلاشتى. ئاللا ھەممىدىن بىلگۈچىدۇر.

شۇزۇر خەلىپەم (ئاللا ئۇنىڭ سىرىنى پاك قىلغاي) نىڭ ئوغلى خوجا سەيىد مۇھەممەت خەلىپەم توغرىسىدا

ھەزرىتى ئىشان يەنى ھەزرىتى خوجام شادى قۇد-ئىسە سىررەھو 56 ياشقا كىرىپ بۇ پانىي دۇنيادىن مەڭگۈلۈك ئاخىرەتكە يۆتكەلدى. ئۇلۇغ نىسبەتتىكى خوجا سەيىد خەلىپەم دەپ ئاتالغان خوجا سەيىد خەلىپەمگە بۇيرۇق قىلدى. ھەزرىتى ئىشان قەشقەردە ھەقتائالانىڭ پاناھىغا ئېرىشتى. ئۇ جانابنىڭ جىنا-زىسىنى خوجا خەلىپە ئەلەيھىررەھىمە ئېلىپ كەلدى، ئابدۇللاخان بارلىق ۋەزىر، ئەمەلدار ۋە چوڭ-كىچىك

ئادەملىرى بىلەن ئالدىغا چىقتى. خوجا سەپى خەلىپە قۇددىسە سەررۇھو تۆگىنىڭ نوختىسىنى تۇتۇپ ئۇ ئۇلۇغنىڭ جىنازىسى تۆگىنىڭ ئۈستىدە بولغاچقا پۈتى يالىڭاياق، يالاڭباش بولۇپ كىيىملىرىنى يىرتىپ ھەزرىتى ئىشان خەلىپەنىڭ بارلىق يارانلىرى ۋە دوستلىرىغا بەيئەت قىلدى، خانجۇ يالىڭاياق بولۇپ خەلىپەگە مۇلاقەت بولۇشتى. خەلىپەنىڭ رۇخسىتى ئارقىلىق ئۇلارغا مەنەشەپ قايتىپ كېلىپ ئالتۇندا تۇپراق بېشىدا ئولتۇرۇشتى. خەلىپەم قاتارلىق ئۇلۇغلار مەرھۇمنىڭ جىنازىسىنى ئالتۇنغا ئېلىپ كېلىشتى. ئابدۇللاخان (خەلىپەنى ئاللا ئۇنىڭ قەبرىسىنى خۇش پۇراق قىلغاي) ئۆز تاتا-بوۋىلىرىنىڭ قېشىغا دەپنە قىلدى. خوجا سەپى خەلىپە شۇ مازارنىڭ بېقىنىغا چوڭ خانىقا سېلىپ 40 كۈن ئېتىكاپتا ئولتۇردى. شۇ چاغدا بارلىق يارانلار گۇرۇھىنىڭ باشلىقى، خەلىپەلەرنىڭمۇ خەلىپەسى بەلكى: ئۇ ئالىيچاناب مەرھۇمنىڭ ئورۇن باسارى ئاشۇ خوجا سەپى خەلىپەم ئىدى. نەقىل كەلتۈرۈلۈشىچە: خوجا سەپى خەلىپەم رامزاننىڭ ئاخىرقى ئورنىدا ئېتىكاپتا ئولتۇرغان ئىكەن. بۇ كونا ناچار قۇلنىڭ (ئۆزىنى دېمەكچى) ئاتىسى كېسەل بولۇپ قاپتۇ، ئۇنىڭ كېسىلى بەك ئېغىر بولۇپ ئۇزاققا سوزۇلۇپ كېتىپتۇ. ھېچقانداق تاماق سىڭمەيدىغان دەرىجىگە يېتىپتۇ. ئادەتتە كۆكناز ئىچىدىكەن، كۆكناز ئىچىسىمۇ كۆڭۈل ئاينىتىدىغان بوپتۇ. بەزى بەزىدە ھوشىدىن كېتىدىكەن. مېنىڭ

ئاتام مەدىدىن نان، ئاش، قوي، مېۋىلەرنى ئەۋەتىپ ياردەم قىلىشنى تەلەپ قىلدى. خوجا سەپى ئەلەي ھىررەھىمە ئاتامنىڭ ھەققىدە دۇئا قىلىپتۇ. تۆت قاچىدىكى ياغنى ماڭا بېرىپ بۇيرۇدىكى: ئەي پەر-زەنت! بۇ ياغلارنى ئاتاڭغا بەرگىن! ئۇمۇ بىزنىڭ پەرزەنتىمىز، قورقىمىسۇن! ساقىيدۇ، ئەلۋەتتە. ئەل-ۋەتتە». خەلىپەمنىڭ ئارقىسىدىن ئۆيگە قايتىپ كەلدىم. كەلسەم ئاتام خۇشال - خۇرام ئولتۇرۇپتۇ.

ئاتام يەنە مۇنداق دەيدۇ: «چۈشۈمدە خەلىپەم كېلىپ توغۇرىنى تۇتۇپ كۆرۈپ: ئەي پەرزەنتىم قورقىمىسىلا! ئەلۋەتتە نان يەيلا، ساقىيلا! دەپ غا-پىس بولدى.» مەن ئۇ بەرگەن نانلارنى ئەكىلىپ بەردىم، ئۇ ناننىڭ تۆتتىن بىرىنى يېدى زىيان قىلمىدى. بەلكى داۋا بولدى. ئۇ تۆت ناننى 10 كۈن يەپ پۈتۈنلەي ساقىيىپ ئورنىدىن قوپتى. بۇ بولسا خەلىپەمنىڭ ئادەتتىن تاشقىرى بولغان كارامەتلىرىنىڭ بىرى ئىدى.

نەقىل كەلتۈرۈلۈشىچە: خان ئۇنىڭغا شۇنداق مائىلىلىق قىلاتتىكى، خوجا مۇھەممەت يۈسۈپ خوجا (ئاللا ئۇنىڭغا رەھىم قىلغاي!) قەشقەردىن يەكەنگە كەلدى. خەلىپەم ئىككىلا مەخدۇمزاڭلارنى ئۆشنىسىگە ئېلىپ، ئابدۇللا خاننىڭ قېشىغا ئەكىلىپ، مەلۇم قىلدىكى: «ھەزرىتى مۇھەممەت خان بىلەن ئابدۇرېھىم خاننىڭ زامانىسىدىن تا ھازىرغا قەدەر مەھلىكەت چوڭ ھەزرىتى ئەزىزانغا موھتاج بولۇپ كەلمەكتە. سە-

لە خوجا شادى خوجام (ئاللا ئۇنىڭ روھىنى پاك قىل-
خاي!) دىن ئىبارەت كىچىك ھەزرىتى ئەزىزادىغا مۇرت
بولۇپ ھاجەتنى ھەزرىتى مۇھەممەت خان ۋە ئابدۇرېھىم
خانلاردىن ئۆتكۈزۈپ بەلگى نەچچە ھەسسە قىلىپ
ۋەتتى (?). ھازىر يات بەلگى بىر ئوغرى كېلىپ تە-
سەررۇپ قىلىماقچى بولۇۋاتىدۇ. خان: «ئۆزلىرىنىڭ بەل-
كىم ئەڭ يۇقىرى دەرىجىلىك خەلىپىلىرى، مەخدۇمزا-
دىلەرنى كىچىك كۆرۈپ ئۇلارنىڭ مىراسلىرىنى بۆ-
لۈۋالماقچى بولۇۋاتىدۇ. ئىختىيار ئۆزلىرىنىڭ قولىدا»
دېدى. ئابدۇللاخان باغرى يۇمشاقلىق قىلىپ خەل-
پەمگە قول بېرىپ مۇنداق دېدى: — «ئەي خەلىپە!
ئەزىزانىڭ ئورنىدا بىزنىڭ بىرىمىز ۋە يولباشچى-
مىز ئۆزلىرى، باشقا ھېچكىمگە ھاجىتىمىزنى چۈشۈرمەي-
مىز.» ئابدۇللاخان خوجا مۇھەممەت يۈسۈپ خوجىغا
بويىسۇنىدى. خان مۇرت ۋە ئېتىقادچى بولمىغاچقا
يەكەننىڭ بارلىق ئادەملىرى بويىسۇنىدى. مىر ئابدۇللا
بەگ يەكەننىڭ نىقىپىسى ئىدى.

ئىناۋەتلىك بىر ئادەم خوجا مۇھەممەت سىدىق
خەلىپىگە مۇنداق دېدى: كۆڭلۈم خوجا خوجا مۇھە-
مەت يۈسۈپ خوجا ئەلەيھىررەھىمىگە قول بېرىشنى
تارتىۋاتىدۇ. ئۆزلىرىمۇ ھەمراھ بولسالا! ئۆزلىرىنىڭ
ئاتىلىرىمۇ خوجا سەپى خەلىپە ئەلەيھىررەھىمىگە يات
كەلمەيدۇ. تەھەججۈت نامازغا ھازىر بولايلى! ناماز
باھادىتا خوجا بىلەن مولاقت بولۇشۇپ مۇرت بو-
لايلى!» خوجا مۇھەممەت سىدىق خەلىپە ئەلەيھىررەھىم-

مە مۇنداق دېدى: «سىلەرنىڭ ئىختىيارلىرىنى قول
لاش كېرەك.» مۇھەممەت سىدىق خوجا يېرىم كېچىدە
قوپۇپ تەرەت ئېلىپ ئولتۇردى. تەھەججۇت ۋاق-
تى بولدى. مۇھەممەت سىدىق خەلىپە (ئاللا
ئۇنىڭ قەبرىسىنى خۇش پۇراق قىلغاي!) تەھەج-
جۇت نامىزىنى ئوقۇدى. مېرتابدۇللا بەگنىڭ كېلى-
شىمگە ئىنتىزار بولدى. مېرتابدۇللا خوجا بامداتقىمۇ
كەلمىدى. بامداتنى خانىقادا ئوقۇدى. ۋىردىلار تۈ-
گەپ ياسىن ئوقۇلۇۋاتاتتى، مېرتابدۇللا خوجا كەلدى.
مېرتابدۇللا خوجا ئۇ چاغدا چوڭ، ئۇلۇغ كىشى بولسى-
مۇ تېخى ئەمىر بولمىغان ئىدى. تەكلىپ قىلدى.
مۇھەممەت سىدىق خەلىپە (ئاللا ئۇنىڭ گۆرىنى نۇر-
لۇق قىلغاي!)

مېرتابدۇللا بەگنىڭ ئۆيىگە كىردى. مېرتابدۇللا
بەگ ھەزرىتى خوجا مۇھەممەت يۈسۈپ خوجىغا ھا-
جەت بېكىتكەن ئىدى. مۇھەممەت سىدىق خەلىپەگە
تەسلىم بولۇپ، مۇنداق دېدى: «سىلەرنىڭ دادىلىرى
خوجا سەپى خەلىپەم بۇ يەردە يوق. توقۇز كەزىتكە
كەتتى. سىلەرگە بىر ئامانەت بېرەي، ئامانەتنى خە-
لىپەم (قۇددىسە سەددىروھوغا) يەتكۈزسىلەر!» خەلىپەم
ئىنچىكىلەپ سوراشقا باشلىدى. مېرتابدۇللا بەگ جاۋاب
بېرىپ مۇنداق دېدى: «بىر چۈش كۆردۈم. چۈشۈم
دە بىر شەخس توۋلاپ مۇنداق دېدى: خوجا سەپى
خەلىپە ئەلەيھىررەھىمە خوجا مۇھەممەت يۈسۈپ
خوجا بىلەن چېلىشىۋاتىدۇ. ھازىر بولۇڭلار، باشتىن -

ئاخىر ئادەملەر قاپاق ئاتقۇغا يېقىنىنلاشتى.
شەھەر تەرەپتىن خوجا سەپى خەلىپە چىقتى،
ھەر ئىككى مەخدۇمىزادە خوجامنى ئۇششىنىڭ
ئېلىپ تولۇپ- تاشقان ئىززەت ھۆرمەت بىلەن چەرمە
نىڭ ئۈستىگە ئولتۇرغۇزدى ۋە دېدى: «ئەي ئۇلۇغ
لار! مۇشۇ يەردە بىر سائەت تۇرۇپ تۇرۇڭلار! سە
لەرنىڭ مىراسىڭلارنى بىر شەخس تەسەررۇپ قىلماق
چى بولۇۋاتىدۇ. مەن ئۇنىڭ بىلەن ئېلىشىمەن» دەپ
پەشلىرىنى قىستۇرۇپ بىر - بىرى بىلەن مۇقابىل بو-
لۇشتى. دەسلەپتە خەلىپەم خوجىنى كۆتۈرۈپ يەرگە
ئاتتى. خوجىنىڭ بېشى يەرگە پېتىپ كەتتى. ئوڭ
ۋە سولدىن غۇلغۇلا كۆتۈرۈلدى. ئويغانسام چۈشۈم
ئىكەن.

بۇ نىيىتىمىدىن يېنىپ ئۇلار تەرەپكە ئادەم
ئەۋەتتىم.

نەقىل كەلتۈرۈلۈشىچە: خوجا سەپى خەلىپە قوددىسە
سىرروھو ھەزرىتى ئەزىزان خوجا شادى (ئاللا ئۇ كى-
شىنىڭ روھىنى پاك قىلغاي ھەم رەھىمىتىگە چۆمدۈر-
كەي) نىڭ يارانلىرى ئىچىدە ئەڭ ئالىم ھەم ئۇلۇغ
كىشى ئىدى، ئۇ مۇنداق دەيتتى: «مەن قويسۇل ئى-
گىسىمەن. چوڭ ھەزرىتى ئەزىزاننى كۆرگەنمەن. ئۇ
ئۇلۇغ جانابنىڭ قولىدىن تاماق يېگەنمەن. ئۇ زات
مېنىڭ ئاتامغا كۆڭۈل بۆلۈپ مۇنداق دېگەن: ئەي
ئاپئاق! سېنىڭ بۇ ئوغلۇڭ بىر ئادەم بولىدۇ. ياخشى

تەربىيەلىگەن ۋە شۇنىڭ بىلەن خەلىپەنىڭ ئانىسى
بى بى ئاپئاق ئۇنى ياخشى تەربىيەلىگەن. بۇ بى بى شۇ-
تۇر خەلىپە (ياتىدىغان يېرى مۇنەۋۋەر بولغاچ) نىڭ
ئايالى شىردەك ئايال ئىدى. ئۇ ھەزرىتى ئەزىزانغا
لايمىقىدا خىزمەت قىلىپ مەقسىتىگە يەتكەن. خوجا
سەپى خەلىپەنىڭ سەككىز ئوغلى بار ئىدى. بىر تۇغ-
قىنى شەھىت خوجانىڭ بولسا بەش ئوغلى بار ئىدى.
مەدىسى دېگۈدەك ئالدىدە، قابىل ئىدى. خەلىپە
ئەلەيھى رەھىمەنىڭ تۆت ئوغلى خەلىپەمدىن بۇرۇن
ۋاپات بولۇپ كەتكەن. تۆت ئوغلى ئۆزۈمدىن كېيىن
قالدى. ئۇلار: بىرىنچى مۇھەممەت سەدىق خوجا، ئىككى-
كىرىنچى سوپى خوجا دەپ ئاتالغان ئوسمان خوجا، ئۈ-
چىنچى ئىبراھىم خوجا، تۆتىنچى ئاپئاق خوجا.

خەلىپەم ئادەمگەرچىلىكى بار شەۋق ھەم زوقلۇق
كىشى ئىدى. كەمبەغەللەرگە كۆيۈنەتتى. زۇلۇم بار
يەرگە بېرىپ، بىچارىلەرنى قۇتۇلدۇراتتى. كېچە - كۈن-
دۈز كەمبەغەللەرنىڭ غېجىنى يەيتتى. ئۇ كىشىنىڭ
سۆزىنى ھېچكىم رەت قىلمايتتى. بەلكى جان دىلى
بىلەن ئورۇنلايتتى.

خوجا شەھىتنىڭ ئوغۇللىرى: بىرىنچى قەدىر
خوجا، ئىككىنچى تاھىر خوجا، ئۈچىنچى ئاقىل خوجا
تۆتىنچى قابىل خوجا، بەشىنچى يادىكار خوجىلاردىن
ئىبارەت.

خوجا شەھىتمۇ قابىل، پازىل كىشى ئىدى. خە-
لىپەم قۇددىسە سىررەھو بۇ پەس دۇنيادىن كۆچتى.

(ۋاپات بولدى) ئۇ 74 ياشقا كىرگەن ئىدى. چوڭ ئوغلى مۇھەممەت سىدىق خوجىنى ئۆز ئورنىغا تىكلەپ ئوچۇق ئىپتىتىكى: «خوجام پادىشاھ بولدى» بىزنىڭچە، خوجادىن قالسا مۇھەممەت سىدىق خوجا قابىلىيەتلىك، ئەزىزان بىلىدۇ، خەلىپەنىڭ ماتەم مۇراسىمىدا تەخمىنەن 40000 دەك ئادەم يىغىلغان ئىدى. يەكەندە-كى ھەرقانچە ئۇلۇغ، كاتتىلارنىڭ نامىزىغىمۇ بۇندىن بىر ئارتۇق ئادەم يىغىلىنغان.

مۇھەممەت سىدىق خەلىپە ئادەم تونۇيدىغان كىچىك كۆڭۈل ھەم پازىل كىشى ئىدى. قانداقلا ئادەم بولسا كىچىك كۆڭۈللۈك بىلەن مۇئامىلە قىلاتتى. يا-ۋاشلىق ۋە ھايانىڭ مەنبەسى ئىدى. شۇتۇر خەلىپە (ئۇنىڭغا خۇدانىڭ رەھىمىتى بولغاي!) نىڭ بالىلىرى-نىڭ چىراغى بەلكى شۇ ئەسىردىكى بارلىق خەلىپە-لەرنىڭ باش ھالقىسى ئىدى. ئۇ بۇ پەس دۇنيانىڭ گېپىنى ئاغزىغىمۇ ئالمايتتى. دۇنيا ئۇ كىشىنىڭ نەزىرىدە قىلچىلىكىمۇ قەدىرىمىز بىر نەرسە ئىدى. شې-ئىرنى ياخشى ئىپتىتتى. ئۇ زاتنىڭ ئۇلۇغلىقى ۋە ئالاھىدىلىكى كۆپ بولسىمۇ قىسقارتىلدى. ئۇ زات 57 يىل ياشىدى.

ئاللا ھەممىنى بىلگۈچىدۇر.

دوستى خۇدا ھەزرەتلىرى توغرىسىدىكى

مەلۇماتتىن بىر پۇراق

خىزمەتى خوجا مۇھەممەت ئابدۇللا (ئاللا ئۇنىڭ

روھىنى پاك قىلغاي!) ھەزرىتى خوجام پادىشاھ دەپ
ئاتالغان بولۇپ ئۇ كىشى ھەزرىتى ئەزىزانىڭ چوڭ
پەرزەنتى. يەنى خوجا شادى (ئاللا ئۇنىڭ سىررىنى
پاك قىلغاي!) بۇ قوللانما-دا ھەزرىتى نىشان دەپ
يېزىلغان. ئۇ زاتنىڭ كىچىك پەرزەنتى مەجزۇپ بىر
لەن ئانا بىر تۇغقان ئىدى. ئادەتتىن تاشقىرى ئىش
لار بىر مەزگىل ئاشكارا بولدى. پەس دۇنيا ۋە ئۇ-
نىڭ ئىگىلىرى ئۇ زاتنىڭ نەزىرىدە قىلچەمۇ ئەتمە-
رى يوق ئىدى. قانداقلا ئادەم بۇ كىشىنى يوقلاپ
كەلسە قۇرئان ئوقۇشقا بۇيرۇيتتى. سالاھىيەتلىك كىشى
ئىدى. ياشلىرى 27 گە يەتكەن ئىدى. بۇ پانىي ياتاق-
تىن مەڭگۈلۈك سارايدا يۆتكەلدى (ۋاپات بولۇپ
كەتتى). ئالتۇندا ئۇلۇغ ئاتىسىنىڭ مازىرىنىڭ بېقىمىدا
دەپنە قىلىندى.

نەقىل كەلتۈرۈلۈشىچە، بۇ رسالەنى يازغۇچى ئۆز
كۆزى بىلەن جەزمەن كۆرگەنكى: يولۋاس خاننىڭ شاھ-
زادە ماھىم ئاتلىق بىر ھامىسى (ئانىسىنىڭ سىڭلى-
سى) بولۇپ ئۇ مىرزا ئوبۇلھادى مىكرىتىنىڭ قىزى ۋە
مىرزا يەئقۇپ جوراسىنىڭ خوتۇنى ئىكەن، يەئقۇپ
بەگ ئۇنى تالاق قىلىۋېتىپتۇ.

يولۋاس خان تەرىقەتتە ئاپئاق خوجىغا قاراشلىق
بولۇپ ئاپئاق خوجىغا ئېتىقاد قىلىدىكەن، نۇرىدىن خان
بۇ ۋەقەنى ئاڭلاپ نۇرقامان دوغىنى يەكەنگە ئەۋەتىپ
تۇ ۋە ھەزرىتى خوجام پادىشاھنى تەكلىپ قىلىپ ئاق-
سۇدىن يەكەنگە كەپتۇ. ھەمدە نۇرىدىن خاننىڭ مۇ-

ھەببەت قوزغىتارلىق خەۋەرلىرىنى ئۇ ھەزرەت جاناب-
لىرىغا يەتكۈزۈپتۇ، ھەزرەتى خوجام قۇددىسە سىدىر روھو
نۇرئامان دوغىنى قالاۋۇز (يولباشچى) قىلىپ يەكەن شەھىرىدە
دىن ئاقسۇ ناھىيىسىگە كەپتۇ، ئاقسۇ شەھىرىگە يېقىن
قالغاندا نۇرىدىن خان بارلىق چوڭ - كىچىك باشلىق ۋە
زىرلىرى بىلەن قارشى ئېلىشقا چىقىپتۇ. خان ۋە باش-
قا يۇقىرى - تۆۋەن كىشىلەر خوجام ھەزرەتلىرىنىڭ دىن-
دارىنى كۆرۈشكە مۇشەددەپ بولۇپتۇ، تولۇپ - تاشقان
ئىززەت ھۆرمەت بىلەن ئاقسۇ شەھىرىگە ئەكىرىپتۇ.
نۇرىدىن خان قولچىلىق ھەققىنى ئۆز لايىقىدا ئورۇنلاپ-
تۇ. شۇنىڭ بىلەن بۇ خەۋەر يولۋاس خاننىڭ قولىغا
ئىگىلىنىپ ئۇنىڭ چىدىماسلىقى قوزغىلىپ كېتىپ غە-
زەپ ئوتى يالقۇنلىنىشقا باشلىدى. نۇرئامان يەنە يە-
كەنگە كەلگەن ئىدى، ئۇنى ئاقسۇ يولىدىن تۇتۇپ
قەشقەرگە ئەپكەلدى. يولۋاس خان چىدىماسلىق يۈزىسى-
دىن ئۇنى ئۆلتۈرۈۋەتتى. بۇ ئەھۋال ھەزرەتى خوجام
پادىشاھقا ئېسىز كېلىپ شۇنىڭ كاساپىتىدىن يولۋاس
خانغا بىر بۆلۈك ئەھۋاللار يۈز بەردى.

بۇنىڭ تەپسىلىي مۇنداق: ئاتا - بالا ئوتتۇرىسىدا
يەنى يولۋاس خان بىلەن ئابدۇللاخان ئوتتۇرىسىدا زىد-
دىيەت پەيدا بولۇپ قالدى. يولۋاس خان شىجائەتلىك،
پەم - پاراسىتى ئارتۇق بىر ئادەم ئىدى. ھىممىتى
چوڭ ئىدى. لېكىن ئۇنىڭ ھېڭىسىگە ئازراق نۇقسان
يېتىپ ئاتتىن يېقىلىپ كالا مېيى دەپسەيدىغان بو-
لۇپ قالدى. جىنايەتسىز كىشىلەرنىمۇ رەنجىتتى. ئېسىل

ئادەملەرنى خارلىققا سالدى. پات - پات ئەھۋالى ئۆز-
 گىرىپ تۇراتتى. بەكمۇ يۈرەكلىك ھەم ساراڭ مېجەز
 پادىشاھزادە ئىدى. يەكەن مەملىكىتىنى ئاتىشىدىن
 ئېلىپ تەسەررۇپ قىلدى. ئابدۇللاخان بەدەر كەتتى،
 ئابدۇللاخاننىڭ ئەمەلدارلىرىغا ھەر كۈنى «ئابدۇللا-
 خان قورقۇپ مەملىكەتتىن بەدەر كەتتى» دېگەن مەز-
 مۇندا خەت ئەۋەتتى. خان بۇ ھىيلىدىن ئاگاھلىنىپ
 ئۇردىدىن خان بىلەن ھەزرىتى خوجامغا ئادەم ئەۋەتتى.
 يولۋاس خاننىڭ قىزى ئېيىشىمخاننىڭ قىزىدىن تۇغۇۋا-
 تقان بولۇپ خانزادە خېنىم دەپ ئاتىلاتتى. كۈن تە-
 لەتلىك، ئاي ماھىيەتلىك بۇ خېنىمنى يەكەنلىكلەرگە
 بېرىۋېتىپ باي قاپاق دېگەن يەردە شېھىت قىلىۋەت-
 تى. ئاخۇن موللا مۇھەممەت ئىسىمىن زېھنى خاننى بۇ سەت
 ئىشتىن توسۇپ خاننى مولزەم قىلدى. خان يىغلاپ
 تۇرۇپ «مېنى يولۋاس خانغا تۇتۇپ بەرسىلە!» دېدى.
 ئاخۇن ئەلەيھىس رەھىمە قەسەم بىلەن خاننى خاتىر-
 جەم قىلدى. خانزادە خېنىمنى ئۆلتۈرۈۋەتتى. خوتەنگە
 ئادەم ئەۋەتىپ يولۋاس خاننىڭ چوڭ ئوغلى ئوبەيدۇللا
 سۇلتانىنىمۇ ئۆلتۈرۈۋەتتى.

ھەزرىتى خوجام پادىشاھ ئۇردىدىن خاننىڭ ھەم-
 راھلىقىدا ئاقسۇدىن يەكەنگە كەلدى. يولۋاس خان ئۇ
 تەرەپتىن قالماق تەرەپكە قېچىپ باردى. بۇ بولسىمۇ
 ئانىھەزرىت خوجامنىڭ كارامەتلىرىدىن ئىدى.

قوشاق

ئادەم دىلى ھەق نامىنى تاشلىمىسا،

ئۇ كىشىنى ھەرگىز رەسۋا قىلماس خۇدا.

ئەقىل كەلتۈرۈلۈشىچە: بۇ رسالەنى يازغۇچى شۇنداق كۆرۈپتۇكى، ئابدۇللاخان يەكەندىن يولدوز تە-
رەپكە يەلداڭ تەيجىنىڭ بىر تۇغقىنى سەمەرگە ھۇ-
جۇم قىلىش ئۈچۈن يولغا چىقتى. خان خوجام پادى-
شاھنىڭ ھەمراھلىقىدا ئاقسۇغا يېتىپ كەلدى. نۇرىدىن
خان بىلەن ھەزرىتى ئەزىزان ئۇلارنىڭ ئالدىغا چىق-
تى، نۇرىدىن خان يولباشچى بولۇپ يولدوزغا يېتىپ كې-
لىپ سەمەرگە ھۇجۇم قىلدى. ئاتا - بالا ئوتتۇرىسىدا
زىددىيەت پەيدا بولۇپ يولدوزدىن جالمش تەرەپكە
يولغا چىقتى. ئابدۇللاخان ھەر كۈنى قاتتىق سىياسەت
يۈرگۈزۈۋېرىپ ھەزرىتى خوجامنىڭ مۇبارەك مەجلىس-
سىگە قاتناشتىم. بىر ئادەم كېلىپ ئۇ جانابى ھەزرىت-
كە، «خان يۈنۈپ تەھدىت سېلىۋاتىدۇ. مەخدۇمزا دە-
لىك ئادەملىرى ئاز كەلگەن. بۇلارنىڭ بەزىلىرى كې-
لىپ داۋاندىنلا قايتىپ كەتكەن، بەزىلىرىنى بولسا
بۇلاڭ-تالاڭ قىلىمىز. بەزىلىرىنى بولسا كانايدىن ئا-
سىمىز. بولۇپمۇ خوجا پولات خەلىپە ۋە ئۇنىڭ بىر
تۇغقانلىرى كۇچاردا قالغان. پۈتۈن جاھانغا ئىبىرەت
بولغۇدەك ئىش قىلىمىز» دېدى.

ھەزرىتى جاناب ئاچچىقلىنىپ: «بۇ ئادەملەر بى-
گۇناھ، زۆرۈرەت جەھەتتىن كۆيىكنىڭ داۋىنىدىن ئۆتمى-
گەن. ھەق سۇبھانەھۇۋەتائالا ئۇ بىچارىلەرنىڭ

ھالەتتىن خەۋەردار. خان ئۇلارنى ھېچنەمە قىلالمايدۇ. ئۇلار ئىلۋەتتە خاننىڭ قولىدىن قۇتۇلىدۇ. خۇدا-يىم بۇيرۇسا، قەيىن ئىشى ئالدىنىمىزدا...» دېدى.

مۇشۇ گەپ-سۆزلەر بولۇپ يەتتە كۈن ئۆتمەيلا خان قالماق لەشكەرلىرىدىن مەغلۇبىيەتكە ئۇچراپ قاتتىق بىئارامچىلىق يۈز بەردى. چوڭ - چوڭ ئەمەلدارلار مەسىلەن، مۇھەممەت مۆمىن سۇلتان يەكەننىڭ ھاكىمى ۋە خاننىڭ ئاتالىقى. پولات بەگ، ئەرەب بەگ ئەبولخەيرى سۇلتان، ئايناق سۇلتان، سەنجىر سۇلتان، ئابدۇراخمان بەگلەر شېھىت بولدى. شۇنىڭ بىلەن لەشكەرلەر تارقاپ كەتتى. خان ئۆز بىلەنلا قالدى. ھەزرىتى خوجام خانغا كۆڭۈل بېرىپ كۇچارنىڭ قورغانىغا يېتىپ كەلدى. شۇنىڭ بىلەن يەكەن، خوتەننىڭ ئادەملىرى خاننىڭ غەزىپىنىڭ قالدۇقلىرىدىن قۇتۇلدى.

نەقىل كەلتۈرۈلۈشىچە: ئابدۇللاخان يەكەن مەملىكىتىدىن مەككە مۇئەزرىمە ۋە مەدىنە مۇنەۋۋەرە تەرەپكە راۋان بولدى. ھەزرىتى ئەزىزان ئاقسۇ تەرەپكە كەتتى. مىرزا ھەيدەر بەگ، قاسىم بەگ، مىرزا شىر-دىل، مىرزا ھاكىم ھەمدە مۇنۇ ئەسەرنىڭ يازغۇچىسى ۋە باشقا بىر بۆلۈك كىشىلەر ئانھەرەتنىڭ ھەمراھلىقىدا ئاقسۇغا كەتتى. چوڭ - كىچىك، يۇقىرى - تۆۋەن ھەممىسى ئاقسۇ مەملىكىتىدىن قارشى ئېلىشقا چىقىشتى.

ئەلقىسىسە ئۇلار ئاقسۇ شەھىرىدە ۋەتەن تۇتۇپ قالدى. جۈمە كېچىلىرىدىن بىر كېچىدە بۇ زىسالەتنى

يازغۇچى تەرەت ئېلىپ ھەزرىتى ئەزىزانغا تەۋەج
چۈە قىلىپ (تېۋىنىپ) ئۇخلىدىم، مىرزا ھەكىم شېھىتە
لىك دەرىجىسىگە يەتكەن ئىدى. ئۇنى ۋە مىرزانى
بەگ بېكچىكىنى كۆپچىلىك ئوتتۇرىسىدا كۆردۈم، ئول
تۇرۇپتۇ. مەن ھەر كىشىنى كۆردۈم لېكىن مەجلىسنىڭ
تۈرىگە يېتەلمىدىم. بىر شەخس ئېيتتى: «ئاخۇندىن
خوجا ياردەمچى» ھەزرىتى ئاخۇنى كۆرمىگەن ئىدىم،
تىقىمىچىلىق ئارىسىدا ھەيران بولۇپ ئولتۇرغان ئى
دىم، بىر جىنازىنى نامىزىنى چۈشۈرۈش ئۈچۈن ئېپ
تەلدى. تېخىچە نامازغا ئىمام بېكىتىلمىگەن ئىدى.
ھەزرىتى خوجام پادىشاھ كېلىپ ئۇنىڭ ئىماملىقىغا
ئۆتتى، ئاخۇندى خوجا ۋە بارلىق ئادەملەر ئىقتىدا
قىلدى، جىنازا نامىزى ئوقۇلۇپ بولدى.

تولۇپ-تاشقان ئىززەت ھۆرمەت بىلەن ئاخۇندى
خوجادىن سورىدىم: «بۇ كىمىنىڭ جىنازىسى بولىدۇ؟»
ھەزرىتى ئاخۇن: «بۇ يولۋاس خاننىڭ جىنازىسى، ئۇنىڭ
نامىزىنى ئوقۇدۇق.» دېدى. شۇنىڭ بىلەن كۆڭلۈمگە
بىر خۇشاللىق پەيدا بولدى. جىنازىنى كۆتۈرۈشتى،
ئويغانسام چۈشۈم ئىكەن. كۆڭلۈمگە بىر خىل خۇش-
لىق ۋە ھالاۋەت پەيدا بولدى. بامدات نامازدىن كې-
يىن ھەزرىتى ئەزىزانىڭ خىزمىتىگە ئالدىرىدىم. بار-
سام ھەزرىتى ئەزىزان كۈلۈمسىرەپ تۇرۇپ بىز تە-
رەپكە ئىلتىپات قىلدى ھەم مۇنداق دېدى: «مىرزا
شاھ مەھمۇت تۈنۈگۈن كېچە يولۋاس خاننىڭ جىنازى-
سىغا ناماز چۈشۈرگەندۇر» ئۇ يەردە ئاخۇندى موللا.

مىرىشەرىپ ۋە غوزەنپىر بەگلىرىمۇ بار ئىدى. مىرزا غوزەنپىر: «شاھ مەھمۇت بەگ ئالىم كىشىدۇر، ئۇنىڭ چۈشى راست كېلىدۇ» دېدى. ھەزرىتى ئەزىزان: «ئەي مىرزا غوزەنپىر مىرزا شاھ مەھمۇت راست گەپ قىلىدىغان ياخشى ئەخلاقلىق كىشى، ئۇ بىر چۈش كۆرۈپتۇ، كۆرگەن چۈشىنى ماڭا باشتىن - ئاخىر ئېيتىپ بەردى. لېكىن ئۆزىنىڭ يولۋاس خانىنىڭ جىنازىسىنىڭ نامىزىغا ئىمامەتچىلىك قىلغىنىنى ئاشكارىلىمىدى.» دېدى، داۋام قىلىپ يەنە مۇنداق دېدى: «بىر ئۇلۇغ كىشى ئۇنىڭ جىنازىسىغا ناماز چۈشۈردى. مەن بۇ چۈشىنى ھېچكىمگە پاش قىلمىدىم. باغرىم ئېرىپ قالدى. شۇڭا مېنى يىغا بېسىۋالدى. ماڭا، سىرنى ئاشكارا قىلما. دەپ ئىشارەت قىلدى. دەرھاللا ئۆزۈمنى تۇتۇۋالدىم.»

بۇ ۋەقەدىن 49 كۈن ئۆتۈپ خۇدا بەردى كېرەك ياراغ كەلدى. ھەمدە يولۋاس خانىنىڭ ئۆلۈم خەۋىرىنى يەتكۈزدى. ئاندىن كېيىن قالغانلار كېلىپ تەكلىپ قىلدى. ئىسمايىل خان ھەزرىتى خوجام پادىشاھنىڭ ھەمراھلىقىدا يەكەن تەرەپكە قوزغالدى. خان ھەزرىتى خوجامنىڭ ياردىمى بىلەن ئاتا-بوۋىلىرىنىڭ تەختىگە ئولتۇردى. خوجام پادىشاھ ئاندىن تۇغۇلما ئەۋلىيا ئىدى. دۇنيا ئىشىغا ھەرگىزمۇ كۆڭۈل بەرمەيتتى. دۇنيانىڭ موللىلىرىنىڭ ئۇ كىشىنىڭ ئالدىدا قىلچىمۇ ئەتىۋارى يوق ئىدى. ئالىي دەرىجىلىك ئاتىمۇ ئۇ كىشىنىڭ كۆزىگە ئوغلاقچىلىك كۆرۈنمەيتتى. كېچىنى

يورۇتۇۋېتىدىغان گۆھەرمۇ ئۇ كىشىنىڭ ئالدىدا ئېشەك
مۇنچىقىچىلىكىمۇ قەدىر قىممىتى يوق ئىدى. ئەگەر
ئۇ زاتنىڭ كارامەتلىرى، ھىممەتلىرى، ئەقىل پارا-
سەتلىرى ۋە ئادەمگە رەھىملىكلىرىنى دېگىلى تۇرسام ئالاھىدە
دە بىر پارچە كىتاب بولۇپ قالىدۇ. لېكىن قىس-
قارتىلدى.

بۇ زات تارىخىنىڭ 1049 - يىلىدا ئالەمدىن
ئۆتتى. 47 ياش ئۆمۈر كۆردى. بۇ نۇسخىنى يازغۇچى
(ئۆزىنى دېمەكچى) بەشەرى سانى ۋاگو تارىخىنى تاپتى؟
بۇ ئۇلۇغنىڭ ماتەم مۇراسىمىدا مۇنۇ قوشاقنى
يازغان:

پەلەكنىڭ قولىدىن مىڭ پەريات ئۇرغىن،
غەمكىن دىلىڭغا كەمەر باغلا يەشمىگىن.
زامانە يۈرەككە ھىلاكەتلىك داغنى قويدى؟
ئاه... يەنە بىر داغنى ئۇ قاغىنىڭ بېشىغا قويسۇن!

ھەزرىتى دانىيال خوجا توغرىسىدا ئاخىرقى مەلۇمات

ھەزرىتى خوجام پادىشاھنىڭ پەرزەنتلىرى تۆت
بىر تۇغقان ئىدى. سانادەتمەن ئۈچ ئوغلى بىر ئانى-
دىن ئىدى. بۇلاردىن كىچىك ئىككىسى ھىندىستاندا
ۋاپات بولۇپ كەتكەن. چوڭ ئاكىسى خوجا شۇئەيىپ
خوجا ئىدى. ھەزرىتى ئەزىزان ھىندىستاندا ۋاپات
تاپتى. ھەزرىتى ئەزىزاننىڭ مۆھتەرەم ئايالى ھەزرى-

تى ئاغىچا دەپ ئاتىلاتتى.

ھەزرىتى ئەزىزاننىڭ ئۇلۇغ جىنازىسىنى مەخدۇم
زادىلار بىلەن سۇلايمان خوجانىڭ مەسلىھىتى بويىچە
چە ھىندىستاندىن ئېلىپ ماۋرا ئۇنىۋەرى تەرەپكە
راۋان بولۇشتى. ھەزرىتى خوجا شۇئەيىپ خوجام، ھەز-
رىتى دائىيال خوجا ۋە ئاغىچا ۋە سۇلايمان خوجىلار-
غا قارشىلىق كۆرسىتىپ يەكەن تەرەپكە قوزغالدى.
ھەزرىتى خوجام ۋە ئاغىچىلار توستى. ئۇلار ئۇ-
نىمىي يەكەنگە كەلدى. ئۇلارنىڭ خەۋىرى شەھەرگە
يېتىپ كېلىش بىلەن ئاپئاق خوجا ئادەمگەرچىلىك
كۆزىگە توپا تىقىپ ئادەم ئەۋەتىپ ئۇ ئېسىل ۋە
پازىل خوجىنى ئۆلتۈردى (شېھىت قىلدى). بۇ ئالام-
چى پەلەك بىر ياش يىگىتكە رەھىم قىلمىدى، شۇن-
دىن باشلاپ قان تۆكۈش مەيدانغا چىقتى، ئۇلۇغ شە-
رىئەتنىڭ ئىشى بىكارچى بولۇپ قالدى. لېكىن مۇھەم-
مەت سەلەللاھۇ ئەلەيھى ۋەسەللەمنىڭ مۆجىزىلىرى
ئۇلارنى يەر بىلەن يەكسان قىلىۋەتتى. ئەھۋال تا-
قىيامەت كۈنىگىچە شۇ تەرزىدە بولىدۇ. ھەرقانداق
بىر بەتبەخ پەيغەمبىرىمىز مۇھەممەت ئەلەيھىسسالام
نىڭ دىنى ۋە مىللىتىنى ئاياغ ئاستى قىلماقچى بولى-
دىكەن پەيغەمبىرىمىزنىڭ مۆجىزىسى جەھەننەمنىڭ
تېگىگە موللاق ئەتكۈزۈۋېتىدۇ.

نەقىل كەلتۈرۈلۈشىچە: بۇ كىتابنى يازغۇچى
ئۆز كۆزى بىلەن كۆرگەنكى موغۇل مەسلىكىنى تا
قۇمۇلغىچە ۋە تۇرپان، جالىش، كۇچار، ئاقسۇ، قەش-

قەر، يېڭىسار تاكى بەدەخشان ۋە يەكەنلەرگىچە قا-
راشلىق ئورۇنلار بىلەن بىرلىكتە خوتەن، لوپلارغى-
چىلىك ھەزرىتى ئەزداننىڭ يېتەكچىلىكىدە بىرلۇپ
140 يىلغا يېقىن ھېچكىمگە غەلە-پاراق تۈلمىدى.
خوجام پادىشاھنىڭ خېتى يېتىپ كەلدى. ئاق باش
خانغا بەختى يار يۆلەك بولمىدى. ھەزرىتى ئەزدان-
نى ياقۇرماسلىق تۈپەيلىدىن قىرغىزلارنىڭ قولىغا
گىرىپتار بولدى.

ئۇ ھەقنى تونۇمايدىغانلار ئاقباش خاننى ئۇل-
تۇردى. تۇرپاننىڭ كۆپىنچە ئادەملىرىنى كېچىكتۈرۈپ
قويدى.

يەكەنگە قىرغىز لەشكەرلىرىنىڭ ئىككىنچى

قىتىم كېلىپ قورشىغىنى، ھەزرىتى

خوجامنىڭ ئۇلار بىلەن ئۇرۇشۇپ

نەتىجىدە ئۇ ئەبلەخلەرنىڭ

مەغلۇپ بولۇپ قاچقىنى

ھەزرىتى دانىيال خوجام (پادىشاھلىقى مەڭگۈ-
لۈك بولغاي!) ئۆزىنىڭ ئۇلۇغ ۋە يۇقىرى مەرتىبە-
لىك ئاتىسىنىڭ پايتەختىگە ئولتۇردى. بەزى پىتىم
خورلار دانىيال خوجامغا سۇيىقەست قىلماقچى بولدى.
ھەزرىتى خوجام ئۇلارنىڭ ھىيلە ھىكىم قىلىشىنى تۈ-
يۈپ قېلىپ شۇنىڭ بىلەن ئۇ گۈرۈھ ئۆزىنىڭ ھىيلە
ھىكىمىدىن ئۆزى تەسىرلىنىپ ئىسيانچى ۋە مور-

ئەد بولۇپ چىقتى.

قىسقىسى ئەمەلدارلىرىدىن: ئارزۇ مۇھەممەت بەگ قوش قۇلاق بەگ، خوجام يار بەگ ۋە باشقىلار لەشكەر توپلاپ قەشقەر، يېڭىسارلارنىڭ ئادەملىرىنى ئېلىپ كېلىپ يەكەننى مۇھاسىرە قىلدى.

ئەقىل كەلتۈرۈلۈشىچە: مۇھەممەت خان (قۇددىسە سىر روھو) پادىشاھلىق تەختىگە ئورۇنلاشتى. شاھ ھەيدەر مۇھەممەت سۇلتان ئابدۇكېرىم خاننىڭ ئوغلى ئىدى. مۇھەممەت خان ئۇنى خوتەنگە ئەۋەتتى، مىرزا مۇھەممەت يەتقۇپ بەگنى ئاتالىق قىلدى. ئابدۇللاخان ئۆزبېك ئابدۇكېرىم خانغا دوست ئىدى. مۇھەممەت خانغا قارشىلىق كۆرسىتىپ مۇھەممەت خانغا قارشى قەشقەر، يەكەن تەرەپكە لەشكەر ئەۋەتتى. خوجام قولى قوشىپكى ئاتلىق بىر كىشىنى لەشكەر باشلىقى قىلدى. مۇڭغۇل مەملىكىتىنى مۇھەممەت خان ھەزرىتى ئەزىزانىڭ ياردىمى ئارقىلىق ئۆزبېك لەشكىرىنىڭ قولىدىن ساق سالامەت ئېلىپ قالدى. ئۆزبېك لەشكىرى مۇڭغۇل لەشكەرلىرىنىڭ ئالدىن قىسىمىدا ھەزرىتى ئەزىزانى كۆرۈپ چەك قىلىۋاتاتتى. ئۆزبېكلەر ئابدۇللاخان ۋە ئۇنىڭ ئوغلى ئابدۇمۇھىن خانغا مەلۇم قىلدى. ئابدۇمۇھىن خان بىر ساراڭ مەجەز ئادەم ئىدى، ھەزرىتى ئەزىزانى قوغلاپ چىقىرىشقا بۇيرۇق قىلدى. ئۇزاق ئۆتمەيلا ئۇنى ئۆلتۈرۈۋەتتى، مەقسىتىگە يېتەلمىدى، بۇ ئىشلار يەنە ھەزرىتى ئەزىزانىڭ كارامىتىگە پاكىت بولىدۇ، قىسقىسى

لەشكەرلىرى يەكەننىڭ ئادەملىرىنى ھېچ ھېسابقا ئالمايدى، نەزىرىگىمۇ ئىلمىدى. ئاللا تائالا يەكەننىڭ ئادەملىرىنىڭ ھالىغا رەھىم قىلىپ ھەزرىتى خوجامغا ئاشكارا بولۇشقا رۇخسەت قىلدى. قىرغىزنىڭ ئادەملىرى ھەممىسى قىپچاق، قوشچى، نايمان، چوڭ باغىش ھەممىسى باتۇر، يۈرەكلىك ھەم ياسانغان ئادەملەر ئىدى. شەھەرنى ئىككى قېتىم قورشىدى. قەشقەرنىڭ ئاتلىق ھەم پىيادىلىرىمۇ ھەمراھ بولدى. ئۇلارنىڭ ئەسكىرى بەك تەييارلىق قىلغان ھەم ياسىنىپ قوراللانغان ئىدى. تولۇپ - تاشقان چوڭچىلىق بىلەن يەكەن ئادەملىرىنىڭ ئالدىغا كەلدى. سەككىز تەرەپتىن ھۇجۇم قىلدى. ھەزرىتى خوجام پادىشاھ ھەممە ئادەملەرگە ئىستىھكام قىلىشقا ئورۇن كۆرسىتىپ بەرگەن ئىدى. ئۆزى نۇرغا تولغان ئالىتۇن ھازارنى ئىستىھكام قىلدى. ئۇلارنىڭ قىسمى دەسلەپ ھەزرىتى خوجامنىڭ ئىستىھكامىغا ھۇجۇم قىلدى. تېشىپ باقتى، ئوتا قويۇپ، پەلەمپەي ياساپ تىرىشچانلىق كۆرسىتىپ باقتى. خوجام ھەزرىتىلىرىمۇ ياندىكىلەر بىلەن ناھايىتى قاتتىق جەڭ قىلدى. بازىنىڭ قېشىغا كەلگەنلىكى كىشىنى دوزاخنىڭ چوڭقۇر قاتلىمىغا ھۇجۇم قىلدى. تۆشۈكتىن سېپىلغا كەلسە ئۇنى سۆرەپ كېلىپ ئۆلتۈردى.

ئۇلار ئەلەم شاھ بەگنىڭ بازىسىغا ھۇجۇم قىلدى، ئەلەم شاھ بەگ ئەڭ كاتتا قوماندان ئىدى. بەگمۇ ئۇرۇش تەييارلىقىنى پۇختا قىلىپ تۇرغان

ئىدى. مۇھەممەت بەگنىڭ ئارزۇسى ئۆزىگە كېلىپ
ئۇرۇش باشلاندى. سېپىلگە شوتتا ۋە پەلەمپەيلەرنى
قويۇپ قاتتىق ئۇرۇش بولدى. ھازىر باقى بەگ ھەم
پورمىسكام (؟) نىڭ ئادەملىرى مىرزا ئەلەم شاھ بەگ
نىڭ سۆھبىتىدە ئىدى. ئۇلارمۇ دېيەرلىك ھالدا ئۇ-
رۇش قىلدى. ئۇلار ئوق ياغدۇردى. بازىنى تېشىپ
بازىغا كىردى. مىرزا ئۇلارنى تارتىپ ئېلىپ
ئۆلتۈردى. ھەزرىتى خوجا مىنىڭ بازىسىدا قىرغىزنىڭ
لەشكەرلىرى ۋە قەشقەرنىڭ ئادەملىرىدىن نۇرغۇن
ئادەملەر يارىدار بولغان ۋە ئۆلتۈرۈلگەن ئىدى.
ئەلەم شاھ بەگنىڭ بازىسىدا يەنە شۇنىڭغا ئوخشاش
يارىدار ھەم ئۆلتۈرۈلگەنلەر بار ئىدى. قىرغىزنىڭ
ئەمەلدارلىرى ۋە قەشقەرنىڭ ئادەملىرى ئىشىك ئاغا
بەگنىڭ يەنى شاھ جەپەر بەگنىڭ بازىسىغا كىرىپ
ھۇجۇم قىلدى. شاھ جەپەر بەگمۇ قوراللىنىپ ئۇرۇش
تەييارلىقىدا تۇرغان ئىدى. ئۇلار كېلىپ قاتتىق
ئۇرۇش بولدى. قىرغىزنىڭ لەشكەرلىرى ۋە قەش-
قەرنىڭ ئادەملىرى شۇنداق كۈچ چىقاردىكى، ئەگەر
تاغقا ھۇجۇم قىلغان بولسىمۇ تاقەت قىلالماستى.
شوتتا ۋە پەلەمپەيلەرنى قويۇپ بازىنى تۆشۈك قىلىۋەتتى.
شاھ جەپەر بەگ مەردلەرچە ئۇرۇش قىلىپ ئۇ-
لارنى مەغلۇپ قىلدى. قىرغىزنىڭ لەشكەرلىرى ھەي-
ران قېلىشتى. بەزىلىرىنى يارىدار، بەزىلىرىنى ئۆلۈم-
گە مەھكۇم قىلدى. شاھ جەپەر بەگ ئىش كۆرمىگەن
ياش كىشى ئىدى. لېكىن شۇنداق رەھبەرلىك قىل-

دىكى دوست ۋە دۈشمەن ھەممىسى بارىسكالا دەپ
قالدى. ئۇ راستىنلا بۇرۇنقى قوماندانلار چۈشىدىمۇ
كۆرۈپ باقمىغان دەرىجىدە يېتەكچىلىك قىلدى. ئۇ
شۇنداق ھىممەتلىك شىجائەتلىك يىگىت ئىكەن.

باي قاپاقنىڭ دەرۋازىسىنى شاھ سەيپىد بەگ
گە بارا قىلىپ بەرگەن، ئۇنىڭغىمۇ ھۇجۇم قىلدى.
شاھ سەيپىد بەگمۇ قاتتىق ئۇرۇشۇپ،
بەزىلىرىنى يارىدار قىلدى، بەزىلىرىنى ئۆلتۈردى.
ئۇلار قايتىپ بېرىپ مىڭلىق بەگ، نەقى بەگ،
مەسچىدى بەگ، خۇدايار بەگ، دۆلە بەگ ۋە نورۇز
مۇھەممەت بەگلەرنىڭ بازىسىغا ھۇجۇم قىلدى. ئۇلار
مۇ قاتتىق ئۇرۇشتى. دۈشمەنمۇ تىرىشچانلىق كۆر-
سىتىپ شوتتا، پەلەمپەيلەرنى قويۇپ تېشىشكە باشلى-
دى. بۇ مەزكۇر باشلىقلارمۇ دېگەندەك ئۇرۇش قىلدى.
قىرغىزلار مەغلۇپ بولۇپ بىر قىسىملىرى يارىدار
بولدى. يەنە بىر قىسىملىرى ئۆلتۈرۈلدى. ئۇرۇش
تەييارلىقىنى شۇنداق پۇختا قىلدىكى: قىرغىزنىڭ
لەشكەرلىرىنى مىرزا ھەيدەر گورگان مۇغۇلىستان
جاڭگىلىنىڭ شىرلىرى، دەپ يېزىپتىكەن. ھەزرىتى
خوجانىڭ باتۇرلۇقى ۋە يۈرەكلىكىدىن مەغلۇپ
بولدى. قايسى بىر بازىغا بېرىپ شوتتا پەلەمپەي
قويۇپ ھۇجۇم قىلسا ھەزرىتى خوجام شۇ يەرگە ھا-
زىر بولۇپ ئەدەبىنى بەردى. شۇنىڭ بىلەن ئۇلارنىڭ
ھەممىسى دېڭىزدەك ئەدەبىنى يەپ ياندى. سىرت-
قى جەھەتتىن ئۇرۇش تاختىكىسى ۋە باتۇرلۇق، ئىچى-

كى جەھەتتىن كارامەت كۆرسىتىپ سەپنى بىرۈسىدە
خان باتۇرلار ۋە جەڭچىلەردىن يەكەن مەملىكىتىنى،
بولۇپمۇ شەھەرنىڭ دۇنيادار بايلىرىنىڭ دۇنيا ئوقى-
تىنى ساق سالاھەت قۇتۇلدۇرۇپ قالدى.
ئاللاھەمىنى بىلگۈچىدۇر.

مىرزا غازى بەگ ۋە مىرزا شاھ مەھمۇت جوراس-
لارمۇ بىر تۇغقان بولۇپ شۇ زاماندىكى ئەمەلدارلار-
دىن ئىدى. مىرزا شاھ مەھمۇت تارىخ بىلىدىغان
ھەم تارىخ كىتابلىرىنى كۆپ ئوقۇيدىغان كىشى ئىدى.
يەكەن پادىشاھلىرىدىن ئابدۇللاخان، ئىسمائىل خان،
ئابدۇرىشىت خان ۋە مۇھەممەت ئەمىن خانلارنىڭ نامىدا
2، 3 تارىخ كىتابىنى تۈزۈپ چىققان. ئۇ دائىم كۆك
نار بىلەن شۇغۇللىنىدىغان ئادەم ئىدى. پۈتۈن ئۆم-
رىنى پائىزلىق بىلەن ئۆتكۈزەتتى. سويىلىق كىتاب-
لىرىغا ھەرگىزمۇ قىزىقمايتتى. ھەزرىتى ئىشاننىڭ سو-
پىلىرىمۇ ئىنكار قىلاتتى. دائىم: «ئەگەر ھەزرىتى ئى-
شان ھەق تائالانىڭ ئەۋلىيالىرىدىن بولىدىغان بول-
سا بىزنى بۇ كۆكناز مەشغۇلاتىدىن چىقىرىپ تاش-
لىغان بولاتتى» دەيتتى. بەزى كىشىلەر ئۇنى بۇ گې-
پىدىن مەسخىرە قىلىپ كۈلۈشەتتى ۋە: «بىلىمەر قول
بېرىش، ئەسكى ئىشلاردىن تۆۋە قىلىش ھەم ھەزرىتى
ئىشاندىن مەغپىرەت تەلەپ قىلىشقا ياردەم سورا-
شلىرى كېرەك.»

بىر قېتىم ئۇ ھەزرىتى ئىشان بىلەن خانىقادا
ئۇچرىشىپ قالدى. ھەزرىتى ئىشان، مەرىپەت قىلىپ

ۋېتىن، گەپ ئارىسىدا: «كۆكنار بىلەن شۇغۇللىنىدىدۇ.
خان ھەرقانداق ئادەم ئىمانسىز كېتىدۇ. چۈنكى كۆك-
نارنىڭ ئەينى مەسىلىمكىدە ياكى ئۇنىڭ خۇمارىدا
كېتىدۇ. ھەر ھالدا ھەر ئىككىلا ھالەت غەپلەت ۋە
زالالەت (يولدىن ئېزىش) نىڭ بەلگىسىدۇر.»

بۇ بەتبەخ يەنە تەۋپىق تاپمىدى. بىسرقانچە
كۈندىن كېيىن ھىيلە - مەكىرگە توشقان بۇ نىجىسى
كۆكنار ئىچىپ مەست بولۇپ ئادىتى بويىچە سۇ چېپ-
چىلغان بىر ئۆپكە كىرىپ ئۇخلاپتۇ ۋە شۇ يەردە ئۆ-
لۈپ، ئۈچ كۈنگىچە تۇرۇپتۇ. ئۈچ كۈندىن كېيىن
باشقىلار ئاڭلاپ كىرگۈدەك بولسا ئىششىپ، سېسىپ
كەتكەن ئىكەن. ئۇنىڭ سېسىقلىقى بىر مەھەللىگە تە-
تىپتۇ. ئۇ مەھەللىنىڭ ئادەملىرى ھەيران قېلىپ
شىپ ئاخىرى ئۇنى ئۆيىدىن تېشىغا ئەپچىقىپتۇ.

ئۇنىڭ بىر تۇغقىنى مىرزا غازى بەگ جوراس.
ئۇ كۈنلەردە ئوۋ ئوۋلاش ئۈچۈن يوسار ۋىلايىتىگە
بارغان ئىكەن. يەكەن ۋىلايىتىنىڭ ئادەملىرى ھەز-
رىتى ئىشانلارغا يېڭىباشتىن بويىسۇنۇپتۇ. بۇ ئىككى
بىر تۇغقان ھەزرىتى ئىشاننىڭ (تەسىرىنىڭ يار-
دىمىدىن نەزەردىن قوغلىنىپ مورتەد بولۇپ تەۋ-
بىگە مۇشەررەپ بولالماي كەتتى ۋە يەنە ئۇنىڭ بىر
تۇغقىنى مىرزا غازى بەگ قىرلۇنچى كېسىلىگە كىرىپ
تار بولۇپ كېسەلنىڭ ۋە ئاغرىقنىڭ ئىنتايىن قاتتىق
لىقىدىن ئۆلدى. ئۆز جېنىنى قاتتىقلىق ۋە بەتبەخت-
لىكتە بېرىۋەتتى. ئۆزىنىڭ ئۇرۇق تۇغقان، يېقىنلىق

رىنى خۇددى توپىغا مىلىۋەتتى. ئىناھۇ پىشان چېكىپ
 شىپ ئۆلۈمىنى ئۆزىتىشقا مەشغۇللۇق قىلىشتى.
 ئۇ ۋىلايەتنىڭ ئاھالىسى ئىسپىدە ئۇ بەختسىز-
 لەرنىڭ بەتبەخلىقى ھەم شېقىلىقى شۇ كۈنلەردە ئېنىق
 ئاشكارا بولدى. باتىل ۋە بۇزۇق خىيالىلىرى ئۇنىڭ
 كاللاپاي مېڭىسىدىن چىقتى. ئۇلارنىڭ ئەقىلگە نامۇ-
 ۋاپىق ئويلىرى ۋە ئەسكى ئەخلاقلىرىنى پۈتۈن بەل-
 گىلىرى بىلەن خۇدا يىتائالا شۇ ئەسنادىكى پۈتۈن
 خەلققە روشەن، ئېنىق كۆرسىتىپ بەردى. ھەمدە
 «خۇدانىڭ لەنىتى يالغانچىلارغا بولسۇن» دېگەن
 ئايەتنىڭ مەزمۇنىغا ئۇيغۇن بولدى. نۇرغۇن كىشىلەر
 ئۇنىڭ جىنازىسىغا «ئەي بەتبەخ شەقى ۋۇجود! مۇن-
 چىۋالا ئىنكار ۋە بىئەدەبلىكلەرنى نىمانچە قىلاتتىڭ»
 دېدى ۋە بەزىلەر ئۇنىڭ ئۆلۈكىگە توپا چاچتى.

باباق بەگى بىلەن ئاخۇن كالانلارنىڭ كەلگىنى ۋە شۇ چاغدا بولغان ئىشلار

ئەقىللىك ۋە بىلىملىكلەردىن ئاڭلىشىمچە ئاب-
 دۇللاخاننىڭ زامانىسىدا خاننىڭ پادىشاھلىقى ۋە كاتتى-
 لىقى بىر تەرەپ بولسا ئالەمدە كەم تېپىلىدىغان
 ئىككى ئالىمنىڭ تېپىلىشى ناھايىتى ئاز ئۇچرايدۇ،
 ئۇلارنىڭ ئىسىم شەرىپلىرى ئاخۇن خوجا مۇھەممەت
 ئىمىن زېھنى ۋە ئاخۇن خوجا مۇھەممەت ئەمىن يا-

سى بولۇپ بۇ ھەر ئىككى كىشىنى بەختى يانغان يول
ۋاس خان مەملىكىتىدىن تۈرلۈك ئۇسۇللار بىلەن قوغ-
لاپ چىقارغان ئىدى. ئاخۇن خوجا مۇھەممەت ئىسىم
زېھنى كەشسىر شەھىرىدە ئالەمدىن ئۆتتى. ئاخۇن خوجا
جا مۇھەممەت ئەمىن ياسى بەلىخ شەھىرىدە ئولتۇراق
لىشىپ قالغان ئىدى، ئۇ ھەجگە بارماقچى بولدى،
دۆلەت بەگ خان ئىدىكى ئۇلار يەكەن شەھىرىنى مەقسەت
سەت قىلىپ كېلىشتى، ئابدۇللاخاننىڭ دۆلىتىنىڭ
تۈۋرۈكى بولغان باباق بەگ ئوغۇللىرى بىلەن ھەج
قىلىپ كېلىپ بەلىختە بولدى. خان بۇ يەردىن خەت
ئەۋەتىپ تەكلىپ قىلىپ ئەكەلدۈردى. ھەزرىتى ئاخۇن
ۋە باباق بەگلەر بىرگە كەلدى. ئاخۇن پۈتۈن ئالىم-
لارنىڭ ئەئىلەمى بولدى. باباق بەگ پۈتۈن ئەمەلدار-
دارلارنىڭ كاتتىسى بولدى. مەملىكەت ئۇلارنىڭ تۈ-
پەيلىدىن بىلىم يۈرتىغا ئايلاندى. مەدرىسە مەكتەپ-
لەر ئەۋج ئالدى. باباق بەگ بۇ نۆۋەتتە بىر يىل
بەش ئاي ھۆكۈم سۈرۈپ ئاخىرى ئىستىسقا كېلىپ بى-
لەن ئالەمدىن ئۆتتى، 61 يىل ياشىدى. ئاندىن
كېيىن ھەيدەر بەگ ئۇنىڭ ئورنىغا ھاكىم بولدى.
بۇ كۈنلەردە ئەركا بەگ ئالىي دەرىجىلىك مەجلىس
ئۇيۇشتۇرۇپ خان ھەزرەتلىرىنىڭ ھۈرمەت يۈزىسى-
دىن پۈتتىغا يېقىلدى. بارلىق ئەمەلدار ۋە كاتتىباش-
لار، ئالىملارغا باشتىن ئاياغ پادىشاھانە كىيىم تەي-
يارلاپ توي قىلدى. خان بۇ ئاتاقلىق قوماندان ھەق
قىدە ئىنتام ۋە ئىھسانلار بېرىپ مىززاتىنى بەگ قا-
ئىدە بويىچە بايراق، كاناي ۋە باشقا پادىشاھانە

تەييارلىقلارنى سوۋغا قىلدى. مۇنداق مەچلىسنىڭ بۇندىن بۇرۇن بولۇپ باققانلىقىنى ھېچكىممۇ ئاڭلىمىمەن. خان، بۇگۈنكى كۈندە بۇ ئۇلۇغ قوماندان ھەزرىتى خاننىڭ تەرەپدارى بولۇپ پۇقرالارنى مايىللاشتۇرۇشقا مەشغۇللۇق قىلماقتا. ئاللاتائالا ئۆز ياخشىلىقى ۋە ساخاۋىتى بىلەن ئۇنىڭ ۋۇجۇدىنى بارلىق ئىپتىخار تاشقى ئاپەت ۋە بالالاردىن ساقلىسۇن!

مەملىكەت ھەزرىتى خاننىڭ دەۋرىدە يۈكسەك دەرىجىدە تەرەققىي قىلىپ جەننەتمۇ چىدىمايدىغان ھەممىنىڭ گۈلىستانىسىمۇ تەنە قىلىدىغان دەرىجىگە يەتتى. خاننىڭ دۆلىتىدە پۇقرالارمۇ ئەمەلدارلاردەك تۇرمۇش كەچۈردى. موغۇل مەملىكىتى مەمۇر ۋە ئاۋات بولۇپ كەتتى. ئابدۇللاخاننىڭ ۋە ئۇنىڭ ئوغۇللىرىنىڭ قىلغان زۇلۇملىرىمۇ خەلقىنىڭ دىلىدىن كۆتۈرۈلۈپ كەتتى. بۇ كىتاب باشتىن ئاخىر ھەزرىتى خاننىڭ ئۇلۇغ نامىدىن تارتىپ تاشكارا بولدى. ھەق سوبھانە-ئۇۋەتائالا ئۆز ياخشىلىقى ۋە ساخاۋىتى بىلەن ئۇ ياخشى ئەخلاقلىق پادىشاھنىڭ ئۇلۇغ ۋۇجۇدىنى بارلىق بالا ئاپەتلەردىن ساقلىسۇن!

بۇ كىتاب بېرىۋەتكۈچى ھەممىگە شەپقەتلىك، سېھىي پادىشاھ ئۇلۇغ ئاللاننىڭ ياردىمى بىلەن خۇدانىڭ رەھمىتىدىن ئۈمىد كۈتكۈچى ئاجىز بەندە موللا ئىۋەز ئوغلى دوست قولىنىڭ قولىدا تۈزۈلۈپ تامام بولدى. ئاللا ئۇ كىشىنىڭ ۋە ئۇنىڭ ئاتا-ئانىسىنىڭ بارلىق ئەر-ئايال مۆمىن ۋە مۇسۇلمانلارنىڭ گۇناھلىرىنى كەچۈرۈم قىلسۇن!

ئەسەر ئىسمىدە خاندانلىقى تارىخىغا دائىر ما تەربىيەلەر

ئاپتورى: شاھ مەھمۇت جوراس
تەرجىمە قىلغۇچى: ھەبىدۇللا ئېلى
مۇھەررىرى: داموللا ئابدولھېمىت يۈسۈفى
مەسئۇل مۇھەررىرى: توختى ئابدۇخانى
مەسئۇل كوررېكتورى: ئايشەم ئابدۇۋەلى

قەشقەر ئۇيغۇر نەشرىياتى نەشر قىلدى
شىنجاڭ شىنخۇئا كىتابخانىسى تارقىتىدۇ
قەشقەر ئۇيغۇر نەشرىياتى باسما زاۋۇتىدا بېسىلدى
فورماتى: 1092 × 787 م 1/32، باسما تاۋىقى: 7.75 قىستۇرما ۋارىقى: 2

1988 - يىلى 9 - ئاي 1 - نەشرى

1989 - يىلى 8 - ئاي 1 - بېسىلمىشى

قاتتىق مۇقاۋىلىقى 1-6000
ئاددى مۇقاۋىلىقى 1-6000

ISBN 7-5000-0122-0/K·9

10.00

قاتتىق مۇقاۋى
ئاددى مۇقاۋى
باھاسى:

(ئىچكى قىسمىدا تارقىتىلىدۇ)

بۇ كىتاب س س س ر پەنلەر ئاكادېمىيىسى تارىخى ھۆججەن شۇناسلىق ئىس-
مىستوتى تەرىپىدىن تەرجىمە قىلىنغان (ئىزاھ ۋە ئەسلى تېكىستىمۇ بېرىلگەن)
1976 - يىلىدىكى موسكۋا 1 - نەشرىنىڭ پارسچە تېكىستىگە ئاساسەن تەرج-
مىمە ۋە نەشر قىلىندى.

本书是根据苏联社会科学院历史文献研究所翻译出版的
莫斯科1976年俄文第1版(附有原文—波斯文)中的波斯文
翻译出版的。

维吾尔赛义德亚汗国历史资料

著者：夏·麻赫穆德·朱拉斯

译者：艾毕布拉·艾立

编辑：大毛拉阿布都勒哈密德·玉苏菲

责任编辑：托合提·阿布汗

责任校对：阿依夏木·阿不都吾力

喀什维吾尔文出版社出版

新疆新华书店发行

喀什维吾尔文出版社印刷厂印刷

787×1092毫米 32开本 7.75印张 2插页

1988年9月第1版 1989年8月第1次印刷

印数： 精装本1—6000
平装本1—6000

ISBN7-5375-0122-0/K·9 (民文)

定价：精装 ¥¥¥20.00 1.40元